
முனைவர் ச.சு. இராமர் இளங்கோ 
இயக்குநர் 
உலகத் தமிழாராய்ச்சி நிறுவனம் 
தரமணி , சென்னை -600 113 . 


அணிந்துரை 


இயல் , இசை, நாடகம் எனும் முத்தமிழ் வித்தகர் விபுலானந்த அடிகள் . 
தாயைத் துறந்தாலும் தண்டமிழைத் துறவாத தூயவராக விபுலானந்த 
அடிகள் விளங்கினார் . இவரது படைப்புகளுள் யாழ்நூல் தமிழ் இசை 
இயக்கத்திற்குக் கருவி நூலாகவும் தமிழ்ப் பகைவர்களை முறியடிக்கும் 
போர் வாளாகவும் அமைந்தது எனலாம் . 

தொன்மைக் காலத்தில் தோன்றிய தமிழிசை தொடர்பான நூற்கள் பல 
அழிந்து போயின . விபுலானந்த அடிகளார் , 

எங்கே இசைநுணுக்கம் ? 

எங்கே பெருநாரை ? 
எங்கேநம் சிற்றிசை 

பேரிசை , பொங்கிசைநூல் ? 
எங்கே எனக்கேட்டார்க் 

கெல்லாம் இசையாழ்நூல் 
தந்தார் என்று பாரதிதாசன் பாராட்டுவது இங்குக் குறிப்பிடத்தக்கது . 

கதை தழுவி வரும் கூத்தை நாடகம் என்பர் . தமிழில் நாடக இலக்கண 
நூல்களும் , இலக்கியமும் பல்கிப் பெருக வேண்டும் என்ற நோக்கில் , அவர் 
யாத்த பிறிதொரு குறிப்பிடத்தக்க நூல் மதங்க சூளாமணி எனும் 
இந்நூலாகும் . 

நாடக உலகில் இமயமலைபோல் வீற்றிருக்கும் சேக்சுபியரைச் 
சூளாமணி என்று அடிகளார் .சிறப்பிக்கிறார். மதங்கர் என்பதற்குக் கூத்தர் 
என்பது பொருளாகும் . இவ்வாறு அடிகளார் சேக்சுபியருக்கு இட்ட சிறப்புப் 
பெயர் மதங்க சூளாமணி ஆகும் . 


N 


சேக்சுபியர் இறவாத நாடகங்களை இயற்றியது மட்டுமன்றி , அந் 
நாடகத்தில் நடித்தும் வந்தார் . சேக்சுபியர் படைத்த பாத்திரங்கள் இன்றும் 
உலகில் வெவ்வேறு பெயர்கள் பெற்று வாழுகின்றன என்று சேக்சுபியரின் 
பாத்திரப் படைப்புகள் குறித்துத் திறனாய்வாளர்கள் குறிப்பிடுகின்றனர் . 
இக்கருத்துகள் சிந்திக்கத்தக்கன . 

சேக்சுபியரின் நாடகங்கள் நம் முன்னோர்கள் வகுத்த நாடக இலக்கணத் 
திற்கேற்ப அமைந்து இருத்தலை அடிகளார் இந்நூலில் விளக்கியுள்ளார் . 

மேலும் நாடகத்தில் அமைய வேண்டிய களங்களும் , காட்சிகளும் , 
பாத்திரங்களும் , நிகழ்ச்சிக் கோர்வைகளும் சேக்சுபியரின் நாடகங்களில் 
அமைந்திருக்கும் பாங்கை அடிகளார் இந்நூலில் எடுத்துக் கூறியுள்ளார் . 

இந்நூல் , இளைய தலைமுறையினர் நல்ல நாடகங்களை எழுதுவதற்கு 
ஒரு வழிகாட்டியாக அமைய வல்லது . சேக்சுபியரின் நாடகங்களின் 
தலைப்புகளை அப்படியே தமிழில் எழுதாமல் , மணம் கமழும் கவிதை 
நடையில் தமிழாக்கம் செய்து இருப்பது மொழிபெயர்ப்பாளர்கள் 
கடைபிடிக்க வேண்டிய நெறிகளில் ஒன்றாகும் . அடிகளாரின் சில 
மொழிபெயர்ப்புக் கவிதைகள் , மூல நூலாசிரியரான சேக்சுபியரைக் 
காட்டிலும் பாட்டுத்திறத்தில் சிறந்து விளங்குகின்றன, 
மதுரைத் தமிழ்ச் சங்கம் 1926 இல் இந்நூலினை வெளியிட்டது . 
முத்தமிழின் ஒரு கூறான நாடகத் தமிழ் நலிந்து போய்விடக்கூடாது 
என்ற எண்ணத்தில் , காலத்தின் தேவையறிந்து விபுலானந்த அடிகளார் 
இயற்றிய இந்நூலை மீண்டும் இந்நிறுவனம் மறுபதிப்புச் செய்கிறது . 

அரிய நூல்களை வெளியிடத் தமிழ் வளர்ச்சி இயக்ககம் வழங்கும் நிதி 
உதவியைப் பெற்று இந்நூல் வெளியிடப்படுகிறது . தமிழ் வளர்ச்சி இயக்கக 
இயக்குநருக்கும் , தமிழ் வளர்ச்சிப் பண்பாட்டுத்துறைச் செயலாளர் திருமிகு . 
வை . பழனிச்சாமி . இ.ஆ.ப. அவர்களுக்கும் , நிறுவன வளர்ச்சியில் வற்றாத 
ஆர்வம் உடைய மாண்புமிகு தமிழ் ஆட்சிமொழிப் பண்பாட்டுத்துறை 
அமைச்சர் முனைவர் மு . தமிழ்க்குடிமகன் அவர்களுக்கும் நிறுவனம் தன் 
நன்றியைத் தெரிவித்துக் கொள்கிறது . 

நூலினை வனப்புடன் ஒளிக்கோர்வை செய்த வசந்தா அச்சகத்தார்க்கும் . 
அச்சிட்டுத் தந்த பாவை அச்சகத்தார்க்கும் நன்றி . 

இயக்குநர் 


முகவுரை 


அந்தணர் வேள்வியொ டருமறை முற்றுக 
வேந்தன் வேள்வியொ டியாண்டுபல வாழ்க 
வாணிக ரிருநெறி நீணிதி தழைக்க 
பதினெண் கூலமு முழவர்க்கு மிகுக 
அரங்கியற் பொருளுரை நிரம்பிவினை முடிக 
வாழ்க நெடுமுடி கூர்கநம் வாய்மொழி 
என யாம் , 
மங்கல நல்லுரை வழிமுறை யியம்புதும் 
திங்களங் குழவி சேர்த்திய திருமுடி 
ஐங்கரன் சித்தி விநாயகன் 
செங்கதிர் புரைகழற் சேவடி தொழுதே. " 

மதங்கர் - கூத்தர் ; அன்னாருக்கு ஒரு சிரோரத்தினம் போன்றாரை 
மதங்கசூளாமணியெனல் பொருத்தமாகும் . உலகனைத்தும் ஒரு நாடக 
மேடையாமெனவும் . ஆடவரும் பெண்டிரும் அந் நாடகமேடையினுட் 
புகுந்து நடிக்கின்ற கூத்தருங்கூத்தியருமாவரெனவுங்கூறிய ஓர் ஆங்கிலக் 
கவிவாணர் உளர் . சிறந்த நாடகக் கவியாகிய இப்பெருந்தகையார் உலக 
வாழ்க்கையனைத்தையுமே ஒரு நாடகமாகக் கற்பித்து அதனை மதலைப் 
பருவம் , பாலப் பருவம் , யௌவனப் பருவம் , வீரப்பருவம் , நீதிப்பருவம் , 
வயோதிகப்பருவம் , இறுதிப்பருவம் என ஏழங்கமாக்கிக் கூறியது 
சாலவுஞ்சிறப்புடைத்து . அக்கூற்று வருமாறு : 
" அங்கணுல கனைத்தினையும் ஆடரங்க மெனலாகு மவனி வாழும் 
மங்கையரை யாடவரை நடம்புரியு மக்களென மதித்தல் வேண்டும் 
இங்கிவர்தாம் பலகோல மெய்திநின்ற நாடகத்தி னியல்பு கூறிற் 
பொங்குமங்க மேழாகிப் போக்குவர விருக்கையொடு பொருந்து மன்றே . 

முதலங்கத் தியல்புரைப்பின் முலையருந்தி மணியிதழ்வாய் முகிழ்திறந்து 
குதலைச்சின் மொழிமொழிந்து செவிலித்தாய் காதலத்திற் கூத்து மாடித் 
திதலைப் பொன் செறிதனத்தார் சேர்த்தணைக்கச் சிறுநகையிற் சிறப்புக் காட்டும் 
மதலைச் செம் பருவத்தின் வனப்பனைத்தும் விளங்கநின்ற மார்க்க மாகும் . 
மணிமருள்வா யிளஞ்செவ்வி மதலையென நடித்தமகன் வதன நோக்கம் 
அணிநிறையு மோரைந்தாண் டடைதலுமே கணக்காய ரகத்தை நோக்கி 
இணைபிரிந்த விளஞ்சிந்தை பின்னீர்க்க முன்னேகி யிளஞா யிற்றின் 
குணநிறைந்த சிறுபொழுதிற் குறுகிநடந் துறுகின்ற குறிப்பிரண்டே . 
எல்லைவந்த மூன்றாகு மங்கத்தின் குறிப்புரைப்பி னேருஞ் சீரும் 
புல்லநின்ற யௌவனமாம் பருவமுற வேனில்வேள் பொருபோர் வேட்டு 
மெல்லிநல்லார் தமைநாடி யன்னவர்தங் கட்புருவம் வியந்து பாடிச் 
சொல்லரிய காமவன லுளம் வெதுப்ப நெடிதுயிர்க்குந் தோற்ற மாகும் . 
அடலரியே றெனவார்த்துப் புலிமுகத்த னிவனென்ன வருபோர் வேட்டுப் 
படுகளத்தி லதிரிடிபோற் படிந்துறுமும் பீரங்கிப் படைமுன் னாக 
மிடல்சிறப்பப் பொருதெனினும் புகழ்பெறுவன் யானென்ன வீர மேவல் 
தொடர்புடைய நான்காகு மங்கத்தின் குறிப்பென்னச் சொல்ல லாமே . 
வட்டவுரு வெய்துதரம் வடிவினிற்சற் றகன்றுநிற்ப மனத்தி னீர்மை 
திட்டமுற நயனத்திற் சினக்குறிப்பு மருட்குறிப்புஞ் சேர்ந்து நிற்பச் 
சட்டமுறை யறிந்தெவர்க்குஞ் சமனிலையாய் நீதி சொலும் சார்பின் மேவி 
இட்டமுறும் பெருமகன்ற னியனிலையை யைந்தென்ன வியம்ப லாமே . 
முதுமையுற வுடல்தளர்ந்து முகஞ்சுருங்கி யுருக்குலைந்து மூப்பின் றோற்றம் 
இதுவெனக்கண் டுளமெலிய விணைவிழியிற் படிகக்கண் ணியைந்து நிற்பக் 
கதுமெனவே யிருமல்வரக் காறளர்ந்து தள்ளாடிக் கருத்து மாறிக் 
குதலைமொழிச் சிறுவருரை குலவுகின்ற கிழப்பருவங் கூறினாறே . 
பண்ணியையு மென்மொழிசேர் பாலரொக்குங் கிழப்பருவம் பயின்ற பின்னர் 
கண்ணிணைகள் நோக்கொழியப் பல்லொழியச் சுவையொழியக் கருத்து நீங்க 
உண்ணுமுணவொழித்தனைத்துமொழிந்துமறைந்துயிர்வாழ்க்கை யொருவுந்தோற்றம் 
உண்ணுமிந்த நாடகத்தி னிறுதியென யாமெடுத்திங் கியம்பு வாமே . " 

இவ்வாறு உலகவாழ்க்கையை நாடகமாகக் கற்பித்துக் கூறிய இக் 
கவிவாணர் வனப்பின் மிக்க நாடக நூல்கள் பலவற்றை உலகுக்கு 
அளித்துள்ளார் . அஃதன்றி , அரங்கினுட்புகுந்து தாமும் கூத்தருள் ஒருவராக 
நின்று நடித்துள்ளார் . நாடகக் கவிகளுள் இவருக்கு ஒப்பாரும் மிக்காரும் 
பிறரிலர் . ஆதலால் ஷேக்ஸ்பியர் என்னும் இயற்பெயர் பூண்ட இக் 
கவிவாணரை யாம் மதங்க சூளாமணி யென வழங்குவாம் . இவரது 
நாடகங்களுள் அமைந்துகிடந்த வனப்பினுட் சிலவற்றை ஆராயப்புகுந்த 
விவ்வுரைத் தொடரும் மதங்கசூளாமணியென வழங்கப்பெறும் . 


கவிவாணர் இயற்பெயரைத் தமிழ்மொழியாக்கிச் செகசிற்பியார் என 
வழங்குதலும் பொருத்தமாகும் . என்னை ? நலனில்லாச் சிலையுருவை 
உளியாற் செதுக்கி நலனிறைந்த திருவுருவமாக்குவோன் கைவல்ல 
சிற்பியெனப்படுவானன்றோ ? அங்ஙனமாதலின் , அயன்படைத்த 
படைப்பினும் பார்க்க நயன் படைத்த மெல்லிநல்லாரையும் ஆடவரையும் 
உருப்படுத்தியுதவும் நாடகக் கவியை யென்னென்று புகழ்ந்தேத்துவதென 
உன்னுமிடத்துச் “ செகசிற்பியா ரெனப் புகழ்ந்து - போற்றுதல் 
சிறப்புடைத்தாமெனப் புலப்படுகின்றது . 

கம்பநாட்டாழ்வார் அகலக் கவிகளுள் முதன்மை பெற்று 
விளங்குவது போலச் செகசிற்பியார் நாடகக்கவிகளுள் முதன்மை பெற்று 
விளங்குகின்றார் . இவர் அமைத்த நாடக நூல்கள் தமிழறிஞர் வகுத்துரைத்த 
சந்தியுஞ் சுவையுஞ் சத்துவமும் பிறவு மென்னும் நாடகவுறுப்புக்களனைத்தும் 
செவ்விதி னமைந்து கிடக்கு மியல்பினவாதலின் , அவற்றை யாராய்தல் 
நாடகத்தமிழாராய்ச்சிக்கு இன்றியமையாத தாமென எனது உள்ளத்துப் 
புலப்பட்டது . அஃதன்றியும் , வடவேங்கடந் தென்குமரி , என 
வெல்லைவகுத்தது எழுத்திலக்கணத்துக்குஞ் சொல்லிலக்கணத்துக்கும் 
மாத்திரந்தானே . இமையோர்தே எத்து மெறிகடல்வரைப் பினுமவையில் 
கால மின்மை யான வென்றமையால் அறம் பொருள் இன்பமும் 
அவற்றினது நுகர்ச்சியும் , அவற்றைக்கூறும் பொருணூலும் நாடக நூலும் 
என்னும் இவை யாண்டும் ஒப்பமுடிந்தனவாம் . ஆதலால் , பிறமொழியாளர் 
வகுத்துரைத்த நாடகநூலுள் ஏற்பனவற்றைக் கொள்ளுதலால் எய்துவதோர் 
இழுக்கில்லை . 

இனி இசைத்தமிழ் நூலாகிய பெருநாரை பெருங்குருகும் பிறவும் 
தேவவிருடி நாரதன்செய்த பஞ்சபாரதீய முதலாயுள்ள தொன்னூல்களும் 
இறந்தன . நாடகத்தமிழ் நூலாகிய பரதம் அகத்திய முதலாயுள்ள 
தொன்னூல்களுமிறந்தன . பின்னும் முறுவல் சயந்தம் குணநூல் செயிற்றியம் 
என்பனவற்றுள்ளும் ஒரு சாரார் சூத்திரங்கள் நடக்கின்ற அத்துணையல்லது 
முதல் நடு விறுதி காணாமையின் அவையுமிறந்தன போலும் என 
ஆசிரியர் அடியார்க்குநல்லார் கூறினாராதலின் , தொன்மை வளஞ்சான்ற 
நாடகப்பெருநூல்கள் அவர்காலத்துக்கு முன்பே யழிந்து போயின . 
அவர்காலத் திருந்த நூல்களும் பின்ன ரழிந்தொழிந்தன. அடியார்க்கு 
நல்லார் இயற்றியருளிய சிலப்பதிகாரவுரையில் ஆங்காங்குக் 
காட்டப்பட்டிருக்கும் நாடகவிலக்கணமுடிபுகளை யாதாரமாக நிறுத்திச் 
செகசிற்பியாருடைய நாடக நூல்களை இலக்கியமாகப் பொருந்தவைத்து 
ஆராய்வது கருதிற்று இவ்வாராய்ச்சி . அடியார்க்கு நல்லார் காலத்திருந்து 
பின்ன ரிறந்துபோன இசை நாடக நூல்களாவன : தேவவிருடியாகிய 
குறு முனிபாற்கேட்ட மாணாக்கர்பன்னிருவருட் சிகண்டியென்னும் 
அருந்தவமுனி, இடைச்சங்கத்து அநாகுலனென்னுந் தெய்வப்பாண்டியன் 
தேரொடு விசும்பு செல்வோன் திலோத்தமையென்னுந் தெய்வமகளைக் 
கண்டு தேரிற்கூடினவிடத்துச் சனித்தானைத் தேவரும் முனிவரும் 
சரியாநிற்கத் தோன்றினமையிற் சாரகுமாரனென அப்பெயர்பெற்ற குமரன் 
இசையறிதற்குச்செய்த இசைநுணுக்கமும் , பாரசவமுனிவரில் யாமளேந்திரர் 
செய்த - இந்திரகாளியமும் , அறிவனார் செய்த பஞ்சமரபும் , 
ஆதிவாயிலார் செய்த பரதசேனாபதீயமும் , கடைச்சங்கமிரீஇய 
பாண்டியருட் கவியரங்கேறிய பாண்டியன் மதிவாணனார் செய்த 
முதனூல்களிலுள்ள வசைக்கூத்திற்கு மறுதலையாகிய புகழ்க்கூத்தியன்ற 
மதிவாணர் நாடகத்தமிழ் நூலும் " என்பன . 


மேலைப்பிரிவினுட் குறிப்பிட்ட நூல்களினின்றும் எடுக்கப்பட்ட 
சூத்திரங்கள்சில அடியார்க்கு நல்லாருரையால் அறியக்கிடக்கின்றன . 
அவற்றாலுணரப்படும் இலக்கணமரபுக்கு இலக்கியமாகிய நாடகங்கள் 
இறந்தொழிந்தன . பிற்காலத்துத்தோன்றிய நாடகங்கள் சந்தி , சுவை . 
பொருளொருமை யென்னு மிவற்றைத் தெளிவுறக்காட்டாது விரவி நடந்த 

காரணத்தால் அவற்றை இலக்கணமமைந்த நாடகங்களெனச் சொல்லுதற்கு 
இடமில்லை . இனிப் புது நாடகமமைப்பதற்கு முற்படும் கவிஞருக்கு 
முறையறிந்தமைப்பதற்கு உதவியாகிய கருவி நூலு 

மில்லை . 
செஞ்சொற்புலவர் செவ்விநிறைந்த நாடகங்களை யமைத்துதவாத 
காரணத்தினாலே கல்வியறிவில்லாதார் கண்டகண்டவாறு நாடகங்களை 
யமைக்க முற்பட்டு நாடகத்துக்கே ஓர் இழிந்த பெயரையுண்டாக்கிவிட்டனர். 
உயிர்க்குறுதிபயக்கு மருந்தினை உண்ண விரும்பாத ஒரு மகனுக்குச் 
சர்க்கரையினுள் அம்மருந்தினைப் பொதிந்துவைத்து உதவுகின்ற 
அன்புடையாளன்போல , உயிர்க்குறுதி பயக்கும் உண்மையினை 
நவரசங்களுட் செறித்துவைத்து உதவும்நீர்மையது நாடகம் . நாடகக்கவி 
தன்னை யோர்வைத்தியனென அறிதல் வேண்டும் . நோயாளியிடத்துப் 
பொருளினைப்பெறுதல்கருதிப் பொருந்தாப்பண்டத்தை மருந்தெனக் 
கொடுக்கும் வைத்திய னுளனாயின் அவனால் விளையுங் கேட்டுக்கோர் 
அளவில்லை . காமக்கனலை மூட்டுதற்கெண்ணிச்சிற்றின்பச்சரின் 

தைகளை 
நாடகமாக்கியுதவும் போலி நாடகக்கவிகளால் நாட்டுக்கு விளைகின்ற கேடு 
மேற்குறித்த போலிவைத்தியனால் விளைகின்ற கேட்டினைப்பார்க்கினும் 
பல்லாயிரமடங்கு பெரிது . முத்தமிழினு ளொன்றாகிய நாடகத்தை 
வெறுத்தொதுக்காது அதனை யாராய்ந்து சீர்ப்படுத்தி நல்ல 
நாடகங்களையமைப்பது கற்றுவல்லோர்கடனாகும் . 

நாடகவியலினை யாராயப்புகுந்த இச்சிற்றாராய்ச்சியிற் 
கண்டமுடிபுகளனைத்தும் பலநாளாக என்னுள்ளத்தினுட் பயின்று கிடந்தன . 
மதுரைத்தமிழ்ச்சங்கத்தின் இருபத்து மூன்றாம் வருடோத்ஸவத்துக்குச் 
சென்றிருந்தபோது அவற்றினைத் தொகுத்துத் தமிழ்நாட்டுப்பெரும்புலவர் 
குழுமியிருந்த வித்துவக்கழகத்திற் பெரும்புலவருட் பெரும்புலவராகிய 

களாதலாலும் சங்கத்துக் கௌரவ காரியதரிசியாராகவிருந்து 
தமிழபிவிருத்திக்காகப் பல்லாற்றானும் முயற்சித்துத் தமதுகைப் 
பொருளையும் நேரத்தையுஞ் செலவிட்டுவருபவரும் எனதுநண்பருமாகிய 

மதுரை ஹைக்கோர்ட் வக்கீல் ஸ்ரீமாந் T.C. ஸ்ரீநிவாஸையங்காரவர்கள் 
இவ்வாராய்ச்சியை விரிவுற எழுதி வெளியிடவேண்டுமென்று பலமுறை 
கூறி ஊக்கப்படுத்தினார்களாதலினாலும் , இதனை எழுதி வெளியிடத் 
துணிந்தேன் . சங்கப்புலவர் வீற்றிருந்து தமிழாராய்ந்த நான்மாடக் 
கூடலிலிருந்து இவ்வாராய்ச்சியை எழுதப்பெற்ற பெரும்பேற்றினை 
நினைக்கும்போது என்னுள்ளம் உருகுகின்றது . சிறியேனாகிய யான் 
எடுத்துக்கொண்ட இக்கருமம் இனிது நிறைவுறும் பொருட்டு உலக 
மாதாவாகிய மீனாக்ஷியம்மையாரும் சோமசுந்தரக்கடவுளும் திருவருள் 
பாலிப்பாராக . 

தேஜசு, லலிதம் , ஒளதாரியம் 115 
தலைவியர் எண்வகையர் : 
சுவாதீனாபர்த்ருகை , வாச 
கஜ்ஜை . வீரஹோற்கண்டிதை , 
கண்டிதை , கலகாந்தரிதை , 
விப்பரலப்தை , பிரோசிதப் 
பிரியை , அபிசாரிகை 

116 
தலைவிக்குத் தூதியராவார் 
தலைமகனுக்குதவியாவார் 117 
விருத்திநான்கு : கைசிகி , 
சாத்துவதி , ஆரபடி , பாரதி 
கைசிகி விருத்தியின் 
அங்கங்கள் : நருமம் , நருமஸ் 
பூர்ஜம் , நருமஸ்போடம் ; 
நருமகற்பம் , 85 லாபகம் , 
உத்தாபகம் , சவகாட்டியம் , 
பரிவர்த்தகம் 

118 
ஆரபடி விருத்தியின் அங்கங் 
கள் : சீங்க்ஷிப்திகம் , சம்பேடம் , 
வஸ்துத்தாபனம் , அவபாதனம்119 
மொழியமைதி 

120 


1 


விருத்தி 


+ 


: 


( ஸ்மிருதி ) , 
XV 

( 3 ) தசரூபகம் : மூன்றாமதிகாரம் ( 4 ) தசரூபகம் நான்காமதிகாரம் , 
( சாதி , சேதம் உணர்த்துவது ) 

( சுவை , குறிப்பு சாத்துவம் , 
121 

அவிநயம் , உணர்த்துவது ) 
பூர்வரங்கம் , நாந்தி 121 

131 
பாரதி விருத்தியின் வகை 

சுவைப்பொருள்வகை 
நான்கு : பிரரோசனை, வீதி , 

ஆலம்பனவிபாவம் , 
பிரகசனம் , ஆமுகம் 122 உத்தீபான விபாவம் 131 
பிரரோசனையினிலக்கணம் 

குறிப்பு : ( அநுபாவம் ) 
ஆமுகத்தினிலக்கணம் 122 விறல் (சத்துவபாவம் ) எட்டு : 
ஆமுகத்தினுட்பிரிவுகள் : 

ஸ்தம்பம் , பிரலயம் , ரோ 
கதோற்காதம் , பிரவிருத் 

மாஞ்சம் , ஸ்வேதம் , வைவர் 
தகம் , பிரயோகாதிசயம் 122 

ணியம் , வேபது . அஸ்று . 
வீதியின் உட்பிரிவுகள் : 

வைஸ்வர்யம் 

131 
உற்காத்யகம் , அவல கீதம் , 

வழிநிலைய விநயங்கள் 
பிரபஞ்சம் , திரிகடம் , சலம் , 

முப்பத்து மூன்று : உயிர்ப்பு. 
வாக்கெலி , அதிபலம் , 

( நிர்வேதை ) , சோர்வு 
கண்டம் , அவசியந்திதம் , 

(கிலானி ) , கலக்கம் ( சங்கை ), 
நாளிகை , அசற்பிரலாபம் , 

இளைப்பு (சிரமம் ), உடைமை 
வியாகாரம் , மிருதவம் 122 

(திருதி ) , கையாறு ( ஜடதை ) . 

இன்புறல் ( ஹர்ஷம் ) , இடுக் 
நாடகலக்கணம் 
பிரகரணத்தினிலக்கணம் 123 

கண் ( தைத்யம் ) , நலிதல் 

(உக்கிரதை ) . ஒரு தலை 
நாடிகையினிலக்கணம் 123 

யுள்ளுதல் - (சிந்தனை ) . 
பாணத்தினிலக்கணம் 123 

வெரூஉதல் ( திராசம் ) . 
பிரகசனத்தினிலக்கணம் 126 

பொறாமை ( அசூயை ) , 
இடிமத்தினிலக்கணம் 128 

முனிதல் ( அமர்ஷம் ), 
வியாயோகத்தினிலக்கணம் 128 

மிகை ( கர்வம் ) , நினைதல் 
சமவகாரத்தினிலக்கணம் 128 

சாக்காடு 
வீதியிலக்கணம் 

-130 

( மரணம் ) , களி ( மதம் ) , 
உத்சிருஷ்டிகாங்கத்தினி 

கனவு ( சுப்தம் ) , துஞ்சல் 
லக்கணம் 

130 

( நித்திரை ), இன்றுயிலுணர் 
ஈஹாமிருகத்தினிலக்கணம் 130 

தல் (விபோதம் ), நாணுதல் 

( விரீடை ). ஞஞ்ஞையுறு 
தல் ( அபஸ்மாரம் ) . ஐயம் 
( மோகம் ) , ஆராய்ச்சி ( மதி ) , 
மடிமை ( ஆலசியம் ) . நடுக் 
கம் ( ஆவேகம் ) , கருதல் 
( தர்க்கம் ) , மறைத்தல் ( அவ 
கித்தை ), நோயுறல் (வியாதி ) , 
மயக்கம் ( உன்மத்தம் ) , 
மனம்புழுங்குதல் ( விஷாதம் ), 
பரபரப்பு ( உற்சுகம் ) . சுழற்சி 
( சபலம் ) . 133 
சுவை நிலையவிநயங்கள் 
எட்டு : இன்பச்சுவை 
யவிநயம் ( இரதி ) , வீரச் 
சுவையவிநயம் ( உற்சாகம் ) . 
இழப்புச் சுவை யவிநயம் 
( குரோதம் ) . நகைச்சுவை 
யவிநயம் ( ஹாசம் ) , வியப்புச் 
சுவையவிநயம் ( ஸ்மயம் ) . 
அச்சுவையுலிநயம் ( பயம் ) 
அவலச்சுவைய லி நயம் 
( சோகம் ) 

135 
சுவையெட்டு : உவகை 
(சிருங்காரம் ) பெருமிதம் 
( வீரம் ) , இனிவரல் ( பீபற்சம் ), 
வெகுளி (உருத்திரம் ), நகை 
( ஹாஸ்யம் ) , மருட்கை ( அற் 
புதம் ) , அச்சம் ( பயோற்கர் 
ஷம் ) , அவலம் ( கருணை ) 135 


சுவை பிறக்கும்முறை 138 
உவகைச்சுவையினிலக்கணம் 

138) 
பெருமிதச்சுவையினிலக்கணம் 

140 
இனிவாற்சுவையினிலக்கணம் 

140 
வெகுளிச்சுவையினிலக்கணம் 

1401 
நகைச்சுவையினிலக்கணம் 142 
மருட்கைச்சுவையினிலக்கணம் 

142 
அச்சச்சுவையினிலக்கணம் 142 

அவலச்சுவையிலக்கணம் 142 
( 5 ) குரவைக்கூத்து . வரிக்கூத்து 143 

நால்வகைச்செய்யுளியக்கம் : 
முதனடை , வாரம் , கூடை , 

திரன் 
( 6 ) இசைநூன்மாபு 

145 
( 7 ) அரங்கின.மைதி பிண்டி , 
பிணைல் 

146 
அகக்கூத்திற்குரிய வாடல் 

புறக் கூத்திற்குரிய வாடல் 
( 8 ) இயற்றமிழ்கத்திணை 

புறதிணை யொழுக்கன்கள் 
நாடக வழக்குக்கும் ஆற் 
படைத்தர மாறு 

148 
செய்யுண்முதற்குறிப்பகராதி 
-- முதலியன 

149 


அபிதானவிளக்கம் 


காதல்கைம்மிக்க காவலன்சரிதை 


LOVE S LABOUR S LOST 


மட்டி 


பிரியதத்தமன்னன் Ferdinand வீரன் 

Biron 
இலாவணன் Longavill சோமகன் 

Dumain 
அபயன் Boyet மரகதன் 

Mercade 
அதிசூரன் Don Adriano de நாதன் Sir nathaniel 

Armado 

ஒலிவாணன் Holofernes 

Dull இருளப்பன் Costard 
விட்டில் Moth வன்சரன் 

Forester 
நாகநாட்டு The Princess 

சாலினி 

Rosaline 
ராஜகுமாரி of France 

மாலினி 

Maria 
கத்துரு 

Katharine காஞ்சனை Jaquenetta 

சாவகநாடு - Navarre 
ஆகுலராஜன்சரிதை 

KING LEAR 
ஆகுலராஜன் Lear மணிபுரத்தரசன் 

King of 
வீரவர்மன் Duke of Cornwall 

France 
அரிவர்மன் Duke of Alban கௌதமன் Earl of Kent 
குணதரன் Earl of Gloucester வரதன் 

Edgar 
Edmund காசியபன் 

Oswald 
விதூஷகன் 

Fool கனகமாலை 

Regan 
மாணிக்கமாலை Goneril 

குணமாலை Cordelia 
சிங்கபுரம் - Britain 


மதனன் 

இரம்மியன் சுசீலை சரிதை 


ROMEO AND JULIET 


கிள்ளிவளவன் 


Escalus 


மலையன் 


Montague 


இரம்மியன் 


Romeo 


பாற்கரசோழன் Paris 
பண்ணன் Capulet 
மார்த்தாண்டசோழன் Mercutio 
தீவலமல்லன் Tybalt 
சுசீலை 

Juliet 


வண்கைமலையன் 


Benvolio 


உலோகமாபாலன் 


Friar 
Lawrence 


உறையூர் - Verona 
ஆமூர் - Mantua . 


பெரும்புயற்சரிதை 

THE TEMPEST 


Alonso 


சங்கவர்ணன் 


Sebastian 


அலாயுதன் 
பிரபாகரன் 


Antonio 


கௌசிகன் 


Ferdinand 


வலிமுகன் 


Trinculo 


சுரைநாவன் 


Prospero 

அநாகுலன் 
Gonzalo பிரியவிரதன் 
Caliban 

திரிகூடன் 
Stephano மாலதி 

Ariel 
சீயதேசம்- Naples 
மைலம்- Milam 


Miranda 


பவனவேகன் 


மணிபல்லவம்- Island 

மகபதி சரிதை 


MACBETH 


மகபதி 
மங்கவலர்மன் 
தனபதி 
வளைவணன் 
மகபதிப்ரியை 


Macbeth இடங்கராஜன் Duncan 
Malcolm அனவலர்மன் Donlbain 
Banquo மாதவன் 

Maduff 
Fleane மகபதிப்ரியை . ady Macbeth 
Lady Macduf 

இடங்கினிமாதர் Witche 
அங்கநாடு - Scotland 
கலிங்கநாடு - England 


வணிகதேய வர்த்தகன் சரிதை 
THE MERCHANT OF VENICE 


வணிகதேயத்து 
மன்னன் 


நாடன் 


கானக நாடன் 


சலாலோசனன் 


கருணாகரன் 


The Duke குறும்பொறை The Prince 
of Venice 

of Morocco 
The Prince அநந்தன் 

Antonio 
of Arragon 
வாசவன் 

Bassanio 
Salanio 

சாரகுமாரன் Salarino 
Gratiano புட்கலன் 

Lorenza 
Shylock அகிஞ்சனன் Launcelot 
Old Gobbo 

Gobbo 
Portia அங்கனை 

nerissa 
Jessica 

மணவி - Belmont 
வணிகநேயம் - Venice 


சாபலன் 


விருத்தன் 
விஜயை 
பதுமை 


XX) 

வேனிற் காதை 


AS YOU LIKE IT 


குலசேகர , Duke Senior வீரேந்தி 

Frederick 
பாண்டியன் 

பாண்டியன் 
அமலதேவன் 

Amiens 

ஜயதேவன் Jaques 
சார்த்தூலன் 

Charles நீலாம்பரன் Oliver 
இரதிகாந்தன் 

Orland சூதன் 

Adam 
சல்லாபன் Touchstone 

மதுரநாதன் Sir Oliver 
நீதரன் Silvins 

Martext 
குடிலன் Corin வில்லவன் 

William 
கோகிலவல்லி Rosalind கேகயவல்லி 

Celia 
பாவை 

Phebe ஆதிரை 

Audrey 
பாண்டிநாட்டு கணித்தாகிய ஆரணியம் - The Forest f Arden 


கூதிர்க்காதை 


THE WINTER S TALE 


ஆகண்டலன் 

Leontes ஐயந்தன் 

Mamillius 
கமலநாதன் 

Camillo அந்தணன் 

Antigonus 
பதுமநாபன் 

Polixenes வசந்தன் 

Florizel 
வெள்ளை An Old Shepherd 

நாகன் 

The Shepherd s 
நாகன் 

சேய் 

Son 
அட்டோலிக்கன் Antolyeus அயிராணி Hermione 
பரிபவை 

Perdita அரம்பை 

Paulina 
உஞ்சையம்பதி - Sicily 
போகவதி - Bohemia 

கருதியது எய்திய காதலர் சரிதை 
TWELFTH NIGHT OR , WHAT YOU WILL 


மாசேனன் 


Orsino 


சுதாகரன் 


Sebastian 


Antonio 


தாண்டவராயம் 


ஆதவன் 
சுந்தரராயர் 


Sir Toby 

Belch 


Sir Andrew 
Aguecheek 


கோலாகலன் 


Malvolio 


மாண்வன் 


கேசவன் 


Cesario 


Clown 
Olivia 


கமலை 


விமலை 


Viola 


யாமினி 


Maria 


ஈழம் - || lyria 


-- 


தீநட்பஞ்சிய தீமோன் சரிதை , யூலியசீசர்சரிதை. சேனாபதி சரிதை 
யென்னும் மூன்றினுள்ளும் ஆங்கிலப் பெயர்களையே தமிழிலும் 
வழங்கினாமாதலினாலே அவற்றை யீண்டு அட்டவணைப்படுத்தா 
தொழிந்தனம் . 


முன்னுரை 


ப 


வடமொழியாசிரியராகிய தனஞ்சயனாரும் ஆங்கில மகாகவியாகிய 
செகசிற்பியாரும் செவ்விதினுரைத்த நுண்பொருண்முடிவுகளை நிரைப்பட 
வகுத்து முறைபெறக் கூறுவதற்கு முயன்றேனாயினும் , ஆங்கம்முயற்சிக்கு 
வேண்டிய ஓய்வு ஏற்படாமையினால் இந்நூல் இவ்வுருவத்தில் முடிவு பெற 
நேரிட்டது . மேனாளில் ஓய்வு ஏற்படுமாயின் வழுக்களைந்து புதுக்கி 
விரிவுறவெழுதி யுலகுக்களித்தல் என் கடனாகும் . தசரூபகத்தைத் 
தனி நூலாகத் தரல்வேண்டுமென்றும் , செகசிற்பியாரது நாடகங்களை 
விரிவுறமொழிபெயர்த்து வெளியிடல் வேண்டுமென்றும் , இந்நூல் 
இளமாணவரும் எளிதினுணர்ந்து கொள்ளத்தக்க நடையில் முடிய வேண்டு 
மென்றும் , நண்பர் பலர் கூறிய ஊக்கவுரைகள் என்னுள்ளத்திற் பதிந்து 
கிடக்கின்றன ; காலம் வாய்ப்பின் இயன்றவை புரியப் பின்னில்லேன் . 


விபுலாநந்தர் . 

உறுப்பியல் 
1. திருமலியுலகினிற் புலவராற் பாடுதற்கமைந்த இருவகை 
வழக்கினுள்ளே நாடகவழக்கினை யாராயப்புகுந்த இவ்வாராய்ச்சியை 
உறுப்பியல் , எடுத்துக்காட்டியல் , ஒழிபியல் என மூன்று இயலாக வகுத்துக் 
கொள்ளலாம் . முதனின்ற உறுப்பியலுள் நாடகவுறுப்புக்கள் இவையென 
ஆராய்ந்துணர்வாம் . எடுத்துக்காட்டியலினுள் , செகசிற்பியார் இயற்றிய 
நாடகங்கள் பன்னிரண்டினைச் சந்தியும் சுவையும்நோக்கி யாராய்வாம் ; 
ஒழிபியலுள் எஞ்சிய நாடகவிலக்கண முடிபுகளை இயன்றவரை 
யாராய்ந்துணர்வாம் . 

2. நாடகம் - கதை தழுவிவருங்கூத்து . சாந்திக்கூத்தின்வகை நான்கினுள் 
ஃது ஒன்று என்ப . " சாந்திக் கூத்தே தலைவ னவிநய , மேந்திநின் றாடிய 
வீரிரு நடமவை . சொக்க மெய்யே யவிநய நாடக , மென்றிப் பாற்படு 
மென்மனார் புலவர் என்றமையாற் சாந்திக் கூத்து நால்வகைப் 
படுமெனவும் . அவ்வகைதாம் சொக்கம் , மெய்க்கூத்து . அவிநயக்கூத்து , 
நாடகம் என்பனவாமெனவும் அறிகின்றாம் . இவற்றுள் , சொக்கமென்பது 
சுத்தநிருத்தம் . மெய்க்கூத்து , அவிநயக்கூத்து . நாடகம் என்பனவாமெனவும் 
அறிகின்றோம் . இவற்றுள் , சொக்கமென்பது சுத்தநிருத்தம் . மெய்க்கூத்து 
அகச்சுவை பற்றியெடுத்தலின் அகமார்க்கமெனப்படும் . அவிநயக்கூத்தாவது 
நிருத்தக்கை தழுவாது பாட்டினது பொருளுக்குக் கைகாட்டி 
வல்லபஞ்செய்யும் பலவகைக் கூத்து . இவற்றின் விரிவைப் பின்னர் 
ஒழிபியலுட் கூறுவாம் . சாந்திக்கூத்து என்னும் பெயர்க்காரணத்தை 
நோக்கும்போது , நாயகன் சாந்தமாக ஆடிய கூத்து ஆதலின் சாந்திக் 
கூத்தெனுங் குறியீடு பெற்றது என அறிகின்றோம் . சாந்தமாக ஆடிய கூத்தை 
ஒருவகைப்படுத்துக் கூறலின் , சாந்தமின்றியாடிய கூத்தும் உளவோவென 
ஆராய்த லொருதலை . கொற்றவை நிலை , காந்தள் , வள்ளிக்கூத்து , 

கழனிலைக் கூத்து , பிள்ளையாட்டு , ஆர்மலைந்தாடிய கூத்து எனப் 
புறத்திணையுட்கூறப்பட்ட பல்வகைக் கூத்தும் , மாற்றா னொடுக்கமும் 
மன்ன னுயர்ச்சியும் மேற்படக் கூறும் வென்றிக் கூத்து ம் , 
பல்வகையுருவமும் பழித்துக்காட்ட வல்லவனொருவன் பிறர் 
இழுக்கத்தைப் - புலப்படுத்தும் பொருட்டுப் பழித்துக் காட்டும் 
வசைக்கூத்தும் , மறியறுத்துக் குருதிப்பலி செலுத்தி வேலனைவழுத்தி 
நின்றாடும் வெறியாடலும் , குரவைக்கூத்து , கழாய்க்கூத்து , குடக்கூத்து , 
காணக்கூத்து, நோக்குக்கூத்து , தோற்பாவைக்கூத்து என அறுவகைப்பட்டு 
நின்ற விநோதக்கூத்தும் பிறவும் சாந்தநிலை தவறிய நீர்மையவாதலின் 
சாந்திக்கூத்தின் வேறாயின . 

3 . சாந்திக்கூத்தின் வகை நான்கினுள் ஈற்றில் நின்ற நாடகம் 
பல்லாற்றானும் சிறப்புடையது . உள்ளத்து நிகழ்ந்த நிகழ்ச்சியைப் பிறர்க்குப் 
புலப்படுத்துவதற்கு அவிநயம் , இசை , மொழிப்பொருள் என்னும் மூன்றும் 
பயன்படுவன. இம்மூன்றினையும் தழுவி நின்றமையால் நாடகஞ் சிறந்தது . 
மொழிக்கு இயற்கையாகவமைந்த பொருள் கருவியாக உள்ளத்து நிகழ்ந்த 
மனக்குறிப்பினைப் பிறர்க்குப் புலப்படுத்துவது இயற்றமிழின்றன்மை . 
மொழிப்பொருளோடு இசையுஞ்சேர்ந்துநிற்க மனக்குறிப்பினை வெளிப் 
படுத்துவது இசைத்தமிழின் றன்மை மொழிப்பொருள் , இசையென்னும் 
இரண்டினோடு அவிநயமுஞ் சத்துவமுஞ் சேரவைத்து உள்ளத்தெழுந்த 
மனக்குறிப்பினைப் பிறருக்குப் புலப்படுத்துவது நாடகத்தமிழின்றன்மை . 
அங்ஙனமாதலின் குறிப்பு , சத்துவம் , அவிநயம் என்னும் இவற்றோடுகூடி 
நின்ற ஒன்பது வகைச் சுவையும் நாடகத்துக்கே சிறப்பியல்பாக 
வுரியனவென்பது பெறப்படுகின்றது . இவற்றினை நாட்கத்தினுள் 
அமைக்குமிடத்துச் சாந்தநெறிதவறாத நீர்.மையவாக அமைத்தல் 
வேண்டும் , அங்ஙனம் அமைத்தற்குரிய மார்க்கத்தை எடுத்துக்காட்டி 
யலினுள் விரித்து விளக்குவாம் . இயற்றமிழுக்கு அணியெனவமைந்து நின்ற 
ஒன்பது வகைச்சுவையும் . நாடகத்தமிழுக்கு இன்றியமையா உறுப்புக் 
களென நின்றனவாதலால் அவற்றினை இவ்வாராய்ச்சியினுள் விரிவுற 
வாராய்தலும் வேண்டும் . 

மேற்கூறியபடி சுவை , குறிப்பு , சத்துவம் , அவிநயம் என்னும் 
நான்கும் நாடகவுறுப்புக்களாம் ; இவை யொருபாலாக இவற்றொடு 
பொருள் , சாதி , யோனி , விருத்தி யென நான்கும் , சொல் , சொல்வகை 
வண்ணம் , வரி யென நான்கும் , சந்தி , சேதம் என விரண்டும் கூடிய 
பதினான்கும் நாடகவுறுப்புக்களாம் . இவற்றினுட் சந்தியென்னுமிலக்கணம் 
நாடகத்தினது அமைப்பினைக் காட்டும் நீர்மையதாதலின் முதலில் 
அதனையாராய்ந்து அப்பாற் செல்வாம் . சந்தியிற் றொடர்ந்து சருக்க 
மிலம்பகம் . பரிச்சேதம் என்னும் பான்மையின் விளங்கி எனத் 
தண்டியாசிரியர் காப்பியவிலக்கணங் கூறினாராதலினால் , சந்தியென்னும் 
இலக்கணம் காப்பியத்துக்கு முரியது . கத்தியரூபமாக முடிந்த கதைகளுக்கு 
முரியது . சந்தி ஐந்துவகைப்படும் . அவை முகம் , பிரதிமுகம் , கருப்பம் ,, 
விளைவு , துய்த்தல் என விவை . இவற்றை ஒரு உதாரணத்தினால் 
விளக்குவாம் . கீழ்மக்களது தீநட்பினை எய்துதலினும் பார்க்க எய்தாமை 
நன்று என்னும் உண்மையை அறிவுறுத்துதற்கு ஒருபுலவன் ஒரு நாடகம் 
அமைக்கப்போகின்றானென்று வைத்துக் கொள்ளுவோம் . 

செய்தேமஞ் சாராச் சிறியவர் புன் கேண்மை 
எய்தலின் எய்தாமை நன்று . 

( செய்துவைத்தாலும் அரணாகாத கீழ்மக்களது தீநட்பு 
ஒருவர்க்குண்டாதலின் இல்லையாதல் நன்று . ) 

உறின்நட்டு அறின் ஒரூஉம் ஒப்பிலார் கேண்மை 
பெறினும் இழப்பினும் என் 
(தமக்குப் பயனுள்வழி நட்புச்செய்து அஃதில்வழி ஒழியும் 
ஒப்பிலாரது நட்பினைப் பெற்றால் ஆக்கம் யாது ? இழந்தாற் 
கேடியாது ? ) 
" கெடுங்காலைக் கைவிடுவார் கேண்மை யடுங்காலை 
யுள்ளினு முள்ளஞ் சுடும் 

( ஒருவன் கெடுங்காலத்து அவனைவிட்டு நீங்குவார் முன் அவனோடு 
செய்தநட்புத் தன்னைக் கூற்றடுங்காலத்து ஒருவனினைப்பினும் அந் 
நினைத்த உள்ளத்தைச் சுடும் ) 


மேற்காட்டிய மூன்று திருக்குறட் பாக்களும் அமைக்கப்புகுந்த 
நாடகத்துக்கு வித்து " என்னும் நீர்மைய . வித்தினையெடுத்து உழவினாற் 
சமைக்கப்பட்ட புழுதியினுள்ளே விதைத்தால் அது முளைத்து , நாற்றாகிக் , 
கருப்பமுற்றி , விரிந்து , கதிர்திரண்டிட்டுக் காய்தாழ்ந்து முற்றி விளைய , 
விளையப்பட்டபொருளை அப்பொருளுக்குரியோர் அறுத்துப் போரிட்டுக் 
கடாவிட்டுத் தூற்றிப் பொலிசெய்து கொண்டுபோய் உண்டு மகிழ்வார் 
இம்மரபே நாட்டியக் கட்டுரையும் ஐவகைப்படும் . முகமாவது 
எழுவகைப்பட்ட உழவினாற் சமைக்கப்பட்ட பூழியுளிட்ட வித்துப் பருவஞ் 
செய்து முளைத்து முடிவது போல்வது . பிரதி முகமாவது அங்ஙனம் 
முளைத்தல் முதலாய் இலைதோன்றி நாற்றாய் முடிவது போல்வது . 
கருப்பமாவது அந்நாற்று முதலாய்க் கருவிருந்து பெருகித் தன்னுட் 
பொருள் பொதிந்து கருப்பமுற்றிநிற்பதுபோல்வது . விளைவாவது கருப்ப 
முதலாய் விரிந்து கதிர்திரண்டிட்டுக் காய்தாழ்ந்து முற்றி விளைந்து முடிவது 
போல்வது . துய்த்தலாவது விளையப்பட்ட பொருளை அறுத்துப் 
போரிட்டுக் கடாவிட்டுத் தூற்றிப் பொலிசெய்து கொண்டுபோய் உண்டு 
மகிழ்வது போல்வது . இங்ஙனம் ஐந்து சந்தியாகப் பகுத்துக்கொண்ட 
முறையினையே செகசிற்பியாரும் மாறாது கைக்கொண்டார் . முளையினைக் 
கண்டோர் விளைவு இதுவென ஊகித்தறிந்து கொள்ளுதல் போல 
நாடகத்தின் முகத்தினைப் படித்தமாத்திரத்தே விளைவு இதுவாகும் என 
ஊகித்தறிந்து கொள்ளத்தக்கதாக முதற் சந்தியாகிய முகம் 
அமைக்கப்பட்டிருத்தல் வேண்டும் . முதற்சந்தியாகியு முகத்தில் 
கட்டியக்காரன் , விதூஷகன் , சூத்திரதாரன் , அரசன் , மந்திரியென்னும் 
இவரைமாத்திரம் வருவித்து நிறுத்தி அரசன் நாட்டுவளம் விசாரிப்பதோடு 
முடித்து விட்டால் , பார்ப்போருடைய உள்ளம் ஒரு வழிப்படாது 
பலவழியிலுஞ்சென்று மேல் நடப்பது இதுவாமேர் அதுவாமோ வென 

ஐயப்பாடுற்று அலையும் . ஆதலினால் முதற்சந்தியாகிய முகத்திலேயே 
விளைவு ஒருவகையாகக் குறிப்பிடப்பட்டிருக்கவேண்டும் . கீழ்மக்களது 
தீநட்பினையெய்துதலினும் பார்க்க எய்தாமை நன்று என்னும் உண்மையை 
யறிவுறுத்துதற்கு எழுந்தநாடகத்துக்கு நாடகபாத்திரராவார் யாவராக 
விருத்தல் வேண்டுமெனின், கதாநாயகனாக ஒரு செல்வப்பிரபு வேண்டும் ; 
அவரது செல்வத்தையுண்டு அனுபவித்துப் பின்னர் வறுமைவந்துற்றகாலத்து 
அவரைவிட்டுப் பிரிந்து அவரை இகழ்ந்தவமதிக்கின்ற பொய்ந்நண்பர் 
ஒருவரோ பலரோ விருத்தல் வேண்டும் ; பிரபுவுக்கு வேண்டிய விடத்து 
இடித்துரை கூறும் அறிவுடையோன் ஒருவன் இருத்தல் வேண்டும் : 
உண்மையுள்ள ஒரு வேலைக்காரன் இருத்தல் வேண்டும் ; இச்சகம் 
பேசுவோர் பல ரிருத்தல் வேண்டும் என்பது . செல்வப் பிரபுவானவர் 
நட்பாராயாது பலரையும் நட்புச்செய்தாரென்றும் , இச்சகம் பேசுவோ 
ருக்குத் தமது பொருளெல்லாமளித்த காரணத்தினாலேயவருக்கு 
வறுமைவந்துற்றது எனவும் , தான் நட்பாளராகக்கருதியவரிடத்துச் சிற்றளவு 
உதவிபெறுதற்கு முயன்றாரெனவும் , அன்னோர் மறுத்தாரெனவும் , 
பிரபுவை யிழித்துரைத்தாரெனவும் ; பிரபு அன்னோர் கண்முன் னிருக்காது 
காட்டிற்கேகினரெனவும் , ஆங்கு ஒரு பொற்குவை யகப்பட்டது எனவும் , 
அவர் பொன்னால் விளையும் கேட்டை யனுபவித்தவ ராதலினால் , 
பொற்குவியலைக் கருதிற்றிலரெனவும் , அவ்வழி ஒரு சேனைத் தலைவன் 
சென்றானெனவும் . அவன் அப்பிரபுவின் பக்கலிருந்த பொற்குவியலைக் 
கண்டு விழைந்துநின்றானெனவும் , அவனை அக்குவியலை யெடுத்துக் 
கொள்ளும்படி பிரபு அநுமதி கொடுத்தாரெனவும் . அதனைப் பெற்ற 
போர்வீரன் நன்றியறிதலுக்கு அறிகுறியாகப் பிரபுவின்நாட்டினைத் தாக்கித் 
தீநட்பாளரை யழித்தானெனவும் , இவ்வாறோ பிறவாறோ பொருளை வகை 
செய்து நாடகக்கட்டுரை வகுத்துக்கொண்டபின்பு ஏற்றபெற்றியறிந்து ஐந்து 
சந்தியாகப் பகுத்துக்கொள்ளலாம் . செகசிற்பியார் இத்துறைமேல் 
தீநட்பஞ்சிய தீமோன் சரிதை எனப் பெயரிய ஒரு நாடகஞ் 
செய்திருக்கின்றார் . அதன் சந்தி முதலியவற்றை எடுத்துக்காட்டியலினுட் 
கூறுவாம் . சேதம் என்பது கதையை நாடகத்துக்கொப்பச் சேதித்திடுவது . 

பாதுகாபட்டாபிஷேகம் , வாலிமோக்ஷம் , குசலவ சரிதை என்னும் 
நாடகங்கள் இராமாவதாரப் பெருங்காப்பியத்தின் பாகங்களாயினமையை 
நோக்குக. 

இனிச் சுவை குறிப்பு சத்துவம் அவிநயம் என்னும் நான்கு 
உறுப்புக்களையும் ஆராய்ந்துணர்வாம் . ஒன்பது சுவையாவன : வீரச் 
சுவை , அச்சச்சுவை , இழிப்புச்சுவை , அற்புதச்சுவை , இன்பச்சுவை . 
அவலச்சுவை , நகைச்சுவை , நடுவுநிலைச்சுவை , உருத்திரச்சுவை யென்பன . 
இவற்றினுள் நடுவுநிலை ஐம்புலமடங்கிய அறிவர்பால் நிகழ்வது . இவ 
காமம் வெகுளி மயக்கத்தினின்று நீங்கியவராதலால் , யாவருங் கண்டஞ்சும் 
யமனுக்கும் அஞ்சார் ; எத்துணை இளிவரல் காணினும் இழித்துக்கூறார் ; 
கல்வி நிறைந்திருந்தும் அதனைப் பொருளெனக் கொள்ளாக் 
காரணத்தினாற் பெருமிதங் காட்டார் ; புதுமை , பெருமை , சிறுமை , ஆக்க 
மென்பன நிலையில் பொருள்களென அறிவாராதலினால் , அவற்றினைக் 
கண்டு வியப்புறார் ; துன்பம் வந்தெய்தாத் தூயவுள்ளத்தை யுடையாராகிய 
இவர் இன்பத்தை விழையார் : நகையாடார் : வெகுளார் . ஆதலினாற் 
சமநிலை யெனப்படும் நடுவுநிலை பொருந்தி நிற்கும் நல்லோரிடத்து 
நகையே யழுகை யிளிவரன் மருட்கை , யச்சம் பெருமிதம் வெகுளி 
யுவகையென் , றப்பாலெட்டே மெய்ப்பா டென்ப எனத் தொல்லாசிரியர் 
வகுத்துக்கூறிய எண்வகைமெய்ப்பாடும் நிகழாவாம் . ஒரோவழி 
நிகழுமிடத்துக் காமம் பற்றுக்கோடாக நிகழாது அருள் பற்றுக்கோடாக 
நிகழுமென்பது . இக்காரணத்தினாற்றான் பண்ணைத் தோன்றிய 
வெண்ணான்கு பொருளுங் , கண்ணிய புறனே நானான் கென்ப என 
முடியுடைவேந்தருங் குறுநில மன்னரு முதலாயினோர் நாடகமகளிர் 
ஆடலும் பாடலுங் கண்டுங் கேட்டும் காமநுகரும் இன்பவிளையாட்டினுட் 
டோன்றிய மெய்ப்பாட்டுவகையை யுணர்த்தப்புகுந்த ஆசிரியர் 
தொல்காப்பியனார் நடுவுநிலையை ஒன்றாகவைத்து ஓதாராயினார் . 
ஆங்கவை யொருபாலாக வொருபால் , உடைமை யின்புற னடுவுநிலை 
யருளல் என்னுஞ் சூத்திரத்துள் நடுவு நிலை கூறப்பட்டது . ஒன்பது 

சுவையினுள் . ஒன்றாகிய நடுவு நிலையொழித்து ஒழிந்தனவற்றைக் 
கூறுதலின் மெய்ப்பாடு எட்டாயின. 


6 . இவற்றினுள் இன்பம் ( உவகை ) . நகை , வியப்பு ( மருட்கை ) 
என்னும் மூன்றும் ஒருபாலாகி யகத்திணையைச் சார்ந்து நின்றன . வீரம் , 
வெகுளி ( உருத்திரம் ) , அவலம் ( அழுகை ). அச்சம் , இளிவரல் என்னும் 
ஐந்தும் ஒருபாலாகிப் புறத்திணையைச் சார்ந்து நின்றன . அகத்திணையினுள் 
வீர முதலிய ஐந்தும் புறத்திணையினுள் இன்பமுதலிய மூன்றும் ஒரோவழித் 
தோற்றுவவெனினும் பெருவரவு பற்றி இவ்வாறு வகுத்துக் கொள்ளுதலால் 
எய்தியதோர் இழுக்கில்லை . அகத்திணையைச் சார்ந்து இன்பம் , நகை , 
வியப்பு என்னும் மூன்று மெய்ப்பாடும் தோற்ற நின்ற நாடகங்களை 
மேனாட்டார் கமிடி ( comedy ) யென்பர் ; புறத்திணையைச் சார்ந்து 
வீரமுதலிய வைந்தும் விளங்கநின்ற நாடகங்களை மேனாட்டார் ரிறாஜெடி 
(tragedy ) யென்பர் . இவற்றை நாம் முறையே வேத்தியல் பொதுவியலென 
வழங்கலாகும் . காடுகெழுசெல்விக்குப் பரவுக்கடன் கொடுக்குங்கால் 
அவனது நிலைமையைச் சிறப்புறக்கூறி வழுத்திநின்றாடும் கொற்றவை 
நிலையாகிய பொதுவியற் கூத்தும் , வெறியாட்டயர்ந்த வெங்களத்துக் 
குருதிப்பலிசெலுத்தி வேலனை வழுத்தி நின்றாடும் காந்தளாகிய 
பொதுவியற்கூத்தும் ஒருபுடை யொப்பெனற்குரிய பொதுவியற் கூத்தே 
பண்டை யவன புரத்தில் ரிறாஜெடி என்னும் பெயரால் வழங்கப்பட்டது ; 
ரிராஜெடி யென்னுஞ் சொல்லுக்குப் பொருள் ஆட்டு மறிக் கவிதை 
யென்பது ; உண்டாட்டுத்தெய்வமாகிய தயனிச ( Dionysus ) னுக்கு 
வேனில் விழாக் கொண்டாடுங்காலத்து . ஒரு ஆட்டுக்கடாவைப் 
பலி செலுத்தி அத்தெய்வத்தினது மெய்க்கீர்த்திகளையும் அவனைப் பரவும் 
வீரரது புகழையுங் கூறுவதே ரிராஜெடிக்கு உரிய பொருளாயிருந்தது 
எனவும் , வேனில்வேள் ஆகிய தயனிசன் என்னுந் தெய்வத்துக்கு விழாக் 
கொண்டாடுங்காலம் மாவும் - புள்ளுந் துணையொடு வதியும் , 
வசந்தகாலமாதலினால் அக்காலத்து உண்டாட்டினாற் களிதியங்கினோரும் 
யாறுங் குளனுங் காவு மாடிப் பதியிகந்து காமநுகர்வோருமாகிய 

இளையாருடைய உள்ளத்தில் உவகையும் நகையும் தோற்றுவது 
யல்பேயாம் ; நகைச்சுவையும் உவகைச்சுவையும் நிறைந்த நாடகங்கள் 
கமிடி எனப்படுவன ; இச்சொல்லுக்குப்பொருள் சிறு குடிப்பாட்டு . 
பண்ணைப்பாட்டு என்று கொள்ளலாகும் . எனவும் யாம் மேற்றிசைச் 
செல்வம் என்னும் தொடர்நிலையுரையினுட் கூறியன ஈண்டு 
ஆராயத்தக்கன . 

7 . சுவையை யாராயுமிடத்துச் சுவைக்கப்படும் பொருளும் , அதனை 
நுகர்ந்த பொறியுணர்வும் அதுமனத்துப்பட்டவழி உள்ளத்து நிகழுங் 
குறிப்பும் , குறிப்புக்கள் பிறந்த உள்ளத்தாற் கண்ணீரரும்பலும் மெய்ம்மயிர் 
சிலிர்த்தலு முதலாக உடம்பின்கண் வரும் வேறுபாடாகிய 
சத்துவங்களுமென நான்காக்கி , அச்சுவை யெட்டோடுங்கூட்டி , ஒன்று 
நான்கு செய்து உறழ முப்பத்திரண்டாம் , எனப் பொருளதிகாரவுரை 
யாசிரியர் கூறினர் . சுவைக்கப்படும் பொருளையும் சுவையுணர்வையும் 
இருவேறுநிலனாகவைத்து ஆராய்ந்தமைக்கு அவர் கூறிய காரணங்களைத் 
தருவாம் . நகையும் அச்சமு முதலாகிய உணர்வு முற்காலத்து உலகியலான் 
அறிவானொருவன் அவற்றுக்கு ஏதுவாகிய பொருள் பிற கண்டவழித் 
தோன்றிய பொறியுணர்வுகள் அவ்வச்சுவையெனப்படும் . வேம்பென்னும் 
பொருளும் நாவென்னும் பொறியும் தலைப்பெய்தவழியல்லது 
கைப்புச்சுவை பிறவாததுபோல் , அப்பொருள் கண்டவழியல்லது நகையும் 
அச்சமுந் தோன்றா ஒழிந்த காமமுதலியனவும் அன்ன . இக் கருத்தேபற்றிப் 
பிற்காலத்து நாடகநூல்செய்த ஆசிரியரும் இருவகை நிலத்தி னியல்வது 
சுவையே என்றாரென்பது . இனி இருவகைநிலனென்பன உய்ப்போன் 
செய்தது காண்போர்க்கெய்துதலன்றோவெனின் , சுவையென்பது 
ஒப்பினானாயபெயராகலான் வேம்புசுவைத்தவன். அறிந்த கைப்பறிவினை 
நாவுணர்வினாற் பிறனுணரான் , இவன் கைப்புச் சுவைத்தானெனக் 
கண்ணுணர்வினான் அறிவதன்றி ; அதுபோல அச்சத்துக்கு ஏதுவாகிய 
ஒருபொருள் கண்டு அஞ்சி ஓடி வருகின்றானொருவனை மற்றொருவன் 
கண்டவழி இவன் வள்ளெயிற்றரிமா முதலாயின கண்டு அஞ்சினா 
னென்றறி வதல்லது வள்ளெயிற்றரிமாவினைத் 

காண்டல் 


தான் 

வேண்டுவதன்று : தான் கண்டானாயின் அதுவுஞ் சுவையெனவேப்படும் 
ஆகவே அஞ்சினானைக் கண்டு நகுதலுங் கருணை செய்தலும் 
கண்டோர்க்குப் பிறப்பதன்றி அச்சம் பிறவாதாகலான் உய்ப்போன் 
செய்தது காண்போனுய்த்த அறிவின் பெற்றியாற் செல்லாதாகலின் 
இருவகை நிலமெனப்படுவன சுவைப் பொருளுஞ் சுவைத்தோனுமென் 
இருநிலத்தும் நிகழுமென்பதே பொருளாதல் வேண்டுமென்பது . 
சுவைக்கப்படும் பொருளும் சுவையுணர்வும் கூடியவழிச் சுவைபிறக்கு 
மென அறிந்தாம் : குறிப்பு என்பது இவற்றின் வேறுபட்டதோவெனின் . 
குறிப்பென்பது , கைப்பின் - சுவையுணர்வுபிறந்தவழி வெறுப்பு 
முதலாயின உள்ள நிகழ்ச்சிபோல அஞ்சுதக்கன கண்டவழி அவற்றை 
நோக்காது வெறுக்கும் உள்ள நிகழ்ச்சி " யாதலினால் இது சுவைக்கப்படும் 
பொருள் சுவையுணர்வு என்னும் இரண்டினும் வேறாயது என்று அறிதல் 
வேண்டும் . சத்துவம் என்பது . அவ்வுள்ள நிகழ்ச்சி பிறந்த வழி வேம்பு 
தின்றார்க்குத் தலைநடுங்குவது போலத் தாமே தோன்றும் நடுக்க 
முதலாயின . அங்ஙனந் தோன்றிய சத்துவத்தைப் பிறருக்கறிவுறுத்தும் 
பொருட்டுப் பாவகப்படுத்துஞ் செய்கை அவிநயம் எனப்படும் . இவற்றை 
யின்னும் தெளிவுற விளக்கும் பொருட்டு மனநூன் ( Psychology ) முடிபு 
சிலவற்றைத் தருவாம் . காட்டிற் சென்ற ஒருமகன் ஒரு வேங்கைப் புலியைக் 
கண்டான் . கண்டமாத்திரத்தி லவனுள்ளத்தே யச்சவுணர்வு தோன்றிற்று . 
அவ்வரிவேங்கை தன்னுயிரை வெளவுமேயென்று அவன் எண்ணியவழி 
அச்சக்குறிப்புத் தோன்றிற்று : அச்சக்குறிப்புத்தோன்ற உடல் நடுக்கமாகிய 
சத்துவந்தோன்றிற்று . இங்ஙனம் அஞ்சிய மகன் பின்னாளில் நாடக 
வரங்கத்து முன்னர்த் தான் அனுபவித்த சுவையுணர்வைப் பிறர்க்குப் 
புலப்படுத்தமுயன்றவெல்லையிற் பாவகமாகிய அவிநயம் பிறக்கும் . 
ஆசிரியர் செயிற்றியனார் சுவையுணர்வையுஞ் சுவைப்பொருளையும் 
ஒன்றாக அடக்கிச் சுவை , குறிப்பு . சத்துவம் என மூன்றாக்குவர் . 
அவிநயத்தைத் தனித்துக்கூறுவர் . குறிப்புஞ் சத்துவமும் சுவையினுள் 
ளடங்க எண்ணான்குபொருளும் " எட்டாய்முடிவனவாதலின் “ நாலிரண் 
டாகும் பாலுமா ருண்டே " என ஆசிரியர் தொல்காப்பியனார் கூறினார் . 

அவர் சமநிலைகூறாமைக்குப் பொருளதிகாரவுரையாசிரியர் காட்டிய 
காரண மெதுவெனின் சமநிலைக்கு ஓர்விகாரமின்மையின் ஈண்டுக் 
கூறியதில னென்பது ; அதற்கு விகாரமுண்டெனின் முன்னையெட்ட 
னுள்ளுஞ் சார்த்திக் கொள்ளப்படும் . அஃதல்லது உம் அஃதுலகியல் 
நீங்கினார் பெற்றியாகலின் , ஈண்டு உலகவழக்கினுட் சொல்லியதில 
னென்பது . ஒழிந்த எட்டும் உலகியலாகலிற் கூறினான் என்பது . 

8 . சுவை , குறிப்பு , சத்துவம் , அவிநயம் என்னும் இவற்றினது 
இலக்கணத்தை இப்பிரிவினுள் தொகுத்துக் கூறுவாம் ; மேல் எடுத்துக் 
காட்டியலினுள் இலக்கியங்காட்டி விரித்துவிளக்குவாம் . 


நகை : - எள்ள லிளமை பேதைமை மடனென் 

றுள்ளப் பட்ட நகைநான் கென்ப " 
எள்ளல் என்பது இகழ்ச்சி . தான் பிறரையெள்ளிந குதல் , பிறரால் 
எள்ளப்பட்டவழித் தான் நகுதல் , இளமையாற் பிறரை நகுதல் , பிறரிளமை 
கண்டு தான் நகுதல் , தன்பேதைமையாற் பிறரை நகுதல் , பிறர் பேதைமை 
பொருளாக நகை தோன்றுதல் , தன்மடத்தால் நகை தோன்றுதல் , பிறர்மடம் 
பொருளாக நகை தோன்றுதல் என நகைக்குறிப்பு எட்டாகும் . 

" நகையினவிநய நாட்டுங் காலை 
மிகைப்படு நகையது பிறர்நகை யுடையது 
கோட்டிய முகத்தது ........ 
விட்டுமுரி புருவமொடு விலாவுறுப் புடையது 
செய்வது பிறிதாய் வேறுசே திப்பதென் 
றையமில் புலவ ராய்ந்தன வென்ப. " 


அழுகை: " இளிவே யிழவே யசைவே வறுமையென 

விளிவில் கொள்கை யழுகை நான்கே 
இளிவென்பது பிறரான் இகழப்பட்டு எளியனாதல் . இழவென்பது 
தந்தையுந் தாயு முதலாகிய சுற்றத்தாரையும் இன்பம் பயக்கும் நுகர்ச்சி 
முதலாயவற்றையும் இழத்தல் . அசைவென்பது பண்டைநிலைமை கெட்டு 

வேறொருவாறாகி வருந்துதல் . வறுமையென்பது போகந்துய்ப்புப்பெறாத 
பற்றுள்ளம் . இவை நான்குந் தன்கட்டோன்றினும் பிறன்கட்டோன்றினும் 
அவலமாமென்பது . 


அவலத் தவிநய மறிவரக் கிளப்பிற் 
கவலையொடு புணர்ந்த கண்ணீர் மாரியும் 
வாடிய நீர்மையும் வருந்திய செலவும் 
பீடழி யிடும்பையும் பிதற்றிய சொல்லும் 
நிறைகை யழிதலும் நீர்மையில் கிளவியும் 

பொறையின் றாகலும் புணர்த்தினர் புலவர் " . 
இளிவரல்: " மூப்பே பிணியே வருத்த மென்மையோ 

டியாப்புற வந்த விளிவர னான்கே 
மூப்பு , பிணி , வருத்தம் , மென்மை யென நான்கு பொருள் பற்றிப் 
பிறக்கும் இளிவரல் . இவை முன்னைய போலத் தன்கட் டோன்றுவனவும் 
பிறன்கட்டோன்றுவனவும் பற்றி எட்டாதலுடைய . 

" இழிப்பி னவிநய மியம்புங் காலை 
யிடுங்கிய கண்ணு மெயிறுபுறம் போதலு 
மொடுங்கிய முகமுமுஞற்றாக் காலுஞ் 
சோர்ந்த வாக்கையுஞ் சொன்னிரம் பாமையு 
நேர்ந்தன வென்ப நெறியறிந் தோரே . 


மருட்கை: 


" புதுமை பெருமை சிறுமை யாக்கமொடு 
மதிமை சாலா மருட்கை நான்கே 


புதிதாகக் கண்டனவும் , கழியப் பெரியவாயினவும் , இறப்பச்சிறியன 
வும் , ஒன்று ஒன்றாய்த் திரிந்தனவுமென நான்கும் பற்றி வியப்புத்தோன்றும் . 
இவையும் தன்கட் டோன்றினவும் , பிறன்கட்டோன்றினவுமென 
எட்டாதலுடைய . 

" அற்புத வவிநய மறிவரக் கிளப்பிற் . 
சொற்சோர் வுடையது சோர்ந்த கையது 
மெய்ம்மயிர் குளிர்ப்பது வியத்தக வுடைய 
தெய்திய விமைத்தலும் விழித்தலு மிகந்ததென் 

றையமில் புலவ ரறைந்தன ரென்ப: " 
அச்சம் : " அணங்கே விலங்கே கள்வர்த மிறையெனப் 

பிணங்கல் சாலா வச்ச நான்கே 
“ அணங்கென்பன பேயும் பூதமும் பாம்பும் ஈறாகிய பதினெண்கணனும் 
நிரயப் பாலரும் பிறரும் அணங்குதற்றொழிலராகிய சவந்தின் பெண்டிர் 
முதலாயினாரும் உருமிசைத்தொடக்கத்தனவு மெனப்படும் . விலங்கென்பன 
அரிமாமுதலாகிய அஞ்சுதக்கன . கள்வரென்பார் தீத்தொழில் புரிவார் . 
இறையெனப்படுவார் தந்தையரும் ஆசிரியரும் அரசரும் முதலாயினார் . 
பிணங்கல் சாலா அச்சமென்றதனால் முன்னைய போல விவை தன்கட் 
டோன்றலும் பிறன்கட் டோன்றலுமென்னுந் தடுமாற்றமின்றிப் 
பிறிதுபொருள்பற்றியே வருமென்பது ", 


" அச்ச வவிநய மாயுங் காலை 
யொடுங்கிய வுடம்பு நடுங்கிய நிலையு 
மலங்கிய கண்ணுங் கலங்கிய வுளனுங் 
கரந்துவர லுடைமையுங் கையெதிர் மறுத்தலும் 

பரந்த நோக்கமு மிசைபண் பினவே . " 
பெருமிதம் : " கல்வி தறுகண் ணிசைமை கொடையெனச் 

சொல்லப் பட்ட பெருமித நான்கே 
கல்வியும் தறுகண்மையும் புகழுங் கொடையும் என்னும் நான்கும் 
பற்றி வீரம் பிறக்கும் . இச்சூத்திரத்துள் வீரத்தினைப் பெருமிதமென் 
றெண்ணினான் ; என்னை ? எல்லாரொடும் ஒப்பநில்லாது பேரெல்லையாக 
நிற்றல் பெருமித மெனப்படும் என்றற் கென்பது . கல்வி யென்பது 
தவமுதலாகிய வித்தை . தறுகணென்பது அஞ்சுதக்கன கண்டவிடத்து 

அஞ்சாமை . இசைமை யென்பது இன்பமும் பொருளும் இறப்பப் 
பயப்பினும் பழியொடுவருவனசெய்யாமை . கொடையென்பது உயிரும் 
உடம்பும் உறுப்பும் முதலாகிய எல்லாப்பொருளுங் கொடுத்தல் . இது 
தன்கட்டோன்றிய பொருள் பற்றி வரும் . மேற்கூறிய நான்கனுள் 
அஞ்சுதக்கன கண்டவிடத்து அஞ்சாமையாகிய தறுகண்மை அடுகளத்து 
முன்னணியினிற்கும் 

போர்வீரனது பெருமிதத்தைக் குறிப்பது 
இதனியல்பைப் பின்வருஞ் சூத்திரங் கூறுகின்றது . 


வீரச்சுவை யவிநயம் விளம்புங் காலை 
முரிந்த புருவமுஞ் சிவந்த கண்ணும் 
பிடித்த வாளுங் கடித்த வெயிறும் 
மடித்த வுதடுஞ் சுருட்டிய நுதலும் 
திண்ணென வுற்ற சொல்லும் பகைவரை 
யெண்ணல் செல்லா விகழ்ச்சியும் பிறவும் 
நண்ணு மென்ப நன்குணர்ந்தோரே. 


வெகுளி: 


" உறுப்பறை குடிகோளலைகொலை யென்ற 
வெறுப்ப வந்த வெகுளி நான்கே . 


உறுப்பறையென்பது . கைகுறைத்தலும் கண்குறைத்தலும் முதலாயின ; 
குடிகோளென்பது , தாரமும் சுற்றமும் குடிப்பிறப்பும் முதலாயவற்றுக்கட் 
கேடு சூழ்தல் ; அலையென்பது , கோல்கொண்டலைத்தன் முதலாயின ; 
கொலையென்பது அறிவும் புகழும் முதலாயினவற்றைக் கொன்றுரைத்தல் . 
இது பிறன்கட் டோன்றிய பொருள் பற்றி வரும் . 


" வெகுண்டோ னவிநயம் விளம்புங் காலை 
மடித்த வாயு மலர்ந்த மார்புந் 
துடித்த புருவமுஞ் சுட்டிய விரலும் 
கன்றின் லுள்ளமொடு கைபுடைத் திடுதலும் 
அன்ன நோக்கமொ டாய்ந்தனர் கொளலே . " 

உவகை: செல்வம் புலனே புணர்வு விளையாட்டென் 

றல்ல னீத்த வுவகை நான்கே " 
செல்வம் என்பது நுகர்ச்சி . புலனென்பது கல்விப்பயனாகிய 
அறிவுடைமை புணர்வு காதலிருவர் கருத்தொத்தல் . விளையாட்டு 
யாறுங்குளனுங் காவு மாடிப் பதியிகந்துவருதல் . தன்கட்டோன்றிய பொருள் 
பற்றியும் பிறன் கட்டோன்றிய இன்பம்பற்றியும் உவகை பிறக்கும் . 

காம வவிநயங் கருதுங் காலைத் 
தூவுள் ளுறுத்த வடிவுந் தொழிலும் 
காரிகை கலந்த கடைக்கணுங் கவின்பெறு 
மூரன் முறுவல் சிறுநிலா வரும்பலு 
மலர்ந்த முகனு மிரந்தமன் கிளவியுங் 

கலந்தன பிறவுங் கடைப்பிடித்தாரே . 
நடுவுநிலை: செஞ்சாந் தெறியினுஞ்செத்தினும் போழினு 

நெஞ்சஞ்சோர்ந் தோடா நிலை " 
இது நாம் முற்கூறியவாறே காம வெகுளி மயக்க நீங்கினார் கண்ணே 
நிகழ்வது . 


நாட்டுங் காலை நடுவுநிலை யவிநயங் 
கோட்பா டறியாக் கொள்கையு மாட்சியும் 
அறந்தரு நெஞ்சமும் ஆறிய விழியும் 
பிறழ்ந்த காட்சி நீங்கிய நிலையுங் 
குறிப்பின் றாகலுந் துணுக்க மில்லாத் 
தகைமிக வுடமையுந் தண்ணென வுடைமையும் 
அளத்தற் கருமையும் அன்பொடு புணர்தலும் 
கலக்கமொடு புணர்ந்த நோக்குங் கதிர்ப்பும் 

விலக்காரென்ப வேண்டுமொழிப் புலவர் . 
9 . எள்ளல் முதலாக விளையாட்டு இறுதியாகச் சொல்லப்பட்ட 
முப்பத்திரண்டும் ஒருபாலாக உடைமை , இன்புறல் , நடுவுநிலை , அருளல் , 

தன்மை , அடக்கம் , வரைதல் , அன்பு , கைம்மிகல் , நலிதல் , சூழ்ச்சி , 
வாழ்த்தல் , நாணுதல் , துஞ்சல் , அரற்று , கனவு . முனிதல் , நினைதல் , 
வெரூஉதல் , மடிமை , கருதல் , ஆராய்ச்சி , விரைவு . உயிர்ப்பு , கையாறு . 
இடுக்கண் , பொச்சாப்பு , பொறாமை , வியர்த்தல் , ஐயம் , மிகை நடுக்கம் 
என்னும் இவையும் மெய்ப்பாடாம் மேற்கூறியவற்றின் பொருண்மைய 
வல்லாதவிடத்து . இவற்றினுட் சிலவற்றுக்கு முந்தையோர் கூறிய 
இலக்கணத்தை எடுத்து மொழிவாம் . 
இன்புறல் : - “ இன்பமொடு புணர்ந்தோ னவிநய மியம்பிற் 

றுன்ப நீங்கித் துவர்த்த யாக்கையும் 
தயங்கித் தாழ்ந்த பெருமகிழ் வுடைமையு 
மயங்கி வந்த செலவுநனி யுடைமையும் 
அழகுள் ளுறுத்த சொற்பொலி வுடைமையும் 
எழிலொடு புணர்ந்த நறுமல ருடைமையும் 
கலங்கள் சேர்ந் தகன்ற தோண்மார் புடைமையு 
நலங்கெழு புலவர் நாடின ரென்ப . 


இதனொடு தொடர்புடைய உவந்தோனவிநயம் வருமாறு : 

உவந்தோ னவிநய முரைக்குங் காலை 
நிவந்தினி தாகிய கண்மல ருடைமையு 
மினிதி னியன்ற வுள்ள முடைமையு 
முனிவி னகன்ற முறுவனகை யுடைமையு 
மிருக்கையுஞ் சேறலுங் கானமும் பிறவும் 

ஒருங்குட னமைந்த குறிப்பிற் றன்றே . 
அன்பு: " அன்புக்கு முண்டோ வடைக்குந்தா ழார்வலர் 

புன்கணீர் பூச றரும் . " 


அடக்கம் : 


ஒருமையு ளாமைபோ லைந்தடக்கல் , 
கதங்காத்துக் கற்றடங்கல் . " 
" உலகத்தோடொட்டவொழுகல் . 


தன்மை: 

ஐயம் : 

" பொய்யில் காட்சிப் புலவோ ராய்ந்த 
ஐயமுற்றோ னவிநய முரைப்பின் 
வாடிய வுறுப்பு மயங்கிய நோக்கமும் 
பீடழி புலனும் பேசாதிருத்தலும் 
பிறழ்ந்த செய்கையும் வான்றிசை நோக்கலும் 

அறைந்தனர் பிறவு மறிந்திசி னோரே . " 
அழுக்காறாமை : - அழுக்கா றுடையோனவிநய முரைப்பி 

னிழுக்கொடு புணர்ந்த விசைபொருளுடைமையுங் 
கூம்பிய வாயுங் கோடிய வுரையும் 
ஓம்பாது விதிர்க்குங் கைவகை யுடைமையு 
மாரணங் காகிய வெகுளி யுடைமையுங் 
காரண மின்றி மெலிந்தமுக முடைமையு 
மெலிவொடு புணர்ந்த விடும்பையு மேவாப் 

பொலிவு மென் பொருந்துமொழிப் புலவர். " 
துஞ்சல் : " துஞ்சா நின்றோ னவிநயந் துணியி 

னெஞ்சுத லின்றி யிருபுடை மருங்கு 
மலர்ந்துங் கவிழ்ந்தும் வருபடை யியற்றியும் 

அலந்துயிர்ப் புடைய வாற்றலு மாகும் . 
மடிமை : " மடியி னவிநயம் வகுக்குங் காலை 

நொடியொடு பலகொட் டாவிமிக வுடைமையு 
மூரி நிமிர்த்தலு முனிவொடு புணர்தலுங் 
காரண மின்றி யாழ்ந்துமடிந் திருத்தலும் 
பிணியு மின்றிச் சோர்ந்த செலவோ 
டணிதரு புலவ ராய்ந்தன ரென்ப . " 


மேற்கூறியவற்றுள் வெகுண்டோ னவிநயம் , ஐயமுற்றோனவிநயம் , 
மடியினவிநயம் , அழுக்காறுடையோனவிநயம் , இன்பமொடுபுணர்ந்தா 
னவிநயம் , துஞ்சாநின்றானவிநயம் என்பனவற்றோடு களித்தோனவிநயம் , 

தெய்வமுற்றோனவிநயம் , ஞஞ்ஞையுற்றோனவிநயம் , சிந்தையுடம் 
பட்டோனவிநயம் , இன்றுயிலுணர்ந்தோனவிநயம் , செத்தோனவிநயம் . 
மழைபெய்யப்பட்டோனவிநயம் , பனித்தலைப்பட்டோன விநயம் , 
வெயிற்றலைப்பட்டோனவிநயம் , நாணமுற்றோனவிநயம் , வருத்தமுற்றோ 
னவிநயம் , கண்ணோவுற்றோனவிநயம் , தலைநோவுற்றோனவிநயம் , 
அழற்றிறப் பட்டோனவிநயம் , சீதமுற்றோனவிநயம் , வெப்பமுற்றோன 
விநயம் , நஞ்சுண்டோனவிநயம் என்னும் இவற்றையும் ஒருபடியாகவைத்து 
ஓதுவர் நாடகநூலாசிரியர் . எஞ்சியவற்றின் இலக்கணத்தை 
ஒழிபியலுட்டருவாம் . 

10. இனிப் பொருள் , சாதி , யோனி . விருத்தி என்னும் நான்கினையும் 
ஆராய்வாம் . அவற்றுள் , பொருளாவது நான்குவகைப்படும் . என்னை ? 
அறம்பொருளின்பம் வீடென நான்கும் - திறம்படு பொருளெனச் 
செப்பினர் புலவர் . " 

சாதி நான்குவகைப்படும் . அறமுத னான்கு மொன்பான் சுவையு , 
முறை முன் னாடக முன்னோ னாகும் என ஆசிரியர் செயிற்றியனார் 
கூறினாராதலினால் அறமுத னாற்பொருளும் ஒன்பது வகைச்சுவையும் 
பெற்றுவருவது அந்தணர் சாதி . அறம் பொருளின்பம் அரசர்சாதி 
அறம்பொருள் வாணிகர் சாதியென் றறைப . அறமேற் சூத்திர 
ரங்கமாகும் என ஆசிரியர் செயிற்றியனார் கூறியவற்றால் ஏனைய மூன்று 
சாதியும் அறிந்து கொள்க . இவை நான்கும் நாடகமேயாம் . வடமொழி 
வழக்குப்பற்றி நாடகம் பிரகரணப்பிரகரணம் , பிரகரணம் , அங்க மெனப் 
பெயரிட்டு வழங்குதலும் பொருந்தும் . அவைதாம் , நாடகம் பிரகரணப் 
பிரகரணம் , ஆடிய பிரகரண மங்கமென்றே , யோதுப நன்னூலுணர்ந்திசி 
னோரே என்றார் ஆசிரியர் மதிவாணனார் . 

யோனி நான்குவகைப்படும் . உள்ளோன் தலைவனாக உள்ளதோர் 
பொருண்மேற் செய்தலும் , இல்லோன் றலைவனாக உள்ளதோர் 
பொருண்மேற் செய்தலும் , உள்ளோன் தலைவனாக இல்லதோர் 
பொருண்மேற் செய்தலும் , இல்லோன் தலைவனாக இல்லதோர் 

பொருண்மேற் செய்தலு மெனவிவை ; என்னை ? உள்ளோற் குள்ளது 
மில்லோற் குள்ளது . முள்ளோற் கில்லது மில்லோற் கில்லது , மெள்ளா 
துரைத்தல் யோனியாகும் என்றாராகலின் . 


விருத்தி நான்கு வகைப்படும் . அவை சாத்துவதி , ஆரபடி , கைசிகி 
பாரதி யென விவை . இவற்றுள், சாத்துவதியாவது அறம் பொருளாகத் 
தெய்வ மானிடர் தலைவராக வருவது . ஆரபடியாவது பொருள் பொருளாக 
வீரராகிய மானிடர் தலைவராக வருவது . கைசிகியாவது காமம் 
பொருளாகக் காமுகராகிய மக்கள் தலைவராக வருவது . பாரதி 
விருத்தியாவது அசுரரைக்கொல்ல அமரராடின பதினோராடலும் பிறவும் . 
இது தெய்வவிருத்தி யெனவும்படும் . 


11. பதினோராடலாவன: 


கடையமயி ராணிமரக் கால் விந்தை கந்தன் 
குடை துடிமா லல்லியமற் கும்பஞ் - சுடர்விழியாற் 
பட்டமதன் பேடுதிருப்பாவையரன் பாண்டரங்கங் 
கொட்டியிவை காண்பதினோர் கூத்து . , 


இவற்றி னிலக்கணஞ் சிலப்பதிகாரத்துக் கடலாடு காதையினுட் 
கூறப்பட்டிருக்கிறது . அதனை ஈண்டுத்தருவாம் . 

" மாயோன் பாணியும் வருணப் பூதர் 
நால்வகைப் பாணியும் நலம் பெறு கொள்கை 
வானூர் மதியமும் பாடிப் பின்னர்ச் 
சீரியல் பொலிய நீரல நீங்கப் 
பாரதி யாடிய பாரதி யரங்கத்துத் 
திரிபுர மெரியத் தேவர் வேண்ட 
வெரிமுகப் பேரம் பேவல் கேட்ப 
வுமையவ ளொருதிறனாக வோங்கிய 
விமையவ னாடிய கொடுகொட்டி யாடலும் 
தேர்முனின்ற திசைமுகன் காணப் 

பாரதி யாடிய வியன்பாண் டரங்கமும் 
கஞ்சன் வஞ்சங் கடத்தற் காக 
அஞ்சன வண்ண னாடிய வாடலு 
ளல்லியத் தொகுதியு மவுணற் கடந்த 
மல்லி னாடலு மாக்கட னடுவ 
ணீர்த்திரையரங்கத்து நிகர்த்து முன்னின்ற 
சூர்த்திறங் கடந்தோனாடிய துடியும் 
படைவீழ்த்தவுணர்பையு ளெய்தக் 
குடைவீழ்த் தவர்முனாடிய குடையும் 
வாணன் பேரூர் மறுகிடை கடந்து 
நீணில மளந்தோ னாடிய குடமு 
மாண்மை திரிந்த பெண்மைக் கோலத்துக் 
காம னாடிய பேடி யாடலும் 
காய்சின வவுணர் கடுந்தொழில் பொறா அண் 
மாயவ னாடிய மரக்கா லாடலுஞ் 
செருவெங் கோல மவுணர் நீங்கத் 
திருவின் செய்யோனாடிய பாவையும் 
வயலுழை நின்று வடக்கு வாயிலு 
ளயிராணி மடந்தை யாடிய கடையமு 
மவரவ ரணியுட னவரவர் கொள்கையி 
னிலையும் படிதம் நீங்கா மரபிற் 
பதினோராடலும் . 
அநிருத்த நாடகத்தினுள்ளே மேற்கூறிய பதினோராடலுள் நான்கு ஆடல் 
காணப்படுகின்றன . காமன்மகன் அநிருத்தனைத் தன்மகள் உழை 
காரணமாக வாணாசுரன் சிறைவைத்தான் . அநிருத்தனது சிறையை 
மீட்கக்கருதி அவனது சோ என்னும் நகரவீதியிற் சென்று நிலங்கடந்த 
நெடு முடியண்ணல் பஞ்சலோகங்களாலும் மண்ணாலும் செய்த 
குடங்கொண்டாடிய கூத்துக் குடக்கூத்து . வாணனுடைய பெரிய நகரின் 

வடக்குவாயிற்கண் உளதாகிய வாயிலிடத்தே நின்று அயிராணி மடந்தை 
உழத்தியர்கோலத்தோடு ஆடிய கூத்துக் கடையமெனப்படுவது . 
அஞ்சனவண்ணனாகிய கண்ணன் மல்லர்கோலமாகச் சென்று வாணனை 
உயிர்போக நெரித்துத் தொலைத்த கூத்து மல் எனப்படுவது . தனது 

மகன். 
அநிருத்தனைச் சிறைமீட்டுக் காமன் ஆண்மைதிரிந்த பெண்மைக் 
கோலத்தோடு சோநகர வீதியி லாடிய கூத்துப் பேடு எனப்படுவது . 
அஞ்சனவண்ணனாடிய ஆடல் பத்துள் , கஞ்சன் வஞ்சத்தின்வந்த 
யானையின் கோட்டை ஒசித்தற்கு நின்றாடிய கூத்து அல்லியத்தொகுதி 
யென்பது . கொடுகொட்டியும் பாண்டரங்கமும் திரிபுரமெரித்தகாலத்திலே 
இறைவனாடிய கூத்து . தேவர் திரிபுரமெரியவேண்டுதலால் வடவை 
யெரியைத் தலையிலேயுடைய பெரியவம்பு ஏவல்கேட்டவளவிலே 
அப்புரத்தில் அவுணர் வெந்து விழுந்த வெண்பலிக்குவையாகிய 
பாரதியரங்கத்திலே ( பாரதி - பைரவி , அவளரங்கம் - சுடுகாடு ) உமையவள் 
ஒருகூற்றினளாய்நின்று பாணி தூக்குச் சீரென்னுந் தாளங்களைச் செலுத்தத் 
தேவர்யாவரினு முயர்ந்த இறைவன் ஜய ஆனந்தத்தாற் கைகொட்டிநின்று 
ஆடியது கொடுகொட்டி யென்பது . தேவரானமைந்த தேரின் முன் 
சாரதியாகிய திசைமுகன் காணும்படி பாரதிவடிவாகிய இறைவன் 
வெண்ணீற்றையந் தாடிய கூத்துப் பாண்டரங்கம் எனப்படும் . சூரபத்மன் 
மாமரமாகிக் கருங்கடலினடுவுநிற்க அவனது வேற்றுருவாகிய வஞ்சத்தை 
யறிந்த முருகக்கடவுள் , கடலினடுவே திரையே அரங்கமாக நின்று 
துடிகொட்டியாடிய கூத்துத் துடிக்கூத்து . அவுணர் தாம் போர் 
செய்தற்கெடுத்த படைக்கலங்களைப் போரிற்காற்றாது போகட்டு வருத்த 
முற்றவளவிலே முருகக்கடவுளானவர் தமது குடையை முன்னே சாய்த்து 
அதுவே ஒருமுகவெழினியாக நின்றாடிய கூத்துக் குடைக்கூத்து . 
காயுஞ்சினத்தையுடைய அவுணர் வஞ்சத்தாற் செய்யுங் கொடுந் 
தொழிலைப் பொறாளாய்த் துர்க்காதேவி ஆடிய கூத்து மரக்கால் என்னும் 
பெயரையுடையது . அவுணர் வஞ்சனையினாற் பாம்பு தேள் முதலியவாகப் 
புகுதல் கண்டு அம்மை அவற்றை உழக்கிக் களைதற்கு மரக்கால்கொண்டு 
ஆடினாளாதலினால் மரக்காலாடலாயிற்று . அவுணர் போர்செய்தற்குச் 

சமைந்த போர்க்கோலத்தோடு மோகித்து வீழும்படி செய்யோளாகிய 
திருமகள் கொல்லிப்பாவைவடிவாய்நின்று ஆடிய கூத்துப் பாவை யென்னு 
மாடலாகும் . * மாயோன் பாணியும் வருணப் பூதர் , நால்வகைப்பாணியு 
நலம் பெறு கொள்கை , வானூர் மதியமும் பாடி " என்பதனை ஒழிபியலுள் 
ஆராய்வாம் . 

12. இனி எஞ்சி நின்ற சொல் , சொல்வகை , வண்ணம் , வரி யென்னும் 
நான்கினையும் ஆராய்வாம் . சொல் மூன்று வகைப்படும் ; உட்சொல் , 
புறச்சொல் , ஆகாயச்சொல்லென ; அவை முறையே நெஞ்சொடுகூறல் , 
கேட்போர்க்குரைத்தல் , தானே கூறல் என விவை . நெஞ்சொடு கூறல் 
கேட்போர்க் குரைத்தல் , தஞ்சம் வரவறிவு தானே கூறலென் . றம் மூன் 
றென்ப செம்மைச் சொல்லே . " 

சொல் வகை நான்குவகைப்படும் ; சுண்ணம் , சுரிதகம் , வண்ணம் , 
வரிதகமென. சுண்ணம் நான்கடியான்வருவது ; சுரிதகம் எட்டடியான் 
வருவது ; வண்ணம் நானான்கடியான் வருவது ; வரிதகம் முப்பத்திரண் 


“ வண்ணந் தானே நாலைந் தென்ப " 
" அவைதாம் , 
பாஅ வண்ணம் தாஅ வண்ணம் 
வல்லிசை வண்ண மெல்லிசை வண்ணம் 
இயைபு வண்ண மளபெடை வண்ண 
நெடுஞ்சீர் வண்ணங் குறுஞ்சீர் வண்ணம் 
சித்திர வண்ண நலிபு வண்ணம் 
மகப்பாட்டு வண்ணம் புறப்பாட்டு வண்ணம் 
மொழுகு வண்ணமொரூஉ வண்ணம் 
எண்ணு வண்ண மகைப்பு வண்ணந் 
தூங்கல் வண்ண மேந்தல் வண்ண 
முருட்டு வண்ண முடுகு வண்ணமென் 
றாங்கன மறிப வறிந்திசி னோரே " 

யென்பதனால் வண்ணம் அறிக . பெருவண்ணம் , இடைவண்ணம் , 
வனப்புவண்ண மென வகுத்தும் , 

நூறு வண்ணமாக. 

விரித்துங் 
காட்டுவாருமுளர் . 


வரிப்பாடலாவது : பண்ணுந் திறனும் செயலும் பாணியும் ஒரு 
நெறியன்றி , மயங்கச்சொல்லப்பட்ட எட்டனியல்பும் ஆறனியல்பும் 
பெற்றுத் தன் முதலும் இறுதியுங் கெட்டு இயல்பும் முடமுமாக முடிந்து 
கருதப்பட்ட சந்தியுஞ் சார்த்தும் பெற்றும் பெறாதும் வரும் . அது 
தேவபாணியாகவும் , மக்களைப்போற்றும் பொருண்மைத்தாகவும் வரும் . 
திணைநிலைவரி இணை நிலைவரி யென இருவகையாகவும் , கண்கூடுவரி , 
காண்வரி , உள்வரி , புறவரி , கிளர்வரி , தேர்ச்சிவரி , காட்சிவரி , 
எடுத்துக்கோள்வரி யென எட்டுவகையாகவும் வரிப்பாடல் ஆராயப்படும் . 
இவற்றின் விரிவை ஒழிபியலுட் கூறுவாம் . 

விலக்குறுப் பென்பது விரிக்குங் காலைப் 
பொருளும் யோனியும் விருத்தியுஞ் சந்தியும் 
சுவையுஞ் சாதியுங் குறிப்புஞ் சத்துவமு 
மவிநயஞ் சொல்லே சொல்வகை வண்ணமும் 
வரியுஞ் சேதமு முளப்படத் தொகைஇ 

யிசைய வெண்ணி னீரே ழுறுப்பே 
என வகுத்து , பதினான்குவிலக்குறுப்பினிலக்கணத்தை உறுப்பியலாகிய இம் 
முதலியலுட் கூறினாம் ; கூத்தின்வகை , அகநாடகங்களுக்கும் புற 
நாடகங்களுக்கு முரிய உருக்கள் , கூத்து விகற்பங்களுக்கமைந்த 
வாச்சியக்கூறுகள் . அகக்கூத்துக்கும் புறக்கூத்துக்கு முரிய ஆடல்கள் , 
பாடல் , பாணி , தூக்கு . பிண்டி , பிணையல் , குரவை , வரி , அரங்கினமைதி 
என்னுமிவற்றையெல்லாம் ஒழிபியலுட் கூறுவாம் . 


எடுத்துக்காட்டியல் 
1 . மதங்கசூளாமணியாகிய செகசிற்பியார் . இற்றைக்கு முந்நூற்றறுபது 
வருடங்களுக்கு முன்னே ( கி.பி. 1564 ) , ஆங்கில நாட்டின் நடுப்பாகத்திலுள்ள 
ஸ்ரிறாற்போர்ட் - ஒண் - அவொண் ( Stratford - on - Avon ) என்னும் நகரத்திலே 
உற்பவித்தார் . இவர் தந்தையார் பெயர் ஜோண் ஷேக்ஸ்பியர் என்பது . 
அக்காலத்தில் ஆங்கிலநாட்டிற் செங்கோலோச்சிய அரசியின் பெயர் 
எலிசபெத் ராணி யென்பது . எலிசபெத் ராணியின் காலத்தில் ஆங்கில 
நாட்டிற் செல்வமுங் கல்வியும் பெரிதும் விருத்தியெய்தின. செகசிற்பியார் 
தமது இருபத்தேழாம் வயது முதல் நூலியற்றிவந்தாரெனவும் ஐம்பத்து 
மூன்றாம் வயதில் உலகவாழ்வை யொருவினாரெனவும் அறிகின்றோம் . 
இப்புலவர் கோமகன் முதன்முதலெழுதிய நாடகம் காதல் கைம்மிக்க 
காவலன்சரிதை (Love s Labour s Lost ) யென ஆராய்ச்சியாளர் கூறுவர் . 
செகசிற்பியார் இயற்றிய மொத்த நூல்களின் றொகை நாற்பத்தைந்து என்ப . 
இவற்றினுள் ஒருசில பிற்காலத்தார் இவர் பெயரால் இயற்றிய நூல்களென 
ஒருசாரார் கூறுவர் . அவையனைத்தினையும் ஆராயப்புகின் , ஆராய்ச்சி 
பல்கி வரம்பினுட் படாது இகந்துவிடுமென அஞ்சி .நகைச்சுவையுணர்த்தும் 
காதல் கைம்மிக்க காவலன் சரிதை (Love s : Labour s Lost ) என்னும் 
ஒன்றும் , அவலமும் இளிவரலு முணர்த்தும் ஆகுலராஜன் சரிதை ( King 
Lear) என்னும் ஒன்றும் , அவலமும் உவகையு முணர்த்தும் இரம்மியன் 
சுசீலை சரிதை ( Romeo and Juliet ) என்னும் ஒன்றும் , அவலமும் 
வெகுளியும் உணர்த்தும் தீநட்பஞ்சிய தீமோன்சரிதை ( Timon of Atheus ) 
என்னும் ஒன்றும் , மருட்கையு முவகையுணர்த்தும் பெரும்புயற்சரிதை ( The 
Tempest ) என்னும் ஒன்றும் , அச்சமுணர்த்தும் மகபதி சரிதை ( Macbeth ) 
என்னும் ஒன்றும் , பெருமிதமுணர்த்தும் வணிகதேயவர்த்தகன்சரிதை ( The 
Merchant of Venice ) , யூலியசீசர்சரிதை ( Julius Caesar ) என்னும் 
இரண்டும் , வெகுளியுணர்த்தும் சேனாதிபதிசரிதை ( Titus Andronicus ) 
என்னும் ஒன்றும் , உவகையுணர்த்தும் வேனிற்காதை ( As You Like It) 
கூதிர்க்காதை ( The Winter s Tale ) என இரண்டும் , உவகையு 
நகையுமுணர்த்தும் கருதியது எய்திய காதலர்சரிதை ( Twelfth Night or 

What You Will ) என்னும் ஒன்றும் ஆகிய பன்னிரண்டு நாடகங்களையும் 
ஆராய்தற் கெடுத்துக் கொண்டோம் . இவற்றை ஒரு சுவை , இருசுவையோடு 
சார்த்திக் கூறினமையின் இவை . பிற சுவை பெறாவோவெனின் , 
அங்ஙனமன்று , பெருவரவிற்றாகிய சுவையொடு சார்த்திக்கூறினாம் . இவை 
பிற சுவையும் நிறைந்து வருவன வென்பது . 

கவிச்சுவை நிறைந்தபாகங்களை இயன்றவரை செய்யுளுருவமாக 
மொழிபெயர்த்துத் தருவாம் . வேண்டியவிடத்துச் செகசிற்பியார் வழங்கிய 
ஊர்ப்பெயர் , மக்கட்பெயர் , தெய்வப்பெயரென் றின்னவற்றைத் 
தமிழ்மொழிமரபுக்கியைய, வேற்றுமைப்படுத்தி வழங்குவாம் . இரு மொழி 
வழக்கையும் நிரனிறுத்துக்காட்டும் ஓர் அட்டவணையை வியாசமுடிவிற் 
றருவாம் . இனி நிறுத்தமுறையே காதல் கைம்மிக்க காவலன் சரிதையை 
யாராயப்புகுவாம் . நாடகத்துக்கு இன்றியமையாச் சிறப்பினதாகிய 
சந்தியென்னும் உறுப்பு இச்சரிதையினுள் இன்னவாறு அமைந்து நின்றது 
என்பதைக் காட்டும் பொருட்டுச் சந்தியின் உட்பிரிவாகிய காட்சிகள் 
ஒவ்வொன்றினது சாரத்தையும் தனித்தனியாகத் தருவாம் . வடநூலார் 
நாடகத்தின் பெரும்பிரிவை அங்கமென வழங்குவார் . தமிழில் 
நாடகமெழுதினோர் அங்கத்தின் உட்பிரிவைக் காட்சியென வழங்கினார். 
யாமும் அவ்வழக்கைத் தழுவுவாம் . 

1. முகம் 
முதற்காட்சி :- சாவகதேசத்தரசனாகிய பிரியதத்த மன்னன் தனது உயிர்த் 
தோழராகிய வீரன் , இலாவணன் , சோமகன் என்னும் மூவரையும் 
விளித்துப் பின்வருமாறு கூறுகிறான் . 
அரசனுரை : வாரீர் நண்பரே ! தோன்றிற் புகழோடு தோன்றுக வஃதிலார் , 

தோன்றலிற் தோன்றாமை நன்று என்றபடி இவ்வுலகிலுதித்த யாம் 
புகழினைத் தேடவேண்டும் . காலமென்னுங் கழுகானது நம் 
வாழ்நாளை உண்டு தொலைத்து விட , மரணம் என்னும் இளிவரல் 
வந்தெய்துமன்றோ ? அங்ஙனம் வந்தெய்துதற்கு முன்னமே மாறாத 

புகழினைச் சம்பாதிக்க வேண்டும் . பூதவுடம்பு கழிந்தபின்பும் நமது 
புகழுடம்பு எக்காலத்தும் நிலைபெற்றிருத்தல் வேண்டும் . ஆதலால் , 
ஆசையென்னு மிருட்சேனையை யடர்ந்தெதிர்ந்து வெல்ல 
வேண்டும் . தன்னைத் தான் வென்ற வீரனிலும் பார்க்கப் பெரிய 
வீரன் ஒருவன் உளனோ ? அத்தகைய வீரராகிய என் நண்பரீர் ! நீயிர் 
மூன்றாண்டுக்கு என்னோடு வாழ வேண்டும் ; யாம் நால்வரும் 
சிற்றின்பங்களனைத் தினையும் வெறுத்துக் கல்வியே கருத்தாக இரவு 
பகல் சிந்தைவேறற்றுக் கல்வியில் முழுகியிருத்தல் வேண்டும் . நமது 
அரமனை யொரு கல்வி நிலயமாதல் வேண்டும் . சாவகநாடு 
கண்டோருங் கேட்டோரும் அதிசயிக்கும் கல்விக்களஞ்சியமாதல் 
வேண்டும் . நாம் எவ்விதமாக வாழவேண்டும் என்பதைப்பற்றி 
விரிவாக ஒரு பத்திர மெழுதி வைத்திருக்கிறேன் ; அப்பத்திரத்தில் 
எனது நண்பராகிய நீவிர் கைச்சாத்திடல் வேண்டும் . 
இங்ஙனம் அரசன் கூற இலாவணனும் சோமகனும் உடன்பட்டுக் 
கைச்சாத்திட்டனர் . வீரன் பத்திரத்தைவாசித்துப் , பெண்களைக் 
கண்ணினாலும் பார்த்தல் கூடாது என்ற வாக்கியம் ஆங்கு எழுதப்பட்டி 
ருப்பதைப் பார்த்து , அரசனைநோக்கி , அரசே ! நாகநாட்டரசன் புதல்வி 
தோழியர் மூவரோடும் பிறபரிசனர்களோடும் இங்கு வந்திருக்கிறாள் ; 
அரசிளங்குமரியை வரவேற்று உபசரிப்பது தேவரீருடைய 
கடமையாயிற்று ; ஆதலால் இந்தக்கட்டளையைத் தலைவராகிய தேவரீரே 
மீறி நடக்கப் போகின்றீர் " என்றான் . 
அரசனுரை : ஆம் , ஆம் . இவ்விஷயத்தைப்பற்றி நான் பாராமுகமா 

யிருந்துவிட்டேன் . அரசிளங்குமரியை வரவேற்றல் அவசியமான 
காரியமே ; ஆதலால் இந்த ஒருசட்டத்தை மீறிநடக்கத்தான் 

வேண்டும் . 
வீரனுரை : அரசே ! அவசியமேற்படும்போது சட்டத்தை மீறிநடப்பது 
சத்தியத்துக்கு விரோதமில்லையென்பதை நேரிற் 

கண்டு 

கொண்டேன்; கைச்சாத்திடுகிறேன் ; இந்த மூன்றுவருஷத்துக்குள்ளே 

மூவாயிரம் அவசியம் ஏற்படுதல் கூடும் . 
அரசனுரை : அன்பரீர் ! நமது பொழுது சந்தோஷமாகக்கழியும் என்பதற்குச் 

சந்தேகமில்லை . பலதேசங்களிலும் யாத்திரைசெய்து அனுபவ 
மடைந்த அதிசூரன் என்னும் அறிஞனொருவன் நமது ஓய்வு 
நேரங்களில் நமக்கு நல்விஷயங்களைக் கூறி உவகையளிப்பான் . 
(இத்தருணத்தில் மட்டி யென்னும் ஒருசேவகன் இருளப்பனென்னும் 
ஒரு நாட்டுப்புறத்தானையிட்டுக்கொண்டு ராசமுகத்துக்குவந்து அரசனை 
நமஸ்கரித்து ஒரு பத்திரத்தை அளித்தான் .) 
அப்பத்திரத்தின் சாரம் பின்வருமாறு : 


என்னுயிர்க்குத் தெய்வமே! என் உடலைக்காக்கும் எஜமானே ! 
ஏகசக்கிராதிபதியாகச் சாவகமுற்றையும் காப்பாற்றிவரும் பெருந்தகாய் 
பறவை குடம்பையடையும் மாலைப்பொழுதில் எனது உடலிலுற்ற 
சிரமத்தை நீக்கும் பொருட்டு உவவனத்துக்கு உலாவச்சென்றிருந்தேன் . 
அங்கு நான் கண்ட அருவருப்புக்குரிய செய்தியை யென்னென் 
றெடுத்துரைப்பேன் . கீழ்மகனாகிய இருளப்பன் தேவரீருடைய கட்டளைக்கு 
மாறாக ஒரு பெண்பாலோடு வார்த்தையாடிக்கொண்டிருந்தான் . அவனைப் 
பிடித்துத் தேவரீருடைய சமுகத்துக்கு அனுப்புகிறேன் . பெண்பாலின் 
பெயர் காஞ்சனை ; தேவரீருடைய கட்டளைபிறக்கும் வரையும் அவளை 
என்னிடத்தில் நிறுத்திவைக்கிறேன் , 


இங்ஙனம் 


மாறா அடிமைபூண்ட ஊழியன் , 

அதிசூரன் . 


அரசன் வழக்கை விசாரித்து இருளப்பன் உப்புக்கஞ்சியுணவோடு 
ஒருவாரஞ் சிறைச்சாலையிலிருக்கவேண்டுமென்று தீர்ப்பிட்டான் . 

ரண்டாம் காட்சி - அதிசூரன் விட்டில் என்னும் சிறுவனோடு 
வார்த்தையாடிக் கொண்டிருக்கிறான் . 

( இச்சம்பாஷணையில் எள்ளலும் இளமையும்பற்றிய நகைச்சுவை 
தோன்றுகிறது : விரிவஞ்சி மொழிபெயர்க்காது விடுகின்றாம் ) 

இத்தருணத்தில் மட்டியும் , இருளப்பனும் , காஞ்சனையும் வருகிறார்கள் . 
அதிசூரன் காஞ்சனையை நோக்கிச் 
காட்டி , அதோபார் ; உனது சிறைவீடு ; நீ அங்குப் போயிரு; நானே 
அவ்விடம் வந்து உள்னைத் தண்டிக்கிறேன் என்று சொல்லுகிறான் . 
அனைவரும் போயினபின்னர் அதிசூரன் 

தனியேயிருந்து 
மன்மதபாணத்தின் வலிமையைப்பற்றித் தன்னுள்ளே யாலோசிக்கிறான் . 
( இதனோடு முதற்சந்தியாகிய முகம் முடிகின்றது ) 

II. பிரதிமுகம் 
முதற்காட்சி - நாகநாட்டு ராஜகுமாரியும் , அவளது தோழியராகிய 
சாலினி , மாலினி, கத்துரு என்னும் நாககன்னியரும் அபயனென்னும் 
நாகநாட்டு மந்திரியும் தோற்றுகின்றனர் . சாவகதேசத்தரசன் 
கைக்கொண்டிருக்கிற மூன்று வருட விரதத்தைப் பற்றியும் அரசனது 
தோழராகிய வீர லாவண சோமகரைப்பற்றியும் நாககன்னியர் தம்முள்ளே 
பலவாறாக வார்த்தையாடுகின்றனர் . அரசன் தனது விருந்தினராகிய 
நாககன்னியருக்கு நகர்ப்புறத்தே விடுதியேற் படுத்தியிருப்பதாக அபயன் 
சொல்லுகிறான் . 
(இத்தருணத்தில் அரசனும் மூன்றுதோழரும் பரிசனரும் வருகின்றனர் . 
இராஜகுமாரியை அரமனைக்கு அழைப்பது விரதபங்கமாகுமே 
யென்னும் எண்ணம் ஒருபக்கம் இழுக்க , நகர்ப்புறத்தே விட்டுச்செல்வது 
மரபாகாதே யென்னும் எண்ணம் மற்றொருபக்கம் இழுக்க அரசன் 
செய்வதென்னவென்றறியாது தியங்குகின்றான் . ராஜகுமாரியின் எண்ணம் 
மெல்லமெல்லப் பிரியதத்தமன்னனுடைய உள்ளத்தைப் பற்றுகிறது . வீரன் 


4 


மதங்கசூளாமணி 


29 . 


( இதனோடு இரண்டாஞ்சந்தியாகிய பிரதிமுகம் முடிகின்றது . மூன்றாஞ் 
சந்தியாகிய கருப்பத்தினது சாரத்தைக் கூறுவதற்கு முன் முதலிரண்டு 
சந்திகளினது அமைப்பைப்பற்றிச் சிலகுறிப்புக்கள் கூறுவாம் . முகமும் 
பிரதிமுகமும் முறையே முளையும் நாற்றும் போல்வனவென உறுப்பிய 
லினுட் கூறினாம் முளைத்து நாற்றாவதற்கு ஒரு வித்து வேண்டுமே 
அவ்வித்து எதுவோவென்னின் , நாடகங்கருதிய பொருளே அவ்வித்தா 
மென்பது . காண லாவதோர் உருவமெய்ந்நாரியைக் கண்டாற் -பூணு 
வார்மயல் காளையர் என்பது நாம் எடுத்துக் கொண்ட நாடகத்துக்குரிய 
வித்து . முதற்சந்தியாகிய முளையினுள்ளே அரசனது பிரமசரிய நோக்கமும் 
அதன் பொருந்தாமையும் , பொருந்தாச் சட்டத்தைப் பிறப்பித்தோர் தாமே 
யதற்கு மாறுகொள்வா ரென்னுமுண்மையும் , பிறர்பாற் குற்றங் காண்போர் 
அதிசூரனைப்போலத் தாமும் அக்குற்றத்துக்கு உட்படுவாரென்பதும் , 
அரசனது விரதபங்கத்துக்குக் காரணம் நெருங்கிவிட்டது என்னுங் குறிப்புங் 
காட்டப்பட்டது . பிரதிமுகத்தினுள்ளே நாகநாட்டு இராஜகுமாரியினது 
வருகையும் , அரசனது உள்ளம் அவள்பாற் சென்றமையும் , அரசனது 
தோழர் மூவரும் இராஜகுமாரியினது தோழியர்மூவரையும் காதலித்து 
நின்றமையும் கூறப்பட்டதாதலின் முதற்சந்தியினுள்ளெழுந்த முளை 
நாற்றாகி முடிந்ததன்மையது இரண்டாஞ்சந்தியாகிய பிரதிமுகமென்று 
அறிகின்றோம் .) 

III . கருப்பம் 
நகர்ப்புறத்தேயிருந்த பூஞ்சோலையின் ஒருபக்கத்திலே அதிசூரனும் 
விட்டிலும் தோற்றுகின்றனர் . அதிசூரன் தனது மனம் காதலால் 
அலைவுற்றிருப்பதைப் பற்றிச் சில வார்த்தைகள் கூறிய பின் விட்டிலை 
நோக்கிச் சிறைச்சாலையிலிருக்கும் இருளப்பனை யழைத்து வரும்படி 
கட்டளையிடுகிறான் . விட்டில் இருளப்பனை யழைத்து வர அதிசூரன் 
இருளப்பனை நோக்கித் தான் அவனது சிறையை நீக்கிவிடுவதாகவும் தான் 

கொடுக்கும் ஒரு கடிதத்தைக் காஞ்சனையிடத்துக் கொடுத்துவிட 
வேண்டுமென்பதாகவுஞ் சொல்லுகிறான் . இருளப்பன் அதற்குச் 
சம்மதித்துக் கடிதத்தைப் பெற்றுக்கொண்டு புறத்தே போகும்போது 
அரசனது தோழருளொருவனாகிய வீரனைச் சந்திக்கிறான்: 


வீரன் : (இருளப்பனை நோக்கி ) 


" மாலைவந் தடையு முன்னர் மன்னவன் மகளோ டிந்தச் 
சோலையுட் பூக்கள் கொய்யத் தோழியர் மூவர் சார்வார் 
சாலினி யென்னு நாமந் தரித்தமெல் லியல்பா லிந்த 
ஓலையைக் கொடுத்து மீள்த லுன்பெருங் கடமை கண்டாய் ! 


ஏடா ! இருளப்பா ! நாகநாட்டரசன் புதல்வியும் தோழியரும் மாலைக் 
காலம் வருவதற்கு முன்னர் இச்சோலைக்குப் பூக்கள் கொய்ய வருவார் . 
அவருள்ளே ஒரு மெல்லியல் உளள் : இன்மொழிநாவோர் அவள் பெயரை 
உரைக்குங்காற் சாலினியெனக் கூறுவார் ; அன்னாளது செவ்வியகரத்திலே 
இக்கடிதத்தைக் கொடுத்துவிடுவாயாக ; இதோ இப்பணத்தை யெடுத்துக் 
கொள் . 


(இருளப்பன் போனபின்வீரன் தனது விரதத்தைப்பற்றியும் அதனை 
நிலைகுலைக்க முற்பட்ட சாலினியைப்பற்றியும் தன்னுள்ளே யெண்ணி 
நெடுமூச்செறிகிறான் ; இதனோடு மூன்றாஞ்சந்தியாகிய கருப்பம் 
முடிகின்றது . அதிசூரனும் வீரனும் கொடுத்த கடிதங்களை இருளப்பன் 
மாறிக்கொடுத்து விடுவதையும் அதனால் நேர்ந்த விளைவினையும் 
நான்காஞ்சந்தியாகிய விளைவினுட் காணலாகும் . ) 


V. விளைவு 


முதற்காட்சி : - நகர்ப்புறத்தேயுள்ள பூஞ்சோலையின் ஒரு பக்கத்தில் 
இராஜகுமாரி , சாலினி , மாலினி, கத்துரு . அபயன் ஆகிய ஐவரும் 
பரிசனரும் ஒரு வனசரனும் வருகின்றனர் . 

இராஜகுமாரி : செங்குத்தான மலைச்சாரலிலே மிக விரைவாகக் 

குதிரையைச் செலுத்திக்கொண்டு அதோபோகின்றவர் சாகவ 
நாட்டரசரா ? 


அபயன் : அரசரல்லவென் றெண்ணுகிறேன் . 


இராஜகுமாரி : யாராயினும் சரி ; இன்று நாம் அரசரிடம் விடைபெற்றுக் 

கொண்டு வருகிற சனிவாரம் நாகநாட்டுக்குப் போகவேண்டும் . 
( வனசரனை நோக்கி ) ஏ வனசரா ! பூஞ்சோலையைப் பார்க்கப் 
போகும் பொழுது குற்றமற்ற மிருகமாகிய மானை அம்பினால் 
எய்து விழுத்துவதும் மரபாயிற்று : எந்தப் புதர்மறைவிலிருந்து 

யான் கொலைத் தொழில்புரிய வேண்டுமெனக் காட்டுவாய் . 
( இவ்வண்ணம் வேட்டையைப்பற்றி இராஜகுமாரி பேசிக் 
கொண்டிருக்கிற தருணத்தில் இருளப்பன் வருகிறான் .) 


11.1 


இருளப்பன் தான் கொண்டுவந்த கடிதத்திலொன்றை இராஜகுமாரியின் 
கையிற் கொடுத்துச் சாலினியென்னும் பெருமாட்டிக்கு வீரன் என்னும் பிரபு 
எழுதிய கடிதம் இது என்றான் . இராஜகுமாரி கடிதத்தை அபயன் கையிற் 
கொடுத்தனள் ; காஞ்சனையென மேல்விலாச மிடப்பட்டிருக்கின்ற 
தெனினும் பிரித்துப் படித்தலாற் குற்றமில்லையென நிச்சயித்து , அபயன் 
கடிதத்தை அனைவர்க்குங் கேட்கும்படியாகப் படித்தனன் . அக்கடிதத்தின் 
சாரம் வருமாறு : 

முன்னாளில் ஓர் அரசன் இரந்துண்ணும் ஒரு பிச்சைக்காரப்பெண் மேல் 
இச்சைவைத்தான் ; யானும் உன்னை இச்சித்தேன் . யான் , சிங்கம் : நீ 
ஆட்டுக்குட்டி , என் காலடிக்கு வந்து விடுவாயாயின் அன்புகாட்டி 
விளையாடுவேன் ; மறுப்பாயேல் என் கோபத்துக்கிரையாவாய் . உன் 
அன்புக்குழைக்கும் , 


அதிசூரன் " 

( அனைவரும் நகைத்து இக்கடிதம் பிறர்க்குரியதென்று சொல்லி 
இருளப்பனை அனுப்பிவிடுகின்றனர் . யாவரும் போனபின் இருளப்பன் 
தன்னுள்ளே நகைத்து அதிசூரனுக்குத் தான் இடறுகட்டையாயின 
மையைப்பற்றிச் சந்தோஷித்துக்கொண்டு போகிறான் ) 


இரண்டாங்காட்சி - பூஞ்சோலையின் மற்றொருபக்கத்தில் ஒலிவாண . 
னென்னு மோர் சட்டாம்பிள்ளையும் , நாதனென்னும் போதகரும் , 
மட்டியென்னுஞ் சேவகனும் வருகின்றனர் . 

( சட்டாம்பிள்ளை தமது கல்வியை விரித்துக்கூறும் தடபுடலான 
வாசகங்களெல்லாம் நகைக்கிடமாவன; விரிவஞ்சி யவற்றை மொழி 
பெயர்க்காது விடுகின்றாம் . இராஜகுமாரி மானை யெய்துவிழுத்தின 
செய்தியைப் பொருளாகக் கொண்டு தாம் எழுதிய செய்யுளைச் 
சட்டாம்பிள்ளை படித்துக்காட்டிக் கொண்டிருக்கிற தருணத்தில் 
இருளப்பனும் காஞ்சனையும் வருகின்றனர் . ) 
காஞ்சனை : ஐயா ! போதகரே ! இந்தக்கடிதத்தைத் தயை செய்து 

அடியாளுக்குப் படித்துக்காட்டவேண்டும் . 
நாதன் : (காஞ்சனைகொடுத்த நிருபத்தைப் படிக்கிறான் ). 
அன்புநிலையுளங்கவர ஆணையினைக்கடந்தேன்யான் அன்பாலன்புக் 
கின்பமிகுமாணையிட்டேன் எழிலணங்கேநின் துவிழியிரண்டினுள்ளே 
மன்பதையோர் தேடுகின்ற ஞானமுற்றும் யான் கண்டேன் மருட்கை கொண்டேன் 
நின்படிவம் புகழ்ந்துரைக்கும் நாவேநாநினையறியும் நெஞ்சே தஞ்சம் . 
வேலோன்கைப்படையே போலிணை விழிகளெனை வருத்தும் வெகுளின்மின்னே 
மேலோங்குமிடியொலியாய் மென்மொழியுமிடர் விளைக்கும் விழுமியோய்நின் 
பாலாயவனப்பனைத்துந்தேவகுருவகுத்துரைத்தல்பான்மையாமென் 
போலேயோரறிவில்லானுரைப்பதற்குத் துணிந்தமையைப் பொறுப்பாய் நீயே . 
ஒலிவாணன் : ( பிறர்பாற் குற்றங்காண்பதே தன்னைக் கல்விமானென 

உலகத்தார் மதிக்கும்படி செய்வதற்குத் தகுந்தவழி யென்றெண்ணிச் 
சொல்லுகிறான் . ) 

அசையைச் சரியா யசைக்கவில்லை ; ஆதலால் இசையைத் தவற விட்டு 
விட்டீர் . அலகும் அடிக்கணக்கும் தவறில்லாமற்றான் இருக்கின்றன 
என்றாலும் , இக்காலத்துப்பாட்டும் ஒருபாட்டா ? அடியழகும் , 
தொடையழகும் பாவிகமென்னும் மலரின் நறிய வாகனைனயழகும் 
வேண்டுமாயின் காளிதாசனையன்றோ கற்கவேண்டும் . குரங்காட்டிக்குப் 
பின் செல்லும் குரங்கைப்போலவும் எஜமானுக்குப் பின் செல்லும் 
களைத்தகுதிரையைப் போலவும் பண்டைநாட்பெரியோரின் நடையையும் 
வாக்கியத்தொடையையும் பின்பற்றுவா ரொருசாரார் . அவர் கவியும் ஒரு 
கவியா ? அஃதொருபாலாக ; ஹே ! கன்னிகையே ! இப்பத்திரத்தை உனக்கு 
அனுப்பியவன் யாவன் ? 
காஞ்சனை : வீரனென்னும் பிரபுவென்று கேள்வியுற்றேன் . ஐயா! 
ஒலிவாணன் : வனப்புமிக்க சாலினியென்னுஞ் சீமாட்டியினது கர 

கமலங்களுக்கு , தாசனாகிய வீரன் எழுதியது . 
ஐயா போதகரே ! வீரனென்னும் பிரபு அரசருடைய தோழருள் ஒருவர். 
ஆதலால் , இந்த நிருபம் இராஜகாரியமானது ; தாமதமின்றி இராஜ 
சமுகத்துக்கு இதனை அனுப்பிவிடுதல் வேண்டும் . ஹே ! கன்னிகையே 
சீக்கிரம் ராஜசமுகத்துக்குப் போ . 

( அனைவரும் போகின்றனர் ). 
மூன்றாங்காட்சி - பூஞ்சோலையின் மற்றொருபக்கத்தில் வீரர் 
கையிலொரு பத்திரத்தோடு வந்து தன் காதலைக்குறித்துத் தன்னுள்ளத் 
தோடு சம்பாஷித்துக்கொண்டு நிற்கிற தருணத்தில் , பிரியதத்த மன்னன் ஒரு 
பத்திரத்தோடு வருவதைக்கண்டு ஒரு மரத்தின் மேலேறி மறைந்து 
கொள்ளுகிறான் . 


அரசன் : ( தன் கைப்பத்திரத்தைப் படிக்கின்றான் ). 
அரந்தமெல்லிதழினருகணைந்தபனித் துளியையருக்கன்போக்கும் 
மரபுன்றன்கண்ணொளியென்முகம்படிந்தகண்ணீரைமாற்றுங்கண்டாய் 

வருமந்திவேளையினிற்கடலெழுந்தமதியமெனவயங்குஞ்சோதி -- 
தருமுன்றன் முகமதியமெனதுகண்ணீராழியினுட்டங்குங்கண்டடாய் . 


புன்கண்ணீர்த் துளியினுள்ளேநின்படி வந்தோற்றுதலாற் பொருவிலாய் நீ 
என்கண்ணீர்த்துளியனைத்துந்தேராகவெல்போருக்கேகாநின்றாய் 
வன்கண்மை நினதன்றாலென் கண்முன்வந்து நின்றோர்மாற்றஞ்செப்பாய் 
மின்கண்ணேவிளங்குகின்ற மெல்லிடை யாய்நின்னெழிலைவிளம்பற்பாற்றோ . 


என்மனத்தைவருத்துகின்ற இன்னலை யான் காதலித்த பெண்ணரசி 
எங்ஙனம் அறியப்போகின்றாள் ; இப்பத்திரத்தை இவ்விடம் போடுகின்றேன் ; 
இனிய தழைகளே என் பேதைமையை மறைப்பீராக . யாரோ 
வருகின்றார்கள் . 


[ அரசன் ஒரு செடி மறைவில் அகன்று நிற்கின்றான் ] 


இலாவணன் தன்கையி லொருபத்திரத்தோடு வந்து மாலினிபால் 
தனக்குண்டாகிய அடங்காக்காதலை யெடுத்தியம்பித் தானியற்றிய 
செய்யுளைப் படித்துக்கொண்டிருக்கும் எல்லையிற் சோமகன் ஒரு 
பத்திரத்தோடு சோலையினுள்ளேவர் , இலாவணன் ஒரு மரத்தின் பின்னே 
மறைந்து கொள்ளுகிறான் . வீரன் மரத்தின் மேலிருந்து இவரனைவருடைய 
மனநிலையையும் நோக்கிப் பரிகசித்துக்கொண்டிருக்கிறான் . சோமகன் 
தானியற்றிய காதற்செய்யுளைப் படித்தபின் நெடுமூச்செறிந்து அரசன் , 
வீரன் , இலாவணன் ஆகிய தோழர்மூவரும் தன்னைப்போல மன்மத 
பாணத்துக் கிலக்காகுவாரெனின் , தன்பாலெய்திய குற்றம தனிக்குற்ற 
மாகாதெனச் சொல்லிக்கொண்டு நின்றான் . 


இலாவணன் : ( மரமறைவிலிருந்து வெளியே வந்து ) ஏது ? சோமகா ! 

உனதுகாதல் வரம்புகடந்ததாகவிருக்கிறது . நீ செல்லும் வழியிற் 
பிறருஞ்செல்லவேண்டுமென்பது நினதுவிருப்பமாயினும் 
அதனைப் புறத்தே சொல்லுவது தகுதியாகுமா ? 

அரசன் : (வெளிப்பட்டு ) இலாவணா ! சோமகன் மேல்மாத்திரங் குற்றமோ ? 

நீ மாலினியைக் காதலித்தெழுதிய செய்யுள் பிறர்செவிக்கும் 
எட்டிவிட்டதென அறிவாயாக . நான் இச்செடிமறைவிலிருந்து 
ங்களிருவருடைய முகவேறுபாட்டையும் கூர்ந்து நோக்கிக் 
கொண்டிருந்தேன் . உங்களது நெடுமூச்சும் காதற்செய்யுளும் 
என்செவியிற்பட்டன. உங்கள் செய்கையை நமது தோழனாகிய 

வீரன் கேள்வியுற்றால் நகையாடுவானன்றோ ? 
வீரன் : ( மரத்திலிருந்து இறங்கிவந்து ) அரசே அடியேனை மன்னிக்க 

. நான் இந்த மரத்தின்மீது நெடுநேரமாக 
விருக்கின்றேன் . எனது அரசர் இராஜகுமாரி ஒருத்தி 
மீது கொண்ட காதலினாற் பட்ட பாட்டை நான் என் கண்ணாரக் 
கண்டேன் . கண்ணீர்த்துளிதேராகக் காதன் மடந்தை போர்க்குச் 
சென்றாள் எனக் கற்பித்துப் பாடிய செய்யுள் என் செவியிற் 

பட்டது . சோமக லாவணரைக் குற்றஞ்சொல்லுவதா லென்னபயன் ? 
( என்றிவ்வாறு வார்த்தையாடிக் கொண்டிருக்கிறசமயத்திற் காஞ்ச 
னையும் இருளப்பனும் வருகின்றார்கள் .) 


காஞ்சனை : அரசர் பெருமான் நீடுவாழ்க . 
அரசன் : அதென்ன உன்கையிலிருப்பது ? 


இருளப்பன் : அரசே அது இராஜத்துரோகம் . 


காஞ்சனை : அரசே இப்பத்திரத்தைப் படித்தருளவேண்டும் . அது இராஜத் 

துரோகம் அடங்கியதெனப் போதக்குரு கூறினார் . 


அரசன் : இப்பத்திரத்தை உனக்குத் தந்தவன் யாவன் ? 


காஞ்சனை : இருளப்பன் . 


இருளப்பன் : எனக்கு அதிசூரர் தந்தார். 

அரசன் : ( பத்திரத்தை வீரன்கையிற்கொடுத்து ) வீரா ! இதனைப் 


படிப்பாயாக . 


( வீரன் பத்திரத்தைப்பார்த்துவிட்டுக் கிழித்தெறிகிறான் ). 


அரசன் : ஏதேது ? பத்திரத்தை யேன் கிழித்தாய் ? 
லாவணன் : அரசே ! வீரன் முகத்திற் கோபக்குறியைக் கண்டேன் ; 

ஆதலால் , பத்திரத்தை நாம் அனைவரும் பார்க்கவேண்டும் . 


சோமகன் : ( பத்திரத்தின் துண்டுகளை நிலத்திலிருந்து கையிலெடுத்துக் 

கொண்டு ) அரசே! இப்பத்திரம் நமது தோழனாகிய வீரனுடைய 

கையினால் எழுதப்பட்டிருக்கிறது . 
வீரன் : (இருளப்பனை நோக்கி ) மூடப்பயலே எனக்கு வெட்கத்தைக் 

கூட்டிவைக்கவா நீ பிறந்தாய் ? ( அரசனை நோக்கி ) அரசே யான் 

தவறிழைத்து விட்டேன . அடியேனை மன்னிக்க வேண்டும் . 
(இருளப்பனும் காஞ்சனையும் போய்விடுகின்றனர் . நண்பர் கலந்து 
வார்த்தையாடி வீரன் சாலினிமேற் காதல் கொண்டிருப்பதை அறிந்து 
கொள்கின்றனர் . ) 


வீரனுடைய காதலியாகிய சாலினி நிறத்தில் அடுப்புக்கரியை 
போன்றவளெனக்கூறித் தோழர் மூவரும் வீரனைப் பரிகசிக்கின்றனர் . வீரன் 
காதற்சிறப்பைப்பற்றி விரிவாக எடுத்துரைக்கின்றான் . நாககன்னியருடைய 
அன்பைப் பெறுவதற்குவேண்டிய சூழ்ச்சி செய்யவேண்டுமென்று 
அனைவருங்கூடி ஆலோசிக்கின்றனர் . இதனோடு நான்காஞ் சந்தியாகிய 
விளைவு முடிகின்றது . 

V. துய்த்தல் 
முதற்காட்சி : - ஒலிவாணனும் , நாதனும் , மட்டியும் , விட்டிலும் , 
இருளப்பனும் , அதிசூரனும் ஒன்று சேர்ந்து வாணாசுரநாடகத்தை 
இராஜசமூகத்திலே நடிக்கவேண்டுமென்று ஏற்பாடு செய்கின்றனர் . 

இரண்டாங்காட்சி :- இராஜகுமாரி , சாலினி , மாலினி , கத்துருவாகிய 
நால்வரும் தமது காதலர் நால்வரைப்பற்றியும் அவரனுப்பிய முத்துமாலை 
முதலிய கையுறைகளைப்பற்றியும் கலந்து வார்த்தையாடிக் கொண்டிருக்கும் 
சமயத்தில் அபயன் உட்புகுந்து அரசனும் தோழரும் ஆயர்வேஷம் 
அணிந்துகொண்டு இராஜகுமாரியிருக்கும் விடுதியை நோக்கிவருவதாகக் 
தெரிவிக்கிறான் . உடனே நாககன்னியர் நால்வரும் முகமறைய 
வர்ணந்தீட்டி ஆய்ச்சியர்வேஷம் அணிந்து கொண்டுநின்றனர் . அரசனும் , 
தோழரும் யாழோன் , குழலோன் , தண்ணுமையோன் முதலிய 
வாத்தியக்காரரும் உட்புகுந்தனர் . வந்த ஆயர்நால்வரும் குரவைக் 
கூத்தாடும் நோக்கமாக ஆய்ச்சியர் நால்வருடைய கையையும் பற்றப் போக 
ஆய்ச்சியர் மறுதலித்துநின்றனர் . பலவாறாகப் பரிந்து வேண்டக் 
குரவையாடுதற்கு உடம்படேமென்ற கன்னியர் ஆயர்வேடத்தோடுவந்த 
நால்வருக்கும் தமது கையைத்தொட்டு உடனிருந்து வார்த்தையாடுவதற்கு 
உத்தரவளித்தனர் . யாழ் முதலிய வாத்தியங்கள் முழங்கின. முகம் 
மறைக்கப்பட்டிருந்தமையால் இன்னாளென்றறியாத காரணத்தினால் 
அரசன் சாலினியினது கரத்தைப்பற்றி மருங்கிருந்து தனது காதன்மிகுதியை 
யுரைத்தான் . வீரன் இராஜகுமாரியினது கரத்தையும் , சோமகன் மாலினியது 
கரத்தையும் ; இலாவணன் கத்துருவினது கரத்தையும் பற்றித் தமது 
காதன்மிகுதியைப் பெருகவுரைத்தனர் . சிறிதுநேரத்தில் அரசனுந் தோழரும் 
அகன்றனர் . நாககன்னியர் வேடிக்கையாகத் தங் காதலர் நால்வருடைய 
காதன்மொழியைப்பற்றியும் வார்த்தையாடிக் கொண்டிருந்து பின்பு 
சோலையைவிட்டு விடுதியினுட்புகுந்தனர் . அரசனும் தோழரு சொந்த 
உடையணிந்து மீட்டும் . சோலையினுள்வர , அவர்வந்து சற்று நேரத்துக்குள் 
நாககன்னியர் நால்வரும் சொந்த உடையணிந்து சோலையினுள் வந்தனர் . 
எண்மரும் கலந்து வார்த்தையாடுங்கால் , கன்னியர்நால்வரும் தம்பாற் 
காதலுற்றோரை நோக்கி விரதபங்கஞ்செய்வது தகாதசெய்கையெனவும் , 
காதற்கிடங் கொடுத்த நெஞ்சத்தை நிலைநிறுத்தவேண்டுமென்றும் 


38 


மதங்கசூளாமணி 


பரிகசித்துக்கூறி வற்புறுத்தினர் . இத்தருணத்தில் இருளப்பனும் , 
ஒலிவாணனும் , மட்டியும் . விட்டிலும் , நாதனும் , அதிசூரனும் 
ஒருவர்பின்னொருவராக வந்து அரசன் முதலிய எண்மருங் கூடியிருக்கின்ற 
சபையின் முன்னிலையில் வாணாசுர நாடகத்தை நடிக்கவாரம்பித்தனர் . 


( இவ்வங்கத்தினுள்ளே பேதைமைபற்றிய நகைச்சுவை நிரம்பத்தோற்றும் ) 


வாணாசுரநாடகம் ஒரு பக்கம் நடந்துகொண்டிருக்க , அரசனும் 
தோழரும் காதல்கைம்மிக்க தமது நிலையை யெடுத்துக்கூறிக் கிருபை 
செய்யவேண்டுமென நாககன்னியரைக் குறையிரந்து வேண்டினர் . 
இத்தருணத்தில் நாகநாட்டிலிருந்து மரகதனென்னும் மந்திரி வந்து 
நாகநாட்டரசன் இறந்து போய்விட்ட் செய்தியைத் தெரிவித்தான் . கன்னியர் 
அரசனையும் தோழரையும் நோக்கி ஒருவருஷத்தில் மீள்வதாகச்சொல்லிப் 
போய்விடுகின்றனர் . மணந்தார்க்கு இன்பினையளிக்கும் வேனிற்கால 
வருணனையாகவுந் தணந்தார்க்குத் துன்பினையளிக்குங் கூதிர்க்கால 
வருணனையாகவும் உள்ள இரண்டு பாடல்களை அரங்கிலுள்ளோர் சிலர் 
பாடுவதோடு நாடகம் முடிகின்றது . இந்நாடகத்துக்கு ஆக்கியோரிட்ட பெயரை 
நேராக மொழிபெயர்த்துச் சொல்லுவதாயின் காதன் முயற்சிக் கிடையீடு 
என்று சொல்லலாம் . மிகவும் எளிதான ஒரு பொருண் முடிபின்மேல் எழுந்த 
இந்த நாடகத்தினமைப்பை அவதானித்து அறிந்து , கொள்ளுதல் ஏனைய 
நாடகங்களினமைப்பைக் கிரகித்துக் கொள்ளுவதற்குச் சிறந்த சாதனமாகும் . 

இந்நாடகத்தினுள் இகழ்ச்சி , இளமை , பேதைமை , மடன் என்னும் 
நான்குகு பொருட்பகுதியும் பற்றிப் பிறந்த நகைச்சுவை தோற்றினமை காண்க . 
நகைச்சுவைக்கு நேர்விரோதமானது அவலச் சுவை ( அழுகை ) . இது 
இளிவு , இழவு , அசைவு , வறுமையென்னும் நான்கு பொருட்பகுதியும் பற்றிப் 
பிறக்கும் . மூப்பு , பிணி , வருத்தம் , மென்மையென்னும் நான்கும் பற்றித் 
தோன்றுவது இளிவரற்சுவை . மூப்பு முதலியவற்றாற் றுன்புறுவோன் 
பிறரால் இகழப்பட்டு எளியனாகியவழி அவனிடத்து அவலந்தோன்று 

மாதலால் , அவலமும் இளிவரலும் ஒரே நாடகத்தினுட் பொருந்திவருத 
லியல்பாகும் . 

2 . அவலச்சுவை இளிவரற்சுவைக்கு இலக்கியமாக யாம் 
எடுத்துக்கொண்ட ஆகுலராஜன் சரிதையினது கதைச் சுருக்கம் வருமாறு : 

சிங்கபுரத்துமன்னனாகிய ஆகுலவர்ம்மன் தனது புதல்வியாகிய 
மாணிக்கமாலை , கனகமாலை , குணமாலை யென்னும் மூவரையும் 
அழைத்து . மூப்புவந்துற்றமையினால் யான் அரசியற் கடமைகளி 
லிருந்திளைப்பாறப்போகின்றேன் ; இராஜ்யம் இனி நுமக்குரியதாகும் ; 
எனது புதல்வியராகிய நும்முள் எவள் என்மீது நிறைந்த அன்பு உடையவ - 
ளாக இருக்கின்றாளோ அவளுக்கு நிறைந்தபாகத்தைக் கொடுப்பேன் 
என்றான் . மாணிக்கமாலையும் , கனகமாலையும் வயோதிகனாகிய 
ஆகுலவர்ம்மனுடைய செவிக் கின்பம்பயக்கும் இச்சகமொழிகளை 
யுரைத்துத் தாம் தம் உயிரினும் பார்க்கத் தந்தையை நேசிப்பதாகச் 
சொன்னார்கள் . குணமாலை ஒன்றும் பேசாது மௌனமாயிருந்தாள் . அரசன் 
வற்புறுத்திக்கேட்கக் குணமாலை சொல்லுவாள் ; அரசே ! தேவரீர் 
என்னைப் பெற்று வளர்த்த பிதா. அங்ஙனமாயினும் எனது முழு அன்பும் 
தேவரீருக்குரியதென்று சொல்ல அடியாளுக்கு உரிமையில்லை . நான் ஒரு 
நாயகரை அடையப்போகின்றேன் ; எனது அன்பிற் சரிபாதி அவருக்கு 
உரியதாகுமல்லவா ? எனது சகோதரிகள் விவாகம் முடிந்தவர்களாயிருந்தும் 
தங்களது அன்புமுற்றும் தேவரீருக்கு என்றார்களே ; தங்கள் நாயகருக்கு 
மிச்சம்வைத்திருக்கிறார்களோ, அறியேன் ! இவ்வாசகத்தைக்கேட்ட 
அரசன் சினந்து தனது நாட்டை இரண்டு கூறு செய்து மாணிக்க 
மாலையினுடையநாயகனாகிய அரிவர்ம்மன்வசம் ஒரு பாகத்தையும் கனக 
மாலையின் கணவனாகிய வீரவர்ம்மன்வசம் மற்றொரு பாகத்தையும் 
ஒப்புவித்துவிட்டான் . இச்சகம் பேசாது உண்மைகூறப் புகுந்த குண 
மாலைக்கு ஒரு செப்புக்காசுங் கிடைக்கவில்லை . இத்தருணத்திற் கௌதமன் 
என்னும் அமைச்சன் முற்பட்டு அரசனுக்குப் பலவாறாகிய நீதி 
வாக்கியங்களையும் எடுத்தியம்பிக் " கைப்பொருளைக் கொடுத்து விடுவது 

தவறு எனக் கூறினான் . அரசன் . சினங்கொண்டு அந் நன்மதியமைச்சனை . 
நாட்டிலிருந்து துரத்திவிட்டான் . சீதனமில்லாத குணமாலையை அவளது 
குணநலத்துக்காக விரும்பி மணிபுரத்தரசன் மணமுடித்துத் தன்னூர்க்குக் 
கொண்டு சென்றனன் . ஆகுலவர்ம்மன் தனது பொருளனைத்தையும் 
புதல்வியர்கையிற்கொடுத்துவிட்டமையினால் , மாணிக்கமாலையுடைய 
வீட்டில் ஆறுமாதமும் கனகமாலையுடைய வீட்டில் ஆறு மாதமுமாக 
ஒவ்வோர் ஆண்டினையுங் கழிப்பதற்கு ஏற்பாடு செய்தான் . மூத்த 
புதல்வி வீட்டிற்போயிறங்கிச் சிலநாட்கள் ஆவதற்கு முன் அவள் 
வயோதிகனாகிய ஆகுலவர்ம்மனைப் பலவாறாக அவமதித்து நடத்தத் 
தொடங்கினாள் . கௌதமனென்னும் அமைச்சன் அரசனைப்பிரிந்திருத்த 
லாற்றாது மாறுவேடம் பூண்டு ஆகுலவர்ம்மனிடம் வந்து ஒரு வேலைக் 
காரனாக அமர்ந்திருந்தான் . மாணிக்கமாலையுடைய தலைமைச் 
சேவகனாகிய காசிபன் எஜமானியினுடைய கட்டளைப்படி வயோதிக 
அரசனை அவமதிக்க அதனைப் பொறுக்கமாட்டாது கௌதமன் காசிபனை 
யுதைத்தான் : மாணிக்கமாலை புறத்தேவந்து தனது தந்தையை யிகழ்ந்து 
வார்த்தையாட அதனைக் கேட்ட ஆகுலன் கைப்பொருளையிழந்த தனது 
மதியீனத்தை நினைத்து அவலித்துக் கனகமாலையினுடைய வீட்டை 
நோக்கி நடந்தான் . வயோதிகராஜனை அடுத்து ஆதரிக்கவேண்டா 
மென்பதாக மாணிக்கமாலை தனது சகோதரிக்கு ஒரு நிருப மெழுதி 
அதனைக் காசிபன்கையிற் கொடுத்து அனுப்பினாள் . விரைந்துபோன 
காசிபனைக் கனகமாலையினது தலைவாயிற்கடையிற் கௌதமன் 
சந்தித்தான் . இருவருக்குமிடையிற் சில வேறுபாடுகள் நிகழக் கௌதமன் 
காசிபனை யுதைத்தான் . கனகமாலை கௌதமனைத் தனது தந்தையினது 
சேவகனென்று சிறிதேனும் மதியாது அவனுக்குக் கால்விலங்கிட்டுக் 
கடைவாயிலில் இருத்தினாள் . ஆகுலன் கனகமாலையுடைய வாயிலைக் 
கிட்டிக் கௌதமன் கால் விலங்கோடிருப்பதைக் கண்டு கோபாவேசங் 
கொண்டு , அங்ஙனம் செய்தார் யாவரோவென்று விசாரித்துக் 
கொண்டிருக்கும்போது கனகமாலையும் வீரவர்ம்மனும் வந்து சேர்ந்தனர் . 
கனகமாலை தந்தையை நோக்கி , அக்காள் வீட்டிற்குப்போய் இரண்டு 

வாரந்தான் ஆயிற்றே ; இதற்கிடையில் இங்கு வந்துவிட்டீர் ; உம்மை 
உபசரிப்பதற்கு இங்கு ஒரு ஏற்பாடுமில்லை, என்றிவ்வாறாக வைது 
கூறினாள் . இத்தருணத்தில் மாணிக்கமாலையும் தங்கை வீட்டுக்கு 
வந்துவிட்டாள் . இருவருமாகத் தந்தையை வைதார்கள் . ஆகுலன் மனம் 
பொறுக்காது நன்றி கெட்ட தனது புதல்விய ரிருவரையுஞ் சபித்துவிட்டுக் 
கால்விலங்கு நீக்கப்பட்டுநின்ற கௌதமனோடும் தன்னை யகலாது என்று 
முடன்றிரிகின்ற விதூஷகனோடும் நகர்ப்புறத்தை நோக்கி நட்டந்தான் . 
குணதரன் என்னும் பிரபு முற்பட்டுப் பலவாறாகிய சமாதானஞ்சொல்லியும் 
ஆகுலன் கேட்கவில்லை . இந்தக் குணதரனுக்கு இருவர் மக்களுளர் . 
சொந்தமனைவி வயிற்றிற் பிறந்தவன். மதனன் வஞ்சனையினாலே 
வரதனுக்குந் தந்தைக்கும் பகையுண்டாக்கிப் பிரித்துவிட்டுத் தானே 
அன்புள்ள புத்திரன் என்று தந்தை நினைக்கும்படியாக நடந்து வருகிறான் . 
வரதன் குற்றவாளியாகச் சாட்டப்பட்டமையால் , அவனைப் பிடித்து வரும் 
படி இராஜகட்டளை பிறந்திருந்தது . மதனன் தந்தைக்குச் சூதுசெய்வான் 
என்பதை யறிந்த வரதன் பிச்சைக்காரன்போல வேஷம்பூண்டு 
நகரத்தெருவிலேயே மறைந்து திரிகிறான் . 


இவ்வளவோடு முகமும் பிரதிமுகமும் முடிகின்றன . விரிவஞ்சித் 
தனித்தனி அங்கங்களுக்குச் சாரங்கூறாது அனைத்தினையும் ஒன்றாகத் 
தொகுத்துக் கூறினாம் . இனி . கருப்பம் விளைவு துய்த்தல் ஆகிய மூன்று 
சந்திகளினுடைய சாரத்தையுந் தருவாம் . 

மின்னலும் பேரிடியும் பெருமழையும் நிறைந்த இராப்பொழுதிலே 
ஆகுலவர்ம்மன் ஒதுங்கி நிற்பதற்கு இடமின்றி , வெட்டவெளியில் 
அலைகின்றான் . கௌதமன் ஒருசிறு குடிசையைக் காட்டி அதனுள் நுழைந்து 
சற்று ஆறியிருக்கும்படி வேண்ட , நன்றி கெட்ட புதல்வியருடைய 
நிந்தைமொழிகளினும் பார்க்க இவ்விடிமுழக்கம் கொடியதோ என்று 
சொல்லிக்கொண்டு ஆகுலவர்ம்மன் உட்புகுந்தான். அக்குடிசையினுள்ளே 
பிச்சைக்காரவேஷம் பூண்ட வரதன் படுத்திருந்தான் . அவனைக்கண்ட 

ஆகுலன் , ஏதப்பா ! கந்தைத் துணியுமின்றி இந்தக் குடிசையினுள் 


இருக்கிறாய் : நீயும் இரண்டு புதல்வியருக்குக் கைப்பொருளைக் 
கொடுத்துவிட்டு இக்கதியை அடைந்தனையோ ? " என்றான் , மனக் 
கவலையினாலும் , வாடைக்காற்றினாலும் அல்லலுற்ற ஆகுலன் தன் 
சுயபுத்தியிழந்து பைத்தியக்காரனானான் . இஃதிவ்வாறிருக்கத் தேசத்துச் 
சனங்கள் தமது வயோதிக அரசனை மீட்டுஞ் சிங்காசனத்திலேற்ற 
வேண்டுமென்று அதற்காகவேண்டிய சூழ்ச்சி செய்திருந்தார்கள் . 
இதனையறிந்த புதல்வியரிருவரும் தந்தையைக் கொன்றுவிட்டாற்றான் 
தமக்கு அரசியல் நிலைக்குமென்று நினைத்துத் தமது வஞ்சக்கருத்தை 
நிறைவேற்றுவதற்கு வழி தேடிக் கொண்டிருந்தார்கள் . ஜனங்களுடைய 
வேண்டுகோளின்படி மணிபுரத்தரசன் சிங்கபுரத்தின் மீது படையெடுத்துச் 
செல்வதற்கு ஏற்பாடு செய்திருந்தான் . இவற்றையெல்லா மறிந்த 
குண தரனென்னும் பிரபு அரசனைப் பாதுகாக்க நினைத்துப்புறத்தே 
போதற்கெண்ணித் தன் மகன் மதனனை நோக்கி , வாராய் மதனா ! எனது 
அரசருடைய காரியமாக ஒரு நிருபம் வந்திருக்கிறது . நான் புறத்தே 
போய்வருகிறேன் : இவ்விஷயத்தை யார்க்குஞ் சொல்லாதே என்று 
சொல்லிவிட்டு அப்பெருமழையிலே நகர்ப்புறத்துக்குப் போய்க் 
கௌதமனைக் கண்டு ஆகுலராஜனை மணிபுரத்தெல்லைக்கு அனுப்பி 
வைப்பதற்கு ஆகவேண்டிய ஏற்பாடுகள் செய்துவிட்டு வந்தான் . 
வஞ்சகனாகிய மதனன் தந்தை போயினபின்னர்க் குறிப்பிட்ட கடிதத்தைத் 
தேடியெடுத்துத் தந்தை கொலைக்கரத்துக்கு ஆளானாலும் தான் 
வாழவேண்டுமென்னும் நோக்கத்தோடு கடிதத்தைக் கொண்டுபோய் 
வீரவர்ம்மன்கையிற் கொடுத்துவிட்டான் . குணதரன் திரும்பிவர 
வீரவர்ம்மனுடைய சேவகர்களுள் ஒருவன் அவனைப் பிடித்துத் 
தூணோடு கட்டினான் . கனகமாலை நெருங்கி வந்து , மூடா ! உன் துரோகச் 
செயலையெல்லாம் அறிந்துகொண்டோம் . வயோதிகராஜன் எங்கே ? 
என்று வினவினாள் . ஆகுலராஜன் உயிர் தப்பியிருக்கும் வரையும் 
தங்களுக்கு இராஜ்யம் நிலையில்லை யென்பதையுணர்ந்தாளாதலினால் , 

இந்த விஷயத்தை மிகுந்த ஆத்திரத்தோடு வினவினாள் . அரசனை 
மணிபுரத்துக்கு அனுப்பிவிட்டதாகக் குணதரன் கூறக் கனகமாலை 
கோபாவேசங்கொண்டு அவனது நரைத்ததாடி மயிரைப் பற்றிப்பிடுங்கி 
யெறிந்தாள் . வீரவர்ம்மன் நெருங்கித் துரோகி உன்கண்ணை மிதிக்கிறேன் 
பார் என்று குணதரனுடைய ஒருகண்ணைப் பிடுங்கி நிலத்திற்போட்டு 
மிதித்தான் ; மற்றக்கண்ணையும் பிடுங்குகிற தருணத்தில் அருகில் நின்ற 
சேவகனொருவன் இக் கொடுஞ்செயலைக் கண்டு மனஞ்சகிக்காது 
வாளையுருவி வீரவர்ம்மனைக் குத்தினான் . கனகமாலை ஓடோடியும் வந்து 
அச்சேவகனைக் குத்திக் கொன்று விட்டாள் காயப்பட்ட வீரவர்ம்மனை 
உள்ளே தூக்கிச்சென்றார்கள் . இரண்டு கண்ணுமிழந்த குணதரன் . ஐயோ! 
என்னன்புள்ள மகனே ! மதனா! நீ எங்குற்றாய் , என்று அழுதான் . 
கனகமாலை நகைத்து , " ஏடா ! மூடா ! உன்மகன் மதனன் உள்ளதையுரைத்து 
உனக்கு இத்தனை கேட்டையும் வரப்பண்ணினான் . அவன் உனக்கு 
இரங்குவானென்று நினைக்கிறாயா ? என்று நடந்தகாரியத்தைக்கூறிச் 
சேவகரைநோக்கிக் குணதரனை வெளியே பிடித்துத் தள்ளிவிடும்படி 
கட்டளையிட்டாள் . 


( இவ்வளவோடு மூன்றாஞ் சந்தியாகிய கருப்பம் முடிகின்றது .) 


கண்ணிரண்டு மிழந்து வழிதடுமாறி அலைவுற்றுவந்த தந்தையை வரதன் 
சந்தித்துத்தன்னை இன்னானென்றறி வியாது அன்பினோடு தந்தை 
யினுடைய கரத்தைப்பற்றி ஆறுதல் வார்த்தை கூறி , மணிபுரத்தினெல் 
லையை நோக்கி அழைத்துச் சென்றான் . இஃதிவ்வாறாக மணிபுரத்துச் 
சைனியங்கள் சிங்கபுரத்துச் சைனியங்களை யெதிர்த்துக் கடுஞ்சமர் 
புரிந்தன . சேவகனாற் குத்துண்ட வீரவர்ம்மன் முன்னமே யுயிர் துறந் 
தானாதலினால் , கனகமாலை மதனனையழைத்துத் தனது சேனைக்குச் 
சேனாபதியாகவும் தனக்கு நாயகனாகவும் இருக்கும்படி வேண்டினாள் . 
தங்கையுடைய சேனைகளுக்கு மதனன் சேனைத் தலைவனாகச் 
செல்லுகிறான் என்பதைக் கேள்வியுற்ற மாணிக்கமாலை தனது கணவன் 

அரிவர்ம்மன் உயிரோடிருக்கவும் மதனன் மீது பொருந்தாக் காதல் 
கொண்டிருந்தாளாதலினால் , தங்கையினின்று பிரித்து மதனனைத் தான் 
கைப்பற்ற வேண்டுமென் றெண்ணி மதனனுக்கு ஒரு நிருபமெழுதிக் 
காசிபன் கையிற் கொடுத்தனுப்பினாள் . காசிபன்.வழியிற்செல்லும்போது 
குணதரனைக் கண்டு அவனைக் கைதியாக்குவதற்கு நெருங்க , வரதன் 
எதிர்த்து வந்து தன் கைவாளினாற் காசிபனை வெட்டினான் . காசிபனுடைய 
அங்கியினுள் ளிருந்த பொருள்களைச் சோதித்துப்பார்க்கும்போது , 
மாணிக்கமாலை மதனனுக்கு எழுதிய கடிதம் அகப்பட்டது . அதன் 
உள்ளுறை வருமாறு: 


நாம் ஒருவருக்கொருவர் செய்து கொண்ட சத்தியத்தை நினைவு 
கூருவீராக . நமது பகைவனை முடித்துவிடுவதற்குப் பல வசதிகளேற்படும் ; 
மனமுண்டானாற் காலமு மிடமும் சௌகரியப்படாமற் போகமாட்டா . 
அவன் வெற்றிபெற்றுவந்தால் என்பாடு சிறைச்சாலைதான் . அவனுடைய 
சயனமாகிய சிறைச்சாலையிலிருந்து என்னை விடுவித்து உம்முடைய 
கஷ்டத்துக்குக் கூலியாக 

உம்முடைய 

மாற்றானது இடத்தை 
உமதிடமாக்கிக்கொள்ளும் 


இங்ஙனம் , 


உம்மை நாயகனென்றழைக்கவிரும்பிய 

உமது அன்புள்ள அடியாள் 


மாணிக்கமாலை . 


இந்நிருபத்தை வரதன் கொண்டு சென்று மாணிக்கமாலையின் 
நாயகனாகிய அரிவர்ம்மன் கையிற் கொடுத்தான் . இந்நிகழ்ச்சிக 
ளிவ்வாறாக , மணிபுரத்தெல்லையையடைத்த குணதரன் ஆகுலராஜனைத் 
தழுவி விதியை நொந்து துன்புற்று அழுகிறான் . தீய புதல்வனாகிய 
மதனனுடைய சூழ்ச்சியினாற் குணதரன் கண்ணிரண்டு மிழந்தான் ; 
தீயபுதல்வியரிருவருடைய வஞ்சனையினால் ஆகுலன் அனைத்தையு 

மிழந்தான் . நற்குணசீலையும் மணிபுரத்தரசன்மனைவியும் ஆகுலராஜனது 
மகளுமாகிய குணமாலை தந்தைக்கு நேர்ந்த இன்னலனைத்தினையுங் 
கேள்வியுற்று அரமனைவைத்தியனையும் அழைத்துக்கொண்டு விரைந்து 
வந்து தந்தையைச் சந்திக்கிறாள் . குண மாலை மனமுருகிக் கண்ணீர் 
சொரிவதும் இவற்றைக்கண்ட கௌதமன் முதலினோர் அவலக்கண்ணீர் 
சொரிவதும் நான்காஞ்சந்தியாகிய விளைவின் ஈற்றுப்பாகங்களாவன. 

மதனன் யுத்தத்தில் வெற்றிபெற்றுவருகிறான் . சிங்கபுரத்துச் சேனைகள் 
மணிபுரத்துச்சேனைகளை வென்றமையால் , ஆகுலராஜனும் குண 
மாலையும் யுத்தக்கைதிகளாகிச் சிறைச்சாலையி லடைபட்டார்கள் . 


மதனன் மேல் அடங்காக்காதல் கொண்ட மாணிக்கமாலை தனது தங்கை 
கனகமாலையைத் தொலைத்து விட்டால் , மதனன் தனக்காவானென் 
றெண்ணித் தங்கைக்கு நஞ்சூட்டி விடுகிறாள் . அரிவாம்மன் மதனனை 
யணுகி அவனது வஞ்சச்செயலையுணர்த்தி , இப்படுபாவியோடு 
முனைந்து சண்டையிடுவதற்கு இவ்விராஜ்யத்தி லொரு வீரனில்லையோ 
என அழைக்க , வரதன் தோற்றி , மதனனோடு வாள்யுத்தஞ்செய்து , தன் கை 
வாளினால் மதனனைக் குத்திவிழுத்துகிறான் . மதனன் விழுந்ததையும் , 
தனது பொருந்தாக்காமம் வெளியாயினதையும் அறிந்த மாணிக்கமாலை 
வாளையெடுத்து நெஞ்சிற்பாய்ச்சி உயிர் துறக்கிறாள் . மதனன் உயிர் 
துறக்குந்தருணத்தில் தன்பக்கம் நின்றோரையழைத்துத் தான் மாணிக்க 
மாலையின் விருப்பப்படி குணமாலையைத் தூக்கிலிட்டுக்கொல்லும்படி 
கட்டளை பிறப்பித்ததாகவும் , விரைந்து சென்றால் அக்கட்டளையை 
நீக்கிவிடலாமென்பதாகவுஞ் சொல்லுகிறான் . அதற்குமுன் கட்டளை 
நிறைவேறிற்று . குணமாலையின் உயிர்துறந்த உடலத்தைக் கையிலேந்திக் 
கொண்டுவந்த ஆகுலராஜன் அடங்காத்துயரினாலே மூர்ச்சித்து 
யிர்துறக்கிறான் . இச்செயலனைத்தையுங் கண்ணுற்ற அரிவர்ம்மன் 
முதலிய அனைவரும் அவலக்கண்ணீர் சொரிகின்றனர் . இவ்வளவோடு 
நாடகம் முடிகின்றது . 

மாலை 


இந்நாடகமுழுவதும் அவலச்சுவையும் , இளிவரற்சுவையும் பெற்று 
வருதலையும் , பிறசுவை பெறாது வருதலையும் நோக்குக . புறத்திணைப் 
பாலதாகிய இதனுள் . பிறசுவை கலந்துவரின் மாறுபட்ட சுவைகள் 
ஒன்றினையொன்றழித்து நாடகத்தினியல்பையே வேறுபடுத்தி விடுவன 
வாதலால் , இங்ஙனம் அமைத்தது சிறப்பாயிற்று . கதையினுள் ஒரு 
கிளைக்கதை தோற்றுவதையும் , கதையும் கிளைக்கதையும் பொருளையும் 
பிரதி விம்பத்தையும் போல ஒன்றினையொன்று நிகர்த்திருப்பதையும் 
நோக்குக . ஆகுலராஜனைப் போலவே குணதரனும் துன்புறுகின்றான் . 
மாணிக்க கனகமாலையைப் போல , மதனன் தந்தைக்குத் 
தீங்கிழைக்கிறான் . தந்தையரால் வெறுத்தொதுக்கப்பட்ட குணமாலையும் 
வரதனும் தந்தையர்க்கு நன்மை புரிகின்றனர் . 

3. இனி இரம்மியன் சுசீலை சரிதையை யாராயப்புகுவாம் . இந் 
நாடகத்தினுள் அவலமும் உவகையும் நிரம்பிவருகின்றன . அன்புடையா 
ரோடுகூடி யின்பநுகர்ச்சி யெய்தினோர் அவ்வன்புடையாரைப் பிரிந்த 
ஞான்று துன்புற் றவலிப்பாராதலினால் ஒரே நாடகத்தினுள்ளே அவலமும் 
உவகையும் ஒருங்குதோற்றுவது மியல்பாயிற்று . கதைச் சுருக்கத்தையும் 
சுவைநிறைந்த சிற்சில பாகங்களின் மொழிபெயர்ப்பையுந் தருவாம் . 
சோழன்கிள்ளிவளவன் நீதிநெறிதவறாது அரசுபுரிந்துவருகின்ற காலத்திலே 
மன்னனால் மதிப்புப்பெற்ற பழங்குடிகளுட் டலைமையெய்தினோராகிய 
பண்ணன்குடியாரும் மலையன்குடியாரும் இராஜதானியாகிய உறையூரிலே 
வசித்து வந்தார்கள் . இவ்விருகுடியாருக்கு மிடையில் நெடுநாளாகப் 
பகைமை யேற்பட்டிருந்தது . பண்ணனைச் சேர்ந்தோரும் மலையனைச் 
சேர்ந்தோரும் ஒருவர் மற்றொருவரைக் கண்டாற் காரணமின்றி 
வாளையுருவிச் சண்டையிடுவர் . அரசன் இவ்விருகுடியாருடைய 
பகைமையையுங்கண்டு அது தன்னரசியலுக்கே கேட்டை விளைவிப்பதென 
வெண்ணி அப்பகைமையை நீக்கிவிடுவதற்குத் தன்னாலியன்ற முயற்சி 
செய்தும் வாய்க்கவில்லை . 

பண்ணனுக்குப் பலவகைவனப்புக்களும் நிறைந்த ஒரு புதல்வியிருந்தாள் : 
அவள் பெயர் சுசீலை . மலையனுக்கு ஒரேபுதல்வனிருந்தான் ; அவன்பெயர் 
இரம்மியமலையன் . இரம்மிய னொருநாள் தனது இனத்தானாகிய 
வண்கை மலையனோடும் நண்பனாகிய மார்த்தாண்ட சோழனோடும் 
நகரவீதியிற் போகும்போது , ஏவலாளனொருவன் ஒரு பத்திரத்தைக் 
கொடுத்து அதனை வாசித்து , விளக்கும் கேட்டான் . இரம்மியன் 
பத்திரத்தைப் படித்துப்பார்த்தபோது அன்றிரவு பண்ணன்மனையில் ஒரு 
விருந்து நடக்கப்போவதாகவும் அதற்குப் பண்ணனுடைய இனத்தார் பலர் 
அழைக்கப்பட்டிருப்பதாகவும் அறிந்தான் . யாதுவரினுந் தானு 
மவ்விருந்துக்குப் போகவேண்டுமென்று மனத்தில் நிச்சயித்த இரம்மியன் 
தன்கருத்தை உடன்வந்த இருவருக்குந் தெரிவித்தான் : அன்னாரும் போதற் 
குடன்பட்டனர் . இரவு வருதலும் மூவர் நண்பரும் பண்ணன் வீட்டை 
யடைந்தனர் . ஆங்கு இரம்மியனைக் கண்டமாத்திரத்தே பண்ணனது மைத்துன 
னாகிய தீவலமல்லனென்பான் வாளையுருவிக்கொண்டு எதிர்த்துக் 
சென்றான் . விருந்தாக வந்தவரை எதிர்த்தலாகாது என்று பண்ணன் 
தடுத்தனன் . பண்ணனுடைய புதல்வியாகிய சுசீலையை இரம்மியன்கண்டு 
அவளழகி லீடுபட்டுக் காதல் கொண்டு யாருமில்லாதநேரம்பார்த்து 
அவளருகிற்சென்று இரண்டொரு வார்த்தை கூறுகிறான் . அவளு மிவன்மேற் 
காதல் கொண்டு விருந்தினர் போகும்போது செவிலித்தாயை யணு கி 
இரம்மியனைச் சுட்டிக்காட்டி , " இவ்வாண்மகன் யாருடைய புதல்வன் என 
விசாரித்தனள் . “ நமது குடியாருக்கு ஜன்மப்பகைவனான மலையன்மகன் ; 
பெயர் இரம்மியமலையன் எனச் செவிலி கூறினள் . இவ்வளவோடு 
முதற்சந்தியாகிய முகம் முடிகின்றது . 

இரம்மியன் தன் நண்பரிருவருக்கும் பின்னாக நடந்து சென்றவன் 
அன்னார்கண் காணாது பண்ணனுடைய திருமனையின் அந்தப்புரத்துப் 
பூஞ்சோலையைச் சூழ்ந்திருந்த மதிற்சுவரொன்றின் மேலேறிச் சோலை 
யினுள்ளே குதித்தான் . வண்கைமலையனும் மார்த்தாண்ட சோழனும் 
யாண்டுந் தேடிப்பார்த்துவிட்டுத் தம் மனையை நோக்கிப் போயினர் . 

சோலையினுள் மறைந்திருந்த இரம்மியன் சாளரவாயிலிலே தோற்றிய 
சுசீலையின் முகத்தைக் கண்டு பரவசப்பட்டுநிற்கிறான் . அவள் தன்னெஞ் 
சொடு கூறிய சிலவார்த்தைகள் இவன்செவியிற்பட, சுசீலை தன்மேற் 
காதலுற்றிருக்கிறா ளென்பதை இரம்மிய னறிந்து வெளிப்பட்டுத் தன்னை 
யின்னானென்று தெரிவித்து அவளோடு வார்த்தையாடி மறுநாட்காலை 
ஏழரைநாழிகைக்குச் செவிலியைத் தன்னிடம் அனுப்பும்படி சொல்லி 
விடைபெற்றுக்கொண்டு வைகறைப்பொழுதிலே உலோகமாபாலனென்னும் 
புரோகிதனிடஞ்செல்லுகிறான் ; புரோகிதனைக்கண்ட இரம்மியன் தனக்கும் 
சுசீலைக்கும் இடையில் ஏற்பட்டிருக்கும் அன்பினைத் தெரிவித்து மறுநாட் 
பிற்பகல் தனக்குச் சுசீலையை விதிப்படி மணமுடித்து வைக்கும்படியாகப் 
புரோகிதனை வேண்டுகிறான் . புரோகிதன் அதற்கு இசைகிறான் . மறுநாள் 
இரம்மியன் தனது நண்பரிருவரோடும் வார்த்தையாடிக்கொண்டிருக்கும் 
போது சுசீலையின் செவிலித்தாய் வருகிறாள் . நண்பரை யனுப்பிவிட்டு 
இரம்மியன் செவிலிக்குத் தன்னுடைய எண்ணத்தைத் தெரிவித்துப் 
பிற்பகலிற் சுசீலையையழைத்துக்கொண்டு காதலரிருவஞ் சந்தித்து 
முறைப்படி மணமுடித்துக்கொள்ளுகிறார்கள் . இவ்வளவோடு இரண்டாஞ் 
சந்தி முடிகிறது . 

( செகசிற்பியாரது கவிநயத்தையும் இயன்றவரை விளக்கிக்காட்டுதல் 
இன்றியமையாததாதலின் , இச்சந்தியினுள்ளேவந்த உவகைச்சுவை நிறைந்த 
ஒருபாகத்தினது மொழிபெயர்ப்பைத் தருகின்றாம் . ) 
காலம் : யாமப்பொழுது . 

களம் : பூஞ்சோலை . 
இரம்மியன் : (நெஞ்சொடு மொழிகின்றான் ) 

வாட்புண் பட்ட வடுவறி கில்லார் 
நாட்புண் கண்டு நகைப்பினு நகைப்பர் 
( வேனில்வே ளைங்கணை மேவுறா மனத்தர் 

சோமனா ரிழைக்குந் துயரினை யறியார் .) 
சுசீலை சாளரவாயிலில் தோற்றுகிறாள் 

நெஞ்சே! பொறுபொறு ; நீள்குண திசையில் 
அஞ்செஞ் சோதி யலர்கதிர் பரப்பிப் 
பேரொளி யொன்றுநன்னீர்மையி னெழுந்தது ; 
அதுவே . 
ஆரெழிற் பரிதி பேரோ சுசீலை 
இகனிறை மதிதரு மின்னலை யொழிக்கப் 
பகலவன் வந்த பான்மையை யுணர்ந்தேன் 
வாராய் நிறையெழில் வயங்கிய சுடரே! 
நேரா ரியல்பினெ னெஞ்சினை வாட்டிய 
விண்மதி நின்னெழில் விளக்கங் கண்டு 
தன்னொளி மழுங்கித் தாழ்ந்துநின் றனனால் ; 
நீயே , 
இந்துவை வென்ற சுந்தர வதனச் 
செந்திரு வாயினை சிறைசெயுங் கன்னி 
மாடத் திருத்தன் மரபோ வுரையாய் ? 
காதன் மடந்தாய் ஆ ! என் னன்பே 
சிறியே னுளநிறை கழிபெருங் காதலை 
அறியாய் ஐயோ! பொறுபொறு மனனே ! 
அணியெழிற் பாவை மணியிதழ் விரித்து 
மொழிசொல முன்னியும் மொழியா தமர்ந்தனள் 
வாக்கெழு மாற்றம் வழங்கில ளெனினும் 
நோக்கெழு மாற்றம் நோக்கா லுணர்ந்தனன் , 
பேதையேற் கன்றம் மாதர்கண் ணோக்கம் 
விண்மீ னொளியென மெல்லொளி பரப்பும் 
நோக்கிணை மருவின ராக்கமெய் தினரே 
செம்மலர் முகத்திற் சேர்ந்தன மெல்விரல் 
மெல்விரன் மேலதோர் வியன்பூம் பட்டுடை 
பட்டுடை செய்தவம் யான்செய் திலனே . 

சுசீலை : ஆ ! ஆ ! ஐயோ! 


இரம்மியன் : மாதோ ? அணங்கோ ? 


அகல்வா னெழுந்து முகிலிடைப் படர்ந்து 
கண்டோர் வியக்குங் காமரு காட்சிய 
தணங்கே யாத லிணங்குமெல் லணங்கே 
விண்ணவரமிழ்தினை வென்றநி னின் மொழி 
உண்ணுதற் கையோ வுருகுமென்னுள்ளம் . 


சுசீலை ( இரம்மியன் சோலையுண்ணிற்பதை யறியாது தன் காதலை 

வெளியிட்டுச் சொல்லுகிறாள் . ) 


இரம்மிய மலைய இரம்மிய மலைய ! 
தந்தையை மறந்து தனிப்பெயர் துறந்திங் 
கென்பால் வருதி யென்னுள் நிறைந்த 
காதலை யுணர்ந்தெனைக் கைப்பிடிப் பாயேற் 
பண்ணன் மகளெனும் பண்டைத் தொடர்பினை 

நீக்கிநின்னுடனுறை வாழ்க்கைமே வுவனே . 
இரம்மியன் : ( தன்னுள்ளே ) இவ்வளவு அமிர்தம் என் செவிவழிநிறைந்தது 

போதுமோ ? அன்றேல் இன்னுந் தாமதித்து நிற்றல் நன்றோ ? 
சுசீலை : மலையன் என்னும் பெயரன்றோ , எங்கோத்திரத்தாருக்கு 

வன்கண் விளைக்கின்ற பெயராயிற்று . என்னன்பனே ! நீ 
நின்பெயரல்லை . நீ வேறு : நின்பெயர் 
மலையனென்றாலென்ன ? கையா ? காலா ? புயமா ? முகமா ? பிற 
உடலுறுப்பா ? சண்பகமலருக்கு வேறு பெயரிட்ணுழைத்தாலும் 
வாசனை வேறாமா ? இரம்மியமலையன் என்னும் பெயரை 
நீக்கிவிட்டு வேறு பெயரிட்டழைத்தால் என்னன்பனுடைய 
புயவலியும் நிறையெழிலும் அணுவளவேனும் குறைவுபடுமா ? 


வேறு 

என் உள்ளத்துறைவோய் ! நீ நின்பெயரை விட்டொழிதி. 
சொல்லளவாகிய பெயரை நீக்கிவிட்டு அதற்குப்பதிலாக 

அடியாளை முழுதும் எடுத்துக்கொள்வாயாக. 
இரம்மியன் : இன்மொழிநங்காய் ! நின் எண்ணம் நிறைவேறுக . 

ஏழையேனை அன்பெனென்று இன்னொருமுறை யழைப்பாயேல் 

என் பெயரை நீக்கிவிட்டு நீ விரும்பும் பெயரைக் கொள்ளுகிறேன் . 
சுசீலை : இந்த நடுநிசியில் என்வாக்குக்கு எதிர்வாக்குரைக்கின்ற 

ஆடவனாகிய நீ யாரோ ? 


இரம்மியன் : என்கண்ணே ! என்ன பெயரினால் யான் இன்னானென் 

றென்னை உணர்த்துவனோ அறியேன் , யான் கொண்டிருக்கும் 
பெயர் நின் செவிக்கு அல்லல்விளைக்கும் பகைமைப்பெயர் . 
அது எழுதப்பட்டிருக்குந் தாளைத்தானும் யான் 
கிழித்தெறிந்துவிடுவேன் . 


சுசீலை : நின் இன்மொழிநாவினுரை என் செவியில் இதற்கு முன்னும் 

பட்டிருக்கிறது . நீ மலையர் குலத்துதித்த இரம்மிய குமார 
னல்லையோ ? 


இரம்மியன் : அணங்கே ! இப்பெயரிரண்டும் நினக்கு இணங்காவாயின் , 

நான் இரம்மியனுமல்லன் ; மலையனுமல்லன் என்பேன் . 
சுசீலை : நீ எவ்வாறு இச்சோலையினுள் வந்தனை ? மதிற்சுவரோ மிக 

உயர்ந்துள்ளது ; என்னினத்தார் நின்னைக் காணிற் கழிபேரின்னல் 
விளைப்பார் ; காவலைக் கடந்து எங்ஙனம் உட்புகுந்தனை ? 


இரம்மியன் : காதற்கு வரம்புமுண்டோ ? கற்சுவ ரொருதடையாமோ ? 

காதற்சிறகைக் கொண்டு மதிலைத் தாண்டிப் பறந்துவந்தேன் . 
சுசீலை : என் சுற்றத்தார் நின்னைக் காணிற் கொன்று விடுவாரென் 

றஞ்சுகிறேன் . 

ரம்மியன் : கோதாய் ! நின் இணைவிழிகள் கூற்றத்தையும் வேலையும் 

ஒத்தன . நின் சுற்றத்தாரது வாட்படையினும் பார்க்க நான் நினது 

கண்ணாகிய வேற்படையை யஞ்சுகின்றேன் . 
( என்றிவ்வாறு இவ்விரு காதலரும் தம் முளநிறையன்பு வெளிப்படுமாறு 
உரையாடுகின்றனர் . இந்நாடகத்தின் முற்பாகம் உவகைச் சுவை ததும்புவது ; 
பிற்பாகம் அவலச்சுவை நிறைந்தது . இனிக் கதைச்சுருக்கத்தைத் தொடர்ந்து 
சொல்லுவாம் .) 


அவனை 


இரம்மியனும் நண்பரும் வீதியிற் போகும் போது வழியிற்கண்ட 
தீவலமல்லன் வாளையுருவிப் போருக்கழைக்கிறான் . தனதுநாயகியினது 
நல்லம்மானென்றெண்ணி இரம்மியன் 

எதிர்க்காது 
பின்வாங்குகிறான் . இரம்மியனைத் தீவலமல்லன் தூஷிப்பதைக் கண்ட 
அவனது நண்பன் மார்த்தாண்டசோழன் மனம்பொறாது வாளையுருவித் 
தீவலனை யெதிர்க்கிறான் . தீவலன் மார்த்தாண்டனைக் கொன்றுவிட 
அது கண்டு மனம்பொறாத 

இரம்மியன் தீவலனையெதிர்த்து 
அவனைக்கொல்லுகிறான் . சோழன் கிள்ளிவளவன் நடந்தகாரியங்களை 
விசாரித்து , இரம்மியன் உறையூர் எல்லையினுட் புகுதல் கூடாதென்று 
கட்டளை பிறப்பித்தான் . இந்நிகழ்ச்சிகளைக் கேள்வியுற்ற சுசீலை நல்லம்மா 
னிறந்த துய ரொருபுறமும் மணநாளிலே கணவனைப் பிரிந்ததுய 
ரொருபுறமுமாகத் துன்புறுகிறாள் . சுசீலை மண முடித்துக்கொண்ட 
செய்தியைச் செவிலித்தாயும் புரோகிதனும் அறிவாரேயன்றிச் சுற்றத்தார் 
பிறரெவரும் அறிந்திலர் . 


இரம்மியன் உறையூறைவிட்டு வெளிச்செல்ல மனமியையாதவனாய் 
உலோகமாபாலனையணுகிச் செய்வ தென்னவென்று விசாரித்தான் . 
இராஜகட்டளையைத் தவறிநடத்தல் சரியல்லவென்றும் , ஆமூருக்குப் 
போய் மறைந்திருந்தால் , தான் ஆகவேண்டிய காரியங்களை முடித்துப் 
பின்பு தெரிவிப்பதாகவும் உலோகமாபாலன் உரைத்தான் . இரம்மியன் 
செவிலியைக் கண்டு அவள் வாயிலாகச் சுசீலையினது துன்பநிலையை 

யுணர்ந்து , சுசீலைக்கு ஆறுதல் உரைத்தபின்பன்றி உறையூரைவிடுத்து 
வெளியே போவதில்லையென்று நிச்சயங்கொண்டு இராப்பொழுதாயின 
பின்னர்க் கயிற்றாலாகிய ஓர் ஏணியைச் சுசீலையினது சாளரத்திலிருந்து 
தொங்கவிடும்படி செவிலியைக் கேட்டான் ; அவளும் அதற்கியைந்தாள் . 
இரவு வருதலும் இரம்மியன் சுவரைத் தாண்டிச் சோலையினுட்புகுந்து 
கயிற்றேணிவழியாகச் சாளரத்தினுடபுகுந்து சுசீலையின் சயனசாலையை 
யடைந்தான் . அன்றிரவுமுழுவதையும் அவளோடுகழித்துச் சூரியோதயத் 
துக்குமுன் பிரிவாற்றாது பிரிந்த இரம்மியன் துன்பம் நிறைந்த மனத்தினோடு 
ஆமூரைநோக்பி நடந்தான் . இஃதிவ்வாறாகச் சோழன் கிள்ளிவளவன் தனது 
நண்பனாகிய பண்ணனையழைத்துத் தனது தம்பி பாற்கர சோழனுக்கும் 
பண்ணனது புதல்வியாகிய சுசீலைக்கும் மணமுடித்து வைக்கவேண்டு 
மென்னுங் கருத்துத் தனக்கு நெடுநாளாக உண்டு என்று தெரிவித்தான் . 
பண்ணனும் அம்மணவினைக்கியைந்து அரசனுடைய விருப்பத்தைத் தனது 
மனைவிக்குத் தெரிவிக்க , அவளுஞ் செவிலியைவிளித்துச் சுசீலைக்கு 
இச்சந்தோஷகரமான செய்தியைத் தெரிவித்து அவளுடைய விருப்பத்தை 
யறிந்துகொண்டுவரும்படி யனுப்பினாள் . சுசீலை யிவ்விஷயத்தைக் 
கேள்வியுற்றுச் செய்வ தென்னவென்றறியாது தியங்கி உலோகமா 
பாலனிடம் புத்தி கேட்க நிச்சயிக்கிறாள் . இவ்வளவோடு மூன்றாஞ் 
சந்தியாகிய கருப்பம் முடிகின்றது . 

பாற்கரசோழன் உலோகமாபாலனுடைய மனைக்கு வந்து தனக்கும் 
சுசீலைக்கும் எதிர்த்துவருகிற குருவாரத்தன்று திருமணம் நடக்கப் 
போகின்றதெனச் சொல்லிக்கொண்டிருக்கிறதருணத்திற் புரோகிதன் 
மனைக்குச் சுசீலையும் வந்தனள் . பாற்கரனுக்குஞ் சுசீலைக்கு மிடையிற் சில 
கூற்றும் மாற்றமும் நிகழுகின்றன . பாற்கரன் போயினபின்னர்ச் சுசீலை 
தன்னிலையைப் புரோகிதனுக்குரைத்து இனிமேல் நடந்து கொள்ள 
வேண்டிய முறை யென்னவென்று விசாரித்தாள் . அவன் அவள்கையில் ஒரு 
திராவகத்தைக் கொடுத்து, அம்மா ! நீ நின்வீட்டுக்குப்போய்ப் பாற்கரனை 
மணமுடிப்பதற்குச் சம்மதித்ததாகச் சொல்லிவிட்டுச் சந்தோஷமாயிரு; 

நாளை புதன்கிழமை ; நாளை யிபிரவைக்கு உன் சயன அறையிற் 
செவிலியோ , பிறரோ இருத்தல் கூடாது : சயனத்திற் படுத்துக் கொண்டு 
இப்புட்டியினுள்ளிருக்குந் திராவகத்தைக் குடித்துவிடு; உடனே உன்னுடல் 
இறந்தாருடலத்தைப்போல அசைவற்று விறைத்துப்போம் ; நீ இறந்து 
விட்டனையென்றெண்ணி உன்னை ஈமப்புறங்காட்டுக்குக் கொண்டு சென்று 
தாழியிற்புதைத்துவிடுவார்கள் ; சரியாக நூற்றெட்டுநாழிகைசென்றபின்பு , நீ 
மீட்டும் உயிர்பெற்றெழுவாய் ; அதற்கு முன் இரம்மியன் வந்து உன்னைத் 
தாழியினின் றெடுத்து ஆமூருக்குக் கொண்டு போய்வடுவான் என்றான் . 
சுசீலை மகிழ்ந்து தன்மனைக்குச் சென்று , உலோகமாபால னுரைத்த 
வண்ணமே அனைத்தினையுஞ் செய்து முடித்தாள் . மறுநாள் , பாற்கர 
சோழனுடைய மணத்துக்குக் குறிக்கப்பட்டதினம் . சுசீலையினுடைய சயன 
அறைக்குட்சென்று செவிலி பார்த்தபோது மணமகள் சயனத்தின் மேலே 
யிறந்து கிடப்பதாகக் கண்டாள் . நற்றாய் , செவிலி , சுற்றத்தார் முதலிய 
அனைவரும் ஐயோ! முறையோவென் றழுது துன்புறுகின்றனர் . 
இவ்வளவோடு நான்காஞ் சந்தி முடிகின்றது . 

உலோகமாபாலன் இரம்மியனுக்கு ஒரு செய்தி யனுப்புகிறான் ; அச் 
செய்தி இரம்மியனுக்குச் சென்று சேரவில்லை . சுசீலை யிறந்து விட்டா 
ளென்னுஞ்செய்தி இரம்மியனுக்கு எட்டுகிறது . அவன் துன்புற்று வருந்தி , 
அவளோடு உடனிறப்பதற்கு நிச்சயித்து , ஔஷதம்விற்போனொருவனிடம் 
போய்க் கொடியநஞ் சொன்று வாங்கிக்கொண்டு , கையில் ஒரு மண்வெட்டி 
யோடு ஈமப்புறங்காட்டுக்குச் செல்லுகிறான் . ஆங்குச் சுசீலையின் உடலம் 
புதைக்கப்பட்டிருந்த குழியைத் தோண்டித் தாழியைக் கண்டான் .. 
அத்தருணத்திற் பாற்கர சோழன் முற்பட்டு எதிரியாகிய இரம்மியமலையன் , 
சுசீலையின் உடலத்தை யெடுத்தலைக் கண்டு வாளையுருவிக்கொண்டு 
சண்டைக்குப்போய் இரம்மியனுடைய கைவாளா லிறக்கின்றான் . 
இரம்மியன் தனது மனைவியாகிய சுசீலையினுடைய உடலத்தைக் கண்டு 
ஆறாத்துயர்கொண்டு , அழுது பிரலாபித்துத் தான் கொண்டுவந்த நஞ்சை 
யுண்டு , கீழேவிழுந்து இறந்து விடுகிறான் . உலோகமாபாலன் தானனுப்பிய 

செய்தி இரம்மியனுக்குச் சென்று சேரவில்லை யென்பதை யறிந்தவுடனே 
யாதுவிளைந்து விடுமோ வென்றஞ்சி , விரைந்து ஈமப்புறங்காட்டுக்குச் 
சென்று பாற்கர சோழனும் இரம்ம்மிமயனும் உயிர் துறந்து கிடப்பதைக் 
காணுகிறான் . சுசீலை குறிப்பிட்ட நேரம் வருமுன்னரே மருந்தினாலாகிய 
மயக்கந் தெளிந்தெழுந்து உலோகமாபாலனைக் கண்டு , எங்கே யென் 
கணவன் என்கின்றாள் . புரோகிதன் பலவாறாகச் சமாதானஞ்சொல்லச் 
சுசீலை , என்கண்முன் நில்லாதே , போ என்று சொல்லிவிட்டுப் பல 
திசையும் நோக்கித் தனது நாயகனுடைய உடலத்தைக் கண்டு அவன் 
முகத்தில் முத்தமிட்டு , அவன் கையில் எஞ்சியிருந்த நஞ்சினையுண்டு . 
அவனுடைய உடைவாளை உறையினின்று கழற்றி , இதுவே உனக்கு உரிய 
உறை யென்று தனது மார்பினுட் பாய்ச்சி விழுந்து இறக்கின்றாள் . 
பாற்கரனுக்கும் இரம்மியனுக்குஞ் சண்டை நடக்கும்போதே அதனைக் 
கண்ட காவலாளர் ஓடோடியும் போய் அரசனுக்கும் நகரமக்களுக்கும் 
தெரிவித்தனர் . அரசன் , பண்ணன் , மலையன் பரிசனர் முதலினோர் பலரும் 
ஈமப்புறங்காட்டுக்கு வந்து ஆற்றொணாத்துன்புற்று , உலோகமாபாலன் 
வாயினால் நடந்த நிகழ்ச்சியனைத்தினையும் அறிகின்றனர் . அரசன் 
பண்ணனையும் மலையனையும் விளித்துப் பார்த்தீரா நுமது பகைமையா 
லெய்தியபயனை எனக் காட்டினான் . அன்று முதல் அவ்விருவரும் 
மாறாநட்புப்பூண்டனர் . இவ்வளவோடு நாடகம் முடிகின்றது . 


4 . அவலச்சுவையை " ஆகுலராஜன் சரிதை யினுள்ளும் " இரம்மியன் 
சுசீலை சரிதை யினுள்ளுங் காட்டினாம் ; வெகுளிச்சுவையை மேல்வரும் 
சேனாதிபதிசரிதை யினுட் காட்டுவாமாதலினால் அவலமும் வெகுளியு 
முணர்த்துவதென யாம் எடுத்துக்கொண்ட தீ நட்பஞ்சியதீமோன் 
சரிதை " யைச் சுவை பற்றி யாராயும் அவசியமில்லை . இதனது வித்து , முகம் , 
பிரதிமுகம் , கருப்பம்ம் , விளைவு , துய்த்தல் என்னுஞ் சந்தியுறுப்புக்களை 
உறுப்பியலினுட் டொகுத்துக் கூறினாம்.நாடகபாத்திரருக்குப் பெயர் 
கொள்ளாது சந்தியுறுப்புக்களினமைப்பை வகுத்துக்காட்டி யப்பாற் 
செல்வாம் . கதாநாயகனாகிய செல்வப்பிரபு பலருக்கு விருந்தளித்தலும் , 

அன்னார் உண்டு களியாடலும் , புலவர் ஓவியர் மணிகுயிற்றுநர் சூதர் 
மாகதர் என் றின்னோர் அவனிடம் பரிசில் பெற்று அவனைப் போற்றி 
நிற்றலும் முகத்தினுள் வருவன . பிரபு கடன்பட்டுக் கலங்குதலும் , தனது 
பழையநண்பர் தனக்கு உதவுவார் என்னும் முழுநம்பிக்கையோடிருத்தலும் , 
அவர் உதவார் என்று கூறிய அறிஞனை வெகுண்டு நோக்குதலும் 
பிரதிமுகமாவன . பிரபுவினுடைய கருமகாரன் அவரது நண்பர்பலரிடம் 
போய் அவர் கடனால் வருந்துவதைத்தெரிவித்து உதவிபெற முயலுதலும் , 
அன்னார் மறுத்தலும் , பிரபு ஒரு சூழ்ச்சியினால் , பழைய நண்பரனை 
வரையும் விருந்துக்கழைப்பது போ லழைத்து அவர்முன் அழுக்குநீர் 
நிரம்பிய கலங்களை வைத்து , நன்றிகெட்டநாய்களே ! இதுதான் நான் 
இன்று உங்களுக்குத் தருகின்றவிருந்து என்று அவர்கள் மேற் கலங்களை 
யெறிவதும் அன்னோர் அல்லோலகல்லோலப்பட்டோடு தலும் 
கருப்பத்தினுள் வருவன . கதாநாயகன் காட்டிற்சென்றுவசிப்பதும் , கிழங்கு 
பெறுவதற்காக நிலத்தினைத் தோண்டும்போது ஒரு பொற்குவையைக் 
கண்டு அதனை இழித்துக்கூறுவதும் அவ்வழிச்சென்ற ஒரு சேனைத் 
தலைவனும் அவனது காதற்கிழத்திய ரிருவரும் கதாநாயகனை 
யணுகுதலும் , அவன் அன்னோர் முகத்திற் பொற்காசுகளையெறிதலும் . 
அவர்கள் காசுகளையெடுத்துக் கொண்டு நன்றிகூறிச்செல்வதும் கள்வர் 
சிலர் வருதலும் விளைவினுள் வுருவன . கதாநாயகனாகிய தீமோனிடம் 
பொற்குவை யகப்பட்டிருக்கிறதெனக் கேள்வியுற்றுப் புலவர் ஓவியரென் 
றின்னோர் அவனை நாடிச் செல்வதும் , அன்னோரையும் மனிதவர்க்கத் 
தையுந் தீமோன் இழித்துக் கூறுவதும் , சேனைத்தலைவன் தீமோனுடைய 
பகைவரை யெதிர்த்து வெற்றி பெற்றுத் தீமோனை நகருக்கழைத்துச் 
செல்வதற்குக் காட்டினுட் சென்று தேடுவதும் தீமோன் இறந்து கிடக்கக் 
காண்பதும் ஐந்தாஞ் சந்தியாகிய துய்த்தலினுள் வருவன . இனி மருட்கையு 
முவகையுமுணர்த்தும் பெரும்புயற்சரிதையை யாராயப்புகுந்து முதலிற் 
கதைச்சுருக்கத்தைத் தருகின்றோம் . 

பலவளம் நிறைந்த சீயதேசத்தை அலாயுதனென்னும் மன்னன் அரசு 
புரிந்து வருகின்ற காலத்தில் , பிரபாகரன் என்னும் பெயரினையுடைய 
சிற்றரசன் சீயநாட்டின் ஒரு பாகமாகிய மைலம் என்னும் தேயத்தை யாண்டு 
வந்தான் . அவன் தம்பி அநாகுலன் வஞ்சனையினால் தனது தமையனையும் 
அவனது மூன்று வயதுக்குழந்தையாகிய மாலதியையும் சுக்கானில்லாத 
ஒருபடவிலேற்றிக் கடலிற் தள்ளிவிட்டுத் தமையன் ஆண்டுவந்த 
தேயத்தைத் தானாண்டுவந்தனன் . அநாகுலனுடைய வஞ்சனையை ஒரு 
சிறிதறிந்திருந்த கௌசிகனென்னும் பிரபு படவினுள்ளே உணவுப் 
பொருள்கள் சிலவற்றையும் , புத்தகங்கள் சிலவற்றையும் அநாகுலன் 
அறியாவண்ணம் மறைத்து வைத்தனன் . படவு கடலலையால் மொத்துண்டு . 
அலைவுற்றுச் சிலநாட்களுக்குப்பின் மணிபல்லவம் என்னுந் தீவை 
வந்தணுகியது . கௌசிகன் மறைத்து வைத்த உணவுப்பொருள்கள் 
பிரபாகரனுக்குப் பேருதவி புரிந்தன . மணிபல்லவத்துக் கரையையடைந்த 
பிரபாகரன் , மானிட சஞ்சாரமில்லாத அத்தீவிற் குடிசை யொன்றமைத்துக் 
கொண்டு காலங்கழித்து வருகின்றநாளிற் புதல்வியாகிய மாலதி 
நாளொருவண்ணமும் பொழுதொருமேனியுமாக வளர்ச்சி யெய்தினாள் . 
பிரபாகரன் படவினுள்ளிருந்த புத்தகங்களையெடுத்தாராயும் போது 
அவற்றினுள் ளொரு மாந்திரீகநூல் இருந்தது . அதனையெடுத்துக் கற்ற 
பிரபாகரன் மந்திரசக்தியின் வலிமையினாலே பவனவேகன் என்னும் 
வித்தியாதரனையும் . வலி முகன் என்னும் இயக்கனையுந் தனக்கு 
அடிமைகளாக்கிக்கொண்டான் . பவனவேகன் ஆகாய மார்க்கமாகச் 
சஞ்சரிப்பவன் ; 

வேண்டும்போது வேண்டியஉருக்கொள்ளவும் , 
தனது எஜமானாகிய பிரபாகரனுக்கன்றிப் பிறருக்குத் தோற்றாத 
மாயவுருக்கொள்ளவும் . செயற்கருஞ்செயல்கள் பலவற்றைச் செய்யவும் 
வல்லவன் . வலிமுகன் முசுமுகி யென்னும் இயக்கியின் புதல்வன் 
தாயிறந்துவிட ஆதரிப்பாரின்றி மணிபல்லவத்தில் அலறித் திரிந்தான் . மேல் 
முழுதும் நிறைந்த செம்பட்டை மயிருங் கோரரூபமுடைய இவனைப் 
பிரபாகரன் பிடித்துக்கட்டிக்கொண்டுவந்து மக்கள் மொழியை இயன்றவரை 
கற்பித்து விறகுபிளத்தல் முதலிய முரட்டுவேலைகள் செய்வதற்கு ஆளாக 

வைத்திருந்தான் . அடிமைகள் இருவரையும் பெற்றபின்பு பிரபாகரனுக்குச் 
சிறிது ஆறு தலுண்டு ; ஓய்வுநேரம்முழுவதிலும் தனது புதல்விக்குப் 
பாடஞ்சொல்லிவைத்து அவளைப் பலகலையுங்கற்ற பண்டிதை 
யாக்கினான் . மாலதிக்கு வயது பதினைந்தாயிற்று : அதாவது பிரபாகரனும் 
புதல்வியும் மணிபல்லவத்துக்கு வந்து பன்னிரண்டு ஆண்டுகளாயின . 
இவ்வெல்லையில் , காத்திராப்பிரகாரமாகப் பிரபாகரன் தனது 
இராஜ்யத்தைத் திரும்பவும் பெற்றுக்கொள்ளுவதும் மாலதி பல 
சுகுணங்களும் நிறைந்த பிரியவிரதன் என்னும் அரசிளங்குமரனை 
நாயகனாகப் 

பெறுவதுமே நாம் எடுத்துக்கொண்டசரிதையின் 
உள்ளுறையாவன. 


கப்பலொன்று பெரியதொரு புயலிற்பட்டு அக்கப்பாடுறுவதோடு 
நாடகம் ஆரம்பிக்கின்றது . மணிபல்லவத்துக் கடலருகில் நின்ற மாலதி 
கப்பல் அலையுறுவதைக் கண்டு அதனுள்ளிருக்கும் மானிடருயிருக்கு 
இன்னல் வந்துவிடுமோ வென்றஞ்சித் தனதுதந்தையை நோக்கி அவனது 
மந்திரசக்தியினாலே புயலை நிறுத்திவிடும்படி , அவனைக் குறையிரந்து 
வேண்டிக்கொள்ளுகிறாள் . பிரபாகரன் கப்பலில் உள்ளோரது உயிருக்குச் 
சேதம் வராதென்று கூறியதோடு தனது மந்திர வலிமையினால் தானே 
புயலை உண்டு பண்ணியதாகவும் அதனாற் பெருநன்மை விளையப் 
போகிறதென்றுங் கூறித் தனது வரலாற்றையுந் தெரிவித்துத் தனது மந்திர 
வலிமையினாலே மகளை அயர்ந்து நித்திரையாகும்படி பண்ணுகிறான் . 
இங்ஙனஞ் செய்தபின் பிரபாகரன் பவனவேகனை அழைத்துத் தனது 
கட்டளைப்படி எல்லாம் ஆயிற்றா என்று விசாரித்தான் . புயலை 
யுண்டாக்கியபின்னர்க் கப்பலிலிருந்தோரனைவரையும் உயிர்ச்சேதமின்றிக் 
கரைசேர்த்திருப்பதாகவும் , கப்பலைச் சிறிதேனும் பழுதுபடாமல் ஒரு துறை 
சேர்த்திருப்பதாகவும் பவனவேகன் தெரிவித்தான் . பிரபாகரனும் , நன்று : 
கப்பலிலிருந்தோருள் இராஜகுமாரனை இவ்விடம் அழைத்துவா 
என்றனன் . இவ்விராஜகுமாரன் சீயதேசத்தரகன் அலாயுதனது புத்திரன் 
பிரியவிரதன் . அலாயுதனும் அவனது தம்பி சங்கவர்ணனும் , புதல்வன் 

பிரியவிரதனும் . அநாகுலனும் , கௌசிகனும் பிற பிரபுக்களும் சமுத்திர 
யாத்திரை செய்யும் போது அன்னார் ஏறிச்சென்ற கப்பல் மணிபல்லவத்துக் 
கரையோரமாகச் சென்றது . இதனைத் தனது மந்திரக்காட்சியினாற் கண்ட 
பிரபாகரன் புயலையுண்டாக்கிக் கப்பலிலிருந்தோரனைவரையும் 
கப்பலையும் சேதமின்றிக் கரைசேரும்படி செய்தனன் . அங்ஙனமாயினும் 
அரசன் தன் புதல்வன் கடலிலமிழ்ந்து விட்டானெனவும் , இராஜகுமாரன் 
தன் தந்தையுயிர் துறந்து விட்டானெனவும், அனைவரும் கப்பல் 
மூழ்கிவிட்டதெனவும் தம்முள்ளேயெண்ணித் துன்புற்றுத் தீவகத்தின் பற்பல 
பாகங்களில் ஒருவரையொருவர் தேடி அலைந்து திரிகின்றனர் . 
இவ்வெல்லையிற் பவன வேகன் உருத்தோற்றாவண்ணம் இராஜகுமாரனது 
முன்னிலையிற்போய் நின்று , 

மஞ்சட் பரந்தவிந்த மணன்மீதி லென்னுடனே 
கொஞ்சிக் குலாவிவிளை யாடுதற்கு வாரீரோ 
வாரீரோ நடமிடுவோம் வௌவெளவென நாய்குரைக்கச் 
சீராகக் குக்கூ வென்னுஞ் சேவலொலி கேட்குதையோ 


என்று பாடினான் . 


பிரியவிரதன் : ( அதிசயமுற்று ) 
" வானகத்ததோமண்ணகத்ததோமனநிறைக்குமிவ்வினியநல்லிசை 
கோனையெண்ணியேசிந்தைநைந்தியான் குரைகடற்கரைப்புறமிருக்கையிற் 
றேனையொத்தவிவ்விசைதொடர்ந்தெனைச்சிறைசெய்கின்றதாலுறுவதோர்கிலேன் 
யானகத்துளோரெண்ணமின்றியேயிசைவருந்திசைக்கேகுவேனரோ 

( புதுமைபற்றிய மருட்கைச்சுவை ) 
என்று இசைவருந் திசையை நோக்கிச் சென்றான் . நித்திரை நீங்கியெழுந் 
திருந்த மாலதி பிரியவிரதனைக் கண்ட மாத்திரத்தே ( அதுவரையும் 
அழகுநிறைந்த ஆடவரைக் காணாதவளாதலினாலே புதுமைபற்றிய 
மருட்கையுற்று ) தன் தந்தையை நோக்கி , ஐய ! அதோ தோற்றுகின்ற 
எழிலுருவத்தையுடையோன் தேவனா? மனிதனா . " என்றனள் 

பிரபாகரன் : நம்மைப்போலவே அவனும் பசிவரும் வேளையில் உணவுட் 

கொண்டு துயில்வரு நேரத்திற் றுயிலுகின்ற மனிதவகுப்புக்கு 
உரியோன்தான் . கப்பலிலிருந்து பிரிந்த தனது நண்பரைத் தேடி 
யலைகின்றான் . கவலையினால் அவன் முகம் வாடியிருக்கின்றது . 


மாலதி 


: இத்தனையழகனை நா னொருபோதுங் கண்டதில்லை ; இவன் 
தெய்வத்தன்மையுடையவனென்றே சொல்லவேண்டும் . 


பிரியவிரதன் : ( அணுகிவந்து ) 


. 


இன்னிசைக்குத் தலைவியே யிமையவரும் பணிந்தேத்து மெழி லணங்கே 
பொன்னுலகத் திருந்திவணி புகுந்தனையென் றென்னிதயம் புகலா நிற்கும் 
மன்னுமிந்தத் தீவகத்தி லுறைதியோ வழியெனக்கு வழுத்து வாயோ 
கன்னிகையே பிறன்மனையாங் காரிகையோ வெனவிரைவிற் கழறுவாயே . 
மாலதி : ஐய ! அதிசயம் வேண்டாம் . நான் கன்னிகையே ! 
பிரியவிரதன் 

ஆ !. இம் , மடமொழி என்மொழியில் 
உரையாடுகின்றாள் . இச் செம்மொழியைப் பேசுவோருள் யானே 

தலைவன் . இம் மொழிவழங்கும் நாட்டில் யான் இருந்தாலோ! 
பிரபாகரன் : சீயதேசத்து மன்னன் இருக்கும்போது நீ தலைவனாவதெப்படி ? 

( தன் மகளுக்கும் பிரியவிரதனுக்கு மிடையி லுள்ள காதலின் அளவைச் 
சோதிக்கவிரும்பிய பிரபாகரன் பிரியவிரதனை நோக்கிப் பின்வரும் 
கடுமொழிகளையுங் கூறுகின்றான் . ) 

இராஜத்துரோகம் பேசுகின்ற தூர்த்தா! இங்கு வா ; உன்கையையுங் 
காலையும் விலங்கிடுகிறேன் ; உலர்ந்தகிழங்கும் உப்புத்தண்ணீருமன்றிப் 
பிறவுணவு தராது உன்னைச் சிறையில் வைக்கிறேன் . 
பிரியவிரதன் : இதற்கு நான் ஒருப்படேன் " என்று வாளையுருவுகிறான் . 

( பிரபாகரனுடைய மந்திரவலிமையினாலே பிரியவிரத்னுடைய 
வாளேந்திய கை ஸ்தம்பித்து நின்றுவிட்டது . ) - 

மாலதி பலவாறாகப் பரிந்து பேசியுங் கேளாது பிரபாகரன் 
பிரியவிரதனை அழைத்துச்செல்லுகிறான் . 

( இவ்வளவோடு முகம் முடிகின்றது . ) 
தீவின் ஒருபக்கத்தில் அலாயுதனும் அவன் தம்பி சங்கவருணனும் 
அநாகுலனும் கெளசிகனும் பிறரும் வருகின்றனர் . பவனவேகன் உரு 
வெளிப்படாது நின்று இன்னிசைக்கீதங்களைப் பாட அநாகுலனும் சங்க 
வருணனும் ஒழிந்த அனைவரும் துயில்கின்றனர். சகோதரத் துரோகியாகிய 
அநாகுலன் சங்கவருணனை நோக்கி அலாயுதமன்னனைக் கொன்றுவிட்டுச் 
சீயதேசத்து மன்னவனாகும்படி சொல்லி அவனைத் தன் துர்ப்புத்திக்கு 
ஆளாக்குகிறான் . துயின்று கொண்டிருக்கிற கௌசிகனையும் அலாயுத 
மன்னனையும் கொல்லும்படி அநாகுலனும் சங்கவர்ணனும் கையில் 
வாளெடுத்துக்கொண்டுவரப் பவனவேகன் கௌசிகனுடைய காதில் ஒரு 
பாடலைப் பாடியவனைத் துயிலினின்று எழுப்ப அவன் அலாயுதமன்னனை 
செய்ழுப்புகிறான். துயிலினின்றெழுந்த இருவரும் அநாகுல சங்கவர்ணருடைய 
துர்நினைவைக் குறிப்பினா லுணர்ந்து கொண்டு பிரியவிரதனைத் தேடிச் 
செல்கின்றனர் . தீவின் மற்றொருபக்கத்தில் இடிமுழக்கத்தினிடையே 
வலிமுகன் ஒரு விறகுக்கட்டோடு வருகிறான் . அவனைத் திரிகூடன் 
என்னுங் கப்பற்சேவகன் கண்டுமற்சமோ மனிதனோவென ஐயுற்று 
மறைந்திருக்கின்றதருணத்திற் சுரைநாவன் என்னும் மற்றொரு சேவகன் கள் 
நிறைந்த ஒரு புட்டியோடு வருகின்றான் . இருவரும் வலிமுகனை யணுகி 
யவனது வரலாற்றை வினவினார்கள் . வலிமுகன் தன் அன்னை முசுமுகி 
அத்தீவுக்கு அரசியாயிருந்ததாகவும் , தான் பிரபாகரனுடைய மந்திர 
வலிமையினா லவனுக்கு அடிமைப்பட்டுத் துன்புறுவதாகவும் , திரிகூடனும் 
கரைநாவனும் ஏதாவது ஒரு சூழ்ச்சியினாற் பிரபாகரனைக் கொன்று 
விட்டாற்றான் அவர்களுக்குப் பணிவிடை செய்துகொண்டு வாழ்தற் 
கொருப்படுவதாகவும் கூறினான் . இதனைக் கேட்ட சேவகரிருவரும் 
அவ்வண்ணமே செய்வதாக வாக்களித்து வலி முகனை யழைத்துக்கொண்டு 
செல்கின்றனர் , - 


( இவ்வளவோடு பிரதிமுகம் முடிகின்றது ) . 

பிரபாகரனுடைய கட்டளைப்படி பிரியவிரதன் மரக்கட்டளைகளை 
நிரையாக அடுக்கிக்கொண்டு நிற்கிறான் . மாலதி யவன்பக்கத்திற் பல 
வாறாகிய இன்பமொழிகளைக் கூறிக்கொண்டு நிற்கிறாள் . இவரிருவரையும் 
தூரத்திலிருந்து பார்த்துக்கொண்டிருந்த பிரபாகரன் உள்ளம் மகிழ்ந்து 
இவரது நன்மைக்காகச் செய்யவேண்டிய செயல்கள் இன்னுஞ் சிலவுள 
என்று தனக்குள்ளேசொல்லிக்கொண்டு புறத்தேபோய்த் தனது மந்திர 
வலிமையினாலே ஆகாயமார்க்கமாகச் சென்று அலாயுதமன்னனும் பிறரும் 
நிற்கின்ற இடத்தை யடைகிறான் . பிரபாகரனுடைய கட்டளைப்படி 
பவனவேகன் பல மாயரூபங்களைப் படைத்துவிட அவை சென்று அலாயுத 
மன்னன் முதலியோரைச் சூழ்ந்து நின்று நடிக்கின்றன. இவற்றைக் கண்டு 
அதிசயமுற்றிருந்த மன்னனாதியோர் முன்னிலையில் அம் மாயாரூபங்கள் 
பல தட்டுகளிற் பழம் பலகாரம் முதலியவைகளைவைக்கப் பசியினால் 
வருந்தியிருந்த மன்னனும் பிறரும் அவ்வுணவினை யுண்ணப்புகுந்தனர் . 
அத்தருணத்திற் பவனவேகன் மாயத்தினாற் பழம் பலகாரம் முதலியவற்றை 
மறையும்படி செய்துவிட்டு ஒரு பெரிய பருந்து ரூபமாகத் தோற்றிக் 
குழுமியிருந்த அலாயுதமன்ன னாதியோரைப் பார்த்து , “ நீவிர் கொடுந் 
தொழிலாளர் ; மக்களிடையே வசித்தற்கு அருகரல்லாதவரானபடியாற் கடல் 
நும்மை மனிதசஞ்சாரமில்லாத இத்தீவில் உமிழ்ந்துவிட்டது ; நான் நுமது 
அறிவினை மயக்கி நும்மை உன்மத்தராக்கியிருக்கிறேன் என்றான் . 
இதைக்கேட்ட மன்னனாதியோர் உடைவாளையுருவிப் பருந்தாகவந்த 
பவனவேகனை வெட்டுதற்கு முயன்றனர் . அன்னாரது கைகள் ஸ்தம்பித்து 
நின்று விட்டன . பவனவேகன் நகைத்து மூடர்களே ! நானும் என் 
பரிசனரும் விதியின் செயலை முற்றுவிக்குங் கருவிகள் : நுமது ஆயுதங்கள் 
எம்மைத் தீண்டா . மைலத்து மன்னனாகிய பிரபாகரனையும் அவனது 
மூன்றுவயதுக் குழந்தையையும் ஆதரவின்றி யலைகடலில் விட்ட 
துஷ்டராகிய நமக்கு இரங்குவாருமுளரோ என்றனன் , மாயாரூபங்கள் 
மீட்டுத் தோற்றி மன்னனாதியோரைப் பரிகசித்து நடித்தன. அன்னார் 
பிரபாகரனுக்குத் தாம் விளைத்த தீமையை நினைந்து துன்புற்றிருப்பதோடு 
கருப்பம் முடிகின்றது . 


ஒருப்படுவதும் , பிரபா 

பிரபாகரன் தனது மந்திரசக்தியினால் தேவமாதர் பலரைப் படைத்துப் 
பிரியவிரதனும் மாலதியுங் கண்டு களிகூரும்படி தான் படைத்த 
தேவமாதரைக்கொண்டு நடனஞ்செய்விப்பதும் , வேட்டைநாய்களைப் 
படைத்து வலிமுகன் , திரிகூடன் , சுரைநாவன் என்னும் மூவரையுந் 
துன்புறுத்துவதும் விளைவினுள் வருவன . 

பவன வே.கன் பிரபாகரனுடைய கட்டளைப்படி அலாயுதன் சங்க 
வருணன் அநாகுலன் கௌசிகன் முதலியோரைக் கொண்டுவந்து நிறுத்தலும் , 
அலாயுதன் தன்மைந்தன் பிரியவிரதன் மாலதியோடு விளையாட்டயர்ந்து 
கொண்டிருப்பதைக் காண்பதும் , இளையாரிருவருடைய மணவினைக்கு 
இயைவதும் , பிரபாகரனை அழைத்துச்சென்று மைலத்துக்கு மன்னனாக்க 
தனது மந்திர நூல்களைக் கடலினுள் எறிந்து விடுவதும் , அனைவரும் 
சீயதேசத்துக்குப் போகக் கப்பலேறுவதும் துய்த்தல் என்னும் ஐந்தாஞ் 
சந்தியினுள் வருவன. 

வலிமுகன் . சங்கவருணன் , அநாகுலன் என்போரது சிறுமை 
வெளிப்படுமிடத்துச் சிறுமைபற்றிய மருட்கைச் சுவையும் , பிரபாகரனது 
பெருந்தன்மை வெளிப்படுமிடத்துப் பெருமை பற்றிய மருட்கைச்சுவையும் . 
பிரபாகரனது மந்திரவலிமையினாலே பழம் முதலியவை தோற்றி 
மறைவதைக்கண் டதிசயிக்கும்போது ஆக்கம்பற்றிய மருட்கைச் சுவையுந் 
தோற்றுவன . பெருமை சிறுமையென்புழி அளவுமாத்திரமல்ல . 
அத்தன்மையுங் கொள்ளப்படும் . புதுமை பெருமை சிறுமை யாக்கமொடு , 
மதிமை சாலா மருட்கை நான்கே " எனத் தொல்லாசிரியர் வகுத்துக்கூறிய 
மருட்கைச்சுவைக்கு இந்நாடகம் இலக்கியமாயினமை காண்க 
5. அச்சமுணர்த்தும் மகபதிசரிதையை யாராயப்புகுவாம் . 


சுடுகாட்டிலே காரிருளிலே இடிமுழக்கமும் மின்னலுந் தோற்றி 
அவற்றிடையே சவந்தினபெண்டிராகிய மூன்று இடாகினிமாதர் தோற்றிச் 
சிறிது நேரம் வார்த்தையாடி மறைகின்றனர் . 

( இது முதலங்கத்தின் முதற்காட்சியாகும் ). 


- 


அங்கதேயத்து மன்னனாகிய இடங்கராஜன் தனது புதல்வராகிய 
மங்கலவர்ம் மன் அனலவர்ம்மனோடும் பரிசனரோடும் தோற்றி 
மகபதியென்னுஞ் சேனைத்தலைவனுடைய இராஜபத்தியையும் 
வீரச்செயலையுங் கேள்வியுற்று அவனைத் தனது அரசியலின்கீழுள்ள 
கூடரநாட்டுக்கு அதிபதியாக்கும்படி மந்திரிமாருக்குக் கட்டளையிடுகிறான் . 

) . 
சுடுகாட்டிலே முன்போலக் காரிருளிலே இடாகினிமாதர் மூவருந் 
தோற்றித் தாம் விளைத்த தீச்செயல்களைக் கணக்கிட்டுக்கொண்டிருக்கும் 
சமயத்தில் அவ்வழியே சேனைத்தலைவராகிய மகபதியும் தனபதியும் 
வருகின்றனர் . 


தனபதி : ( இடாகினிமாதரைக் கண்டு ) ஈதென்ன ? வற்றிக்காய்ந்த உடலும் 

கோரரூபமுமாகத்தோற்றுகிற இவை இவ்வுலகில் வாழ்வனவா ? 
நீவிர் உயிருள்ள தோற்றங்களா ? மனிதர்வினாவுக்கு 
விடையளிப்பீரா ? வற்றிக்காய்ந்த உதட்டிலே நீவிர் விரலை 
வைத்திருப்பதைப் பார்க்கும் போது எனது வார்த்தை நுமக்குப் 
புலப்படுகிறதென்றெண்ண வேண்டியிருக்கிறது . நீவிர் பெண் 
பாலாராகத் தோற்றுகிறீர் ; நுமக்குத் தாடி மயிரிருக்கின்றபடியாற் 

பெண்பாலரென்று சொல்லவும் இடமில்லை . 
மகபதி நீவிர் யாவர் ? வார்த்தை பேச இயலுமானால் என் கேள்விக்கு 

மறுமொழி கூறுவீர். 


* 


முதல் இடாகினி : மகபதி வாழ்க ! கலாபநாட்டுக்கு அதிபதியே வாழ்க! - 
இரண்டாம் இடாகினி மகபதி வாழ்க கூடரநாட்டுக்கு அதிபதியே வாழ்க ! 
மூன்றாம் இடாகினி : மகபதியே வாழ்க ! முடிமன்னனாவோனே வாழ்க ! 
தனபதி : ( இடாகினிகளை நோக்கி ) காலத்தின் விளைவினைக் கருதி 

யுரைக்கக்கூடிய வன்மை நுமக்கு உளதாயின் எந்தத்தானியம் 


அதிபனாக்கியிருப்பதாகக் கூறுகின்றார்கள் . 

வளருமென்பதை யாராய்ந்து சொல்லுவீராக . நான் அஞ்சவும் 
மாட்டேன் ; நும்மை , யிரந்து நிற்கவும் மாட்டேன் ; நுமது 

தயவையோ வெறுப்பையோ நான் பொருட்படுத்தவில்லை. கம் , 
முதல் இடாகினி : வாழ்க ! 
இரண்டாம் இடாகினி: வாழ்க 
மூன்றாம் இடாகினி : வாழ்க ! 
முதல் இடாகினி : மகபதியிற் றாழ்ந்தாய் , மகபதியி லுயர்ந்தாய் . 
ரண்டாம் இடாகினி : அத்தனை பாக்கிய மில்லை , என்றாலும் 

பாக்கியவானே . 
மூன்றாம் இடாகினி : நீ மன்னனாக மாட்டாய் , மன்னர்க்குத் தந்தை 

யாவாய் . மகபதியே தனபதியே நீவிர் வாழ்க . 
மகபதி : நீவிர் சொன்னதை விளக்கமாகச் சொல்லுவீர் . நான் கலாப 

நாட்டுக்கு அதிபன் என்பதை யறிவேன் ; கூடரநாட்டதிபன் 
உயிரோடிருக்கும்போது நீவிர் என்னைக் கூடரநாட்டதிபனென்று 
வாழ்த்திய தென்னை ? நான் மன்னனாவதும் ஆகாதகாரியமே . 

( இடாகினிகள் மறைந்துவிடுகிறார்கள் . ) 
இடங்கராஜனது மந்திரிமார் வந்து மன்னன் மகபதியைக் கூடர 
நாட்டுக்கு 

அவர் 
வார்த்தையைக் கேட்ட மகபதி இரண்டாம் இடாகினியுடையவார்த்தை 
நிறைவேறியதைக் கண்டு அகமகிழ்ந்து தான் மன்னனாவதும் நிச்சயமென்று 
தன்னுள்ளே நினைத்து மகிழுகிறான். 

( இந்நிகழ்ச்சிகள் முதலங்கம் மூன்றாங் காட்சி . ) 
மகபதி தனபதியாகிய சேனைத்தலைவ ரிருவரும் அரமனைக்குப்போய் 

கொன்னைப் பணிந்து நின்றனர் . மன்னன் அவரோடு கலந் 
துரையாடியதற்பின் தானுந் தன்புதல்வ ரிருவரும் சிறிது தூரத்திலுள்ள ஒரு 

நகரிக்குப் போக எண்ணியிருப்பதாகச் சொல்லுகிறான் . வழியிற் றன் 
மனையிற் றங்கியிருந்து போகவேண்டு மென்று மகபதி குறையிரந்து கேட்க 
மன்ன னொருப்படுகிறான் . - 
( இவை முதலங்கம் நான்காங்காட்சி . ) 
மகபதியின் மனைவியாகிய மகபதிப்பிரியை தனது நாய்க னெழுதிய 
கடிதத்தைப் படித்து இடாகினிகளுரைத்த வாழ்த்துரையைப்பற்றிச் 
சிந்தித்துக்கொண்டிருக்கையில் ஒரு சேவகன் வந்து இடங்கராஜனும் 
பரிசனரும் மகபதியினுடையமனையில் இராத்தங்கிப்போவதற்கு 
வருவதாக உரைக்கின்றான் . சிறிது நேரத்தில் மகபதியும் வந்து 
அந்தச்செய்தியையே தெரிவிக்கின்றான் . 
மகபதி : என் பிரியநாயகியோ இடங்கராஜன் இன்றிரவு இங்கு வருகின்றார் . 
மகபதிப்பிரியை : அவர் இங்கிருந்து என்று போகின்றார் . 
மகபதி : ஒருவேளை நாளை யிவ்விடமிருந்து புறப்படலாம் . 
மகபதிப்பிரியை : அந்த நாளை ஒருநாளும் வரப்போவதில்லை . என் 

கணவா! நினது முகக்குறி திறந்த புத்தகம் போல அகத்தேயுள்ள 
எண்ணங்களையெல்லாம் எனக்குப் புலப்படுத்துகின்றது . தீங்கற்ற 
புஷ்பம் போல நின்முகங் காணப்படினும் பூவினுள்ளிருக்கின்ற 
புழு என் கண்ணுக்கு நன்கு தோற்றுகிறது . வருகிற அதிதியை நான் 
உபசரிக்கிறேன் : இன்றிரவைக்கு நீர் செய்யவேண்டிய 
பெருங்காரியத்தைச் செய்து முடிப்பீராயின் இனி வருகின்ற இரவு 

பகலெல்லாம் நாம் முதன்மையுற்றிருப்போம் , 
மகபதி : இவ்விஷயத்தை இன்னும் ஆலோசிக்கவேண்டும். 
மகபதிப்பிரியை : எடுத்த காரியம் முடியுமுன் கலக்கமுற்றோன் அஞ்சின 

வனாவான் ; ஆகவேண்டியவற்றை யான் பார்த்துக்கொள்ளுகிறேன் . 


( இவை முதலங்கம் ஐந்தாங்காட்சி . ) 

அரசனும் மங்கலவரம்மனும் அனலவர்ம்மனும் தனபதியும் மாதவ 
னென்னும் மந்திரியும் பிற பரிசனரும் தீவட்டிவெளிச்சங்களோடு 
மகபதியின் வீட்டுக்கு வருகிறார்கள் . அரசன் மகபதியின்மனை யழகானது 
என்று சொல்லிக்கொண்டிருக்கிறவெல்லையில் மகபதிப்பிரியை வந்து 
இனிய மொழிகள் கூறி மனையினுள் ளழைத்துச் செல்லுகிறாள் . 


( இவை முதலங்கம் ஆறாங்காட்சி . ) 


மகபதி தனியிடத்தில் நின்று பலவாறாகச் சிந்தித்துக்கொண்டிருக்கும் 
போது அவன்மனைவி வந்து ஆசைவார்த்தைகூறி இடங்கராஜனைக் 
கொன்றுவிடும்படி தூண்டுகிறாள் . 

( இது முதலங்கம் ஏழாங்காட்சி . இவ்வளவோடு முகம் முடிகின்றது ) 


துயிலுகின்ற இடங்கராஜனைக் கொல்ல நினைத்து இராஜனுடைய 
படுக்கையறையைநோக்கிப் போகும் போது மகபதியின் கண்முன்னே 
இரத்தந்தோய்ந்த ஈட்டி யொன்று உருவெளித்தோற்றமாகக் காணப் 
படுவதும் , அவன் அஞ்சிப் பின்வாங்குவதும் , மகபதிப் பிரியை வந்து 
ஆசைவார்த்தை கூறி ஊக்கப்படுத்துவதும் , அவன் முற்பட்டுச் செல்வதும் , 
இரத்தந்தோய்ந்தகையோடு வருவதும் , மறுநாட்காலையில் மாதவனும் 
பிறரும் வந்து இடங்கராஜனுடைய உடலத்தைக் காண்பதும் , மகபதியும் 
மகபதிப்பிரியையுந் துன்புற்றார் போலப் பிரலாபிப்பதும் , அரசனுடைய 
சயனக்கிருஹத்தைக் காத்திருந்த காவலாளர் கள்ளினை நிறையவுண்ட 
மையினாலே மயக்கமேலிட்டு அரசனைக் கொன்று விட்டாரென்று 
அவர்மேற் குற்றஞ்சாட்டுவதும் , அதற்குச் சான்றாக அன்னாருடைய 
முகத்திலுங் கத்தியினும் இரத்தக்கறை படிந்திருப்பதைக் காட்டுவதும் , 
காவலாள ரிருவரையும் மகபதி கொன்றுவிடுவதும் , மகபதியினுடைய 
குறிப்பினை யறிந்த மங்கலவர்ம்மனும் அனலவர்ம்மனும் தம்முயிர்க்குச் 
சேதம் வந்துவிடுமோ வென் றஞ்சிக் கலிங்கநாட்டுக்கு ஓடிவிடுவதும் , 
நாட்டைவிட்டோடிய மங்கலவர்மமன் அனலவர்ம்மரே தந்தையைக் 
கொன்றாரென்று. மந்திரி பிரதானியர் நிச்சயிப்பதும் , காலஞ்சென்ற 

அரசனுக்கு நெருங்கிய சுற்றத்தானும் வலிமை பொருந்திய சேனைத் 
தலைவனுமாகிய மகபதியே மன்னனாதற்குத்தக்கவனென்று அனைவரும் 
நிச்சயித்து மகபதிக்கு மணிமுடிசூட்டுதலும் பிரதிமுகமாவன . 

இடாகினிகள். தனபதியை மன்னர்க்குத் தந்தையாவாய் என்று 
வாழ்த்திய வாழ்த்துரையை நினைத்து மகபதி துன்புறுவதும் , கொடிய 
பாவச்செயலினாலே தான் பெற்றுக்கொண்ட இராஜ்யந் தனக்குப்பின் தன் 
சந்ததியாருக்குப் போகாது மாற்றானாகிய தனபதி சந்ததியாருக்குப் போகப் 
போகின்றதே யென்று ஏக்கமுற்ற மகபதி கொலைத் தொழின்மாக்களை 
யழைத்துத் தனபதியையும் , அவனது புதல்வன் வளைவணனையும் 
கொன்று விடும்படி கட்டளையிடுவதும் , அன்னார் நள்ளிருளில் , தனபதி 
யைக் கொன்றுவிடுவதும் , வளைவணன் தப்பியோடுவதும் , மகபதி மந்திரி 
பிரதானியருக்கும் பிறருக்கும் பெரியதொரு விருந்தளிப்பதும் , அரசனாகிய 
மகபதிக்கென் றிடப்பட்ட ஆசனத்தில் தனபதியின் பிரேதரூபந்தோற்றி 
யுட்கார்ந்திருப்பதும் , அதனைப் பிறர் காணாதிருக்க மகபதிமாத்திரங் கண்டு 
அஞ்சுவதும் , ஜனங்கள் மகபதியினுடைய செயலைக் கண்டு ஐயுறுவதும் , 
மாதவனென்னும் மந்திரி கலிங்க நாட்டுக்கு ஓடிவிடுவதும் கருப்பம் 
ஆவன . 


டாகினி மாதர் தோற்றி நாய்நாக்கு , பல்லியின்கால் , ஆந்தைச் சிறகு , 
வௌவாற்றோல் , குழந்தை கைவிரல் என்றின்னவற்றை யிட்டு உதிரநிணத் 
தைப் பெய்து கூழடுவதும் , மகபதி வந்து மேல் , நடக்கப்போவனவற்றைத் 
தெரிவிக்கும்படி இடாகினிகளை வினவுவதும் , கூழடுகின்ற பானை ; 
யினின்று ஆயுதமணிந்த ஒரு தலை தோற்றி , மகபதியே மாதவனைப் பற்றிக் 
கவனமாயிரு என்று சொல்லி மறையச் சிறிது நேரத்துக்குள் இரத்தம்போல் 
மேனியையுடைய ஒரு சிறுகுழந்தை தோற்றி மக்பதியே யஞ்சாதிரு ஸ்திரீ ) 
பெற்ற மைந்தனால் உனக்குத் தீங்கு விளையாது என்ன அதன்பின்னர் 
முடிசூடிய ஒரு பாலன்வடிவம் கையி லொரு சிறு மரத்தைத் தாங்கி 
யெழுந்து : மகபதியே சிங்கம்போல் அச்சமற்றிரு. வர்ணாரணியம் நின் 

நகரிக்குவந்தாலன்றி நீ தோல்வியடையப்போவதில்லை யென்று 
சொல்லுவதும் , மகபதியின் கண் முன்னே தனபதியும் அரசர் எண்மருந் 
தோற்றுவதும் , இடாகினிகள் மறைந்து விடுவதும்,, மகபதி 
மாதவன் மனைக்குக் கொலைதொழின்மாக்களை யனுப்பி மாதவனது 
மனைவியையும் புதல்வனையும் கொல்விப்பதும் , மாதவனும் மங்கல 
வர்மனும் இவற்றையெல்லாங் கேள்வியுற்றுக் கலிங்க நாட்டுச் சேனை 
களோடு அங்கநாட்டை யெதிர்க்க நிச்சயிப்பதும் விளைவு ஆவன . 

மகபதிப்பிரியை வியாதியினால் துன்புறும்போது தன்னை மறந்து தன் 
மனத்திற் கிடந்த இரகசியங்களை வெளியிடுவதும் , அதனைக் கேட்டு 
நின்றவைத்தியன் முதலியோர் இடங்கராஜனைக் கொன்றவர் யாரென 
அறிந்துகொள்வதும் , மங்கலவர்ம்மனுஞ் சேனைகளும் வர்ணாரணியத்துக் 
கூடாக வரும்போது ஒவ்வொரு மரக்கிளையை வெட்டிக் கையிலேந்திக் 
கொண்டுவருவதும் , காவலாள னொருவன் வர்ணாரணியம் நகரியை 
நோக்கி வருகின்றதென மகபதிக்கு உரைப்பதும் , மகபதி யச்சமுற்றுப் பின்பு 
போர்க்கோலங்கொண்டு வெளிச்செல்வதும் , மாதவனும் மகபதியும் 
தனியமர்புரிவதும் , ஸ்திரீபெற்ற மைந்தனாற் றனக்கு அழிவில்லை யென்று 
மகபதி யுரைப்பதும் , அனனை யிறந்தபின் அவள் வயிற்றைக் கீறி 
மருத்துவர் தன்னை யெடுத்தமையினால் தான் ஸ்திரீபெற்ற மைந்தனில்லை 
யென்று மாதவ னுரைப்பதும் , மாதவன் கைவாளால் மகபதியிறப்பதும் 
மங்கலவர்ம்மன் அரசனாவதும் துய்த்தல் என்னும் ஐந்தாஞ் சந்தியாவன் . 

அணங்கே விலங்கே கள்வர்த மிறையெனப் , பிணங்கல் சாலா வச்ச 
நான்கே யென்புழிக் கூறிய நால்வகை யச்சத்தினுள் அணங்கினாலும் 
அரசனாலும் எய்திய அச்சச்சுவை இந்நாடகத்தினுள் நிரம்ப வந்தமை 

அணங்கென்பன பேயும் பூதமும் பாம்பும் ஈறாகிய 
பதினெண்கணனும் நிரயப்பாலரும் பிறரும் . அணங்குதற் றொழிலராகிய 
சவந்தின் பெண்டிர் முதலாயினாரும் உருமிசைத்தொடக்கத்தனவு " மென , 


காண்க . 

உறுப்பியலுட் கூறினாம் . பெரும்புயற்சரிதையினுட் டோற்றுகின்ற 
மாயரூபங்கள் அச்சத்தை விளைக்காது மருட்கையை விளைப்பதும் . இந் 
நாடகத்தினுட் டோற்றுகின்ற இடாகினிகள் மருட்கையொழித்து அச்சத்தை 
விளைப்பதும் நுணுகி ஆராய்ற்பாலன. தலைவனது மரணத்தை யரங்கத்திற் 
காட்டுதல் கூடாதென வடமொழி நூல்கள் கூறுவன . 

கூறுவன . இடங்க 
ராஜனது மரணம் வெளிப்படையாகக் காட்டப்படாது குறிப்பினா 
லுணர்த்தப்பட்டதை நோக்குக . 

6. பெருமிதமும் பிறசுவையு முணர்த்தும் வணிகதேயவர்த்தகன் 
சரிதையை யாராயப்புகுவாம் . 

மணலி நகரத்தில் வசித்த ஒரு செல்வப்பிரபு ஆண்மக்களில்லாமை 
யினாலே தனது பொருள் முழுவதையும் தன் மகள் விஜயைக்கு 
உரிமையாக்கிப் பொன்னினாலும் , வெள்ளியினாலும் , ஈயத்தினாலும் 
மூன்று பேழைகளைச்செய்து . அவற்றினுள் ஒன்றினுள்ளே 
விஜயையினுடைய சாயலெழுதிய சித்திரத்தை வைத்து . யாவனொருவன் 
சித்திரம்வைக்கப்பட்டிருக்கின்ற பேழை யிதுவென்று நிச்சயித்துச் 
சொல்லுகிறானோ அவனுக்கே விஜயை மனைவியாகவேண்டுமென்று 
ஏற்பாடு செய்து இவ்வுலக வாழ்வை நீத்தனன் . 

( நாடகத்துக்குப் புறம்பாகிய இவ்விஷயத்தைக் கதைத்தொடர்பை 
யறிந்து கொள்வதற்காக ஈண்டுத் தந்தனம் .) 


விஜயையைப் பெற விரும்பிய வாசவனென்னும் வணிகதேயத்து 
வணிகன் தனது நண்பனாகிய அநந்தனென்னும் வணிகனையடைந்து தான் 
மணலிநகருக்குச் சிறப்பாகப் போவதற்கு மூவாயிரம் பொன் கடன் 
கொடுக்கும்படி கேட்டனன் . அநந்தன் தன்னிடங் கைக்காசில்லாதி 
ருந்தமையினால் . சாபலனென்னுங் கோமுட்டிச்செட்டியிடம் மூவாயிரம் 
பொன் கடன் வாங்கிக் கொடுத்தனன் . சாபலன் கடுவட்டி வாங்குகிற 
கொடியவளானமையினால் , வட்டியின்றிப் பணங்கொடுத்துதவும் 

அநந்தன் மீது நிறைந்த அழுக்காறுடையவனா யிருந்தான் . அநந்தன் 
மூவாயிரம் பொன் கடன் கேட்டதும் , தருணம் வாய்த்ததென்று தன்னுள்ளே 
நினைத்து மகிழ்ந்த சாபலன் புறத்தே, நகைமுகங் காட்டிப் பொன்னைக் 
கொடுத்துவிட்டு .. மூன்றுமாதத்துக்குள் திருப்பிக்கொடுக்காவிட்டால் 
அநந்தனுடைய உடலிலிருந்து நாற்பது ரூபா எடையளவாகிய இறைச்சியை 
வெட்டிக்கொள்வதற்குத் தனக்கு உரிமையுண் டென்று ஒரு சீட்டெழுது 
வித்துக்கொண்டான் . மூன்று மாதத்திற்குள் தன்னுடைய கப்பல்கள் 
வந்துவிடுவன வென்றெண்ணிய அநந்தன் சீட்டுக்குக் கைச்சாத்திட்டான் . 
கப்பல்கள் வரவில்லை . சாபலன் நீதிமன்றத்துக்குப் போய் வழக்குத் 
தொடுத்தான் ; வாசவன் ஆறாயிரம் பொன் கொடுப்பதாகக் கூறியும் 
சாபலன் ஒருப்படாது சீட்டில் விதித்தபடி இறைச்சியே வேண்டுமென்று 
நின்றான் . வாசவனுக்கு மனைவியாகிய விஜயை நாயகனும் பிறரு 
மறியாதவண்ணம் நியாயதுரந்தரவேடத்தோடு வந்து மன்றிலிருந்தோருக்குச் 
சட்டத்தை யெடுத்துக்காட்டி அநந்தனைக் காப்பாற்றிச் சாபலனைத் 
தோல்வியடையப் பண்ணுகிறாள் . இதுவே கதையின் சுருக்கம் . மேற் 
குறிப்பிட்ட நாடகபாத்திரரோடு வணிகதேயத்து மன்னன் , விஜயையைப் 
பெற விரும்பிய குறும்பொறைநாடன் , கானகநாடன் என்னும் குறுநில 
மன்னனிருவர் . அநந்த வாசவருக்கு நண்பராகிய கருணாகரன் 
சலசலோசனன் சாரகுமார னென்னும் மூவர் , சாபலனது நண்பனாகிய 
தூவல னென்னும் கோமுட்டிச் செட்டி , சாபலனது வேலைக்காரனாகிய 
அகிஞ்சன்னென்னும் விதூஷகன் , அகிஞ்சனன் தந்தையாகிய விருத்தன் , 
விஜயையினது தோழியாகிய அங்கனை . சாபலன் புதல்வியாகிய பதுமை . 
பதுமைமேற் காதல்கொண்ட புட்கலன் , வேலைக்காரர் என் றின்னோர் 
இந்நாடகத்தினுட் டோற்றுவர் . இனி , நாடகத்தி னமைப்பைக் காட்டுவாம் . 

( அங்கங்களை I , II, II , IV , V என்னும் இலக்கங்களாலும் , அங்கத்தின் 
உட்பிரிவுகளாகிய காட்சிகளை 1 , 2. என்றித்தகைய இலக்கங்களாலும் 
குறியீடு செய்வாம் . உதாரணமாக , II 3 , ரண்டாம் அங்கத்தின் 
மூன்றாவது காட்சி என்பதைக் குறிக்கும் ) . 


y 

I. 1 : நாடகபாத்திரர் : அநந்தன் , சலசலோ.சனன் , சாரகுமாரன் , 
வாசவன் , புட்கலன் . கருணாகரன் . 

நிகழ்ச்சி : அநந்தன் மனச்சோர்வுற்றுத் தனது சோகத்துக்குக் காரண 
மெதுவென நண்பரை விசாரித்துக்கொண்டிருப்பதும் வாசவன் வந்து தான் 
மணலிக்குப் போக நினைத்திருக்கும் எண்ணத்தைக் கூறி மூவாயிரம்பொன் 
கடன் கேட்பதும் 


1. 2. நா.பா. : விஜயை . அங்கனை. 

நி . விஜயை தன்னை நாடிவந்து துன்புற்றுப்போன அரசிளங்குமரரையும் 
பிறரையும் பற்றித் தோழியோடு வார்த்தையாடுதல் . 
1. 3 : நா . பா . அநந்தன் , வாசவன், சாபலன் : 
நி . : சீட்டுக் கொடுத்து மூவாயிரம் பொன் கடன் வாங்குதல் . 
1. 1. நா.பா. : குறும்பொறைநாடன் , விஜயை , அங்கனை , பரிசனர் . 
நி . : விஜயை தன்னைவிரும்பிவந்த குறும்பொறைநாடனை நோக்கி , 
மன்ன ! இப்பேழைகளுள் ஒன்றி லென் னுருவ முண்டு அதனை நீர் 
தெரிந்தெடுப்பீராயின் நான் உமக்கு மனைவியாகவேண்டும் , தெரிந்தெடுக்கத் 
தவறுவீராயின் பேழையின் மர்ம்மத்தைப் பிறருக்குத் தெரிவியாதிருப்பதோடு 
நீர் சீவிய காலம் முழுதும் பிரமசாரியாயிருக்க வேண்டும் ; இது என 
தந்தையின்கட்டளை. இதற்கு உடம்படுவீராயின் கோயிலிற் சென்று 
சத்தியஞ்செய்து வருவீர் ; பேழையிருக்குமிடத்துக்கு நும்மை யழைத்துச் 
செல்வேன் என்று ச 

என்று கூறுதல் ; குறும்பொறை நாடன் உடன்பட்டுச் 
சத்தியஞ்செய்யப் போதல் . 
1. 2. நா.பா. : அகிஞ்சனன் , விருத்தன், வாசவன், கருணாகரன் . 

அகிஞ்சனன் சாபலனுடைய சேவகத்தை விட்டு ஓட நினைத்து 
வீதியிற் செல்லும்போது தனது தந்தையாகிய விபத்தனைக் கண்டு 
அவனையும் அழைத்துச்சென்று வாசவனிடத்துச் சேவகனாக அமர்தல், 

( விருத்தனாகிய தந்தை கண்ணொளி யிழந்திருந்தமையினால் 
ஒன்றினையொன்றாக மாற்றிச்சொல்லி அவனோடு பலவாறாக 
வார்த்தையாடும் அகிஞ்சனனுடைய கூற்றுக்கள் நகைச்சுவை நிரம்பியன . ) 
I. 3. நா . பா .: பதுமை , அகிஞ்சனன் . 


நி . : அகிஞ்சனன் பதுமையிடம் விடை பெறச் செல்லுதல் : அவள் 
புட்கலனிடங் கொடுத்துவிடும்படி அகிஞ்சனன் கையில் ஒரு கடிதத்தைக் 
கொடுத்தல் . 


1.4.. நா . பா .: கருணாகரன் , புட்கலன் , சலசலோசனன் , சாரகுமாரன் , 
அகிஞ்சனன் . 


நி . : அகிஞ்சனன் பதுமையினது நிருபத்தைப் புட்கலனிடங் கொடுத்தல் . 
பதுமை ஆண்பிள்ளைவேடத்தோடு தந்தை வீட்டை விட்டுத் தன்னோடு 
உடன் வருவதற் கிசைந்திருப்பதைப் புட்கலன் தனது நண்பருக்குத் 
தெரிவித்தல் . 


1. 5. நா . பா . : சாபலன் , அகிஞ்சனன் , பதுமை . 


நி . : சாபலன் தான் புறத்தெ விருந்துண்ணப் போவதாகவும் வீட்டினைக் 
கவனமாகப் பார்த்துகொள்ளும்படியும் பதுமைக்குச் சொல்லுதல் . 

1. 6. நா . பா . : கருணாகரன் சர்ரகுமாரன் , புட்கலன், பதுமை . 


நி . : புட்கலன் பதுமையை யுடன் கொண்டேகல் . 


( பின் அநந்தன் வந்து கருணாகரனைக் கண்டு வாசவனோடு மணலிக்குப் 
போகும்படி அனுப்புதல் . ) 
1. 7. நா . பா . : விஜயை , குறும்பொறைநாடன் , பரிசனர் . 


குறும்பொறைநாடன் பொற்பேழையைத் திறந்து அதனுள் ஒரு 
தலையோடும் ஒரு பத்திரமு மிருக்கக்கண்டு பத்திரத்தைப் படித்தல் . 


* அப்பத்திரத்தில், 

* மின்னுவ வெல்லாம் பொன்னா காவெனு 
நன்மொழி பன்முறை நவிலக் கேட்டனை 
யென்மேற் புறத்தி னெழிலினை நோக்கி 
யின்னுயி ரீந்தோ ரியம்பிடிற் பலரே 
பிணம்பொதி தாழி யரும்பொன் தெனினு 
நிணங்கொளும் புழுவுண் ணிறைதலு மியல்பே 
ஆண்மையொ டறிவு கேண்மையுற் றிருப்பின் 
விடைபெறா திவணீமேவுதல் சாலும் 
இளையோய் மதியின் முதியையு மல்லை 
களைகணுற்றநின் காதலும் வறிதே 

போதி யென்னப் புகல்வதென் கடனே . 
என் றெழுதியிருப்பதைக் கண்டு குறும்பொறைநாடன் மனத்துயருற்றுப் 
போய்விடுதல் . 


1.I. 8. நா . பா . : சலசலோசனன் , சாரகுமாரன் . 


. : பதுமை வீட்டைவிட்டோடிய பின்பு சாபலன் வந்து தன் மகள் 
பொன்முடிப்புகள் பலவற்றைக் கொண்டு புட்கலனோடு ஓடிவிட்டாள் 
என்பதை யறிந்து துயருற்ற செய்தியைச் சலசலோசனன் சாரகுமாரனுக்கு 
அறிவித்தல் . 
1. 9. நா. பா. : விஜயை . அங்கனை . கானகநாடன் , ஒரு தூதுவன் . 
நி . : கானகநாடன் பேழைகள் மூன்றினையும் பார்வையிடல் . 
பொற்பேழையின்மேல் , " என்னைத் தெரிந்தோர் பலரும் விரும்புவதைப் 
பெறுவார் எனவும் , வெள்ளிப் பேழையின் மேல் , " என்னைத் தெரிந்தோர் 
தமது தகுதிக்கேற்றதைப் பெறுவார் . எனவும் , ஈயப்பேழையின்மேல் ,, 
" என்னைத் தெரிந்தோர் தமக்கென்றிருக்கும் பொருளனைத்தினையும் 
ஈந்திழப்பார் எனவும் எழுதப்பட்டிருப்பதைக் கண்ட கானகநாடன் 
வெள்ளிப்பேழையைத் திறக்கிறான் . அதனுள்ளே மூடன்தலை 
யெழுதப்பட்ட ஒரு சித்திரம் இருக்கக்கண்ட கானகநாடன் இதுதானோ என் 

தகுதிக் கேற்றதெனக் கூறி யவலித்து ஆங்கிருந்த ஒரு பத்திரத்தை 
யெடுத்துப் படிக்கிறான் . 
ஆங்கு, 

எழுமுறை யெரியிதன் றிண்மை சோதித்த 
தெழுமுறை யாய்ந்தோர் பிழைபட விலரே 
விழைபொருள் நிழலெனினுவகையு மதுவே 
நிழலினை யணையு நீர்மைய ருளரே 
வெள்ளிப் பூச்சொடு விளங்கிய மூடர் 
உள்ளார் காணிங் குள்ளது மதுவே 
மெல்லணை மேலெம் மெல்லிய லுறினும் 
நல்லோய் நானின் றலையா குவனே 

ஆதலின் விரைந்து போதனின் கட்னே . 
என எழுதப்பட்டிருப்பதைப் படித்துக் கானகநாடன் போய்விடுகிறான் . 

.1 . நா . பா . சலசலோசனன் , சாரகுமாரன , சாயலன , தூவலன் . 
நி . அநந்தனுடைய கப்பல் வந்து சேரவில்லை யென்னும் செய்தி 
யெங்கும் பரவுகின்றது . அநந்தன் மேற் பழிவாங்கலா மென்னு மெண் 
னத்தினாற் சந்தோஷமும் மகள் பொன்முடிப்போடு ஓடிவிட்டாளென்னு 
மெண்ணத்தினாற் றுன்பமுமுற்ற சாபலன் ஈற்றிற் சந்தோஷத்தோடு 
அகலுகிறான் . 

III . 2. நா . பா . : வாசவன் . கருணாகரன் , விஜயை, அங்கனை , 
புட்கலன் , பதுமை , சலசலோசனன் , பரிசனர் . 

நி . வாசவன் பலமுறை ஆராய்ந்து நோக்கி ஈயப்பேழையைத் திறந்து . 
அதனுள்ளே விஜயையின் சாய லெழுதிய சித்திர மிருக்கக் கண்டு , 

“ யாதிங் குள்ளதென் னிறைகவ ரணங்கனாள் விஜயை 
மாதின் சாயலோ வாள்விழி யசைந்தன மலர்ந்த 
போது போன்றன மெல்லித ழுளம்பிணித் திடுமோர் 
சூதின் சூழ்ச்சியே சுரிகுழல் சொல்லவே றுளதோ 

எனக் கூறிப் பேழையினுள் மீட்டும் பார்க்கும்போது ஒரு பத்திரமிருக்கக் 
கண் டெடுத்து அதனைப் படிக்கிறான் . 


அப்பத்திரத்தில் , 

மையல்தீர் காட்சியை யாதலி னைய 
பொய்யா நீர்மை பொருந்தப் பெற்றனை 
பிறிதுவிழை யாதிப் பெரும்பொருள் பேணும் 
உறுதியை யாயினிற் குரியா டன்னைக் 

கைப்பிடித் தென்றுங் காத்தனின் கடனே 
என எழுதியிருப்பதைப் படித்து விஜ்யையினுடைய கையைப் பற்றி 
மகிழ்ச்சியடைகிறான் . கருணாகரன் அங்கனையை மனைவியாகப் 
பெறுகிறான் . இத்தருணத்திற் சலசலோசனன் அநந்தன் கொடுத்த ஒரு 
நிருபத்தை வாசவன்கையிற் கொடுக்க அதன்மூலமாக வாசவன் தன் 
நண்பன் அநந்தனுக்கு விளைந்திருக்கிற துன்பத்தை யுணர்ந்து விரைந்து 
புறப்பட்டு வணிகதேயத்துக்குப் போகிறான் . 


II . 3. நா.பா. : சாபலன் , சாரகுமாரன் , அநந்தன் , சிறைச்சாலைத்தலைவன் . 
நி . : சாபலன் சிறைச்சாலைத் தலைவனிடம் அநந்தனை யொப்புவித்தல் . 
ப . 4. நா . பா . : விஜயை, அங்கனை , புட்கலன் , பதுமை , வேலைக்காரன் . 
நி . : விஜயை புட்கலனையும் பதுமையையும் வீட்டைப்பார்த்துக் 
கொள்ளும்படி சொல்லிவிட்டுத் தனது அத்தை மகனாகிய ஒரு நியாய 
துரந்தரனுடைய ஆலோசனைப்படி அந்த நியாயதுரந்தரனுடைய 
உடைகளை யணிந்துகொண்டு , தோழியாகிய அங்கனை எழுத்தாளனுடை 
யணிந்துகொண்டு உடன்வர வணிகதேயத்துக்குப் போதல் . 
.. 5. நா . பா . : அகிஞ்சனன் , பதுமை , புட்கலன் 
நி. : உவகைக்குறிப்பு நகைக்குறிப்புத் தோன்ற உரையாடுதல் 
IV . 1. வணிகதேயத்து நீதிமன்றம் 

நா.பா.: வணிகதேயத்து மன்னன் , சாபவன் . அநந்தன் , வாசவன் . 
கருணாகரன் , சலசலோசனன் , சாரகுமாரன் , நியாயதுரந்தரவேடம் பூண்ட 
விஜயை , அங்கனை, மன்றத்திருந்த பிறர் . 

நி . சீட்டினின்று அசையமாட்டேன் என்ற கோமுட்டிச்செட்டியாகிய 
சாபலனை நோக்கி விஜயை அன்பின்பாலதாகிய இரக்கத்தின் உயர்வை 
யெடுத்துக் கூறுதல் , 

வன்பொறை மருவா மரபின தாகி 
வானின்றிழியும் மழைத்துளி போலக் 
கொடுப்போ ரெடுப்போரெனுமிரு வோரையும் 
அடுத்துக் காப்பதன்புசா ரிரக்கம் 
வலிதினும் வலிதிது மணிமுடி சூடி 
யுலகு புரக்கு முரவோற்குரைப்பின் 
இலகொளி முடியினு மிரக்கம் பெரிதே 
அங்கையிற் பொருந்தி யச்சம் விளைக்குஞ் 
செங்கோல் புறத்தது சிந்தைய திரக்கம் 
மன்னவர் மனமெனு மணியணி பீடத் 
தரசுவீற்றிருக்கு முரைசாலன்பு 
தேவ தேவன் றிருக்குணத் தொன்றே 
நீதியொ டன்பு நிலைபெறினீதி 
ஆதியங் கடவு ளருளென நிலவும் 
இறைபே ரருளிங் கெமக்கிலை யாயின் 
நெறிநின் றியாரோ நீடுவாழ் வெய்துநர் 
அருளினை விழைந்தே மருட்செயல் புரிதன் 
மரபே யாக மதித்தலுங் கடனே 


எனப் பலவாறாகக் கூறியும் சாபலன் சீட்டினின்று அணுவளவேனும் 
விலகமாட்டேனெனச் சாதித்து நின்றான் . 

விஜயை : சாபலா ! சீட்டின்படி அதோ நிற்கும் வணிகனுடைய 

இறைச்சியில் நாற்பதுரூபா எடை யுனக்குரியது . சட்டம் உனக்கு 
அதை யளிக்கிறது : நீதியும் அதுவேயாகும் . 


சாபலன் 


ஆ நேர்மையுள்ள நீதிபதியே ! 


விஜயை : சொல்லப்பட்ட நாற்பது ரூபா எடை இறைச்சியை நீ இவ் 

வணிகனுடைய மார்பிலிருந்து வெட்டிக்கொள்ளலாம் ; இதற்குச் 
சட்டம் இடங்கொடுக்கிறது ; மன்றத்தாரும் இதனை நீதியெனக் 
கொள்கின்றனர் . 


சாபலன் : கல்வியில்வல்ல நீதிபதியே ! தீர்ப்புச்சொல்லிவிடுக . 


விஜயை : பொறு , பொறு , சாபலா! அவசரப்படாதே ; இறைச்சி யுனக்குரிய 

தென்று இச்சீட்டுச் சொல்லுகிறது . அவ்விறைச்சியை வெட்டும் 
போது ஒரு துளி யிரத்தஞ் சிந்தினாலும் அல்லது குறிக்கப்பட்ட 
எடையினின்று ஒரு அணுவளவேனும் ஏறக்குறைய 
வெட்டினாலும் , நீ நின் உயிரையும் பொருள் முழுவதையும் 
இழந்து விடவேண்டும் , இதுவே இந்நாட்டுச் சட்டம் , 


சாபலன் : நான் வழக்கை விட்டு விடுகிறேன் : என் முதலைத் தந்து 

என்னைப் போகவிடுங்கள் . 


வாசவன் : இதோ எடுத்துக்கொள் . 


விஜயை : மன்றத்தின் முன்னிலையிற் பொன் வேண்டாமென்றனை ; 

சட்டப்படியுள்ள நீதியே யுனக்குரியது . ஒரு மனிதனுடைய 
உயிரைக் கவரநினைந்தாயாதலினால் உன்னைக் கொலைக் 
களத்துக்கு அனுப்புவதற்கு இந்நாட்டு மன்னருக் குரிமையுண்டு . 
உனது பொருளிற் பாதி யரபொக்கிஷத்துக்குப்போகும் . 
மற்றொருபாதி நீ யெவனது உயிரைக் கவரநினைத்தாயோ 
அவனுக்குரியது . 

( அர்சன் சாபலனுயிரை மன்னித்து ஒருதொகைப் பணத்தை இராஜ 
பொக்கிஷத்துக்குக் கொடுக்கும்படி தண்டனை விதிக்கிறான் . அநந்தன் 
தனக்கென்று மன்றத்தார் விதித்த பாகத்தைப் புட்கலனுக்கும் பதுமைக்குங் 
கொடுக்கும்படி சொல்லுகிறான் . அரசன் வாசவனையும் அநந்தனையும் 
நோக்கிச் சட்டமுறையை எடுத்துக்காட்டி அநந்தனுயிரைத் தப்புவித்த 
நியாயதுரந்தனாகிய விஜயை வாசவன் கைக்கணையாழியைத் தரும்படி 
கேட்டுப் பெற்றுக்கொள்ளுகிறாள் . ) 


IV . 2. நா . பா . : விஜயை , அங்கனை , கருதணாகரன் . 
நி . : எழுத்தாளன் வேடத்தோடு நின்ற அங்கனை, கருணாகரனுடைய 
கைவிரலி லணிந்திருந்த மோதிரத்தைப் பெற்றுக்கொள்ளுகிறாள் . 

V. 1. நா.பா. : பதுமை , புட்கலன் , அகிஞ்சனன் , அங்கனை , 
கருணாகரன் , வாசவன் , அநந்தன் , விஜயை . 

நி . : பதுமையும் புட்கலனும் சந்திரனுடைய தண்ணிய கிரணங்கள் 
பரம்பிய உய்யானத்தினுள்ளிருந்து வார்த்தையாடிக்கொண்டிருக்கும்போது 
அகிஞ்சனன்வந்து விஜயையும் அங்கனையும் வருவதாகக் கூறுகிறான் . 
அன்னா ரிருவரும் வந்து சிறிதுநேரத்துக்குள் அநந்தனும் வாசவனும் 
கருணாகரனும் வருகின்றனர் . அங்கனை , கருணாகரனை நோக்கி 
மணநாளிலே தான் கொடுத்த மோதிர மெங்கேயென்று விசாரித்தாள் ; 
அவன் எழுத்தாளனுக்குக் கொடுத்துவிட்டதாகச் சொல்லுகிறான் ; அவள் 
புலவியால் வாடியதுபோ லபிநயித்து இதோ இந்த மோதிரத்தை 
வைத்திரும் என்று கொடுக்கிறாள் . விஜயையும் தான் கொடுத்த 
கணையாழியை விசாரித்துப் பின்பு கொடுக்க நியாயதுரந்தரனாக வந்தது 
விஜயையே யென்பதை அவளது நாயகனும் நண்பரும் அறிகின்றனர் . 
இவ்வளவோடு நாடகம் முடிகின்றது . 

இந்நாடகத்தினுள், அநந்த சாபல சரிதம் . " " விஜயை வாசவ சரிதம் . 
பதுமை புட்கலசரிதம் , என ஒன்றினோடொன்று தொடர்புடைய மூன்று 
சரிதங்கள் ஒருங்கு பிணைந்திருக்கின்ற தன்மையை நோக்குக . 

அநந்த சாபல சரிதம் 11 , 3 , 1 , 2 , 8 , III , 1 , 2 , 3 , 4 , IV 1 , ஆகிய 
உட்பிரிவுகளினுட் கூறப்பட்டது ; விஜயை வாசவ சரிதம் 12 , 1 1 , 2 , 7, 9, 
III 2 , 4 , IV 1 , 2.V1 , ஆகிய உட்பிரிவுகளினுட் கூறப்பட்டது ; பதுமை 
புட்கலசரிதம் II 3 , 4 , 5 , 6 , 8 , III 1 , 4, 5 , IV 1 , V 1 , ஆகிய 
உட்பிரிவுகளினுட் கூறப்பட்டது . பெருமிதச் சுவையின் பாலதாகிய 
யூலியசீசர்சரிதையின் கதைச்சுருக்கத்தைத் தந்த பின்பு பெருமிதச் 
சுவையினியல்பை விளக்குவாம் . 

7 . மேலைநாட்டிற் றோன்றிய தலைவர்களுள்ளே தனிப்பெருந் 
தலைமைவாய்ந்த வீரராகிய யூலியசீசருடைய ஆற்றலும் ஆண்மையும் 
மேல்புலத்தாரது இதிகாசங்களினுள்ளே சிறப்புறக் கூறப்படுவன . 
கல்வியினாலும் , அஞ்சுதக்கன கண்டவிடத்து அஞ்சாமையாகிய 
தறுகண்மையினாலும் , இன்பமும் பொருளும் இறப்பப் பயப்பினும் 
பழியொடுவருவன செய்யாமையாகிய இசைமையினாலும் , உயிரும் 
உடம்பும் உறுப்பும் முதலாகிய எல்லாப்பொருளுங் கொடுத்தலாகிய 
கொடையினாலும் . மிகச் சிறந்து விளங்கியவராகிய 

யூலியசீசர் 
பெருமிதமேயுருவெடுத்த தன்மை வாய்ந்தவர் . வணிகதேயவர்த்தகனாகிய 
அநந்தனிடத்து இசைமை கொடையாகிய இரண்டும்பற்றிய பெருமிதங் 
காணப்பட்டது . யூலிய சீசரிடத்து எஞ்சியவிரண்டுஞ் சிறப்புறக் 
காணப்படுவன . இவரைக் கதாநாயகனாகக்கொண்டெழுந்த நாடகத்தினது 
கதைச்சுருக்கத்தையும் பெருமிதச்சுவை தோற்றுகிற சிற்சில பாகங்களினது 
மொழிபெயர்ப்பையுந் தருவாம் . விரிவஞ்சித் சந்திபிரிக்காது கதைச் 
சுருக்கத்தைத் தொகுத்தெழுதுவாம் . மேற் போந்த ஏழு சரிதைகளினுட் 
சந்தியமைப்பை நுணுக ஆராய்ந்தோமாதலினால் இதனுள்ளும் மேல் வருஞ் 
சரிதைகளினுள்ளும் சந்தியமைப்பை யாராயாது விடுத்துச் சுவையையும் 
தலைமக்களியல்பையும் பெருக ஆராய்வாம் . இச்சரிதையும் இதற்கடுத்த 
சரிதையும் இதிகாசத்தின்பாற்பட்டன வாதலின் இவற்றினுள் வருகின்ற 
சிறப்புப்பெயர்களை வேறுபடுத்தாது முதல் வழக்குப்படியே வழங்குவாம் . 

இற்றைக்குச் சுமார் இரண்டாயிரம் ஆண்டுகளுக்கு முன்பு மேலைத் 
தேயம் முழுவதுக்கும் ரோமாபுரி தலைநகராக விளங்கியது . சிறந்த 
சேனைத்தலைவராகிய யூலியசீசர் ரோமாபுரிக்குத் தென்மேற்குப் 
பாகத்திலுள்ள தேசங்களையெல்லாம் வெற்றிகொண்டு ரோமாபுரியிற் 
றமக்கு மாறுகொண்டெழுந்த சேனைத்தலைவர்களையும் மேற்கொண்டு 
தனியரசு புரிந்து வந்தனர் . பெருமிதம் நிறைந்த இவரது ஆட்சியைப் 
பொதுஜனங்கள் பெரிதும் நுரும்பினர் . ஜனத்தலைவருட் சிலர் 
அழுக்காற்றினாலும் பிற காரணங்களினாலும் இவர்மேல் வெறுப்புற்று 
இவருயிர்க்கு இன்னல் விளைப்பதற்குத் தருணந் தேடிக் கொண்டிருந்தனர் . 

(இதுவரையுங் கதைத் தொடர்பை யுணர்த்தும் பொருட்டு நாடகத்துக்குப் 
புறம்பான நிகழ்ச்சிகள் சிலவற்றைக் கூறினோம் . இனி நாடகத்தினுள் 
எடுத்துரைக்கப்பட்ட நிகழ்ச்சிகளைக் கூறுவாம் . ) 

காஷியஸ் எனப் பெயரிய ஜனத்தலைவ னொருவன் கஸ்கா . 
நிரேபோனியஸ் , லிகாறியஸ் , டேசியஸ் , சின்னா. சிம்பர் என்போரையும் 
நீதிமானும் யூலியசீசரின் நண்பனுமாகிய மார்க்கஸ் புரூட்டஸையும் 
தன்வயப்படுத்திப் பங்குனித் திங்களின் நடுநாளில் நண்பகலில் அத்தாணி 
மண்டபத்தில் யூலியசீசரது உயிரைக் கவர்வதற்கு ஏற்பாடு செய்தனன் . 
நிகழ்ந்தன . குறித்த தினத்துக்கு முன்னாளிரவில் விண்வீழ்க்கொள்ளிகளும் . 
தூமகேதுக்களும் பலவகையுற் பாதங்களும் நிகழ்ந்தன . யூலியசீசரின் 
மனைவியாகிய கல்பூர்ணியா தீக்கனாக் கண்டு நள்ளிரவில் அச்சமுற் 
றெழுந்து புறத்தே நிகழுகின்ற உற்பாதங்களினால் உள்ளம் அவலித்துத் 
துயிலொழித்திருந்து காலைப்பொழுதுவந்ததும் கணவனது முன்னிலையை 
யடைந்து , 
பேரிரவில் நடந்தவெலாம் பீழையினை விளைக்கப் 

பேதலிக்கு முளச்சிறியேன் பேசுகின்ற மொழிகள் 
ஆருயிர்க்குத் தலைவனின் தரும் செவியில் வீழ்க 

அகத்திடையின்றிருந்திடுக அவை புகுத லொழிக " 
எனக் குறையிரந்து வேண்டிநின்றனள் . 

அதனைக் கேட்ட சீசர் புன்னகை புரிந்து ,, 
அஞ்சினர்க்குச் சதமரண மஞ்சாத நெஞ்சத் 

தாடவனுக் கொருமரண மவனிமிசைப் பிறந்தோர் 
துஞ்சுவரென் றறிந்திருந்தும் சாதலுக்கு நடுங்குந் 

துன்மதி மூடரைக்கண்டாற் புன்னகை செய் பவன்யான் 
இன்னலும்யா னும்பிறந்த தொருதினத்தி லறிவாய் 

இளஞ்சிங்கக் குருளைகள்யாம் யான்மூத்தோ னெனது 
பின்வருவ தின்னலெனப் பகைமன்ன ரறிவார் 

பேதுறல் பெண்ணணங்கேயான் போய்வருதல் வேண்டும் . 


எனக் கூறினர் . 


இத்தருணத்தில் டேசியஸ் என்பவன் வந்து அத்தாணிமண்டபத்திற் 
குழுமியிருந்த முதியோர் சீசரை அழைத்து வரும்படி சொல்லியதாகத் 
தெரிவித்தான். சீசர் முன்பு மறுத்துப் பின்பு இயைந்து உடன் போயினர் . 
வழியில் ஒருசேவகன் ஒருநிருபத்தைக் கொண்டுவந்து கொடுத்து இது 
சீசருடைய சுகத்தைக் கோரியது . இதனை யுடனே படித்தருள வேண்டும் 
எனச் சீசர்கையிற் கொடுத்தனன் . நல்லது நண்ப ! ஜனங்களுடைய 
சுகத்தைக் கோரிய நிருபங்களைப் படித்தபின்பு இதனைப் படிக்கிறேன் 
என்று கூறிவிட்டுச் சீசர் அத்தாணிமண்டபத்தை நோக்கி நடந்தனர் . ஆங்கு . 
சிம்பர் என்பவன் முற்பட்டுவந்து முழந்தாட்படியிட்டுநின்று , மஹௌதாரிய 
மஹாப்பிரபுவே ! ஏழையேனது விண்ணப்பத்துக்கிரங்கி ஏழையேனது 
சகோதரனை மன்னித்தருள வேண்டும் என வேண்டிநின்றனன் . 


சீசர் : 


" தாழ்ந்து மென்மொழி யுரைத்திடேல் தரணியிற் பணிந்து 
வீழ்ந்து நைபவர் பொய்யுரைக் கிரங்கிய வீணர் 
சூழ்ந்து செய்தன துடைத்துப்பின் சோர்வினை யடைவார் 
ஆழ்ந்து செய்வன செய்யும்யானவர்நெறி யணையேன் . " 

" அண்ணனீர்மையேன் பிழைசெயே னணுவள வேனும் 
நண்ணு நீதியிற் பிரிந்திடேன் நாயெனக் கதறிக் 
கண்ணி னீர்மிக நிலத்தினிற் புரள்வதாற் கருதும் 
எண்ண முற்றுது மென்னநீ யெண்ணுவ திழிவே . 
எனக் கூறச் சார்ந்துநின்ற மார்க்கஸ்புரூட்டஸ் சீசரை நோக்கி , " ஐய ! நான் 
இச்சகம் பேசுவோனல்லேன் ; தேவரீரது திருக்கரத்தை முத்தமிட்டேன் . 
சிம்பரின் விண்ணப்பத்துக் கிரங்கி அவனது சகோதரனை விடுதலை 
செய்தல் வேண்டும் என்றனன் ; சமீபத்தில் நின்ற காஷியஸ் சீசரை நோக்கி , 
" மகிமை பொருந்திய சீசரே ! மன்னிக்கவேண்டும் ! உம்மிரு தாளினையும் 
பற்றினேன் , சிம்பரின் சகோதரனை மன்னிக்கவேண்டுமென்றனன் . சீசர் 
தம்மைச் சூழ்ந்துநின்று விண்ணப்பித்தோரை நோக்கி , 
“ இரங்குதி ரென்ன விரக்கு நீர்மையர் 
தமைப்பிற ரிரக்கிற் றயைகாட்டுநரே 
நுபும்போல் வேனெனி னும்மொழிக் கிசைவேன் 
வானக மிளிரு மீனின மனைத்துந் 
தற்சூழ்ந் தசையத் தானசை வின்றி 
நிலைபெறு துருவ னிலைமைகண் டிலிரோ 
வான்மீனனையர் மாநில மாந்தர் 
துருவ னனைய னொருவனீண் டுளனால் 
அவன்றான் யானென் வறிகுவிர் புகன்ற 
மொழியிற் பிரியேன பழியொடு படரேன் 
மலைவீழ் வெய்தினு மனம்வீழ் விலனே. 
எனக் கூறினார் . இதனைக்கேட்ட புரூட்டஸ் ஆதியோர் சீசரது 
பெருமிதவுரையைத் தற்பெருமையுரை யென வெண்ணி உடைவாளைக் 
கழற்றி அனைவரும் ஏகோபித்துச் சீசரை வெட்டினார்கள் ; நீயுமா 
புரூட்டஸ் ? என்னு முரையோடு சீசர் வீழ்ந்து மரணித்தனர் . சீசரினது 
மரணங் காரணமாக ரோமாபுரியிற் கலக மேற்பட்டதும் , புருட்டஸின் 

முன்னிலையிற் சீசருடைய ஆவி தோற்றிப் பிலிப்பி நகரில் நின்னைப் 
பின்பும் சந்திப்பேன் என்று சொல்லுவதும் , சீசரது நண்பனாகிய மார்க் அந் 
தனியும் மருமகனாகிய ஒக்டேவியசும் படையெடுத்துவருவதும் . அன்னார் 
காஷியஸ் முதலினோரை எதிர்த்துக் கொல்லுவதும் , புரூட்டஸ் சீசரைக் 
கொன்றது தவறென அறிந்து தற்கொலை செய்துகொள்வதும் பிறவும் வந்து 
சரிதை முடிவுறும் . 

8 . ரோமாபுரியில் நடந்த மற்றொருசரிதையாகிய சேனாபதி சரிதை 
வெகுளிச்சுவைக்கு எடுத்துக்காட்டாக அமைந்து நின்றது . ரோமாபுரியை 
யரசாண்ட சக்கரவர்த்தி யிறந்து போக அவனது புதல்வராகிய 
சற்றேணினஸ் , பசியானஸ் என்போர் தம்முண் முரணிச் சண்டையிட்டுக் 
கொண்டு நின்றனர் . தைதஸ் அண்டிரணிக்கஸ் என்னுஞ் சேனைத்தலைவன் 
சக்கரவர்த்தியின் புதல்வ ரிருவருள் மூத்தோனாகிய சற்றேணினசுக்கே 
பட்டம் உரியதெனத் தீர்ப்பிட்டனன் . சேனைத்தலைவனாகிய தைதஸ் 
( அண்டிரணிக்கஸ் ) பல தேயங்களை வெற்றி பெற்று வந்தவனாதலால் 
அவனுக்கு நிறைந்த செல்வாக்கிருந்தது . ஆதலினால் அவன் சொல்லுக் 
கியைந்து ஜனங்கள் சற்றேணினஸைச் சக்கரவர்த்தியாக்கினர் . தைதஸ் பிற 
தேயங்களிலிருந்து கொண்டுவந்த சிறைகளுள் தமோரா எனப் பெயரிய 
வேற்றுநாட்டரசியொருத்தி யிருந்தனள் ; சற்றேணினஸ்மன்னன் இவளது 
அழகி லீடுபட்டு இவளைத் தனது காதற்கிழத்தியாக்குதற்கு 
மனம்வைத்திருந்தனன் . தமோரா தனது ஏவலாளனாகிய ஆரோன்மீது 
பொருந்தாக்காதல் வைத்திருந்தாள் ; இதனைப் பிறரறியார் . தமோராவைக் 
காதற்கிழத்தியாகவும் சேனைத்தலைவனது புதல்வியாகிய லவீனியாவைப் 
பட்டத்தரசியாகவும் ஆக்குதற்கு விரும்பிய சற்றேணினஸ்மன்னன் 
தைதஸை அழைத்து அவனது விருப்பத்தை விசாரித்தான் . தைதஸ் 
அரசர்வாக்குக்கு எதிர் வாக்கில்லையெனக் கூறி யுடன்பட்டான் . 
தைதஸினுடைய புதல்வருள் ஒருவனாகிய மூதியஸ் என்பவன் முற்பட்டு 
லவீனியாவை இளமன்னனாகிய பசியானசுக்குக் கொடுப்பதாக முன்னமே 
வாக்குப்பண்ணியபடியால் , சற்றேணினசுக்குக் கொடுக்கநினைப்பது 

தவறென்று தடுத்து நின்றனன் . மன்னன்வாக்குக்கு எதிர்வாக்குக்கூறிய 
பேதாய் உன்னை வாளினால் மாய்க்கிறே " னென்று கூறித் தைதஸ் தனது 
மைந்தனாகிய மூதியஸை வாளினால் எறிந்து வீழ்த்தினான் . சற்றேணினஸ் 
இதுவே தருண மென்றெண்ணித் தைதஸை நோக்கி " நீ நின் மகளைப் 
பசியானசுக்குக் கொடுத்து அதனால் வருகின்ற நன்மையைப் பெறுதி : நான் 
தமோராவைப் பட்டத்தரசியாக்குகிறேன் என்று கூறித் தமோராவைப் 
பட்டத்தரசியாக்கினன் . தமோரா தன் மைந்தராகிய டெமத்திரியஸ், கிரன் 
என்பாரையும் தன்னையுஞ் சிறைப்படுத்தி வந்த தைதஸின்மேல் 
இயல்பாகவே வன்மங்கொண்டிருந்தாளாதலினால் பழி வாங்குவதற்கு 
எப்பொழுது தருணம்வாய்க்கு மென்று காத்துக்கொண்டிருந்தனள் . ஒருநாள் 
உபவனத்திலே தமோராவும் ஆரோனும் இன்புற்றிருக்கும் போது 
அவ்வழியே லவீனியாவும் அவளது நாயகனாகிய பசியானசும் வந்தனர் . 
அவரைக் கண்டமாத்திரத்தே ஆரோன் அகன்றுவிட்டான் . தாங் கண்ட 
செய்தியை மன்னனுக்குரைப்பதாகச் சொல்லி , லவீனியாவும் பசியானசும் 
அகன்று விடச் சிறிதுநேரத்துக்குள் தமோராவின் புதல்வரிருவரும் 
அவ்வழியே வந்து தமது தாய் சஞ்சலித்திருப்பதைக்கண்டு எய்திய 
தென்னவென விசாரித்தனர் . தமோரா பசியானஸ் தன்னை இகழ்ந்ததாகக் 
கூறி அவனைக் கொன்று விடும்படி புதல்வரை 

யேவினள் . 
தமோராவின் புதல்வர் ஆயுதமில்லாது நின்ற பசியானஸைக் கொன்று ஒரு 
குப்பைக்கிடங்கினுட் போட்டுவிட்டு லவீனியாவை வலிதிற் கற்பழித்துக் 
காரியம் வெளிப்பட்டுவிடு மென்றஞ்சி அவளது நாவையும் கைகளையும் 
வெட்டிவிட்டுப்போயினர் . ஆரோன் ஒரு பொய்ந்நிருபத்தை யெழுதிப் 
பசியானஸின் உடல் கிடந்த கிடங்கினுட் போட்டனன் . இதனைக் 
கண்டெடுத்த மன்னன் நிருபத்திலெழுதியிருந்த வாசகங்களை நம்பித் 
தைதஸினுடைய புதல்வராகிய குவிந்தஸ் , மார்ஷியஸ் என்போர் 
இளமன்னனைக் கொன்றனரென நிச்சயித்து அவரிருவரையுஞ் 
சிறைச்சாலையி விடுவித்தான் . தனது புதல்வரிருவரையுஞ் சிறையினின்று 
நீக்குதற்குப் பெரிதும் முயன்று கொண்டிருந்த தைதஸினிடம் ஆரோன் வந்து 

மைந்த ரிருவருடைய உயிருக்கும் பதிலாகத் தந்தையினுடைய 
வலக்கரத்தைக் கொடுத்தால் மன்னன் மைந்தரிருவரையும் விடுதலை 
யாக்கிவிட வாக்குப்பண்ணியிருப்பதாகப் பொய்ம்மொழி கூறினான் . 
தைதஸ் இயைந்து தன் வலக்கரத்தை நீட்ட ஆரோன் அதனை 
வெட்டியெடுத்துக்கொண்டேகினன் . லவீனியாவைக் காட்டிற் கண்ட 
அவளது சிறியதந்தையாகிய மார்க்கஸ் அவளது வேறுபாட்டைப் பார்த்து 
அவலித்து அதனைச் 

செய்தார் யாவரென் விசாரித்தனன் . 
நாவெட்டுண்டிருந்த லவீனியா வாயில் ஒரு எழுதுகோலைப் பற்றி நடந்த 
செய்திகளை எழுதிக்காட்டினள் . இதனை யறிந்த தைதஸ் அடங்கா 
வெகுளிகொண்டு தனது வலக்கரம் போயினமைக்காக அவலித்தானாயினும் 
மன்னனையும் தமோராவையும் அவளுடைய புதல்வரிருவரையும் 
அதஞ்செய்கின்றேனென் றார்ப்பரித்தெழுந்தனன் . 
அவனது 
மூத்த புதல்வனாகிய லூசியஸ் தந்தையை யமர்த்தி வேண்டியவற்றைத் தான் 
செய்து முடிப்பதாகக்கூறி வேற்றுநாட்டுக்குச்சென்று சேனை 
திரட்டிக்கொண்டுவந்து ரோமாபுரியை முற்றுகையிட்டான் . சற்றேணினஸ் 
அவனைப் பேதித்து வெல்லுதல் கூடாதெனவறிந்து சாமோபாயத்தினால் 
வெல்லக்கருதித் தான் விருந்துண்ணவருவதாகவும் லூசியஸையும் 
விருந்துண்ண அழைக்கும்படியாகவும் தைதசுக்குச் செய்தியனுப்பினான் . 
இச் செய்திகொண்டுவந்த தமோராவின் புதல்வ ரிருவரையும் தைதஸ் தன 
திடக்கையிலேந்திய வாளுக்கிரையாக்கி 

அவருடலத்தை 
மறைத்துவைத்துவிட்டு மன்னனையும் தமோராவையும் விருந்துண்ண 
அழைத்து வரும்படி ஆளனுப்பினான் . தமோரா ஒரு மகவினை யீன்று அது 
ஆரோனைப்போலக் கறுத்தமேனியோடிருந்தமையினால் மகவைப் 
பிறர்காணில் ஐயுறுவாரென் றஞ்சி ஒரு சேடிகைக்கொடுத்து அதனைக் 
கொன்றெறிந்து விடும்படி யனுப்பினாள் . ஆரோன் இதனை யறிந்து 
சேடியைக் கொன்றுவிட்டுச் சிசுவைக் கையிலெடுத்துக்கொண்டுபோம் 
பொழுது லூசியஸினுடைய போர்வீரர் சிலர் அவனை யெதிர்த்துக் 
கைதியாக்கினர் . அவன் வாய்மொழியினின்று அனைத்தினையும் அறிந்த 

லூசியஸ் தமோராவினுடைய சிசுவையும் எடுத்துக்கொண்டு தந்தை 
யினுடைய மனைக்கு வந்தனன் . ஆங்கு முன்னமே விருந்துண்ணவந்த 
தமோராவின் முன் தைதஸ் அவளது புதல்வரது தசையைச் சமைத்த 
ஊனுணவை வைத்தான் . அவள் உண்டுகொண்டிருக்கும்போது லூசியஸ் 
சிசுவோடு வந்து சேர்ந்தனன் . தைதஸ் பெருவெகுளியோடு வந்து நடந்த 
விருத்தாந்தங்களையெல்லாஞ் சொல்லி மானமிழந்த பின்பு தன்மகள் 
லவீனியா உயிர்வாழ்தல் தகுதியன்றென அவளைத் தன் கைவாக் 
கிரையாக்கி இவற்றுக்கெல்லாங் காரணமாகிய தமோராவையும் 
கொன்று விட்டான் . அரசன் வெகுண்டெழுந்து தைதஸைக்கொல்லப் 
பக்கத்தில் நின்ற 

மன்னனுயிரைத் தன் கை வாளுக் 
கிரையாக்கினான் . நடந்த வர்த்தமானங்களையெல்லாம் ஜனங்களுக்குத் 
தெளிவுறக்கூற ஜனங்கள் திரண்டு ஆரோன் என்னுங் கொடியோனைப் 
பிடித்து அவனது தலை புறத்தேயிருக்கும்படி நிலத்திற் புதைத்து உணவின்றி 
யிறக்கும்படிவிடுவதோடு சரிதை முடிகின்றது . இச்சரிதையினுள் 
உறுப்பறை , குடிகோள் , அலை , கொலை யென்னும் நான்கும்பற்றியெழுந்த 
வெறுப்போடு கூடிய வெகுளிச் சுவை தோன்றினமை காண்க . 


லூசியஸ் 


9 .. 


இனி , உவகைச் சுவைக்கு இலக்கியமாகிய வேனிற்காதையை 
ஆராயப்புகுவாம் . செகசிற்பியார் இந்நாடகத்தை யெழுதி முடிக்க 
அதனைப்படித்த அவரது நண்பர் , " ஐய ! இந்நாடகத்துக்குப் பெயரென்ன ? 
என விசாரித்தனர் . நீவிர் விரும்பியபடி யெனக் கவிவாணர் 
விடையளித்தனர் . அவ்வுரைத்தொடரே பெயராக 

பெயராக இந்நாடகம் 
வழங்குவதாயிற்று . இது பதியிகந்து வனத்தில் வதிந்த இளையோர் 
வேனிலான்வயப்பட்டுப் பிரிவாற்றாமையாற் றுன்புறுவதையும் பின்னர்க் 
கூட்டத்தினால் இன்புறுவதையும் நிகழ்ச்சியாகக் கொண்டதாதலின் இதனை 
யாம் வேனிற்காதை யென வழங்குவாம் . பலவளம் நிறைந்த 
பாண்டநாட்டனையும் அதற்கணித்தாகிய ஆரண்யத்தையும் கதை நிகழந்த 
இடங்களாகக் கொள்வாம் . 

நீதிநெறி தவறாது அரசுபுரிந்த குலசேகரபாண்டியனை அவனது 
ளவலாகிய வீரேந்திரபாண்டியன் வஞ்சனையினாற் காட்டுக் 
குத்துரத்திவிட்டு அவனது இராஜ்யத்தைக் கைப்பற்றி அரசுபுரிந்து வந்தனன் . 
அரசிழந்த குலசேகரனும் ஜயதேவன் அமல்தேவனென்னும் பிரபுக்களும் 
பிறரும் ஆரணியத்திற்செகன்று லௌகிகக்கவலையற்றுச் சந்தோஷமாகத் 
தமது வாழ்நாட்களைக் கழித்து வருவாராயினர் . குலகேரனது புதல்வி 
கோகிலவல்லியும் வீரேந்திரனது புதல்வி கேகயவல்லியும் உடன்பிறந்து 
உடன்வளர்ந்தவராதலினால் நட்புமிக்கிருந்தனர் . கோகிலவல்லியினது 
பிரிவைத் தன்மகள் சகிக்கலாற்றாது துன்புறுவாளென அறிந்த வீரேந்திரன் 
தமையன் புதல்வியை யவளது தந்தையொடு போகவொட்டாது தடுத்து 
அரமனையி லிருத்திவைத்திருந்தான் . 

ஒருநாள் வீரேந்திரனும் சுற்றத்தாரும் மந்திரி பிரதானியருங் 
குழுமியிருந்த பேரவையிலே யொரு மற்போர் நிகழ்ந்தது . சமஸ்தானத்து 
மல்லனாகிய சார்தூலன் என்பான் புயங்களைத் தட்டி யார்ப்பரித்துத் 
தன்னோடு பொரவல்லார் யாவரேனு முளரோவென அறைகூவி 
நின்றதருணத்தில் , வயதில் இளையோனும் திடகாத்திரதேகமுடையோனு 
மாகிய இரதிகாந்த னென்னும் வாலிபன் முற்பட்டு வந்து மற்போர்புரிந்து 
சார்த்தூலனை விழுத்தினான் . வீரேந்திரன் தனது மல்லனைத் தோற்கச்செய்த 
வாலிபனைநோக்கி இளையோய் ! நின்பெயரென்ன என வினவினான் . 
ரதிகாந்தன் : ஐய ! நான் இராகவதேவன் என்னும் பிரபுவின் புதல்வன் ; 

என் பெயர் இரதிகாந்தன் . 
வீரேந்திரன் : வேறு யாவருக்கேனும் நீ புதல்வனாயிருந்திருந்தால் 

நன்றாயிருக்கும் . இராகவதேவரை உலகம் புகழ்ந்துரைக்கின்ற 
தெனினும் எனக்கும் அவருக்கும் நீங்காப்பகைமை யுண்டு . 
வலிமையின்மிக்க வாலிபனே ! போய்வருவாயாக ; நீ வேறு 
யாரையாவது நினது தந்தையென வுரைத்திருப்பாயின் என் 

உள்ளம் மகிழ் வெய்தியிருக்கும் . 
( வீரேந்திரனும் பரிசனரும் போய்விடுகின்றனர் . ) 

கேகயவல்லி : கோகிலா! எந்தையினுடையஸ்தானத்தில் நான் 

இருந்திருப்பின் இவ்வண்ணம் செய்வேனா ? 
இரதிகாந்தன் நான் இராகவதேவனது கனிஷ்டபுத்திரனாயிருப்பதைப் 

பெறற்கரும் பெருமையாகக் கொள்ளுகிறேன் . வீரேந்திரனது 
பட்டத்தைப் பெறுவதெனினும் பிறிதொருதந்தையை 

விரும்பேன் . 
கோகிலவல்லி : இராகவதேவர் எனது தந்தைக்கு நண்பர் . இந்த இளவீரர் 

அவரது புதல்வரென்பதை நான் முன்னமே யறிந்திருந்தேனாயின் 

என் கண்ணீர் இவரை மற்போர்புரியவொட்டாது தடுத்திருக்கும் . 
கேகயவல்லி : வாராய் - கோகிலா! நாம் இவ்வீரரையணுகி யாறுதல் 

வார்த்தை கூறுவோம் . எந்தையினுடைய கொடுஞ்செயல் என் 
உள்ளத்திற் றைக்கிறது . 

( இருவரும் இரதிகாந்தனை யணுகுகின்றனர் . ) 
ஐய ! நீர் வெற்றியுடையீர் ; தகவுடையீர் ; இன்று போலவே என்றும் 
நிலையிற்பிரியாதிருப்பீராயின் நீர் மணமுடிக்குங் காதலி மனப்பாக்கிய 
முடையவளே . 
கோகிலவல்லி : ( தன் கழுத்திற்கிடந்த முத்துமாலையைக் கழற்றி 

இரதிகாந்தன் கையிற் கொடுத்து ) ஐய என்பொருட்டு இதனை 
யணிந்து கொள்வீராக . இதனினும் பார்க்கப் பெரியதொரு 
வெகுமதியைக் கொடுக்க என்னுள்ளம் விரும்புகிறது : கையிலோ 
பிறிதொன்றில்லை . கேகயா ! நாம் போய்வருவோமா ? 


( பெண்களிருவரும் போய்விடுகின்றனர் .) 


இரதிகாந்தன் : ( தன்னுள்ளே ) ஏதேது ஒரு வார்த்தை மொழியவும் 

நாவெழவில்லையே ; இரதிகாந்தா ! சார்த்தூவனை 
வென்றேனெனப் பெருமிதங்கொள்ளாதே : ஒரு மட்வரலது 
கண்ணிணைக்கு நீ தோற்றுவிட்டனை . 


** 

( இரதிகாந்தன் கோகிலவல்லிமீது காதல் கொண்டானென்பதை நாம் 

சொல்லவேண்டுவதில்லை . ) 


கோகிலவல்லி முத்தாரங்கொடுத்த செய்தியைக் கேள்வியுற்ற 
வீரேந்திரன் அவள் மேற் சினந்து , தந்தையிருக்குமிடந்தேடிப்போ 
எனக்கூறி அவளை அரமனையிலிருந்து துரத்திவிட்டான் . அவளது 
பிரிவைச் சகிக்கலாற்றாத கேகயவல்லி தந்தையறியாவண்ணம் 
சல்லாபனென்னும் ஒரு சேவகனையு மழைத்துக்கொண்டு கோகில 
வல்லியுடன் போயினள் . வாயில் காப்பாளர் முதலியோர் காணின் 
ஏதம்வரும்மென்றஞ்சிக் கோகிலவல்லி ஆண்பிள்ளைவேடந் தரித்துக் 
கொள்ளக் கேகயவல்லி ஆயர்மகளாக வேற்றுருக்கொண்டு குலசேகரன் 
வசிக்கும் ஆரண்யத்தையடைந்து ஆங்கு ஒரு குடிசையை யமைத்துக் 
கொண்டு வாழ்ந்து வந்தனர் . இரதிகாந்தனுடைய வீரச்செயலைக் கேள்வி 
யுற்ற அவனது மூத்தோனாகிய நீலாம்பரன் அழுக்காறுற்று இரதிகாந்தனுக்கு 
கேடு செய்ய எண்ணமுற்றிருந்தனன் . இதனையறிந்த ஆதன் என்னும் 
வயோதிக வேலைக்காரன் இரதிகாந்தனுக்குத் தெரிவிக்க அவனும் 
தமையனது கண் முன்னின்று அகன்றுவிடக் கருதிக் குலசேகரன் வசிக்கும் 
ஆரண்யத்தைநோக்கி நடந்தனன் ; ஆதனும் உடன் சென்றனன் . இருவரும் 
ஆரண்யத்தையடைந்தனர் . பசி தாகத்தினாற் களைப்படைந்த ஆதன் 
சோர்ந்துவிழ இரதிகாந்தன் அவனுக்கு உணவுதேடிவரும்பொருட்டாக 
ஆரண்யத்தினுள் அலைவுற்றுவரும்போது உண்ணுதற்கு ஆயத்தஞ் செய்து 
கொண்டிருந்த குலசேகரனையும் நண்பரையுங் கண்டனன் . இரதிகாந்தன் 
உடைவாளை யுருவி , அன்னாரை நோக்கி உண்ணன்மின் ; உணவின்றித் 
தவிக்கின்ற எனது நண்பனொருவனுளன் , அவனது பசிதீர்த்த பின்பன்றி 
நீவிர் உண்ணுதல் கூடாது என்றனன் . குலசேகர னாதியோர் நகைத்து 
" இங்கு உனக்கும் உனது நண்பனுக்கும் வேண்டிய அளவு உணவு உண்டு : 
வாளை யுறையிற்போடுதி என்றனர் . இரதிகாந்தன் ஆதனை யழைத்து 
வந்து உணவூட்டியபின் ஒருவரையொருவர் விசாரித்தறிந்து அனைவரும் 
அளவளாவி யின்புற்றனர் . குலசேகரன் நிகழ்ந்தன வெல்லாவற்றையுஞ் 

சிந்தித்து , ஐயதேவனை நோக்கி , " இவ்வுலகம் நாடக வரங்கு போன்ற 

, " 
தன்றோ ! நாம் நடிக்கும்பாகத்தினும்பார்க்கத் துன்பம் மிக்க பாகத்தை 
நடிப்பார் பிறருளரல்லவோ ? என்றனன் . 

( ஜயதேவன் இதற்கு மறுமொழியாக அங்கணுலகனைத்தினையும் 
எனத் தொடங்கிக் கூறிய செய்யுட்களை முகவுரையினுட் டந்தனம் ; 
ஆண்டுக் காண்க . ) 

இரதிகாந்தன் குலசேகரனாதியோரோடு வனத்தில் வசிக்கின்றநாட்களில் 
இளவேனிற்காலம் வருதலும் கோகிலவல்லியை நினைத்துத் துன்புற்று 
அவள் மேல் ஒரு பாசுரத்தை யெழுதி மரத்திற் றொங்கவிட்டான் . 
அவ்வழியே வந்த கோகிலவல்லி பாசுரத்தைக் கண்டெடுத்து 
ஆலோசனையுற்றிருக்கும் பொழுது அவளது சேவகனும் விதூஷகனுமாகிய 
சல்லாபன் எதிர்ப்பட்டுப் பல நகைக்குறிப்பு மொழிகளைக் கூறுகிறான் . 
அவன் போய்விட இரதிகாந்தன் அவ்வழியே வருகிறான் . கோகிலவல்லி 
ஆண்பிள்ளை வேடத்தோடிருந்தாளாதலினால் இரதிகாந்தன் அவளை 
இன்னாரென் றறிந்து கொள்ளவில்லை . கோகிலவல்லியோ அவனை 
இன்னானென்று உடனே யறிந்துகொண்டு அவனை நோக்கி வனசரா 
நாழிகை யென்ன என்றனள் . 
இரதிகாந்தன் : நேர மென்னவென்று கேட்டல் மரபாகும் ; வனத்தில் 

நாழிகைவட்டியிருப்பினன்றோ நாழிகை யெதுவென்று கேட்டல் 

பொருத்தமான கேள்வியாகும் . 
கோகிலவல்லி : அங்ஙனமாயின் வனத்தில் உண்மைக்காதலரு மிலர் . 

விநாடிதோறும் நெடுமூச்செறிந்து நாழிகைதோறும் ஏக்கமுற் 
றிரங்குவது காதலர்க்கு இயல்பாதலின் அன்னார் நாழிகை 

வட்டியின் உதவியின்றியே மெல்லென்றசையும் நேரத்தின் 
(தோத்தின் கதியைப்பற்றி இருவருஞ் சிறிது நேரஞ் சம்பாஷிக்கின்றனர் ) 

ரெ எழிலின்மிக்க இளைஞனே நீ வசிக்குமிட மெதுவோ ? 
கோகி : எனது தங்கையாகிய இவ்வாயர்மகளும் யானும் இவ்வாரண் 

யத்தின் சாரலிற்றான் வசிக்கின்றோம் . 
இர : நீவிர் இவ்விடத்துக்கே உரியவரா ? 
கோகி : அதோ நிற்கும் குறுமுயல் தான் தோன்றியவிடத்து வசிப்பது 

போல நாங்களும் இங்குவசிக்கின்றோம் . 
இர : நினது செம்மொழியும் உரைவன்மையும் இக் காட்டுப்புறத்திற் 

குரியனவல்ல. 


கோகி : இங்ஙனம் பலர்சொல்லக் கேட்டிருக்கின்றேன் . என் சிறிய தந்தை 

யொருவுருளர் ; அவர் இராஜமாநகரத்திற் பலகாலம் வசித்தவர் . 
அவர் எனக்குப் பலவிஷயங்களைத் தெரிவித்திருக்கிறார் . 
அம்மம்ம ! நகரத்துப் பெண்களைப்பற்றி யவர் சொன்ன குறிப்பை 
யெல்லாங் கேட்டேன் . பெண்ஜன்மம் எவ்வளவு சீர்கெட்ட 
ஜன்மம் ; என்னைப் பெண்ணாகப் படைக்காதுவிட்டமைக்காக 
நான் ஈசுவரனுக்குத் துதி செலுத்துகின்றேன் : 
பெண்கள்பால் அவர் சார்த்திக்கூறிய பிரதான குற்றங்கள் 

நினைவிலிருப்பவாயின் , தயை செய்து தெரிவிப்பாய் : 
கோகி பிரதான குற்றமென் றொன்றில்லை ; ஒன்றினைப்போலவே 

மற்றதுவும் ; ஒன்றினைப் பெரிதென்று சிந்தித்துக்கொண்டிருக் 
குங்கால் , அதன்பின் வருவது அதனினும் பெரிதாகத் தோற்றக் 
கண்டேன் . 


இர- - அவற்றினுட் சிலவற்றைச் சொல்லுவாயாக . 
கோகி : வியாதியில்லாதவரிடத்து நான் மருந்தை வீணாக்கப் 

போவதில்லை . இவ்வாரண்யத்தில் யாரோ ஒரு மனிதன் 
" இளமரங்கள் பலவற்றிற் கோகிலவல்லி " யென்னும் பெயரைப் 

பொறித்து அம் மரங்களைக் கெடுத்தும் , பாசுரங்களை யெழுதிக் 
கொடிகளிலும் , செடிகளிலும் தொங்கவிட்டுக்கொண்டுந் 
திரிகின்றான் . இம் மனிதனை யான் காண்பேனாயின் , பெண்களி 
யல்பைப்பற்றி யவனுக்குச் சில கூறிச் சிறிது நற்புத்தி 
புகட்டுவேன் . 


காதலால் அலைகின்ற அம்மனிதன் நானே . தயை செய்து நினது 
மருந்தை யளிப்பாய் . 


கோகி : என் சிறியதந்தை காதலா லலைவோருக்கு உரியவென எடுத்துக் 

கூறிய அடையாளங்க ளொன்றேனும் உம்மிடத்திற் காணப்பட 
வில்லை ; ஆதலால் நீர் அக்கூட்டில் அடைபட்டவரல்லர். 


அவ்வடையாளங்கள் தாம் யாவையோ ? 


கோகி : மெலிந்தமுகம் , அஃது உம்மிடத்தி லில்லை ; உட்குழிந்து நிறம் 

வேறுபட்ட கண் , அஃது உம்மிடத்திலில்லை ; சோர்ந்துபட்ட மன 
நிலை , அஃது உம்மிடத்திலில்லை . 


(இன்னும் பலவற்றைக் கூறுகிறாள் ) 
இர : அழகின்மிக்க . இளைஞனே ! என்வார்த்தையை 

நம்பவேண்டுமென்று விரும்புகிறேன் . 
கோகி : நம்புவதாவது ? தயை செய்து உண்மையைக்கூறுவீர் . 

கோகிலவல்லி யை வியந்து கூறும் பாசுரங்களை 
யியற்றிக்கொண்டுதிரிபவர் நீர்தானா ? 


ஆம் ; நான்தான் . 
கோகி : நுமது சந்தப்பாக்களி லெழுதப்பட்டிருக்கின்ற அவ்வளவு 

ஆழமானதா நும்முடைய காதல் ? 


ர : எனது காதல் சந்தத்துக்கு கெட்டாத்து . சித்தித்தற்கு மெட்டாத்து 

ரு ஆயர்மகன் 


கண் 


கோகி : நல்லது நான் மருந்து சொல்லுகிறேன் கேட்பீராக ; நீர் என்னைக் 

கோகிலவல்லியென்று எண்ணிக்கொள்ளவேண்டும் : அவளோடு 

வார்த்தையாடுவதுபோல என்னோடு வார்த்தையாட வேண்டும் . 
(இன்னும் பலவாறாகச் சொல்லி இரதிகாந்தனைத் தன்னிருப்பிடத்துக்கு 
அழைத்துச்சென்றனள் . அன்று முதல் இரதிகாந்தன் கோகிலவல்லியைத் 
தினந்தோறும் போய்ப் பார்த்து அவளோடு வார்த்தையாடிவிட்டுவருவா 
னெனினும் , அவளை இன்னாளென் றறிந்து கொள்ளாது , காந்தம னெனப் 
பெயரிய இளைஞனெனவே யெண்ணியிருந்தான் .) 

கோகிலவல்லி வசித்த குடிசைக்குச் சமீபத்திலே பாவையென்பாள் ஒரு 
இடையர்குலத்து இளமங்கை வசித்தாள் . சீதரனென்பா னொரு 
அவளைக் காதலித்து கடைக்கணோக்கம் வைக்கும்படி குறையிரந்து 
வேண்டிக்கொண்டு திரிந்தான் . பாவை கோகிலவல்லியைக் கண்டநாள் 
முதல் ஆண்பிள்ளையெனநினைத்துக் காந்தமனைக் கண்ட 
பிறரொருவரையும் பாராதெனக் கூறிச் சீதரனை வெறுத்தொதுக்கி 
விட்டாள் . இதனை யறிந்த கோகிலவல்லி பாவை பொருட்டாகவும் 
இரதி காந்தன் பொருட்டாகவும் தனது உண்மைக்கோலத்தை வெளிப் 
படுத்துதற் குரிய தினம் என்று வருமென்று மனத்திற் , சிந்தித்துப் 
பாவையை நோக்கி ஏடி மூடமதி யுடையவளே ! நான் உன்னை மணக்கப் 
போவதில்லை ; உன் வீணெண்ணங்களை விட்டுவிட்டு உன்னைக் 
காதலிக்கின்ற ஆயர்மகனை மணந்து கொள் எனக் கூறினள் . 

இந்நிகழ்ச்சிகள் இவ்வாறாக , இராஜமாநகரத்திலே வீரேந்திரன் 
நீலாம்பரனை யழைத்து . " நினது தம்பி இரதிகாந்தனை என் முன்னிலைக்கு 
வருவிப்பாயாக என்று கட்டளையிட்டனன் . நீலாம்பரன் , " என்தம்பி 
இருக்குமிடத்தை நா னறியே ! னென்றனன் . நீலாம்பரன் இரதிகாந்தனை 
மறைவிடத்திருத்திவிட்டுப் பொய்ம்மொழி கூறுகிறா னென் றெண்ணிய 
வீரேந்திரன் , அவனை நோக்கி , இன்றே என் நாட்டைவிட்டுப் போய் 
விடுதி : ஓராண்டெல்லையினுள் நினது தம்பியொடு வாராதுபோவாயேல் நீ 

இவ்விடந் திரும்பிவரவேண்டியதில்லை ; உன் பொருளெல்லாம் என் 
பொக்கிஷத்தைச் சேரு " மென்றனன் . நீலாம்பரன் துன்புற்றுக் குலசேகரன் 
வசிக்கும் ஆரண்யத்தைநோக்கி நடந்தனன் . ஆங்குச் சென்ற நீலாம்பரன் 
வழிநடையினாற் சோர்ந்து ஒரு மரநிழலிலுறங்கும்போது அவன்பக்கம் ஒரு 
விஷசர்ப்பம் படமெடுத்துக் கொண்டு நின்றது: ஒரு பெண்சிங்கம் அவன் 
துயிலொழித் தெழும் வேளை யிது வென்று பார்த்துக்கொண்டிருந்தது : 
அவ்வழி வந்த இரதிகாந்தன் , தமையன் தனக்குக் கேடு 
சூழ்ந்தானென்பதையும் நினையாது தன்னுயிரையும் பொருட்படுத்தாது 
சிங்கத்தோடு பொருது நீலாம்பரனது உயிரைக் காப்பாற்றினான் . 
துயிலெழுந்த நீலாம்பரன் தன் தம்பியினது பெருந்தகைமையை யுணர்ந்து 
அளவளாவி முன்னாளில் தான் அவனுக்குக் கேடு சூழ்ந்தமையைப் 
பொறுத்தருளும் படி வேண்டினன் . சிங்கத்தின் நகம் பட்ட காயத்தினாற் 
சிறிது துன்புற்ற இரதிகாந்தன் அன்று கோகிலவல்லியின்மனைக்குத் தான் 
போகக்கூடாமையினால் , செய்தி தெரிவித்துவரும்படி தமையனாகிய 
நீலாம்பரனை யனுப்பினான் . நிகழ்ந்தவற்றையெல்லாம் நீலாம்பரன் 
உரைக்க அவன்மொழியைக் கேட்டுக்கொண்டிருந்த கேகயவல்லி 
அவன்பாற் காதலுற்றனள் . சல்லாப னென்னும் விதூஷகன் ஆயர்மகளாகிய 
ஆதிரையைக் காதலித்தனன் . ஒரு சுபதினத்திலே நீலாம்பரனுக்கும் 
கேகயவல்லிக்கும் , சீதரனுக்கும் பாவைக்கும் , சல்லாபனுக்கும் ஆதிரைக்கும் 
மணவினைநடத்துவதாக நிச்சயஞ்செய்யப்பட்டது . காந்தமன் வேடத் 
தோடிருந்த கோகிலவல்லி இரதிகாந்தனை நோக்கி , நாளைத்தினத்தில் 
மணமுடிப்பதற்கு நீயும் ஆயத்தமாயிரு, உனது காதலியை இவ்விடம் 
வரப்பண்ணுகிறே னென்றனள் . மறுநாள் கோகிலவல்லி சொந்த 
உடையணிந்துவந்து தந்தையாகிய குலசேகரனை வணங்கிநின்றனள் . 
அவனும் மனமகிழ்ந்து அவள்கையைப் பற்றி இரதிகாந்தனது கையில் 
வைத்தனன் . நான்கு மணச்சடங்குகளும் நிறைவேறி அனைவரும் 
இன்புற்றிருக்கும் போது வீரேந்திரன் ஒரு சந்நியாசியாரின் நற்போதனை 
பினாற் றுறவுபூண்டுவிட்டானெனவும் . இராஜ்யம் குலசேகரனுக்காயிற்று 

எனவும் ஒரு செய்தி வந்தது . அனைவரும் மகிழ்ச்சியெய்தினர் ; ஜய 
தேவன் மாத்திரம் ஆரண்யத்தைவிட் டகலும் விருப்பம் அற்றவனா 
யிருந்தான் . 


( இவ்வளவோடு சரிதம் முடிகின்றது . ) 
10. கூதிர்க்காதையினது கதைச்சுருக்கம் வருமாறு : 
உஞ்சையம்பதியை யரசுபுரிந்து வந்த ஆகண்டல னென்னும் மன்னனும் 
போகவதிக்கு இறையாகிய பதுமநாப னென்னும் மன்னனும் சிறு வயது 
தொடக்கம் இணையில்லாநட்புப்பூண்டிருந்தனர் . கேண்மையினால் உளங் 
கவர்வுற்று உஞ்சையம்பதிக்கு வந்த பதுமநாபன் தனது ராஜ்யத்தை மறந்து 
ஒன்பது மாதம் உஞ்சையிலே நின்று விட்டான் . நாள் பல கழிந்ததென 
வுணர்ந்த பதுமநாபபன் போகவதிக்குப் போக நினைக்க , ஆகண்டலன் 
முற்பட்டு இன்னும் ஒருவாரம் நின்று போகலாமே யென்றனன் . பதுமநாபன் 
இயையவில்லை. பின்பு ஆகண்டவனுடைய மனைவி அயிராணி 
பரிந்து வேண்டப் பதுமநாபன் பின்னும் ஒருவாரம் நிற்பதற்கு 
இயைந்தனன் . அயிராணி மகிழ்ந்து பதுமநாபனதுகையைப் பற்றி அவனை 
உவவனத்துக்கு அழைத்துச்சென்றனள் . இதனைக் கண்ட ஆகண்டலன் 
மனைவிமேல் ஐயப்பாடுற்றுப் பதுமநாபன் ஒன்பது மாதம் தரித்து நின்றது 
அயிராணிபொருட்டே யென்று தன்மனத்தினுள்ளே நினைத்தனன் : 
சந்தேகம் என்னும் விஷசர்ப்பம் புகுந்தமையினாலே ஆகண்டலனுடைய 
உள்ளம் நிலைகலங்கிற்று : கமலவதன னென்னும் மந்திரியை யழைத்துப் 
போகவதிமன்னனைக் கொன்றுவிடும்படியாக ஆகண்டலன் தெரிவித்தான் . 
பலவாறாகப் புத்தி கூறியும் மன்னன் கேளாமையினாற் கமலவதன 
னென்னும் மந்திரி பதுமநாபனை யடைந்து நடந்ததைக் கூறிப் 
போகவதிக்குப் புறப்படும்படி செய்து தானும் உடன் சென்றனன் . 
பதுமநாபனும் கமலவதனனும் போய்விட்டார்க ளென்றறிந்தவுடனே 
ஆகண்டலனுடைய உள்ளத்தி , லெழுந்த சந்தேகம் உறுதியாக 
நிலைபெற்றுவிட்டது . அயிராணி அந்தப்புரத்திற் பாங்கியர் சூழவிருந்து 

தனது இளமைந்தனாகிய ஜயந்தனை நோக்கி வாராய்மகனே ! ஒருகதை 
சொல் " என்றனள் . 
ஜயந்தன் : சந்தோஷமானகதை சொல்லவா ; சோகமானகதை சொல்லவா ? 
அயிராணி : கூடிய அளவு சந்தோஷகரமாயிருக்கட்டும் . 
ஜயந்தன் : இப்பொழுது கூதிர்க்காலமானபடியால் , சோகம் நிறைந்தகதை 
தான் சொல்லவேண்டும் . 
அயிராணி : நல்லது ஐய ! இவ்விடத்தில் என்பக்கம் வந்திருந்து கதையைச் 
சொல்வாயாக . 

( இத் தருணத்தில் அரசன் மந்திரி பிரதானியரோடு அந்தப்புரத்துக்கு 
வந்து குற்றமற்ற அயிராணியைப் பலவாறாக நிந்தித்து அவள் 
பதுமநாபனோடு தொடர்புவைத்திருந்தா 

ளென்றும் , 
அவள் வயிற்றிலிருக்குஞ் சிசு பதுமநாபனுக்குரியதென்றும் 
அயிராணியைச் சிறையிலிடும்படி கட்டளையிட்டான் . ) 

சிறைச்சாலையில் அயிராணி ஒரு பெண்மகவை யீன்றனள் . அரம்பை 
யென்னுஞ் சேடி சிசுவை யெடுத்துக்கொண்டு சென்று ஆகண்டவன் 
முன்னிலையிற் கிடத்த , அவன் சீறி . இச்சிசு 

இச்சிசு பதுமநாபனுக்குரியது . 

மக்கட்சஞ்சாரமில்லாதவிடத்திலெறிந்து 
விட்டு வருவாயாக என்று 

என்னும் மந்திரிக்குக் 
கட்டளையிட்டான் . பின்பு தன் மனைவியை இராஜசபைக்கு அழைத்து 
நிறுத்தி அங்கிருந்த முதியோரை நோக்கி அவளுக்குத் தண்டனை 
விதிக்கும் படி கேட்டனன் . அத்தருணத்தில் , சாத்தன் கோயிலினின்று 
தெய்வமுரைத்த கட்டுரை யெழுதப்பட்ட ஒரு பத்திரத்தை இருவர் சேவகர் 
கொண்டு வந்து அரசன் முன்னிலையில் வைத்தனர் . அப்பத்திரத்தில் 
அயிராணி கற்பு நெறி தவறாதவள் : பதுமநாபன் குற்றமற்றவன் 
கமலநாதன் உண்மையூழியன் ; ஆகண்டலன் கொடுங்கோலன் : சிசு 
அவனுக்கேயுரியது . இழந்துபோனது திரும்பிவராவிடின் ஆகண்டலனுக்குச் 

சந்ததியில்லை யென எழுதப்பட்டிருந்தது . அரசன் . சபையோரைநோக்கி , 
கட்டுரை பொய் , எடுத்தகருமம் நிறைவேறட்டும் என்றான் . 
அத்தருணத்தில் ஒரு சேவகன் ஓடோடியும்வந்து இராஜகுமாரனாகிய 
ஜயந்தன் சடுதியிற் சுரங்கண்டு இறந்துவிட்டதாகத் தெரிவித்தான் ; இச்சொற் 
கேட்டவுடனே அயிராணி துன்பத்தினால் மூர்ச்சித்து விழுந்தனள் : மன்னன் 
பதறி யழுது தன்மனைவி யிறந்து விட்டதாக நினைத்துத் துன்பத்தி லமிழ்ந்தி 
ஈமக்கிரியைகளை நடத்துமாறு சொல்லிவிட்டுத் தானுந் தன் கவலையுமாக 
இருந்துவிட்டான் . அயிராணி சிறிதுநேரத்தி லெழுந்து நடந்த காரியங்களை 
யறிந்துகொண்டு அரசன் முதலினோர் தான் இறந்துபோய்விட்டதாகவே 
நினைக்குமாறு சூழ்ச்சி செய்துவிட்டுத் தன்னுயிர்ப்பாங்கியாகிய அரம்பை 
யொருத்தியன்றிப் பிறரறியாவண்ணம் ஒரு தனிமனையில் வசித்து 
வந்தனள் . சிசுவைக் கொண்டு சென்ற அந்தண னென்னும் மந்திரி 
கப்பலேறிப்போய்ப் போகவதிநாட்டைச் சேர்ந்து ஒரு காட்டுச்சார்பிலே 
சிசுவையும் அதன் வரலாறெழுதிய பத்திரத்தையும் ஒரு பொன் 
முடிப்பையும் வைத்துவிட்டுப் போகிறவழியில் அவனை ஒரு கரடி தாக்கிக் 
கொன்றுவிட்டது : அவன் ஏறி வந்த கப்பலும் பாறையில் மோதுண்டு 
உடைந்துபோயிற்று . அந்தக் காட்டுச்சார்பில் ஆடு மேய்த்துக்கொண்டுநின்ற 
வெள்ளைநாகன் என்னு மிடையன் இவற்றையெல்லாம் தூரத்தில் நின்று 
கண்டு ஓடோடியும் போய்ச் சிசுவையும் பொன்முடியையும் பத்திரத்தையு 
மெடுத்துத் தன்மகன் நாகன்சேய் என்பவனையும் உடனழைத்துக்கொண்டு 
வீடு போய்ச் சேர்ந்தனன் , அன்னை பரிபவமுற்றகாலத்தில் இம்மகவு 
பிறந்ததாதலின் இதற்குப் பரிபவை யென்று பெயரிடுக எனப் பத்திரத்தி 
லெழுதப்பட்டிருந்தபடி வெள்ளைநாகன் தான் கண்டெடுத்த குழந்தைக்குப் 
பெயரிட்டு வளர்த்துவந்தனன் . 

( முகம் . பிரதி முகம் , கருப்பமாகிய மூன்றுசந்திகள் இவ்வளவோடு 
முடிகின்றன. ) 


மேலே சொல்லப்பட்டட நிகழ்ச்சிகள் நடந்து பதினைந்து ஆண்டு 
களாயின . பதுமநாபன் புதல்வனாகிய வசந்தனென்னு மரசிளங்குமரன் 

வேட்டம் போய் விளையாடும்போது அவன் வளர்த்த இராஜாளிப்பறவை 
யொன்று வெள்ளைநாகன்வீட்டுமுற்றத்திற்போ யிறங்கிற்று . பறவையைத் 
தேடிச்சென்ற வசந்தன் பரிபவையைக் கண்டு பரவசப்ப்பட்டு அன்று முதல் 
வென்ளைநாகன் வீட்டுக்கு வருவதும் போவதுமாக இருந்தான் . ஒருநாள் 
கார் விழாக் கொண்டாட்டதினத்தில் வசந்தன் வெள்ளை நாகன் 
வீட்டுக்குப்போய் ஆங்குப் பரிபவையோடு காதன்மொழியுரைத்துச் 
சல்லாபித்துக்கொண்டிருக்கும்போது பதுமநாபனும் கமலநாதனும் 
வேற்றுருவோடு பின்சென்று இளவரசனுடைய களவொழுக்கத்தைக் 
கண்டு கொண்டார்கள் . அரசனுடைய சீற்றத்துக் கஞ்சிச் செய்வதென்ன 
வென்றறியாது வசந்தன் திகைப்பக் கமலநாதன் அவனை இரகசியமாக 
அழைத்து , உன் காதலியையும் கொண்டு உஞ்சையம்பதிக்குச் செல்லுதி , 
இந்நிருபத்தை அந்நாட்டு அரசர்வசம் கொடுப்பாயாயின் அவர் உனக்கு 
ஆகவேண்டுவன செய்வ ரென்றனன் . அரசிளங்குமரன் அட்டோலிக்கன் 
என்னுமொரு வழிப்போக்கனிடம் தானணிந்திருந்த ஆடையாபரணங் 
களைக் கொடுத்துவிட்டு அவனது ஆடையைவாங்கி யணிந்துகொண்டு 
பரிபவையையு மழைத்துக்கொண்டு கையிற் கொஞ்சபொருளோடு 
இரகசியமாகக் கப்பலேறிப்போய் உஞ்சையம்பதியை யடைந்தனன் . 
கமலநாதன் இராஜகுமாரனை உஞ்சைக்கனுப்பியது தான் உஞ்சைக்குப் 
போவதற்கு ஒரு வசதியேற்படுத்திக்கொள்ளுவதற்காகவேயன்றிப் 
பிறிதொன்றிற்கல்லவாதலால் விரைந்து அரசனுக்குக் கருமத்தைத் 
தெரிவித்து உஞ்சைக்குத் தானும் அரசனும் போவதற்கு வேண்டிய ஏற்பாடு 
செய்தனன் . அரசிளங்குமாரனுடைய ஆடை முதலியவற்றை வைத்திருந்த 
அட்டோலிக்கனைக் காவலாளர் பிடித்துவந்து அரசன் முகத்தில் விட அவன் 
வெள்ளைநாகன்மேலும் நாகன்சேய் மேலும் குற்றஞ்சுமத்தினான் . 
அரசிளங்குமரனைத் தேடிப்போதற்குப் புறப்பட்ட மன்னனும் கமலநாதனும் 
அட்டோலிக்கன் , வெள்ளைநாகன் . நாகன் சேய் ஆகிய மூவரும் 
தம்முயற்சிக்குப் பயன்படுவாரெனவெண்ணி அன்னோரையுங் 
கப்பலிலேற்றிக்கொண்டு உஞ்சைக்கு வந்தனர் : ஆங்கு ஆகண்டலனது 

அரமனையிற் றன் மகனையும் பரிபவையையும் போகவதி மன்னன் 
கண்டனன் . வெள்ளைநாகன் தன்மேற் குற்றஞ்சாராது தப்பிக் 
கொள்ளும் பொருட்டுப் பரிபுவையுடன் கண்டெடுத்த பத்திரத்தைக் 
கொடுக்க அரசரிருவரும் அதனைப் படித்தவுடனே பரிபவையினுடைய 
வரலாற்றை யறிந்து உவகைக்கண்ணீர் சொரிந்து வசந்தனுக்கும் 
பரிபவைக்கும் மணமுடித்துவைக்கவும் , இரண்டு ராஜ்யத்தையும் 
வசந்தனுக்கே யுரிமையாக்கவும் நிச்சயித்தனர் . இன்பத்தினிடையே 
ஆகண்டலன் துன்புற்றுத் தனது மனைவியாகிய அயிராணியை நினைத்துப் 
புலம்பினான் . அரம்பை யென்னுஞ் சேடி முற்பட்டு ஐயா என் வீட்டில் 
அயிராணிராணியைப்போல ஒரு சிலை செய்வித்துவைத்திருக்கிறேன் ; 
வந்து பார்ப்பீர்களாக என்று அனைவரையும் அழைத்துச் சென்றனள் . 
ஆங்கு அரம்பை யொருதிரையை நீக்குதலும் பீடத்தின் மேலே தூய 
வெள்ளை வஸ்திரந் தரித்து நின்ற ஓர் உருவத்தைக் கண்டார்கள் . 
ஆகண்டலன் தன் துன்மதியை நினைத்து இரங்கி ஓவியமே உயிர் 
பெற்றுவாராயோ " என்ற அளவில் அயிராணி பீடத்தினின்று இறங்கிவந்து 
அரசனைத் தழுவிக்கொள்ளுகிறாள் . நடந்த வர்த்தமானங்களையெல்லாம் 
அரம்பை யெடுத்துக்கூற அனைவரும் அளவளாவியின்புற்றனர் . 

(இவ்வளவோடு நாடகம் முடிகின்றது ) 


இதற்கடுத்த சரிதையினது கதைச்சுருக்கத்தையுந் தந்தபின்பு உவகைச் 
சுவையினியல்பை ஆராய்வாம் . 


11.கருதியது எய்திய காதலர்சரிதையை யாராயப்புகுவாம் . இதற்கு 
ஆக்கியோரிட்ட பெயரினை மொழிபெயர்த்துக்கூறின் " பன்னிரண்டாம் 
இரவு என்பதாகும் . ஒரு விழாக் கொண்டாட்டத்தின் பன்னிரண்டாம் 
இரவிலே இது முதன்முத லரங்கேற்றப்பட்ட தாதலின் இப்பெயரினை 
யெய்திற்று . கதைச்சுருக்கம் வருமாறு: - மகத்தேசத்திலிருந்து புறப்பட்ட ஒரு 
கப்பலில் , சுதாகரனும் விமலையும் பிரயாணஞ் செய்தனர் . இவரிருவரும் 
அன்னைவயிற்றில் ஒருங்கு தங்கியிருந்து பிறந்த இரட்டைப்பிள்ளைகள் ; 

மொழி . உருவம் , உயரம் முதலியவற்றால் ஒருவரையொருவர் முற்றும் 
நிகர்த்தவர் . கப்பல் ஈழநாட்டுக்கரைக்குச் சமீபமாகச் 
சேதப்பட்டுப்போயிற்று . ஒரு மாலுமியினது உதவியாற் கரைசேர்ந்த 
விமலை தன்னைக் காப்பாற்றிய மாலுமியை நோக்கி , " நண்பா இஃதென்ன 
என்றனள் . 


மாலுமி : அம்மணி இது ஈழநாடு . 


விமலை : என் னண்ணன் பொன்னாட்டுக்குப் போய்விட்டனர் ; எனக்கு 

ஈழநாட்டி லென்ன வேலை ? ஒருவேளை நீரிலமிழ்ந்தாது 
தப்பியிருக்கவுங்கூடும் . 


மாலுமி அம்மணி தாங்கள் தப்பியதே பேரதிர்ஷ்டம் . 


விமலை : இந்நாட்டினை அரசுபுரிகின்ற மன்னன்பெய ரென்ன ? 


மாலுமி : மாசேனன் 


விமலை : அவர் பெயரை யென் தந்தை குறிப்பிடக் கேள்வியுற்றி 

ருக்கிறேன் ; அவர் அக்காலத்தில் விவாகமாகாதவராக இருந்தார் . 


மாலுமி : ஆம் , அவருக்கு இன்னும் விவாக மாகவில்லை . ஒரு மாதத்துக்கு 

முன்பு இவ்விடமிருந்து நான் போனபொழுது இந்த வூரிலுள்ள 
பெரியார் ஒருவரின் புதல்வியாகிய கமலை யென்னுஞ் 
சீமாட்டி மீது மன்னன் காதலுற்றிருப்பதாக நகரத்து ஜனங்கள் 
பேசிக்கொண்டார்கள் . 


விமலை : இந்தப் பெருமாட்டி எப்படிப்பட்டவள் ? 
மாலுமி : மிக நல்லொழுக்கம்வாய்ந்தவள் . இவளது தந்தை யிறந்து 
- இன்னும் ஒரு ஆண்டு நிறையவில்லை; இதற்கிடையிற் றமையனு 
மிறந்துபோயினான் . இந்நிகழ்ச்சிகளினால் மனமறுகித் துன்புற்று 
ஆடவர் முகத்தையே பார்ப்பதில்லை யென்னும் விரதத்தோடி 
ருக்கின்றாள் . 

விமலை : இந்தச் சீமாட்டியிடம் நான் வேலைக்கமருதல் கூடாதா ? 
மாலுமி : துன்பத்தினால் வருந்துகிற அந்தச் சீமாட்டி யாரையும் 

அடுப்பதில்லையென்று தெரிகிறது. 
விமலை : நல்லது மாலுமி நீ யெனக்கு ஒரு உதவி செய்யவேண்டும் ; யான் 

ஆண்பிள்ளைவேடத்தோடு போய் மாசேன மன்னனுடைய 
சேவகத்தி லமரக் கருதுகிறேன் ; என்னுடைய சகோதரனுடைய 
உடைகளைப்போன்ற உடைகள் சில நீ தயாரித்துக்கொண்டு 
வருதல் வேண்டும் . 


விமலை ஆண்பிள்ளையுடைதரித்துக் கேசவன் எனப் பெயரிட்டுக் 
கொண்டு மன்னனுடைய சமஸ்தானத்துக்குப்போய் அவனிடத்தில் 
வேலைக்கு அமர்ந்தனள் . மூன்று நாட்கள் கழிந்த பின்பு மன்னன் கேசவனை 
( விமலையை ) யழைத்துக் கேசவா ! என் இருதயத்திலுள்ள 
மர்மத்தையெல்லாம் உனக்குத் தெரிவித்திருக்கிறேன் ; நீ கமலை யென்னுஞ் 
சீமாட்டியினிடத்துப் போய் அவளுக்கு என் காதலைத் தெரிவித்து அவள் 
மனத்தை என்பாற் றிருப்பவேண்டும் என்றனன் . விமலை மன்னன் மீது 
தான் காதலுற்றிருந்தாளா தலினால் இச்சொற்கள் அவள் செவிக்கு 
நாராசமாயின . அங்ஙனமாயினும் , எஜமானனுடைய சேவையை 
இயன்றவரை செய்து முடித்தல் மரபென்றெண்ணிக் கமலை வீட்டுக்குப் 
போய் வாயில் காப்பாளன் உட்போகவிடாது தடுக்கத் திரும்பிப்போகேன் ; 
இவ்வாயிலிலேயேயிருப்பே னென்று உன் சீமாட்டிக்குச் சொல் லென்று 
சொல்லிவிட்டு அங்கே யிருந்தாள் ; கமலை அழைத்துவரச்சொல்லுதலும் 
உட்புகுந்து பலவாறாக அவளோடு வார்த்தையாடி அவளது மனத்தினைக் 
கவர்ந்தனள் . கமலை மாசேனனை மறந்து மாசேனனனுப்ய இளமையும் 
எழிலும் வாய்ந்த தூதன் மீது காதலுற்றனள் . விமலை போயினபின்னர்க் 
கமலை தனது சேவகனாகிய கோலாகலனை யழைத்து , இதோ இந்தக் 
கணையாழி : - மன்னனிடமிருந்துவந்த , தூதுவன் இதனை யிங்கு 
வைத்துவிட்டுப்போயிருக்க வேண்டும் ; இதனை யெடுத்துச் சென்று 

உரியவரிடங்சேர்த்து விடு என்றனள் . கோலாகலன் கொண்டு சென்று 
கொடுக்க , விமலை தான் கணையாழியை வைத்துவிட்டதில்லை 
யென்றனள் ; “ அம்மாள் உன்னிடந்தான் கொடுக்கும்படி சொன்னாள் என்று 
கூறிக்கணையாழியை யெறிந்துவிட்டுக் கோலாகலன் போய்விட்டான் . 
விமலை 

கணையாழியைக் கையிவெடுத்து அதனை யனுப்பிய 
கமலையினது குறிப்பை யுணர்ந்து , ஐயோ! பாவம்! இந்தச் சீமாட்டி எனது 
ஆண்பிள்ளைவேடத்தைக் கண்டு மயங்கி யென்னைக் காதலிக்கிறாள் ; 
எனது எஜமானனாகிய மன்னன் , அவளைக் காதலிக்கிறான் ; நானோ 
மன்னனைக் காதலிக்கிறேன் : இக்காதலெல்லாம் எவ்வாறு முடியுமோ 
அறியே னென்று தன்னுள்ளே யெண்ணிக்கொண்டு வீதிவழியே 
போயினள் . 


விமலையை மாசேனன் மற்றொருமுறை கமலை வீட்டுக்குப் போகும்படி 
யனுப்பினான் . உவந்து வரவேற்ற கமலை தன்னுள்ளத்தைத் திறந்து.. 
கேசவா நான் உன்னைக் காதலிக்கிறேன் என்று வெளிபடையாகக் 
கூறினள் . விமலை செய்வ தென்னவென் றறியாது விரைந்து விடை 
பெற்றுக்கொண்டு மாசேனனுடைய மாளிகையை நோக்கி நடந்தனள் . 
கமலைமீது விருப்பம்வைத்திருந்த சுந்தரராயன் என்னும் பிரபு விமலையை 
ஆடவனென்றும் கமலையினுளத்தைக் கவர்ந்தவனென்றும் எண்ணி வாளை 
யுருவிக்கொண்டு சண்டைக்குப்போயினான் . விமலை அஞ்சிப் பின்வாங்க 
அந்நியனொருவன் இடை வந்து சுந்தராயனைப் பொரப்போகின்ற 
தருணத்தில் மன்னனுடைய காவலாளர் வந்து " நீ ஆதவனெனப் பெயரிய 
கப்பற்றலைவனல்லையோ ? மன்னர் பெயரால் உன்னைக் கைதியாக்கி 
யிருக்கிறோம் ; எங்கள் பின்னே வா என்று அவனது கையைப்பற்றி 
யிழுத்தனர். ஆதவன் விமலையை நோக்கி . " சுதாகரா உன்னால் எனக்கு 
இந்த இடர் வந்தது ; நான்தந்த பணப்பையை என்கையிற்றா என்றனன் . 
விமலை நடந்த செய்தியை ஊகித்து நோக்கி , இந்தக் கப்பற்றலைவன் தனது 
தமையனாகிய சுதாகாலுக்கு நண்பனாயிருக்கவேண்டுமென்றும் . 
உருவபேத மில்லாதிருத்தலினாலே விழலையாகிய தன்னைச் சுதாகரனென 

நினைத்துக்கொண்டானெனவும் அறிந்தனள் . நடந்த உண்மையுமதுவே 
யாகும் . விமலை போயினபின் அவ் வழியே சுதாகரன் வந்தான் 
சுந்தரராயன் வந்து , அப்போது பிறனுடைய உதவியினாற்றப்பிப் 
போயினாயல்லவா ; இந்தா பிடி " யென்று தடியினா லோங்கி யடித்தான் . 
சுதாகரன் அந்த அடியைத் தட்டி விட்டுச் சுந்தரராயனுக்கு உறைப்பாக 
நான்கு ஐந்து அடி கொடுத்தான் . சுந்தரராயன் திகைத்து நிற்க வீட்டினுள் 
ளிருந்த கமலை விரைந்து வந்து சண்டை வேண்டாம் . இங்கே வாரும் 
என்றழைத்துச் சென்று அருகிருத்திக் காதன்மொழிகளைக் கூறினாள் . 
சுதாகரனுக்கு ஒன்றும் புலப்படவில்லை; 

( கமலை சுதாகரனை மன்னனது தூதனாகிய கேசவன் என் றெண்ணி 
னாள் என்பதை நாம் சொல்லவேண்டியதில்லை . ) 

கமலை சுதாகரனைநோக்கி , என்னை மணந்துகொள்ளுகிறீரா " என்ன . 
அவனும் அதற் குடம்பட்டான் . அவளும் தருணம்வாய்த்த தென வெண்ணி 
அருகிலிருந்த புரோகிதரை யழைப்பித்து விரைவில் மணவினையை 
நிறைவேற்றுவித்தனள் . அது முடிந்ததும் சுதாகரன் புறத்தேபோய்த் 
தனதுநண்பனைப் பார்த்துவிட்டு வருவதாகச் 

சொல்லிவிட்டுப் 
போய்விட்டான் . சிறிதுநேரத்துக்குள் மாசேனமன்னனும் ( விமலையாகிய ) 
கேசவனும் பரிசனரும் கமலையினுடையமனைக்கு வந்தனர் , மாசேனன் 
தன் காதலை யுரைத்து நிற்கக் கமலை விமலையைச் சுட்டிக்காட்டி, அதோ 
என் கணவன் என்றனள் . மன்னன் வெகுண்டு நோக்க , விமலை , " நான் 
ஒன்று மறியேன் என்றனள் . இத்தருணத்தில் சுதாகரன் வந்தனன் . 
கேசவனாக நின்ற விமலையையும் சுதாகரனையும் ஒருங்கு பார்த்தவர்கள் 
பிரமித்து ஒரேமுகம் , ஒரேமொழி , ஒரேஉரு . இது என்ன அதிசயம் 
என்றனர் . விமலை வர்த்தமான மனைத்தினையுங் கூறிக் கேசவனாகிய 
ஆண்பிள்ளைவேடத்துக்குரிய உடைகளை நீக்கிவிட்டுச் சொந்த உடை 
தரித்துக்கொண்டுவந்து நின்றனள் . மாசேனன் அவ்ளது கையைப்பற்றி 
எனது கேசவா நீ யென்னை நேசித்ததாகப் பலமுறை கூறியதுண்டு . 
இன்று முதலெனது பட்டத்தரசியாயிரு" என்றனன . அனைவரும் இன்புற்று 

வாழ்ந்தனர் . யாமினி யென்னுஞ் சேடிப்பெண்ணும் , கமலையினுடைய 
நல்லம்மானாகிய தாண்டவராயனும் , மானவனென்னும் விதூஷகனும் 
ஒருங்குசேர்ந்து கோலாகலன் என்னும் சேவகனைப் பரிகசிப்பதனைக் 
கூறும் ஒரு கிளைக்கதை இந்நாடகத்தினுள் வருகின்றது : இக் கிளைக்கதை 
நகைச்சுவை நிறைந்தது . 

வகைச்சுவையானது செல்வம் , புலன் , புணர்வு . விளையாட்டு 
என்னும் நான்கும் பற்றி யெழுவது . செல்வம் என்பது நுகர்ச்சி . 
புலனென்பது கல்விப்பயனாகிய அறிவுடமை , புணர்வு காதலிருவர் 
கருத்தொத்தல் , விளையாட்டு யாறுங் குளனுங் காவு மாடிப் பதியிகந்து 
வருதல் என உறுப்பியலுட்கூறினாம் . இரதிகாந்தன் கோகிலவல்லி , 
நீலாம்பரன் கேகயவல்வி , சீதரன் பாவை , சல்லாபன் ஆதிரை, வசந்தன் 
பரிபவை . மாசேனன் விமலை , சுதாகரன் கமலை யென்னும் ஏழிரண்டு 
காதலரரிடத்தே காதலிருவர்கருத்தொத்த உவகைச்சுவை தோன்றிற்று . 
கோகிலவல்லி விமலை யாகிய இருவரிடத்தும் அறிவுடைமை பற்றிய 
உவகைச்சுவை தோன்றிற்று . கமலையிடத்துச் செல்வம் பற்றிய உவகைச் 
சுவை தோன்றிற்று . இரதிகாந்தன் கோகிலவல்லியிடத்து விளையாட்டு 

டுப் 
பற்றிய உவகைச் சுவை தோன்றிற்று . 


12. பெருமிதச் சுவையையாவது உவகைச்சுவையையாவது செவ்விதிற் 
றெரிவித்து ஏனைய சுவைகளையுந் தழுவிநடப்பது நாடக லக்ஷணமாமென . 
வடமொழி தமிழ்மொழிப் பெரியோர் கூறுபவாகலின் நாம் மேலேகாட்டிய 
சரிதைகளுள் இரம்மியன்சுசீலைசரிதை . பெரும்புயற் சரிதை . வணிகதேய 
வர்த்தகன் சரிதை , யூலியசீசர்சரிதை . வேனிற் காதை , கூதிர்க்காதை . 
கருதியது எய்திய காதலர்சரிதை யென்னும் ஏழுமே நாடகமாவன . ஒழிந்த 
ஐந்தினையும் பிரகரணம் , நாடிகையென்னும் 

வகைகளு ளடக்கிக்கொள்க. 
இவ்வேழனுள்ளும் சுசீலை , மாலதி , விஜயை ; பதுமை , கல்பூர்ணியா 
கோகிலவல்லி , அயிராணி , பரிபவை , விமலை, கமயைாகிய தலைவியர் 
பதின்மரை யெடுத்துக்காட்டினாம் . வடமொழி நூலார் தலைவியரை 

வகுத்துக்கொண்ட எண்வகை வகுப்பினுள்ளே குறியிடத்துத்தலைவன் 
முற்படாதொழிய மனமலைந்த நிலையிற் சுசீலை விப்பிரலப்தையாவாள் ; 
நாயகர் அண்மையிலிருந்து குற்றேவல் புரிய உவகையுற்றிருந்தோராகிய 
மாலதியும் பரிபவையும் சுவாதீனாபர்த்ருகை யாவார் : கணவன் றான் 
கொடுத்த மோதிரத்தைப் பிறளொருத்திக்குக் கொடுத்துவிட்டானெனக் கூறி 
வெகுளிக்குறிகாட்டிய நிலையில் விஜயை கண்டிதையாவாள் , அணிகல 
னணிந்து புட்கலனதுவரவுகாத்திருந்த பதுமை வாசகசஜ்ஜையாவாள் ; 
தலைவனது பிரிவாற்றாது துன்புற்ற கல்பூர்ணியா வீரஹோற்கண்டிதை 
யாவாள் : கேசவனிடத்து வெகுளிக் குறிக்காட்டி அவன் பிரிந்த பின்பு , 
துன்புற்றிரங்கிய நிலையிற் கமலை கலகாந்தரிதையாவாள் ; குறியிடத்துத் 
தலைவனை நாடிச் சென்ற கோகில வல்லி அபிசாரிகையாவாள் ; 
தலைவனை நெடுநாட் பிரிந்திருந்த நிலையில் , அயிராணி 
பிரோசிதப்பிரியை யாவாள் ; மாசேனன்பாற் காதற்குறி காட்டிய நிலையில் 
விமலையும் அபிசாரிகையாவாள் . எண்வகைத் தலைவியரி னிலக்கணங்களை 
ஒழிபியல் இரண்டாம்பிரிவினுட் காண்க . மேலே காட்டிய பதின்மரும் 
சுகுணையும் சாந்தையுமாவர் . மகபதிப்பிரியை , மாணிக்கமாலை . தமோரா 
வாகிய மூவரும் காமினியும் அரக்கியு மாவர் . தலைமக்களை வடமொழி 
நூலார் நால்வகைப்படுத்துக்கூறுவர் . வசந்தனும் பிரியதத்தனும் தீரலலிதர் : 
மாசேனனும் அநந்தனும் தீரசாந்தர் : இரம்மியனும் இரதிகாந்தனும் 
திரோதாத்தர் ; மகபதியும் சாபலனும் தீரோத்ததர் ; தலைமக்க னிலகணத்தை 
ஒழிபிய லிரண்டாம் பிரிவினுட் காண்க . செகசிற்பியாரியற்றிய நாற்பத்தைந்து . 
தனி நூல்களுட் சிறப்புடைய பன்னிரண்டினைத் தெரிந்து அவற்றது 
வனப்பையும் அமைப்பையும் தொகுத்தும் , விரித்தும் இயன்றவரை 
விளக்கினாம் . தமிழறிஞரியற்றிய செகசிற்பியார்நாடகமொழிபெயர்ப்பு , 
களுஞ் சிலவுள் ; அவற்றையுமாராய்தல் நன்றெனக்கூறி யிவ் எடுத்துக் 
காட்டியலை முடிக்கின்றோம் . 


மிபியல் 


1 .. முஞ்சராஜனது ஸமஸ்தானவித்வ . 

பானாகவிளங்கிய தனஞ்சயன் 
என்னும் வடமொழிப்புலவர் பண்டையோர் செய்தளித்த பரதநூல் , நாட்டிய 
சாஸ்திரம் என்னும் இவற்றிற் பொதிந்து கிடந்த அரிய இலக்கணங்களை 
யெல்லாம் ஆராய்ந்து தொகுத்துச் கருக்கமும் தெளிவும் பொருந்திய 
தசரூபம் என்னும் நாடக இலக்கண நூலைச் செய்தனர் . இந்நூற்பெயர் 
தசரூபகமெனவும் வழங்கப்படும் . இது நான்கு அதிகாரங்களால் நடந்து 
விலக்குறுப்புப் பதினான்கனுள் யாப்பியலிசை யியற்பாலவாகிய 
சொல்வகை, வண்ணம் , வரி யெனும் மூன்று மொழித்து ஒழிந்த பதினொன் 
றினையும் தெளிவுற விளக்குவது . இந்நூன் முடிபுகளைத் தொகுத்து 
இவ்வியலின் முதனான்கு பிரிவுகளாகக் கூறி யப்பாற் செல்வாம் . 
வடமொழிக் குறியீடுகளின் சுத்தவுருவத்தையறியவேண்டியவிடத்து 
மொழிபெயர்ப்பினோடு முதனூற்சூத்திரங்களையுந் தருவாம் : நூற் 
பொருளுக்குப் புறம்பாய் குறிப்புக்களை இருதலைப்பகரத்தினுட்டருவாம் . 

முதவதிகாரம் பொருள் . சந்தி , சொல் வென்னும் மூன்றுறுப் 
புணர்த்துதனுதலிற்று . முதலாறு சூத்திரங்களும் தெய்வவணக்கமுஞ் 
செயப்படுபொருளும் கூறுதலால் தற்சிறப்புப்பாயிர மாவன . ஏழுமுதற் 
பதினொன்றுவரையு முள்ள சூத்திரங்கள் நாட்டியத்தின் பொதுவியல் 
புணர்த்துவன. பன்னிரண்டு முதல் இருபதுவரையுமுள்ள சூத்திரங்கள் 
பொருளுறுப்பு உணர்த்துவன . இருபத்தொன்று முதல் ஐம்பத்தாறுவரையு 
முள்ள சூத்திரங்கள் சந்தியுறுப்புணர்த்துவன. ஐம்பத்தேழுமுதல் 
அறுபதுவரையு முள்ள சூத்திரங்கள் சொல்லுறுப்புணர்த்துவன. 
1-6 . தெய்வவணக்கமும் செயப்படுபொருளும் . 
- 7 , நடிப்பினால் நிகழ்ச்சிகளை உணர்த்துவது நாட்டியம் ; இது 
காணப்படுவதாதலின் உருவம் ( ரூபம் ) 

உருவம் ( ரூபம் ) எனவும் , நடிப்போர் 
பிறருருக்கொள்வராதலினால் உருக்கோடல் ( ரூபகம் ) எனவும் பட்டுக் 
சுவையை ( ரசத்தை ) ஆதாரமாகக்கொண்டு பத்து வகையாக நடக்கும் . 


9 


9 . 


, 

8 . நாட்டியவகை பத்தாவன: 

நாடகாவாவூ காண திரணவே ஹவ_02 JS8 

வாயொ தவபவே காயௌவீய உெஹாரேமாஉதி 
நாடகம் , பிரகரணம் , பாணம் , பிரகசனம் . இடிமம் , வியாயோகம் , 
சமவகாரம் , வீதி , அங்கம் , ஈகாமிருகம் என்பனவாம் . 

உள்ளக்குறிப்பை ( பாவத்தை ) ஆதாரமாகக்கொண்ட அவிநயக் 
கூத்தும் ( நிர்த்யமும் ) . தாளலயத்தை ஆதாரமாகக் கொண்ட சுத்த 
நிருத்தமும் ( நிர்த்தமும் ) நாட்டியத்தின் வேறாவன் . முன்னையது 
மார்க்கமெனப்படும்; பின்னையது தேசி எனப்படும் . 

10. இவை இலாசியம் ( மென்னீர்மையதாகிய கூத்து : அகமார்க்கம் ) . 
தாண்டவம் ( வன்னீர்மையதாகிய கூத்து ; புறமார்க்கம் ) . 
இருவகைப்பட்டு நாடகமுதலிய பத்தையும் சார்ந்துநிற்பன .. 

( பதினோராடலுள் வீழ்ந்தாடலாகிய ஐந்தினையும் இலாசியமெனவும் , 
நின்றாடலாகிய ஆறினையும் தாண்டவ மெனவும் கொள்ளலாகும் . 
துடிகடையம் பேடு மரக்காலே பாவை . வடிவுடன் வீழ்ந்தாடலைந்து . 
" அல்லியங் கொட்டி குடைகுடம் பாண்டரங்க , மல்லுடனின்றாட லாறு . ) 
11. பொருள் ( வஸ்து ) . தலைவன் ( நேதா ) : சுவை ( ரசம் ) என்னும் 
மூன்றும் பற்றி நாட்டியக்கட்டுரையை வகுத்துக்கொள்ளலாகும் . 

11-13 . பொருளின் உட்பிரிவுகள் இரண்டு , தலைமக ( அதிகாரி ) னோடு 
நேராகத் தொடர்புற்ற நிகழ்ச்சிகளை யடக்கியது தலைமைப் பொருள் 
( ஆதிகாரிகம் ) . தலைமகனுக்குப் பயனைத் தருவனவாகிய பிறரது 
நிகழ்ச்சிகளை யடக்கியது சார்புப்பொருள் ( பிராசங்கிகம் ) ; இது தொடர்ந்து 
நீண்டுவருமாயின் , கிளைக்கதை ( பதாகை ) யெனப்படும் ; குறுகியதெனின் 
வழிநிகழ்ச்சி ( பிரகரீ ) யெனப்படும் . 


என 


14. (பதாகைநிலையின் இலக்கணம் ) . 


யெதிர்பார்க்கின்ற பயன் விழைவு ( பிராப்தியாசை ), பய 

15. பொருளைப் பழங்கதை ( பிரக்கியாதம் ) , புலவனாற் கற்பிக்கப் 
பட்டகதை (உற்பத்தி ) , மேலையிருவகையினது கலப்பு ( மிச்சிரம் ) என 
மூவகையாகவும் வகுக்கலாம் .. 

16. அறம் , பொருள் , இன்பம் என்னும் இம்மூன்றினுள் ஒன்றோ 
பலவோ . நாடகத்தின் பொருண்முடிபாக ( காரியமாக ) வருதல்வேண்டும் . 
சிறிதாகத் தோன்றிப் பலப்பட விரிவெய்தி நடக்கும் நாடகக்கருத்து விதை 
( பீஜம் ) எனப்படும் . நாடகக்கருத்துக்குச் சார்பாக நின்ற பொருள் 
( அவாந்தரார்த்தம் ) - இடையிற் கண்டப்படின் . அதனையெடுத்துக் 
கூட்டுதற்கு உபயோகமாகநின்ற காரணம் ( அச்சேதகாரணம் ) விரிநிலை 
( விந்து ) எனப்படும் . 
17. - 17. வீஜ ுவதாகாவூகரீகாய க்ஷணா: 

PU ஆகர சுயவேளு தாவன தாஃவாபிகீதி - தா : 
விதை ( பீஜம் ) , விரிநிலை ( விந்து ) , கிளைக்கதை ( பதாகை ) , வழி 
நிகழ்ச்சி ( பிரகரீ ), பொருண்முடிபு ( காரியம் ) என்னும் ஐந்தும் பொருண் 
மூலம் ( அர்த்தப்பிரகிருதி ) எனப்படுவன . 
18 கவாவ்ஹகாய- 

வேராவை வாயி- U8 
காயே..பாவாயா நிய தாவிவவா ரஜ r : 
18-20. பயனைப் பெறுவதற்கு விரும்பித் தொடங்கும் தொடக்கம் 
( ஆரம்பம் ) . அதற்காக முயலுகின்ற முயற்சி ( பிரயத்தனம் ) . பயனை 

), பயன் பெறுவே 
னென்னும் உளப்பாடு ( நியதாப்தி ), பயன் முழுதும் பெற்றபேறு 
( பலயோகம் ஆகிய ஐந்தும் நாட்டியநிகழ்ச்சி ( அவ்ஸ்தை ) எனப்படுவன . 

21. பொருண்மூலம் ஐந்தும் நாட்டிய நிகழ்ச்சி ஐந்தும் சார்பாக எழுவன 
ஐவகைச்சந்திகள் . 
--22. ஒரே நிகழ்ச்சித்தொடர்புப்பற்றி ஒருபொருளினோடு மற்றொரு 
பொருளை யிணைத்து நிற்பது சந்தி... 

* வல் தி வெறம் வேபாவலொவ OWJ AS 


1 


* 


ஐவகைச்சந்திகளாவன :- முளை ( முகம் ) . நாற்று ( பிரதிமுகம் ), கருப்பம் 
விளைவு ( அவமர்சம் ) . துய்த்தல் (உபசங்கிருதி = நிர்வாஹணம் ) என்பன . 

23. ( ஆரம்பம் ) தொடக்கத்தோடும் ( பீஜம் ) விதையினோடும் 
தொடர்புடைய முகமானது பலவகைப்பொருளுக்குஞ் சுவைக்கும் முதலாகி 
நிற்றலாலும் , பீஜத்தினின்று தோற்றினமையாலும் முளைபோல்வது . 
24 . 

உவக்ஷெவவோரிகாஃவாரி நாவொவிலொல நடி 
புகிஷோஷிவேபபாயா நாவியா நகரிஷாவ நா 

உடிெவெஉகாணாந ) நயா நயக்ஷண்டி 
24-27 . விதையினை விதைத்தல் உபக்ஷேபம் , அதன் அகற்சி ( பரிகரம் ) 

- 
பரிக்கிரியை ; அதன் நிலைபேறு பரிந்யாசம் ; நற்குணங்களை யெடுத்தியம்பி 
யுள்ளத்தைக்கவர்தல் விலோபனம் ; இதுசெய்வாமென நிச்சயித்தல் யுக்தி ; 
சுகத்தினையடைதல் பிராப்தி ; நாடகக்கருத்தாகிய விதை நிலைபெற்றுத் 
தோற்றுதல் சமாதானம் ; இன்பமும் துன்பமும் காரியப்படுதல் விதானம் : 
வியப்புற்று நோக்குதல் பரிபாவனை : மறைந்தன வெளிப்படல் உற்பேதம் ; 
கருதிய பொருளின் தொடக்கம் கரணம் , மேல் நோக்கும் இயக்கம் வேதை . 
இவை பன்னிரண்டும் முதற்சந்தியாகிய முகத்தின் உட்பிரிவுகளாம் . 
( தமிழ்மரபுபற்றி இவற்றினைத் துறையென்னலாம் . இவற்றுள் உபகேபைம் . 
பரிக்கிரியை , பரிந்யாசம் , யுக்தி , உற்பேதம் , கரணம் என்னும் ஆறும் 
இன்றியமையாதன ). 

28. ( பிரயத்தனம் ) முயற்சியோடும் . ( விந்து ) விரிநிலையோடும் 
தொடர்புடைய பிரதிமுகமானது தோற்றமும் மறைவும் (லக்ஷியாலக்ஷியம் ) 
உளதாதலின் நாற்றுப்போல்வது . (இலை முதலியன தோற்றம் . அரும்பு 
மலர் , காய் முதலியன மறைவு .) 

விலாவுவோரிவலவ பாவிய த OUT8 ந 8 a 
ந eு திஷே மா.ந . நிரொயவேய- பவாவ நழ 
வஜ , ஷவநாவெலாவண -3 vo ஹார உதவி 


29-32 . இன்பப்பொருளை விழைதல் விலாசம் ; கண்டுபின்பிழந்த 
பொருளைக் காதலித்துத்தேடுதல் பரிசர்ப்பம் ; பிரிவு காரணமாக இன்ப 
நுகர்ச்சியெய்தப்பெறாதிருத்தல் விதூதம் : பிரிவினால் வந்த ஆற்றாமையை 
யொருவாறு ஆற்றிக்கொள்ளுதல் சமம் ; நகைக்கூற்று நருமம் ; நகைக் 
கூற்றினாவின் புறுதல் நருமத்யுதி ; மறுமொழிபெறுதல் பிரகமனம் : 
நன்மைபயத்தற்கேதுவாகிய இடையீடு நிரோதம் ; நயமொழி பரியுபாசனம் ; 
நன்னயக்குறிப்பு புஷ்பம் ; சூழ்ச்சியுணர்த்துதல் உபந்நியாசம் ; கடுஞ்சொற் 
கூறுதல் வச்சிரம் ; நால்வகை வருணத்தாரும் ஓரிடத்தில் ஒருங்கு கூடுதல் 
வருணசம்மாரம் . இவை பதின்மூன்றும் இரண்டாஞ் சந்தியாகிய பிரதி 
முகத்தின் உட்பிரிவுகளாம் . (இவற்றுள் பரிசர்ப்பம் , பிரகமனம், புஷ்பம் , 
வச்சிரம் , உபந்நியாசம் என்னும் ஆறும் இன்றியமையாச்சிறப்பின ). 

33. கருப்பத்தினுட் பயன்விழைவு ( பிராப்தியாசை ) வரின் . 
கிளைக்கதை ( பதாகை ) வருதல் வேண்டும் . 
134 - தாஹாண்சீர்மெகாரா வொாஹாணெக, 88 

வஹா ரே நாவதொட காயிலான தயா 

தல 8 காஷெவா க்ஷணவேவ , ணீயதெ 

34-38 . வஞ்சித்துமொழிதல் அபூதாகரணம்; உண்மைக்கருத்தினைக் 
குறிப்பிடல் மார்க்கம் ; தன் கருத்தையுரைத்தல் ரூபம் வரம்பு 
கட்ந்துபெருக்கிக்கூறுதல் உதாகிருதி ; நீடுநினைந்தபொருளினைப்பெறுதல் 
கிரமம் ; ( கிரமம் பிறரது உள்ளக்கருத்தினை உணர்தல் என்பார் ஒருசாரர் ) ; 
கையுறை கொடுத்து நட்புப் பெறுதல் சங்கிரகம் ; குறிப்பாலுணர்தல் 
அநுமானம் ; வஞ்சனையால் வெல்லுதல் அதிபலம் : வெகுண்டுரைகூறல் 
தோடகம் ; பகைவனைக்கண்டஞ்சுதல் உத்வேகம் ; பயந்து நடுங்குதல் 
சம்பிரமை ; விதை கருப்பமாகி முடிகின்ற நிறைவு ஆக்ஷேபம் . இவை 
பன்னிரண்டும் கருப்பத்தின் உட்பிரிவுகள் . இவற்றுள் அபூதாகரணம் , 
மார்க்கம் , தோடகம் , அதிபலம் , ஆக்ஷேபம் என்னும் ஆறும் . 
இன்றியமையாச்சிறப்பின . 


39. கோபத்தினாலோ , விசனத்தினாலோ, 

பிற 

உள்ள 
நெகிழ்ச்சியினாலோ அலைவுற்றானொருவன் மனத்தை நிலைப்படுத்தி 
உண்ணோக்குகின்ற தன்மையைக் காட்டுவது நான்காஞ்சந்தியாகிய 
விளைவு ( அவமர்சம் ) . 


40 . 


கதாவவாவ ெடௌவி வ வதய : 
2. திவூேவஜ நவ ) வவபாயொவிரொய் நடி 
வராது நாவிலும் நபரா நவதயொடிய 


40-43 . பிறர்குற்றம் இயம்பல் அபவாதம் : அபிமானத்தாற் கோபித் 
துரைத்தல் சம்பேடம் , கொல்லுதல் கட்டுதல் செய்தல் . வித்திரவம் ; 
பெரியோரை மதியாது நடத்தல் திரவம் ; விரோதத்தைச் சமப்படுத்துதல் 
சக்தி ; பிறருள்ளத்துக்குத் துன்பமுண்டாக்கும் வெஞ்சொற்கூறல் தியுதி ; 
பெரியோரைப் போற்றுதல் பிரசங்கம் ; எள்ளல் சலனம் ; தனது 
வல்லமையைக்குறிப்பிட்டுரைத்தல் வியவசாயம் : கோபத்தினாற் 
றன்னிலையிழந்தோன் தனதுவல்லமையை யெடுத்துக் கூறுதல் விரோதனம் ; 

நன்மைப்பேறு வருமென்னுந் துணிவினால் மேல் நடக்கப் போகும் 
நிகழ்ச்சிகளை நோக்குதல் பிரரோசனை ; தற்புகழ்தல் விசலனம் ; கருமத்தை 
மீட்டு தொடங்குதல் ஆதானம் ; இவை பதின்மூன்றும் நான்காஞ்சந்தியாகிய 
விளைவின் உட்பிரிவுகள் . ( இவற்றுள் அபவாதம் , சக்தி , வியவசாயம் 
பிரரோசனம் , ஆதானம் என்னும் ஐந்தும் இன்றியமையாச்சிறப்பின .) 

41. பீஜத்தினின்றுந் - தோற்றி விரிவுற்று முகமுதலிய நான்கு 
சந்திகளினும் பரந்து நின்ற பொருள் முற்றுப்பெறுகின்ற ஐந்தாஞ்சந்தி 
நிர்வாஹணம் (உபசங்கிருதி: துய்த்தல் ) எனப்படும் . 
45 . 
வ JM- வொயொடிய ந. நிண - யவோரிவாஷண 
வவலாகா நதவயோஃகர திவாஷொவரஹநஃ 
வவ-ஷோவொவமஹாரௌவு, பு . 

[ P- யா 


: 


45-48 . பீஜம் மீட்டுந் தோற்றுதல் சந்தி : கரும ( கார்ய ) முடிப்பைத் 
தேடுதல் விபோதம் ; கருதிய பொருளைப் பெற்றுவிட்டது போலுரைத்தல் 
கிரதனம் ; அநுபவத்தையுரைத்தல் நிர்ணயம் : கலந்துரையாடல் 
பரிபாஷணம் ; நன்முகங்காட்டல் பிரசாதம் ; விழைபொருள் பெற்று 
மகிழ்வுறுதல் ஆநந்தம் ; துன்பத்தினின்று விடுபடுதல் சமயம் ; 
நன்மைப்பேற்றில் நிலைபெறுதல் கிருதி ; கருதியது பெற்று அடைந்த 
மகிழ்ச்சியை எடுத்துக்கூறல் பாஷணம் , கரும்முடிபை எதிர்நோக்குதல் 
பூர்வபாவம் : காத்திராப்பிரகாரமாக வந்தடைந்த நிகழ்ச்சியினால் 
வியப்புறுதல் உபகூகனம் ; வரம்பெறுதல் காவ்யசம்மாரம் : ஆசிமொழி 
பிரசஷ்டி . 

49. அறுபத்துநான்கு சந்தியுட்பிரிவுகள் ( துறை ) கூறினாம் . அவற்றின் 
உபயோகம் அறுவகைப்படும் . அவையாவன : எடுத்துக்கொண்ட 
பொருளை நிரைப்படுத்துதல் , மறைக்க வேண்டியவற்றை மறைத்தல் , 

வெளிப்படுத்தவேண்டியவற்றை, வெளிப்படுத்தல் , விழைவு ( ராகம் . ) 
உண்டாக்கல் ; வியப்பு ஆச்சர்யம் ) உண்டாக்கல் ; கதை நிகழ்ச்சியை 
( விருத்தாந்தத்தை ) க் கேட்பதற்கு ஆவலுண்டாகும்படி செய்தல் 
என்பனவாம் , 


50-51 . சுவைகுறைவுபட்டனவும் சிறப்பில்லாதனவுமாகிய பொருண் 
முடிபுகளைச் சொல்லினால் மாத்திரம் உணர்த்தினாற் போதும் . சுவை 
நிறைந்து சிறந்த பாகங்களைக் காட்சியாலும்உணர்த்தவேண்டும் . 

52. சொல்லினால்மாத்திரம் உணர்த்தும் பாகங்களை விஷ்கம்பம் . 
சூலிகை , அங்காசியம் , அங்காவதாரம் , பிரவேசிகம் , என்னு ஐந்தும் 
இடைப்படுகாட்சி ( அர்த்தோபக்ஷேபகம் ) களாலும் காட்டலாம் . 

53. நடுத்தரமான நாடகபாத்திரர்தோற்றிச் சரிதையின் சில 
பாகங்களைச் சுருக்கிக்கூறுவதும் , நடந்தேறியவற்றையோ , நடக்கப் 
போவனவற்றையோ தெரிவிப்பதும் விஷ்கம்பம் எனப்படும் . ஒரே 
வகுப்பான ஒருவரோ பலரோ நாடகபாத்திரராயின் அது சுத்தம் எனப்படும் ; 
நடுத்தரமானவர்களும் கடைப்பட்டவர்களும் உடன் தோற்றுவது சங்கீரண 
விஷ்கம்பமாகும் . 

54. இரண்டு அங்கங்களுக்கிடையே விடுபட்ட விஷயங்களைக் 
கீழ்த்தரமான பாத்திரர் தோற்றி விளக்குவது பிரவேசிகம் எனப்படும் ; இது 
விஷ்கம்பத்தை நிகர்த்தது . 
0:55 , , எழினி (திரை ) யின்பின்னிற்போர், சில விஷயங்களை விளங்க 
கூறுவது சூலிகை யெனப்படும் ; ஒரு அங்கத்தின் , முடியில் நாடகபாத்திரர் 
வரப்போகிற அங்கத்தின் பொருளைக் குறிப்பாகக் கூறுதல் அங்காகியம் 
எனப்படும் . 


56. ஒரு அங்கத்தில் வந்த நாடகபாத்திரரே பிரிவின்றி அடுத்து வரும் 
அங்கத்திலும் நடிக்க இவ்விரு அங்கங்களுக்கு மிடையே சொல்லா 
லுணர்த்தவேண்டியவற்றைச் சொல்லுதல் அங்காவதாரம் எனப்படும் . 

57-60 . யாருக்குங்கேட்க வுரைப்பது பிரகாசம் : புறம் 

தேயுரைப்பது 
சுவாகதம் : மூன்றுவிரலைக்காட்டிப் பிறரைக் காதுகொடாவணம் 
அகற்றிவிட்டு இருவர்கலந்துரையாடுவது ஜநாந்திகம் ;, ஒருவரை நோக்கித் 
திரும்பி இரகசியமொழி கூறுவது அபவாரிதம் ; ஏதோ செவியிற்பட்டதாகக் 
குறிப்பிட்டு ஆகாயத்தைநோக்கி வார்த்தையாடுவது ஆகாயபாஷிதம் . 

61. இத்யாதி இலக்கணங்களையும் மேல்வருவனவற்றையும் 
இராமாயணம் மிருகத்கதை முதலிய நூல்களையும் ஆராய்ந்து தக்க 
தலைவனையும் சுவையையும் தேர்ந்தெடுத்துப் பொருத்தமான 
இனியமொழிகளாற் சரிதையை யமைத்துக்கொள்ளவேண்டும் . 

2 . இரண்டாமதிகாரம் யோனி விருத்தி யென்னும் இரண்டுறுப் 
புணர்த்துதனுதலிற்று . முதல் நாற்பத்து மூன்று சூத்திரங்களும் தலைவர் . 
தலைவியர் , முதல் கடை இடையென மூவகைப்பட்ட நாடகபாத்திரரென் 
றின்னோரது இலக்கணங்கூறியவாகலின் யோனியுறுப்பின் பால . ஒழிந்த 
சூத்திரங்கள் , விருத்தியிலக்கணமும் , விருத்தியோடு தொடர்புற்று நின்ற 
வழக்குமொழியிலக்கணமுங் கூறுவன . 

1-5 . தலைவர் நால்வகையர் ; பெருமையும் உரனும் நால்வகையோருக்கு 
முரிய . ஆடல் பாடலி லீடுபட்டு இன்புற்றிருக்கும் மென்னீர்மையான் 
உவகைமேவிய தலைவன் ( தீரலலிதன் ) , பொறையும் அடக்கமும் 
நற்குணமனைத்தும் பொருந்திய இருபிறப்பாளன் அறிவுமேவிய தலைவன் 
( தீரசாந்தன் ) அந்தண்மை பொருந்திய பிறரும் இவ்வகையினர் . 3 35-38ஐ 
நோக்குக ) , மேன்மையும் பொறையும் , கருதியது முடிக்கும் ஆற்றலு 
முடையோன் மேன்மைமேவிய தலைவன் (தீரோதாத்தன் ) . வெகுளியும் 
பொறாமையும் மேவித் தற்புகழ்ந்து மந்திர தந்திரங்களில் வல்லவளா 
யகங்காரம் மேற்கொண்டிருப்போன் , தறுகண்மேவிய தலைவன் 
( தரோத்ததன் ) . - 
* 5 - பிறனிடத்து உள்ளஞ்சென்றும் தன்மனையாள் பால் அன்பு 
பாராட்டுவோன் தக்ஷிணன் ; தனது பொருந்தாவொழுக்கத்தை 


* " 

மறைப்போன் சடன் ; நாணின்றி உடலிலுள்ள விகாரத்தைக்காட்டுவோன் 
திருஷ்டன் . இவர் மூவரும் . தன்மனைவியையன்றிப் பிறரை நினையாத 
அநுகூலனுமென இன்பவொழுக்கத்தில் நால்வர் தலைவருளர் . 

7. தலைவனுக்கு நண்பனாய்க் கிளைக்கதையினுட்டோற்றும் உப 
தலைவன் பீடமர்த்தன் எனப்படுவான் . 


* 


8 . விடனும் விதூஷகனும் தலைவனுக்கு நண்பர் ; தலைவனது 
பகைவன் தீரோத்ததகுணமுடையோன் . 


9-13 . வறியோர்க்கிரங்கலும் வீரமும் தீரமும் சோபை ; கண்ணோட்டமும் 
இனிய புன்னகையும் விலாசம் ; அசைவுபுறந்தோற்றா இனியநிலை மாதுரியம் ; 
கடைப்பிடியும் வலிமையும் மேவிய கலக்கமற்ற நிலை காம்பீரியம் ; 
தடைபலவரினும் தளராமனிற்றல் தைரியம் ; உயிர்போயினும் மானத்தைக் 
கைவிடாமை தேஜசு ; இன்பநிறைவினாற் புறத்தே தோற்றும் இனிமை 
லலிதம் ; நல்லோரைப் பாதுகாத்தற்காகத் தன்னுயிரையுங் கொடுத்தல் 
ஒளதாரியம் . இவை தலைவனிடங் காணப்படும் எண்வகைக்குணங்கள் . 

14. நாடகத்தலைவியர் தன்மனைவி , அந்நியஸ்திரீ , பொது மகள் என 
மூவகையர் . 


45 


14-21 . ( மூவகைத்தலைவியரது இலக்கணம் ) 
22- 26. தலைவரோடுற்ற தொடர்பினை நோக்கத் தலைவியர் 
எண்வகைப்படுவர் . நாயகன் அண்மையிலிருந்து குற்றேவல் புரிய 
உவகையுற்றிருப்பவள் சுவாதீனாபர்த்ருகை; அணிகலனணிந்து தலைவனது 
வரவையெதிர்பார்த்திருப்பவள் வாசகசஜ்ஜை: தலைவனது பிரிவாற்றாது 
துன்புறுபவள் வீரஹோற்கண்டிதை (உற்கை , உற்கண்டிதை யெனலுமாம் ) ; 
தன்னாயகனுடலத்திற் பிறள் கலவியா 

லெய்திய 

குறிகண்டு 
வெகுளியுற்றிருப்பவள் கண்டிதை ; ஊடலிற் றலைவனைச் சினந்து அவன் 
பிரிந்த பின்னர் அவனை நினைத்துத் துன்புற்றிரங்குபவள்: கலகாந்தரிதை : 
குறியிடத்துத் தலைவன் முற்படாதொழிய மளமலைபவள் விப்பிரலங்தை : 

தலைவன் வேற்று நாட்டுக்குச்சென்றமையால் அவனைப் பிரிந்திருப்பவள் 
பிரோசிதப்பிரியை : குறியிடத்துக்குத் தலைவனைநாடிச் செல்பவள் 
அபிகாரிகை. முதலிருவரும் மேனிமினுக்கி யுவகையுற்றிருப்பர் . ஏனை 
அறுவரும் 

அணிகலனின்றித் துன்புற்று நெடுமூச்செறிந்து 
ஒளிகுன்றியிருப்பர். 
- 27 : வேலைக்காரி, தோழி , ஏவற்பெண் , சுற்றத்தாருள் இளையாள், 
அயலாள் , தவ மூதாட்டி , கம்மாளப்பெண் , தான் என்னும் இவர் 
தலைவிக்குத் தூதியராவர் . 

28-39 . (தலைமகளின் இலக்கணங்கள் . இலக்கிய நூல்களிற் கண்டு 
கொள்க ) 

40. லலிதன் தன் அரசியற் கடமைகளை மந்திரிகள் வசம் 
விட்டுவிடுவான் . ஏனை மூவகைத் தலைவரும் மந்திரியரோடு தாமுங் கூடி 
அரசியற்கடமைகளைச் செய்வார் . 

41. குலகுரு . புரோகிதன் . தவத்தோன் . பிரமவாதி என்னும் 
இவரைச்சார்ந்து அரசன் அறநிலையில் நிற்பான் ; நண்பர் , குமாரர் , 
வனங்காப்போர் , தண்டத்தலைவர் , போர்வீர ரெள்றின்னோர் 
பொருணிலைக்கு உதவியாவார் . 


42. குறளர் , ஆயர் , குறவர் , யவனர் . பாணர் , சகாரர் முதலினோர் 
இன்பநிலைக்கு உதவியாவார் . 


43. நாடகபாத்திரர் முதல் , இடை, கடை யென மூவகைப்படுவார் .. 


t 


( இனி , ஆசிரியர் நால்வகை விருத்தியின் இலக்கணங்கூறுதற்கு எடுத்துக் 
கொண்டார் . சுவையை யாதாரமாகக்கொண்டெழுவது விருத்தியாதலின் 
ஒன்பதுவகைச்சுவையினைப்பற்றி ஒருசில குறிப்புக்கள் கூறுவது இன்றியமை 
யாததாயிற்று . சிருங்காரம் , (உவகை), வீரம் ( பெருமிதம் ) , பிபற்சம் 
(இளிவரல் ) ரௌத்திரம் (வெகுளி) ஹாஸ்யம் ( நகை ) . அற்புதம் 
( மருட்கை ). பயோற்கர்ஷம் ( அச்சம் ) . கருணை ( அவலம் ) . சமப்ரகர்ஷம் 

( நடுவுநிலை ) என ஒன்பது சுவைகள் உள . உறுப்பியலுட்காட்டியபடி 
ஈற்றில் நின்ற நடுவுநிலை உலகியல் நீங்கினார் பெற்றியதாகலின் எஞ்சிய 
எட்டுமே உலகவழக்கினுட் கூறப்படுவன. அவற்றினுள் உவகையினின்று 
நகையும் , பெருமிதத்தினின்று மருட்கையும் , இளிவரலினின்று அச்சமும் , 
வெகுளியினின்று அவலமும் தோற்றுவவாதலின் உவகை, பெருமிதம் , 
இளிவரல் , வெகுளி யென்னும் நான்கும் சிறப்புடையவாயின. மேல்வரும் 
57 - ம் சூத்திரத்துப்பொருளை ஈண்டுத் தருவாம் . கைசிக விருத்தி 
உவகைச்சுவை பற்றி வரும் . சாத்துவதி பெருமிதச்சுவைற்றி வரும் ; ஆரபடி 
இளிவரலும் வெகுளியும் பற்றி வரும் பாரதி விருத்தி யாண்டும் வரும் ) 

44. தலைமகனது வேறுபட்ட நால்வகை விருத்திகள் உள . ஆடலும் 
பாடலுங் கண்டுங் கேட்டும் காமநுகரும் இன்ப விளையாட்டினை 
விரித்துக்கூறுவது கைசிகி விருத்தி . இது நருமம் , நரும ஸ்பூர்ஜம் , 
நருமஸ்போடம் , நருமகர்ப்பம் என்னும் நான்கு அங்கங்களையுடையது . 

45-46 . தலைமகளது ஊடல் தவிர்க்கும் பொருட்டு ( அன்புடையாரைச் 
சாந்தப்படுத்தும் , பொருட்டு ) வெளிப்படும் நகைக்குறிப்பு நருமம் 
எனப்படும் . அது நகைபற்றியும் உவகைபற்றியும் அச்சம் பற்றியும் வரும் . 
உவகைபற்றிய நகைக்குறிப்புத் தன்னை நோக்கியும் , கூடல்விழைவு 
நோக்கியும் , மானத்தை நோக்கியும் வருதலின் முத்திறப்பட்டது . 
அச்சம்பற்றிய நகைக்குறிப்புச் சுத்தமாயும் பிறசுவைகளோடு சேர்ந்தும் 
வருதலின் இருதிறப்பட்டது . நகைபற்றிய நகைக்குறிப் பொன்றும் , 
உவகை பற்றிய நகைக்குறிப்பு மூன்றும் . அச்சம் பற்றிய நகைக்குறிப் 
பிரண்டும் ஆகிய ஆறும் மொழி (வாக்கு ). வேடம் ( வேஷம் ). செயல் 
( சேஷ்டை ) என ஒவ்வொன்றும் மும் மூன்றிடம் பற்றி வருதலின் 
நலகக்குறிப்புப் பதினெண்வகைப்பட்டன. 


47. அன்புடையாரிருவர் முதன் முதலாக ஒருவரையொருவா காண்பது 
நருமஸ்பூர்ஜம் எனப்படும் . இது உவகையொடு தொடங்கி அச்சத்தில் 
முடிவுறும் : ( கைக்கிளைத்திணையினது சாட்சித்துறையும் ஐயத்துறையும் 

இதன்பாற்படுவன ) . உள்ளத்திலுள்ள அன்பினைச் சிறிதாக வெளியே 
தோற்றுவித்தல் நருமஸ் போடம் எனப்படும் ; ( கைக்கிளைத்திணையினது 
துணிவு , குறிப்பறிதல் என்னும் இரண்டு துறையும் இதன்பாற்படுவன. ) 

48. அன்பு வெளிப்படுதல் நருமகர்ப்பம் ஆகும் . ( களவியல் 
வகையனைத்தும் இதன் பாற்படுவன ) . 

49. துன்பம் பற்றாது நற்குணம் . ஆண்மை . தனக்கெனவாழாப் 
பெருந்தகைமை , இரக்கம் , நேர்மை யென்னும் இவற்றோடு பொருந்தி 
நடக்கும் சாத்துவதிவிருத்தி சம்லாபகம் , உத்தாபகம் , சங்காட்டியம் , 
பரிவர்த்தகம் என நாற்பாற்படும் , 

50-51 . பலவகைச்சுவையும் பொருந்த மேலான பொருளைப் பற்றி 
இருவர் கலந்துரையாடுவது சம்லாபகமாகும் . ( பாடாண்டிணையிதன் 
பாற்படும் ) . போருக்கு அழைப்பது உத்தாபகமாகும் . மந்திரத் தலைவரது 
உரை கேட்டோ . பொருள்கருதியோ, தெய்வச்செயலாலோ பிறனோடுள்ள 
நட்புத்தொடர்பினை யறுப்பது கங்காட்டியமாகும் . ( வெட்சித்திணையும் 
கரந்தைத்திணையும் இவற்றின் பாற்படுவன) . தொடங்கிய செயல் 
முடிவுபெறுமுன் மற்றொன்றினுட்புகுதல் பரிவர்த்தகமாகும் . (இவ்விருத்தி 
நாற்பொருளினுள் அறத்தைச் சிறப்பாகக் கொண்டு வருதலை நோக்குக . 
சிறுபான்மை பொருள் பொருளாக வருகின்றதெனினும் , அப்பொருள் 
அறத்தின்வழுவாப்பொருளாதலின் அதுவும் அறத்தினு ளடங்குமென்க. 
மேல்வரும் ஆரபடிவிருத்தி " அறத்தின்வழுவிய பொருண்மேலும்வருதல் 
காண்க . ) 


52. மந்திரம் , தந்திரம் மாயம் , வஞ்சனை . அடுதல் , வெகுளி யென் 
றின்னவற்றின் மேல் வருகின்ற ஆரப்படி விருத்தி சங்கமிப்திகம் . சம்பேடம் . 
வஸ்துத்தாபனம் , அவபாதனம் என நால்வகைப்படும் . 
* 53. சங்க்ஷிப்தி (இச்சூத்திரத்தின் பொருள் தெளிவாகப் புலப்படவில்லை ; 
எந்திரம் முதலிய சூழ்ச்சிகளினால் உட்பொருளைப் பாதுகாப்பது 

என்று கொண்டால் இதனாற் குறிக்கப்படும் ஒழுக்கம் உழிஞைத்திணை 
யையும் நொச்சித்திணையையும் சார்ந்து நிற்கும் ) 

54. வெகுண்டார் இருவர் அடல் குறித்து ஒருவ ரொருவர்மேற் 
செல்லுதல் சம்பேடமாகும் ; ( வஞ்சித்திணை இதன்பாற்படும் ). 
மாயத்தினால் ஒருபொருளை யுண்டுபண்ணுதல் வஸ்துத்தாபனமாகும் . 
உட்புகுதலும் அஞ்சியோடுதலும் வெகுண்டு மலைதலுமாகிய இவை 
அவபாதமாகும் . (தும்பைத்திணை யிதன் பாற்படும் ) . 
- 55-56 . பாரதிவிருத்தியென மற்றொருவிருத்தி யுளது : அதனை நாடக 
இலக்கணங்கூறுமிடத்துக் கூறுவாம் . உத்படரென்னும் ஆசிரியரின் 
வழிநிற்போர் இவற்றின் வேறாய ஐந்தாவது விருத்தியொன்று உளதென்பர் . 

57. ( நால்வகைவிருத்திக்குஞ் சுவை வகுத்துக்கூறும் இச்சூத்திரத்தின் 
பொருளை 44 ஆஞ் சூத்திரத்துக்கு முன்னின்ற குறிப்பினுட்டந்தாம் ; அதனை 
ஆண்டுக் காண்க .) 

58. உலகவழக்கினை நுணுக வாராய்ந்துணர்ந்து , நாடகக்கட்டுரை 
நடந்தேறிய தேசத்தாருக்குரிய பாஷை வேஷம் கிரியை யென்னும் 
இவற்றை மாறுபாடின்றி வழங்கவேண்டும் . 

59-66 ( மொழியமைதி கூறுகின்றார் . தமிழ் வழக்கறிந்து ஏற்பனவற்றை 
ஏற்குமாறமைத்துக்கொள்க.). ஸம்ஸ்கிருதம் ஆடவருள் உயர்ந்தோராலும் 
தவத்தராலும் , ஒரோவழித் தவமூதாட்டியராலும் , பட்டத்தரசியாலும் , 
மந்திரி புதல்வியராலும் , கணிகைமாதராலும் பேசுதற்குரியது . பிராகிருதம் 
பெண்பாலருக் குரியது . சௌரசனி ஆடவருட் கீழாயினாருக்குரியது . 
பைசாசம் கடையாயினாருக்குரியது : மாகதியினியல்பு மதுவே .. 
பலதேயமாக்களுக்கும் அவ்வத்தேய வழக்கு மொழி யுரியது . உயர்ந்தோர் 
பிறமொழியையுங் கொள்ளலாம் . வித்வாம் சரையும் தேவரிஷிகளையும் 
அறிவரையும் முன்னிலைப்படுத்துங்காற் " பகவன் என அழைத்தல் 
வேண்டும் . விப்பிரரையும் . மந்திரிமாரையும் , அண்ணன்மாரையும் 
ஆர்ய என முன்னிலைப்படுத்தவேண்டும் . சூத்திரதாரனும் நடியும் 

ஒருவரை யொருவர்முன்னிலைப்படுத்தும் மொழியும் இதுவே. சாரதி தன் 
எஜமானனை ஆயுஷ்மன் என முன்னிலைப்படுத்தவேண்டும் . சிஷ்யன் . 
குமரன் , இளையோன் என்றின்னோரை வயதின் முதிர்ந்த பெரியோர் 
" வத்ஸ ( குழந்தாய் ) என அழைப்பார் . இளையோர் முதியோரை 
" தாத ( எந்தாய் ) . சுகிர்தாபித * (திருவணைந்த பெயருடையோய் ) 
என்பார் . சூத்திரதாரன் தன்னுடன் செல்வோனை மாஷ ( பிரிய தண்ப ) 
என்பான் ; அவர் சூத்திரதாரனை பாவ " (பெரியோய் ) என்பான் . அரகனை 
அவன் பரிசனர் தேவ " , " சுவாமி " என்பர் ; இழிந்தோர் பட்ட " என்பர் . 
கணவனுடைய தரத்துக்கேற்ப மனைவிக்கு உயர்வுண்டு . பெண்கள் 
ஒத்தத்ரத்துப்பெண்களை “ ஹலா " " ( எல்லா ) என்பர் ; வேலைக்காரியை 
“ ஹஞ்ஜே " என்பர் . கணிகையை “ அஜ்ஜுகா" என யாவரும் அழைப்பர்; 
அவளது ஏவலாளர் 

“ அம்பா என்பர் . குலப்பெண்களாகிய 
நரைமூதாட்டியரை அனைவரும் * அம்பா " என்பர் . விதூஷகன் 
தலைவியையும் சேடியையும் " பவதீ " என அழைப்பான் . 

67. செயல் , குணம் , மொழியென் றின்னவற்றின் வேறுபாடுகளையும் 
நால்வகைத்தலைவர் , அறுவகைத்தலைவிய ரென்றின்னாரோடு 
மருவிநின்ற சத்துவவேறுபாடுகளையும் பூரணமாக ஆராய்ந்துரைக்க 
வல்லார் சந்திரசேகரமூர்த்தியாகிய சிவபெருமானும் பரதனும் அல்லாற் 
பிறருளரோ ? 

3. மூன்றாமதிகாரம் , சாதி ( நாடகவகை ) சேதம் என்னும் 
இரண்டுறுப்புணர்த்துதனுதவிற்று . இருபதுமுத விருப்பத்தாறுவரையுமுள்ள 
சூத்திரங்கள் சேதமுணர்த்துவன . ஒழிந்த சூத்திரங்கள் சாதியுணர்த்துவன . 

1. முதன்மை பற்றியும் . எல்லாச்சுவைகளையுந் தழுவி நிறைந்த 
இலக்கணத்ததாகிய தலைமை பற்றியும் நாடகத்தை முதலிற் கூறுவாம் . 

சூத்திரதாரன் ஆரம்பத்திற் செய்யவேண்டிய கருமங்களை 
( பூர்வரங்கத்தை ) ச் செய்து முடித்துப்போயினபின்னர்க் கூத்த னொருவன் 
அவ்வண்ணமே ( சூத்திரதாரனைப்போலவே ) உட்புகுந்து நாடகத்துக்குத் 

தோற்றுவாய்கூறுவான் . இவன் ஸ்தாபக னெனப்படுவான் . ( பூர்வரங்கம் 
என்பன : மாயோனை வாழ்த்துதலும் , வருணப்பூதரை வாழ்த்துதலும் இன்ன 
பிறவும் . ) 

3-4. தேவர் , மானிடர் நாடகபாத்திரராயின் அவ்வவ்வுருவத்தோடும் . 
இருசாராருங் கலந்துவரும் (மிச்சிர ) . சரிதையெனின் ஒருசாரார் 
உருவத்தோடும் ஸ்தாபகன் தோன்றிப் பொருள் , பீஜம் , முகம் என்னும் 
இவற்றினுள் ஒன்றினைக் குறித்தோ , நாடகபாத்திரருள் ஒருவரைக் 
குறிப்பாலுணர்த்தியோ, இன்னிசையான கீதம் பாடி அரங்கத்தை ( அரங்கம் : 
நாடகம் பார்ப்போரைக் குறிக்கும் ) மகிழ்வித்தபின் , பாரதி விருத்தியினால் 
அறுவகைப் பெரும்பொழுது (இருது : கார் , கூதிர் , முன்பனி , பின்பனி , 
இளவேனில் , முதுவேனில் )களுள் ஒன்றினை வருணிப்பான் . ( ஸ்தாபகன் 
ஆரம்பத்திற் பாடுகிற பாட்டு நாத்தியெனப் படும் ; இதனை 
அவையடக்கியல் என்பது தமிழ்வழக்கு . ஸ்தாபகன் தமிழ்வழக்கிற் 
கட்டியக்காரனை நிகர்ப்பான் . ) 

5 . செம்மொழி பெரும்பான்மையும் மேவப்பெற்று நடர் பொருளாக 
( நடாயம் , ) வருஞ் சொல்வழக்கு ( வாக்வியாபாரம் ) பாரதி விருத்தி 
யெனப்படும் . இது பிரரோசணை , வீதி . பிரகசனம் , ஆமுகம் என நால் 
வகைப்படும் . நால்வகைக்கு முரிய இலக்கணத்தை நுணுக நோக்குவார்க்குப் 
பாரதி விருத்தியின் ஆட்சியுங் குணமும் நன்கு புலப்படுவனவாம் . 
சூத்திரத்தில் லம் ஸ்க்ருதம் " என நின்ற பதத்தைப் பொதுவியல் புநோக்கிச் 
செம்மொழி : யென மொழிபெயர்த்தாம் . தமிழ் நாடகமரபுக்குச் செம்மொழி 
செந்தமிழாகும் .) 

6 . சபையோரின் உள்ளத்தில் மேல்வருவனவற்றைப் பார்ப்பதற்கு 
அவாவுண்டாகும்படி எடுத்துக்கொண்ட பொருளைப் புகழ்ந்து கூறுதல் 
பிரரோசனை யெனப்படும் . 


7. வீதி 62 - ம் 63 - ம் சூத்திரங்களுள்ளும் , பிரகசனம் 49-5.0 - ம் 
சூத்திரங்களுள்ளுங் கூறப்படுவன . வீதியின் உட்பிரிவுகள் ஆமுகத்தின் 
உட்பிரிவுகளை நிகர்த்தனவாதலின் ஒன்றின் பின்னொன்றாக இவற்றின் 

இலக்கணத்தை ஈண்டுத் தருவாம் ; முதலில் ஆமுகத்தை யெடுத்துக் 
கொள்வாம் . 


8-10 . சூத்திரதாரன் நடி " யையோ. மர்ஷ னையோ. " விதூஷக 
னையோ விளித்துத் தனதுகருமம் ஏதோ பேசுவதுபோலச் சொல் 
வன்மையினால் நாடகத்துப் பொருளைக் குறிப்பாகவுணர்த்துவது 
ஆமுகமாகும் . இது பிரஸ்தாவனை யெனவும்படும் . சூத்திரதாரனது 
சொல்லோ , குறிப்பேபா காரணமாக நாடகபாத்திரருள் ஒருவன் 
தோற்றுவது கதோற்காதம் , காலவியல்பினை வருணித்துரைத்தல் கேட்டு 
ஆங்குக் கூறப்பட்ட குறிப்புக் கியைய நாடகபாத்திரன் தோற்றுவது 
பிரவிருத்தகம் ; சூத்திரதாரன் ஒரு நாடகபாத்திரனைக் குறிப்பிட்டு , " இதோ 
வருகின்றான் என அவன் தோற்றுவது பிரயோகாதிசயம் . இவை மூன்றும் 
பிரஸ்தாவனையின் வகைகள். வீதியின் உட்பிரிவுகள் பதின்மூன்று . 

11-18 . கூற்றும் மாற்றமுமாக இருவர் கலந்து வார்த்தையாடுவது 
உற்காத்யகம் ; கூடார்த்தமாகிய மறைபொருண்மொழிகளை யொன்றின் 
பின்னொன்றாகத் தொடுத்துக்கூறுவதும் இதுவே ; தொடர்பில்லா இரு 
நிகழ்ச்சிகள் ஒரேகாலத்தில் நிகழ ஒன்றினைப்பற்றி யுரையாடினோன் 
அதனை விடுத்து மற்றதனைப்பற்றி யுரையாடுதல் அவலகிதம் ; சபையார் 
நகைக்கும்படி இருவர் ( ஒருவர் மற்றவரை ) பொய்ம்மொழி கூறிப் 
புகழ்ந்துரைத்தல் பிரபஞ்சம் ; மூவர்நின்று. வார்த்தையாடும்போது சிலேடை 
மொழியின் உபயோகத்தினால் ஒருவர் மற்றிருவருக்கும் இருவேறு 
கருத்துப்படும்படி யுரைத்தல் திரிகடம் ; நட்புமொழிபோற்றோன்றும் 
வஞ்சனைமொழியினால் ஒருவனைத் தீயநெறியிற் செலுத்துதல் சலம் 
வினாவெதிர்மறுத்தல் வாக்கெலி ; ஒருவ ரொருவரை வெல்லும்படியாக 
செய்கின்ற வாக்குவாதம் அதிபலம் ; நடந்துகொண்டிருக்கிற சம்பாஷணை 
யோடு ஒருவகைத் தொடர்புடைய வேற்றுப்பொருளொன்றினைச் 
சட்டெனக் கூறுவது கண்டம் ; சுவைபயக்கச் சொல்லிய சொற்களுக்கு 
மற்றொருவகையாகவும் பொருளுரைத்துக்காட்டுதல் அவசியந்திதம் 
நகைபயக்கும் மறைபொருண்மொழி நாளிகை : தொடர்பற்ற வாக்கியங் 

களால் உரையாடுவது அசற்பிரலாபம் ; பிறன்பொருட்டு நகையும் அவாவும் 
விளைக்க வுரைப்பது வியாகாரம் . குணங்களைக் குற்றங்களாகவும் 
குற்றங்களைக் குணங்களாகவுங் கொள்ளுதல் மிருதவம் ; இவை வீதியின் 
உட்பிரிவுகள் . 


19. மேற்காட்டியவற்றுள் ஒன்றின் மூலமாகச் சூத்திரதாரன் நாடகக் 
கருத்து நாடகபாத்திரம் என்னும் இவற்றைக் குறிப்பிட்டுப் பிரஸ்தாவனை 
முடிவிற் போய்விட நாடகம் ஆரம்பமாகும் . 

20-21 . சகல நற்குணங்களும் நிறைந்த தீரோதாத்தனாய்க் 
கீர்த்திமானாய்க் கீர்த்தியை விரும்பினவனாய் , வல்லமைசாலியாய் , 
வேதங்கள் மூன்றையுங் காப்பாற்றுபவனாய் , உலகாள்பவனாய் , தேவர் 
வழியிலோ ரிஷிகள்வழியிலோ உதித்தவனாயுள்ள தலைவன் றோன்றுகிற 
நாடகத்தில் அவனது நிகழ்ச்சிகளுள் , பெருங்கீர்த்திவாய்ந்த நிகழ்ச்சியொன் 
றினையே தலைமைப்பொருள் ( ஆதிகாரிகம் ) ஆகக் கொள்ளுதல் 
வேண்டும் . 

22. தலைவளது தலைமைக்குணத்தோடு மாறுபட்ட நிகழ்ச்சிகளி 
ருப்பின் அவற்றைத் தவிர்த்துவிடவேண்டும் ; அன்றேல் ஒருவகையாக 
வேறுபடுத்தியுரைத்தல் வேண்டும் . 

23. சரித்திர நிகழ்ச்சியின் தொடக்கத்தையும் முடிபையும் நிச்சயித்த 
பின்பு அதனை முறையறிந்து ஐந்து சந்திகளாகப் பகுத்துக் கொள்ளல் 
வேண்டும் . 

24. பின்னர் அறுபத்து நான் குசந்தியுட்பிரிவுகளாகப் பகுத்துக் 
கொள்ளலாம் . கிளைக்கதை ( பதாகை ) யுளதாயின் அதனையும் அநுசந்தி 
களாகப் பகுத்துக்கொள்ளவேண்டும் . அநுசந்தியின் றொகை ஐந்திற் 
குறையவிருத்தல் வேண்டும் . வழிநிகழ்ச்சி ( பிரகரி ) யைச் சந்தி வகுத்தல் 
கூடாது . 

25. ஏற்புடைத்தாயின் முதலங்கத்துக்கு முன்னே ஒரு முன்னுரைக் 
காட்சியை ( விஷ்கம்பத்தை ) வைக்கலாம் . நாடகக்கட்டுரையைச் 

சீர்ப்படுத்தும்போது சிற்சிலபாகங்கள் சுவைபயவாநீர்மையவெனினும் 
பின்வரும் நிகழ்ச்சிகளை விளங்கப்படுத்துவதற்கு இன்றியமையாதன 
வெனக் காணப்படின் அவற்றைத் தொகுத்து ஒரு முன்னுரைக்காட்சியாக 
அமைக்க வேண்டும் . 


26. ஆரம்பந் தொட்டு அனைத்து நிகழ்ச்சிகளும் சுவைதரும் 
நீர்மையவாயின் முன்னுரைக்காட்சியை யொழித்து முதலங்கத்தினுள்ளே 
ஆமுகத்திற் கூறப்பட்ட குறிப்புக்கள் தோன்றுமாறு அமைத்துக்கொள்ளுதல் 
வேண்டும் . 

27. அங்கமானது விரிநிலை ( விந்து ) செறிந்தது வாய்ப் பலவாய 
கொள்கைகளையுஞ் சுவைகளையுந் தன்னுள் ளடக்கிக் கதாநாயகனுடைய 
நிகழ்ச்சிகளைக் காட்டுவது . ( 33 - ம் 34 - ம் சூத்திரங்களையும் நோக்குக .) 

28. அங்கத்தினுட்டலைமைபற்றிய சுவைக்கு ஆதாரமாகச் சுவைப் 
பொருள் குறிப்பு என்னும் இவற்றையும் சுவைநிலையவிநயம் வழிநிலை 
யவிநயங்களையும் ஆராய்ந்தமைக்கவேண்டும் . 
( இவற்றின் இலக்கணங்களை மேல்வரும் அதிகாரத்தினுட் காண்க ) 


29. சுவையைப் பெரிதும் நோக்கி நாட்கக்கட்டுரையினது தொடர்பினைக் 
கண்டப்படுத்துவதும் , நிகழ்ச்சித்தொடர்புக்குரியவிஷயங்களைப் பெருகத் 
தருவதனாற் சுவையைக் குறைவுபடுத்துவதும் நன்றல்ல . 

30. வீரச்சுவையையோ இன்பச்சுவையையோ நாடகத்துக்குத் 
தலைமைபற்றிய சுவையாகக் கொள்ளவேண்டும் . ஏனையசுவைகள் 
தலைமைபற்றியசுவைக்குச் சார்பாக நிற்றல்வேண்டும் . மருட்கைச்சுவை 
இறுதியில் மாத்திரம் வருதல் வேண்டும் . 

31: -32 . நெடும்பயணம், கொலை , போர், அரசியலுக்கெதிராகிய கலகம் , 
நாட்டை முற்றுகையிடுதல் ; உண்ணல் , நீராடல் , காமக்கலவி , எண்ணெயிடல் , 
உடையணிதல் என்னும் இவற்றையும் இவைபோல்வனவற்றையும் 

அரங்கத்திற் பிரத்தியக்ஷமாகக்காட்டுதல் கூடாது . தலைவனது மரணத்தைக் 
காட்டுதல் கூடாது : இன்றியமையாதுவரிற்றவிர்த்த லியலாது . 

33. ஒரேநாளில் நிகழ்ந்த நிகழ்ச்சிகளாய் ஒரேமுடிபுகருதினவாய்த் 
தலைவனையும் மூவர் நால்வர் நாடகபாத்திரர்களையும் உடையனவாய் ; 

அனைவரும் போய்விடும் நீர்மையவாய் அமைந்த 
நிகழ்ச்சிகளையே ஓரங்கமாகத் தொகுத்தல்வேண்டும் . 

34. விரிநிலை, பீஜம் . வழிநிலைக்குறிப்பு( பதாகாஸ்தாநாகம் ) என்னும் 
இவற்றையும் முன்னுரைக்காட்சியையும் ஆராய்ந்து அங்கங்களைச் 
செவ்விதி னமைக்கவேண்டும் . நாடகத்தில் ஐந்து அங்கம் வருதல் 
வேண்டும்; மகாநாடகத்திற் பத்து அங்கம் வருதல் வேண்டும் . 

35-38 . (இனிப்பிரகரணத்தின் இலக்கணம் கூறுகின்றார் ) பிரகரணத்தின் 
கதை கவியினாற் கற்பிக்கப்பட்ட கதையா யிருத்தல் வேண்டும் . நிகழ்ச்சி 
பூவுலகத்தில் நடக்கவேண்டும் . தலைவன் அமாத்தியன் ( மந்திரி ) . 
விப்பிரன் , வணிகன் என்னும் வகையில் ஒருவனாய்த் தீரசாந்தனாய் , 
அபாயமுற்றவனாய்த் தருமார்த்தகாமம் மூன்றினையும் கருதிய 
பொருளாகக் கொண்டவனாய் வருதல் வேண்டும் . சந்தி , விஷ்கம்பம் , சுவை 
யென்னு மிவற்றை நாடகத்துக் கொண்டவாறு கொள்க . தலைமகள் 
தலைமகனதுமனைவியாகிய குலமகளாகவாவது விலைமகளாகவாவது 
இருக்கலாம் . குலமகள் மனையில் இருத்தல் வேண்டும் . விலை மகள் 
புறத்தேயிருக்கவேண்டும் . குலமகள் தலைவியாயின் சுத்தமெனவும் , 
விலைமகள் தலைவியாயின் விகிர்தமெனவும் , இருவரும்வரின் 
சங்கீர்ணமெனவும் பிரகரணம் மூவகைப்படும் . சங்கீர்ணப் பிரகரணத்தில் 
தூர்த்தர்பலர் தோற்றுவர் . 

39-43 . ( நாடிகையினிலக்கணம் ) நாட்டியவகை பலவற்றின் கலப்பாக 
நடக்கின்ற நாடிகையின் இலக்கணத்தை யாராய்வாம் . பொருள் 
பிரகரணத்துக்குக் கூறப்பட்ட பொருளாகும் . தலைவன் தீரலலித வகையைச் 
சேர்ந்த கீர்த்திமானாகிய அரசன் . சுவை உவகைச்சுவை நாடிகைச்சரிதை 

பெண்கள் பலர் வரப்பெற்று நான்கங்கங்களால் 

முடியுமெனப் 
பிறர் கூறினரெனினும் இரண்டு மூன்று அங்கங்களால் முடிவதுமுண்டு . 
தலைவனுக்கு நாயகிமார் பலரெனின் , அவருள் வயதின்மூத்தாள் பட்டத் 
தரசியாயிருத்தல்வேண்டும் . தலைவன் அவள் விருப்பத்திற்கியையவே 
பிறர்பாற்செல்லுதல்வேண்டும் . நாடகத்தலைவி தலைவனைக் கண்டுங் 
கேட்டும் கருதிய காரணத்தினால் அவன்மேற் காதல் கொண்டவளா 
யிருத்தல் வேண்டும் . தலைவன் பட்டத்தரசிக்கு அஞ்சி நடக்குமியல்பு 
தோற்றவேண்டும் . நாடிகை நான்கங்கங்களால் நடக்கும் பொழுது . 
அங்கங்கள் நான்கும் கைசிகிவிருத்தியின்வகை நான்கினையும் முறையே 
பெற்றுவருவன. ( தமிழ்வழக்கிலுள்ள விலாசங்கள் இவ்வகைய ) 

44-46 . ( பாணம் என்னும் நாட்டியவகையினிலக்கணம் ) பாண்டித்திய 
முடையோனும் நிபுணனுமாகிய விடனொருவன் தோன்றித் தன்னுடைய 
அநுபவத்திலோ . பிறருடைய அனுபவத்திலோ , நடந்ததாக ஒரு 
தூர்த்தசரிதத்தை யெடுத்துச் சொல்வது பாணத்துக்குரிய பொருளாகும் . 
இச்சரிதம் கவியினாற் கற்பிக்கப்பட்டதாகி ஓரங்கத்தில் முடியவேண்டும் . 
விடன் ஒருவனைத்தவிரப் பிறரெவருந் தோற்றுதல் கூடாது . பிறர் 
தோற்றாரெனினுந் தோற்றி நிற்பது போலக் கற்பித்து ஆகாயபாஷிதமாக 
வினாவையும் விடையையுந் தானே கூறி விடன் சம்பாஷிப்பது மரபாகும் . 
அழகையும் ஆற்றலையும் வருணித்துக் கூறும் மார்க்கத்தாற் பாணமானது 
இன்பச்சுவையும் வீரச்சுவையும் நிரம்பியதாதல் வேண்டும் . பாணத்தில் 
முகம் உபசங்கிருதி ( துய்த்தல் ) ஆகிய இரண்டு சந்திகளும் பத்துவகை 
இலாசியாங்கமும் வருவன . 
47-48 . இலாசியாங்கம் பத்தாவன : 

தெய உதாஷமணிகா 
ஆ.ஜெகஜி ம 30வெெவல நவாவயகம் 
உதரேதகோெெவவஉகவததவெவ 
ஜாவெஹவியஹெகஜ நிடிெயாக நடி 

கேயபதம் , ஸ்திதபாட்டியம் , ஆசினபாட்டியம் , புஷ்பகண்டிகை , 
பிரச்சேதகம் , திரிகூடம் , சைந்தவம் , துவி கூடம் , உத்தமோத்தமகம் , 
உக்தப்பிரதியுக்தம் என்பன . ( இவற்றின் இலக்கணத்தை ஆசிரியர் 
கூறவில்லை . பாரதீயநாட்டிய சாஸ்திரம் முதலிய முடிந்த நூலிற் கண்டு 
கொள்க என உரையாசிரியர் கூறிச்செல்வார் . ) 

49-50 . ( பிரகசனம் என்னும் நாட்டியவகையினிலக்கணம் . ) 
பலதிறத்தாலும் பாணத்தையொத்த பிரகசனம் சுத்தம் , விகிர்தம் , சங்கீர்ணம் 
என மூவகைப்படும் . சுத்தப்பிரகசனத்திற் பாசண்டர் , விப்பிரர் , சேடன் , 
சேடி யென்றின்னோர் தோற்றிப் பொருத்தமான வேஷமும் பாஷையுந் 
தோன்ற நகையைவிளைக்கும் நகைக்குறிப்புமொழிகளைக் கூறி நடிப்பர் . 
காமுகராதியோர் தோற்றிக் காமக்குறிப்புத் தோன்றநடிப்பது விகிர்தப் 
பிரகசனம் . தூர்த்தர் பலர்தோற்ற அறுவகை நகைக்குறிப்பும் வீதியினி 
லக்கணமும் பெற்று வருவது சங்கீர்ணப் பிரகசனம் ; ( பாரதிவிருத்தியின் 
வகைகளாகிய பிரரோசனை , வீதி , பிரகசனம் , ஆமுகம் என்னும் நான்கினது 
இலக்கணமுங் கூறினாம் . பாரதி விருத்தியென அடியார்க்குநல்லார்கூறிய 
பதினோராடலும் இவற்றினையொத்தும் ஒவ்வாதும் நிற்கின்ற மற்றொரு 
வகையாதல் காண்க . அவையடக்கியலுக்கும் நாடகக் கட்டுரையின் 
றொடக்கத்துக்கு மிடையிற் பாரதி விருத்தியின்வகையொன்று தோற்றுவது 
மரபென முன்னர்க்காட்டினாம் . மாயோன்வாழ்த்தும் , வருணப்பூதர் 
வாழ்த்தும் , திங்கள் வாழ்த்தும் , அவையடக்கியலு மாயினபின்னர்ப் 
பதினோராடலினுள் ஒன்றையோ பலவற்றையோ அரங்கிற் காட்டியதன் 
பின்னர் நாடகக்கட்டுரையைத் தொடங்குவது தமிழ்நாடகவழக்கு என 
எண்ண இடமுண்டு . பாரதியரங்கத்திலாடிய கொடுகொட்டி முதலிய 

ரதி விருத்தி தெய்வவிருத்தியென்னுங் குறியீட்டுக் குரியன . இவை 
போன்றன பிறவும் பாரதி விருத்தியாயின. ) 

51-53 . ( இடிமம் என்னும் நாடகவகையினிலக்கணம் . திரிபுரதகனம் . 
இதற்குச் சிறந்தபொருளென மேலோர்கூறுவர் .) 

பொருள் பிரசித்தமாக யாவரும் அறிந்த பொருளாதல் வேண்டும் . 
விருத்தி கைசிகியொழிந்தமூன்றும் ; தலைவர் தீரோத்ததராய தேவர் , 
கந்தருவர் . இயக்கர் , இராக்ஷசர் , பூதர் , பிரேதர் , பைசாசர் என்றின்னோர் ; 
சுவை நகையும் உவகையும் ஒழிந்த ஆறு சுவைகளும் : வெகுளிச்சுவை 
பெருவரவிற்றாகும் . இந்திரசாலம் ; மாயை , போர் , கலாம் . சூரியசந்திர 
க்ரகணம் என்றின்னன வருதல் வேண்டும் . விளைவு ( அவமர்சம் , என்னும் 
நான்காஞ்சந்தியொழிந்த நான்கு சந்திகளும் வந்து இடிமம் நான்கு 
அங்கங்களால் முடியும் . நாடகபாத்திரர் பதினாறுபேர் . 

54-55 . ( வியாயோகத்தின் இலக்கணம் ) கருப்பம் விளைவு என்னும் 
இரண்டொழிந்த மூன்று சந்திகள் பெற்று ஓரங்கத்தினால் ஒருநாளில் நடந்த 
நிகழ்ச்சிகளைக் காட்டும் வியாயோகமானது 

ஆண்பால் 
நாடகபாத்திரர்களைக் கொண்டு இடிமத்துக்குக் கூறிய சுவைகளை யெய்திப் 
பெண்கள் காரணமல்லாத பிறகாரணங்களால் விளைந்த ஒரு போரை 
நடித்துக்காட்டுவதாக வரும் . 

56-61 . ( சமவகாரத்தினிலக்கணம் ) நாடகத்துக்குப்போல ஆமுகம்வருதல் 
வேண்டும் . பொருள் தேவாசுரரோடுதொடர்புடைய பிரசித்த சரிதை . சந்தி 
விளைவு ஒழிந்த நான்கும் . விருத்தி நால்வகைவிருத்தியும் ( கைசிகிவிருத்தி 
சிறுபான்மை , ஏனைய பெரும்பான்மை : நடர் பன்னிருவர் தீரோ தாத்த 
வகையினராகிய தேவாசுரர் ; சுவைகள் : சமுத்திர மதன ( பாற்கடல்கடைந்த ) 
சரிதையினுட்போல வீரச்சுவை பெரும்பான்மையாகவும் ஏனைய 
சிறுபான்மையாகவும் வருதல் வேண்டும் . மூன்று அங்கங்களாகி மூவகை 
வஞ்சனை ( கபடம் ) . மூவகிை யுவகை (சிருங்காரம் ) . மூவகைக் கலக்கம் 
( வீத்திரவம் ) என்னும் இவை வந்து முடியவேண்டும் . முதலங்கம் 
இரண்டுசந்திகளைக்கொண்டு பன்னிரண்டு நாழிகைப்பொழுதினுள் நடந்த 
நிகழ்ச்சிகளைக் கொள்ளவேண்டும் . இரண்டாம் மூன்றாம் அங்கங்களின் 
வரையறை முறையே நான்கு . இரண்டு நாழிகைகளாகும் . சமவாரத்தில் 
விரிநிலையும் ( விந்துவும் ) முன்னுரைக்காட்சியும் ( விஷ்கம்பமும் ) வாரா . 

வீதியின் உட்பிரிவுகளைப் பிரகசனத்தினுட்போலவே இதனுள்ளும் 
உபயோகிக்கலாம் . மூவகை வஞ்சனையாவன ; சரிதத்தின் இயல்பான 
தன்மையினாலும் , தெய்வச்செயலாலும் , பகைவராலுந் தோற்றுவன . 
மூவகைக் கலக்கமாவன : நகரத்தை முற்றுகையிடுதலினாலும் , போரினாலும் 
புயலினாலும் பெருநெருப்பினாலும் ஏற்படுவன . 
62-63 ( வீதியின் இலக்கணம் ) . 
வீதி உத்காத்தியகம் முதலாகக் கூறப்பட்ட பதின்மூன்று உட்பிரிவுகளை 
யுடையது . ஒருவரோ இருவரோ நாடக பாத்திரராக வரல் வேண்டும் . 
நாட்டியவகையாகத் தனித்து வருமிடத்துக் கைசிகிவிருத்தியால் நடந்து 
பாணத்தைப்போல் அங்கமுஞ் சந்தியுமுடையதாய் உவகை (சிருங்காரச் 
சுவை பெரும்பான்மையாகவும் மற்றியாதாயினு மொரு சுவை 
சிறுபான்மையாகவும் வரப்பெற்று முடியும் . 

64-65 (உத்சிருஷ்டிகாங்கத்தி னிலக்கணம் . நாடகத்தினுட்பிரிவாகிய 
அங்கத்தினின்று வேறுபடுத்திக் காட்டும் பொருட்டு , வாளா அங்க 
மென்னாது , உத்சிருஷ்டிகாங்கமெனக் குறியீடுசெய்தார் ) பிரக்கியாதமான 
பபழங்கதையைக் கற்பனையால் விரித்துக்கூறும் உத்சிருஷ்டிகாங்கமானது 
அவல ( கருணை ) ச்சுவைமேவிச் சாதாரணமனுஷரைத் தலைவராகக் 
கொண்டு . பாணத்தைப் போன்று சந்தியும் விருத்தியும் பெற்று மகளிர் 
பிரலாபம் வந்து முடியவேண்டும் . போர்நிகழ்ச்சி , வெற்றி , தோல்விகளைச் 
சொற்களினால் விரித்துரைக்கவேண்டும் . நிகழ்ச்சியினாற் காட்டுதல் 
கூடாது . 

66-68 . ( ஈஹாமிருகத்தின் இலக்கணம் . மிருகம் -மான் . நாணியோடு 
கின்ற இளமான் போன்ற பெறுதற்கரியாளைத் தலைவன் றொடர்ந்து 
செல்லுமியல்பினைக் கூறுதலின் ஈஹாமிருக மெனப்பட்டது ) , இது 
பழங்கதையும் கற்பனைக்கதையுங் கலந்து வந்து மூன்று சந்திகளடங்கிய 
நான்கங்கங்களால் முடிவது . தலைவனும் தலைவனது பகைவனும் 
தீரோத்ததவகையினராய தேவராகவோ மானிடராகவோ இருக்கலாம் . ஒரு 


மதங்கசூளாமணி 


131 


தெய்வப்பெண்ணை அவள் மனவிருப்பத்துக்கு மாறாக ஒருவன் காதலித்து 
அவளைப் பற்றுதற்குப் பலசூழ்ச்சிகளுஞ் செய்ததாகக் காட்டவேண்டும் . 
போர் தலைவனது மரணம் என்னும் இவற்றை வெளிப்படுத்திக்காட்டுதல் 
கூடாது . 

69. ஈண்டுக் குறிக்கப்பட்டிருக்கும் பத்துவகைநாட்டியங்களின் 
( தசரூபகத்தின் ) இலக்கணத்தையும் , உத்தமக்கவிகளியற்றிய பிரபந்தங் 
களையும் ஆராய்ந்துணர்ந்தோர் தாங் கருதிய பொருளின் மேலே விழுமிய 
மொழியும் ஒழுகிய ஓசையும் நிரம்பப் பலவகை யலங்காரங்களோடுங் 
கூடிய பிரபந்தங்களை எளிதி னமைப்பர் . ( நாடகம் என்னும் மொழி 
சிறப்பியல்பாகச் சகல லக்ஷணங்களும் பொருந்திய நாட்டியவகையைக் 
குறிக்குமெனவும் பொதுவியல்பாக நாட்டியவகையனைத்தினையுங் 
குறிக்குமெனவும் உலகவழக்காலும் ஆன்றோர் வழக்காலும் 
அறிகின்றோம் ) . 

4. நான்காமதிகாரம் , சுவை , குறிப்பு , சத்துவம் , அவிநயம் என்னும் 
நான்குறுப்புணர்த்துத னுதலிற்று . 

( உறுப்பியலினுட் சுவையை யாராயும்போது ஆசிரியர் செயிற்றியனார் 
சுவையுணர்வையுஞ் சுவைப்பொருளையும் ஒன்றாக அடக்கிச் சுவை . 
குறிப்பு , சத்துவம் என மூன்றாக்குவர் ; அவிநயத்தைத் தனித்துக் கூறுவர் 
என்றாம் . தசரூபநூலாசிரியர்கொள்கையும் அதுவேயாம் . சூத்திரப் 
பொருளைத் தெளிவுபடுத்துவதற்கு யாம் உபயோகிக்கப் போகின்ற சில 
தமிழ்நூற்பதங்களையும் அவற்றோடு ஒத்தபொருளினவாகிய வடநூற் 
பதங்களையுந் தந்து அப்பாற் செல்வாம் . சுவைப் பொருள் விபாவம் ; 
குறிப்பு அநுபாவம் ; மெய்ப்பாடு பாவம் : விறல் சத்துவம் , சத்துவபாவம் : 
வழிநிலைய விநயம் வியபிசாரிபாவம் : 

நிலையவிநயம் 
ஸ்தாயிபாவம் ; சுவை ரசம் . ) 

1 . சுவைப்பொருளுங் குறிப்பும் விறலும் வழிநிலையவிநயமுங் 
காரணமாகச் சுவை நிலைய விநயந் தோன்ற அதனினின்றுஞ் சுவை 
பிறக்கும் . 


சுவை 

2 . 

எதனையுணர்வதனாற் சுவை யுணரப்படுகின்றதோ, அதுவே 
சுவைப்பொருள்: ( விபாவம் ) எனப்படும் . அது ஆலம்பனவிபாவம் 
( தலைவன் முதலிய நாடகபாத்திரர் ), உத்தீபனவிபாவம் ( காலம் களம் 
முதலியன ) என இருவகைப்படும் . 

3. - சுவைப்பொருள் மனத்துப்பட்டவழி உள்ளத்து நிகழுங் குறிப்பு 
அநுபாவம் . விபாவமும் அநுபாவமுங் காரணகாரியசம்பந்தமுடையன; 
இவற்றைக் காரியப்படுத்துவதனால் இவற்றின்றன்மையை யுணரலாகும் . 

4. உள்ளத்து நிகழ்ந்த இன்பத் துன்ப நிகழ்ச்சி ஆண்டு நிகழ்ந்தவாறே 
புறத்தார்க்குப் புலப்படுவதோராற்றான் வெளிப்படுவது மெய்ப்பாடு . 
குறிப்புக்கள் பிறந்த உள்ளத்தினின்று உடம்பின்கண் தானே தோன்றும் 
வேறுபாடு விறல் ( சத்துவபாவம் ). 

5. அசைவற்றிருத்தல் ( ஸ்தம்பம் ) , சோர்ந்து விழுதல் ( பிரலயம் ) . 
மெய்ம்மயிர்சிலிர்த்தல் ( ரோமாஞ்சம் ) . வேர்த்தல் ( ஸ்வேதம் , நிறம் 
வேறுபடுதல் ( வைவர்ணியம் ) . உடல் நடுங்குதல் ( வேபது ) . கண்ணீர் 
வார்தல் ( அஸ்று ) . நாக்குளறுதல் ( வைஸ்வர்யம் ) என விறல் எண் 
வகைப்படும் . 


6 . 


சுவைநிலைய விநயத்தோடு உடன்றோன்றிக் கடலிலுதித்த அலை 
கடலினுள்ளே மடிந்து மறைந்து போவதுபோலச் சுவைநிலையவிநயத்தோடு 
வேறுபாடற்று மறைந்துபோகும் நீர்மையவாகிய வழிநிலையவிநயங்கள் 
முப்பத்து மூன்று உள . 

நிவெ - டிஜாநிஜாரு யேர கிஜயதா 

ஹஷெெநௌவிநூலி 
தாவெஷாஷமவ - சகிரேரணா: 

வவமிசாவிலொயா 
வீராலாவலார்ரே ஹாவே 8 கிராவையதா 

வெருதகாவஹிதா 
வாயு நாஷௌவிஷாவொ கவய தா 

ஜிவெதெகுப் 

( 7.31 ) ( ஆசிரியர் விரித்துக்கூறிய இலக்கணத்தை இயன்றவரை 
தொகுத்துத்தருவாம் ) 

மெய்யுணர்வினாலோ , பொறாமை துன்ப முதலியவற்றினாலோ 
தன்னிலையழிந்து நெட்டுயிர்ப்பெறிந்து துயருறுதல் உயிர்ப்பு ( நிர்வேதை) ; 
பசிதாகங்களாற்றுன் புற்று உடல்வாடித் தளர்ச்சியடைதல் சோர்வு ( கிலானி ); 
எதிர் துன்பத்தை நினைத்து நடுங்கி நாவறண்டு நிற்றல் கலக்கம் ( சங்கை ) ; 
வழிநடைமுதலியவற்றால் உடல்வாடுதல் இளைப்பு ( சிரமம் ) ; அறிவு 
வலிமை முதலியவற்றையுடைமையினா லெழுகின்ற மன மகிழ்ச்சி 
உடைமை ( திருதி ) ; துன்பங்கண்டவழியும் துன்புதருசெய்தியைக் கேட்ட 
பொழுதும் வினையொழிந்தயர்தல் கையாறு ( ஜடதை) : இன்பந்தரு 
பொருளை நினையுந்தோறும் உவகைக்கண்ணீரோடு இடையிட்டுத் தோன்றும் 
மனமகிழ்ச்சி இன்புறல் ( ஹர்ஷம் ) ; மலர்ந்த நோக்கமின்றி மையனோக்கம் 
படவரும் இரக்கம் இடுக்கண் ( தைந்யம் ) , பிறர்க்கு இன்னாசெய்து 
வெகுண்டெழுதல் நலிதல் (உக்கிரதை ) ; கருதியது பெறாமையினால் 
அதனை யெண்ணியெண்ணி மனம் புண்ணாதல் ஒருதலையுள்ளுதல் 
(சிந்தனை ); இடியேறுபோல்வனவற்றால் வெருவி நிகழும் உள்ள நிகழ்ச்சி 
வெரூஉதல் ( திராசம் ) ; பிறர் செல்வங்கண்டவழி மனம் பொறாது 
அலைவுறுதல் பொறாமை ( அசூயை ) ; நிந்தைச்சொல் முதலியவற்றால் 
முனிவுறுதல் முனிதல் ( அமர்ஷம் ) ; குலப்பெருமை , கல்லாமை , இளமை 
முதலியவற்றால் எய்தும் உள்ள மிகுதி மிகை ( கர்வம் ) : முன்னறிந்த 
பொருளை விருப்புற்று உள்ளுதல் நினைதல் ( ஸ்மிருதி ) ; சாக்காடு 
( மரணம் ) ( வெளிப்படையாதலின் இதற்கு வரைவிலக்கணம் வேண்டிய 
தில்லையென ஆசிரியர் கூறிச்செல்வார் ) ; கள்ளுண்டோனது நகையுங் 
களியாட்டும் களி ( மதம் ): நித்திரையில் வாய்வெருவுதல் கனவு ( சுப்தம் ); 
கண்மூடி உடல் நிமிர்த்தி அயர்ந்து உறங்குதல் துஞ்சல் ( நித்திரை ); 
கண்களைக் கசக்கிக் கொட்டாவிவிட்டுத் துக்கத்திலிருந்து எழுதல் 
இன்றுயிலுணர்தல் ( விபோதம் ): தீயவொழுக்கம் முதலியவற்றால் நாணிய 
வுள்ளம் பிறர்க்கு வெளிப்பட நிகழும் நிகழ்ச்சி நானுதல் ( விரீடை ); 

உணர்விழந்து வாயினின்றும் நுரைசேர்ந்து கூம்ப நடுக்குற்று 
நிலத்தில் விழுந்து புரளுதல் ஞஞ்ஞையுறுதல் ( அபஸ்மாரம் ) ; அச்சம் 
முதலியவற்றாற் கலக்கமுற்று ஒரு பொருண்மேல் இருபொருட்டன்மை 
கருதி வரும் மனந்தடுமாற்றம் ஐயம் ( மோகம் ) : கலைநூல் முதலியவற்றால் 
ஐயந்திரிபற உண்மையையுணர்ந்து பிறர்க்குரைத்தல் ஆராய்ச்சி ( மதி ) : 
இளைப்பினாலோ வயிற்றிற் சூன் முதிர்ச்சி முதலிய ஏதுக்களாலோ 
தோன்றுகிற சோம்பு மடிமை ( ஆலசியம் ) ; அன்பும் அச்சமும் முதலாக 
உடம்பிற் புலப்படுமாற்றான் உள்ளநடுங்குதல் நடுக்கம் ( ஆவேகம் ) 
நிச்சயபுத்தியின்மையினாலே பன்முறையும் ஆலோசித்தல் கருதல் 
( தர்க்கம் ); நாணுதல் முதலியவற்றால் உடலிற்றோன்றிய வேறுபாட்டைப் 
பிறர் காணாதபடி மறைத்தற்கு முயற்சித்தல் மறைத்தல் ( அவகித்தை ) ; 
வியாதியால்வருந்துதல் நோயுறல் ( வியாதி ) : பைத்திய நோயினாற் 
காரணமின்றி அழுதல் , சிரித்தல் வார்த்தையாடல் மயக்கம் (உன்மத்தம் ) ; 
இடர் . பொறாமை முதலியவற்றால் மனம்புழுங்குதல் ( விஷாதம் ) ; 
காலதாமதமாவதை நினைத்துக் கலக்கமுற்று நெஞ்சுதுடித்து அவசரப்படுதல் 
பரபரப்பு ( உற்சுகம் ) : காமம் வெகுளி மயக்கமுதலியவற்றால் 
மனந்தடுமாறல் சுழற்சி ( சபலம் ) : 

( வழிநிலைய விநயங்களைக் குறிப்பதற்கு யாம் மேலே வழங்கிய 
தமிழ்ப்பதங்களுட் பெரும்பாலன தொல்காப்பியம் மெய்ப்பாட்டியல் 12 - ம் 
சூத்திரத்து உரையினின்று எடுக்கப்பட்டன .) 


( களித்தோனவிநயங் கழறுங் காலை 

யொளித்தவை யொளியானுரைத்த லின்மையுங் 
கவிழ்ந்துஞ் சோர்ந்துந் தாழ்ந்துந் தளர்ந்தும் 
வீழ்ந்த சொல்லொடு மிழற்றிச் சாய்தலும் 
களிகைக் கவர்ந்த கடைக்கணோக் குடைமையும் 
பேரிசையாளர் பேணினர் கொளலே , 

தெய்வ முற்றோ னவிநயஞ் செப்பிற் 

கைவிட்டெறிந்த கலக்க முடைமையும் 
மடித்தெயிறு கௌவிய வாய்த்தொழி லுடைமையும் 
துடித்த புருவமுந் துளங்கிய நிலையும் 
செய்ய முகமுஞ் சேர்ந்த செருக்கும் 
எய்து மென்ப வியல்புணர்ந் தோரே : 


ஞஞ்ஞையுற்றோனவிநய நாடிற் 

பன்மென்றிறுகிய நாவழி வுடைமையும் 
நுரைசேர்ந்து கூம்பும் வாயு நோக்கினர்க் 
குரைப்பான் போல வுணர்வி லாமையும் 
விழிப்போன் போல விழியா திருத்தலும் 
விழுத்தக வுடைமையு மொழுக்கி லாமையும் 
வயங்கிய திருமுக மழுங்கலும் பிறவும் 

மேவிய தென்ப விளங்குமொழிப் புலவர் ; 
சிந்தையுடம் பட்டோ னவி நயந் தெரியின் 

முந்தை யாயினு முணரா நிலைமையும் 
பிடித்த கைம்மே லடைத்த கவினு 
முடித்த லுறாத கரும நிலைமையும் 
சொல்லுவது யாது முணரா நிலைமையும் 
புல்லு மென்ப பொருந்துமொழிப் புலவர் ; 


இன்றுயிலுணர்ந்தோனவிநய மியம்பி 

லொன்றிய குறுங்கொட்டாவியு முயிர்ப்புந் 
தூங்கிய முகமுந் துளங்கிய வுடம்பும் 

ஓங்கிய திரிபு மொழிந்தவுங் கொளலே 
செத்தோனவிநயஞ் செப்புங் காலை 

யத்தக வச்சமு மழிப்பு மாக்கலுங் 
கடித்த நிரைப்பலின் வெடித்துப் பொடித்துப் 

போந்ததுணிவுடைமையும் வலித்த வுறுப்பும் 
மெலிந்த வகடு மென்மைமிக வுடைமையும் 
வெண்மணி தோன்றக் கருமணி கரத்தலு 
முண்மையிற் புலவ ருணர்ந்த வாறே : 


மழை பெய்யப் பட்டோ னவிநயம் வகுக்கில் 

இழிதக வுடைய வியல்புநனி யுடைமையும் 
மெய்கூர் நடுக்கமும் பிணித்தலும் படாத்தை 
மெய்பூண் பொடுக்கிய முகத்தொடு புணர்தலு 
மொளிப்படு மனனி லுலறிய கண்ணும் 
விளியினுந் துளியினு மடிந்தசெவியுடைமையும் 
கொடுகிவிட்டெறிந்த குளிர்மிக வுடைமையும் 
நடுங்கு பல்லொலியுடைமையு முடியக் 

கனவுகண்டாற்றா னெழுதலு முண்டே; 
பனித்தலைப்பட்டோனவிநயம் பகரி 

னடுக்க முடைமை நகைபடு நிலைமையுஞ் 
சொற்றளர்ந் திசைத்தலு மற்றமி லவதியும் 
போர்வை விழைதலும் புந்திநோவுடைமையும் 
நீறாம் விழியுஞ் சேறு முனிதலு 

மின்னவை பிறவு மிசைந்தனர் கொளலே ; 
உச்சிப் பொழுதின் வந்தோ னவிநயம் 

எச்ச மின்றி யியம்புங் காலைச் 
சொரியா நின்ற பெருந்துய ருழந்து 
தெரியா நின்ற வுடம்பெரி யென்னச் 
சிவந்த கண்ணு மயர்ந்த நோக்கமும் 

பயந்த தென்ப பண்புணர்ந் தோரே ; 
நாண முற்றோ னவிநய நாடின் 

இறைஞ்சிய தலையும் மறைந்த செய்கையும் 
வாடிய முகமுங் கோடிய வுடம்புங் 

கெட்ட வொளியுங் கீழ்க்க ணோக்கமும் 

ஒட்டின தென்பவுணர்ந்திசி னோரே : 
வருத்த முற்றோ னவிநயம் வகுப்பிற் 

பொருத்த மில்லாப் புன்க ணுடைமையுஞ் 
சோர்ந்த யாக்கையுஞ் சோர்ந்த முடியுங் 
கூர்ந்த வியர்வுங் குறும்பல் லுயர்வும் 
வற்றிய வாயும் வணங்கிய உறுப்பு 

முற்ற தென்ப வுணர்ந்திசினோரே : 
கண்ணோ வுற்றோனவிநயங் காட்டின் 

நண்ணிய கண்ணீர்த் துளிவிரற் றெறித்தலும் 
வளைந்தபுருவத்தொடு வாடிய முகமும் 
வெள்ளிடை நோக்கின் விழிதரு மச்சமுந் 

தெள்ளிதிற் புலவர் தெளிந்தனர் கொளலே ; 
தலைநோ வுற்றோ னவிநயஞ் சாற்றி 

னிலைமை யின்றித் தலையாட்டுடைமையுங் 
கோடிய விருக்கையுந் தளர்ந்த வேரொடு 
பெருவிர லிடுக்கிய நுதலும் வருந்தி 
யொடுங்கிய கண்ணொடு பிறவுந் 

திருந்து மென்ப செந்நெறிப் புலவர் ; 
அழற்றிறம் பட்டோ னவிநய முரைப்பின் 

நிழற்றிறம் வேண்டு நெறிமையின் விருப்பும் 
அழலும் வெயிலுஞ்சுடருமஞ்சலும் 
நிழலு நீருஞ்சேறு முவத்தலும் 
பனிநீ ருவப்பும் பாதிரித் தொடையலும் 
நுனிவிர வீரமருநெறியாக்கலும் 
புக்க துன்பொடு புலர்ந்த யாக்கையுந் 
தொக்க தென்பதுணிவறிந் தோரே : 

சீத முற்றோ னவிநயஞ் செப்பின் 

ஓதிய பருவர லுள்ளமோ டுழத்தலும் 
ஈர மாகிய போர்வை யுறுத்தலும் 
ஆர வெயிலுழந் தழலும் வேண்டலும் 
உரசியும் உரன்றும் உயிர்த்தும் உரைத்தலும் 
தக்கன பிறவுஞ் சாற்றினர் புலவர் ; 


வெப்பினவிநயம் விரிக்குங் காலைத் 

தப்பில் கடைப்பிடித் தன்மையுந் தாகமும் 
எரியி னன்ன வெம்மையொடியைவும் 
வெருவரு மியக்கமும் வெம்பிய விழியும் 
நீருண் வேட்கையு நிரம்பா வலியும் 
ஒருங் காலை யுணர்ந்தனர் கொளலே ; 
கொஞ்சிய மொழியிற் கூரெயிறு மடித்தலும் 
பஞ்சியின் வாயிற் பனிநுரை கூம்பலும் 
தஞ்ச மாந்தர் தம்முக நோக்கியோ 
ரின்சொ லியம்புவான் போலியம் பாமையும் 

நஞ்சுண் டோன்ற னவிநய மென்க 
என , அடியார்க்குநல்லார் காட்டியவற்றையும் உறுப்பியல் கூறும் பிரிவினுள் 
வந்தவற்றையும் ஈண்டு ஆராய்க .) 


32-37 . நிர்வேதைமுதலிய வழிநிலைய விநயங்கள் தாமாக நிலை 
பெற்று நிற்கும் ஆற்றலில்லாதனவாதலின் நிலைபெற்று நின்று சுவையை 
யளிக்கும் சுவைநிலைய விநயங்களைச் சார்ந்து அவற்றுள் மறைந்து 
நிற்குமியல்பின . வினைமொழியுங் காரகபதமுஞ் சேர்ந்து வாக்கியத் 
தொடராமாறு போலச் சுவைநிலைய விநயங்களோடு வழிநிலை 
யவிநயங்களும் பிறவுஞ் சேர்ந்து நாட்டியச்சுவையைப் பிறப்பிக்கின்றன . 
இன்பச்சுவையவிநயம் ( இரதி ) , வீரச்சுவையவிநயம் ( உற்சாகம் ) . இழிப்புச் 
சுவையவி நயம் (ஜுகுப்ஸை ) , வெகுளிச்சுவை யவிநயம் ( குரோதம் ) . 

நகைச்சுவையவிநயம் ( ஹாசம் ) , வியப்புச்சுவை யவிநயம் ( ஸ்மயம் ) . 
அச்சச்சுவையவிநயம் ( பயம் ) , அவலச்சுவை யவிநயம் ( சோகம் ) எனச் 
சுவைநிலையவிநயம் எண்வகைய . நடுவுநிலையவிநயத்தையுஞ் 
( சமநிலைய விநயத்தையுஞ்) சிலர் கொள்வார் . இது நாடகவழக்கினுள் 
வருவதில்லை . உலகவாழ்க்கையில் மனதுக்கினியாளோடு ( ரமணியோடு ) 
கூடியிருக்குங்கால் உள்ளத்திற் சுவை தோற்றுவதுபோல நாடகச்சுவையை 
யனுபவிக்கும் ஆற்றலுடைய ரஸிகனுக்கு எண்வகைச்சுவை நிலைய 
விநயங்களுஞ் சுவையைப் பயப்பன . 


38-40 . ( காவியார்த்தத்தை யுணர்ந்து நடி போர் தாமும் சுவையை 
யநுபவிப்பாரென்பது . ) 

41-42 . காவியார்த்தத்தை யுணரும்போது மனத்தில் எழும் உணர்ச்சி 
நால்வகைத்து . அவையாவன ; மலர்ச்சி , உயர்ச்சி , அசைவு , கலக்கம் 
என்பன . உவகை(சிருங்காரம் ) , பெருமிதம் ( வீரம் ) , இளிவரல் ( பீற்சம் ). 
வெகுளி ( உருத்திரம் ) என்னும் நான்கு சுவையும் குறித்த 
நால்வகையுணர்ச்சிகளையும் முறையே தருவன . நகை ( ஹாஸ்யம் ) . 
மருட்கை ( அற்புதம் ) , அச்சம் ( பயோற்கர்ஷம் ) , அவலம் ( கருணை ) 
என்னும் நான்கும் குறித்த நான்கு உணர்ச்சிகளையுமே முறையே 
தருவனவாதலின் உவகையினின்று நகையும் , பெருமிதத்தினின்று 
மருட்கையும் , இளிவரலினின்று அச்சமும் , வெகுளியினின்று அவலமும் 
தோன்றினவென்று பொருத்தமாகும் . 

43-44 . சுவைப்பொருள் ( விபாவம் ) முதலியன ஒன்றாந்தன்மை பற்றிச் 
சுவையும் ( ரசமும் ) சுவைநிலையவிநயமும் ( ஸ்தாயிபாவமும் ) ஒரேயிலக் 
கணத்தையுடையன. சந்திரிகை ( இளந்தென்றல் ) ஆதியசுவைப்பொருளும் , 
மெய்ம்மயிர்சிலிர்த்தல் ( ரோமாஞ்சம் ) ஆதிய சத்துவபாவமும் . நிர்வேதை 
முதலிய வழிநிலைய விநயமும் காரணமாகத் தோன்றும் சுவை நிலைய 
விநயத்தினின்று சுவை பிறக்கும் . 

45. மனத்துக்கு ரம்மியத்தைத்தரும் தேசம் , கலை , காலம் ; வேஷம் , 
போகம் என்பவற்றினின்று உவகை பிறக்கும் . இளமைச் செவ்வி வாய்ந்த ஓர் 
ஆடவனுஞ் சேயிழையும் ஒருவர்மேலொருவர்வைத்த உளம் நிறைந்த 
காதலை மெல்லென்ற குறிப்பினால் வெளிப்படுத்திக்காட்டுமிடத்து உவகை 
(சிருங்கார ) ச் சுவை பிறக்கும் . 


46. இதனை விரித்து நாட்டியக்கட்டுரையியற்றுமிடத்து எண் வகை 
விரலும் எண்வகைச் சுவை நிலையவிநயமும் முப்பத்ணு மூன்று வகை 
வழிநிலையவிநயமும் என்பனவற்றை நுண்ணுணர்வால் ஆராய்ந்து நெறி 
தவறா தமைக்கவேண்டும் . மடிமை ( ஆலசியம் ) , நலிதல் (உக்கிரதை ) , சாக்காடு 
( மரணம் ) , இனிவரல் (ஜுகுப்ஸை ) என்னும் இவை ஒரே ( கைசிகி ) விருத்தியை 
யுடைய உவகைச்சுவை நாட்டியக்கட்டுரையினுள் வருதல் கூடாது . 

47. உள்ளப்புணர்ச்சி ( அயோகம் ) , பிரிவு ( விப்பிரயோகம் ) கூட்டம் 
( சம்போகம் ) என்னும் மூன்றும் நிலைக்களனாக உவகைச்சுவை பிறக்கும் . 
உளம் நிறைந்தகாதல ரிருவர் தெய்வச்செயலினாலோ , பிறரிடை 
நிற்பதனாலோ கூட்டம் எய்தப்பெறாராய் ஒருவரையொருவர் நினைந்து 
உருகுவது உள்ளப்புணர்ச்சி ( அயோகம் ) ஆகும் . 

48-52 . இது பத்துநிலைகளையுடையது . ( ஆசிரியர் தொல்காப்பியனார் 
ஒன்பது கூறினார் . இவ்வாசிரியர் உடலிற் சுரநோயுறுதல் (சஞ்சுவரம் ) 
என்னும் ஒன்று சேர்த்துப் பத்தாக்கினார் ) 
வேட்கை யொருதலை யுள்ளுதன் மெலிதல் 
ஆக்கஞ் செப்பல் நாணுவரை யிறத்தல் 
நோக்குவ வெல்லா மவையே போறல் 
மறத்தல் மயக்கஞ் சாக்கா டென்றச் 
சிறப்புடை மரபினவை களவென மொழிப் " 

( தொல் . பொருள் . களவியல் 9 ) 
காதலுக்குரியாரது எழில்நிறைந்த அவயவநலனைக் கண்ணினாற் 
கண்டோ , கனவினாற் கண்டோ , ஓவியத்திற் கண்டோ , பாணன் தோழி 
முதலினோர் சொல்லக் கேட்டோ காதலாற் கூட்டம்விழைதல் ஒருதலை 

வேட்கை ( அபிலாஷம் ) . இடைவிடாது ஒருவரையொருவர் சிந்தித்தல் 
ஒருதலையுள்ளுதல் (சிந்தனை ) , உள்ளுங்காரணத்தால் வாட்டமடைதல் 
மெலிதல் (உத்வேகம் ) , காதலனது அல்லது காதலியது நற்குணங்களை 
யொவ்வொன்றா யெடுத்துக்கூறுவது ஆக்கஞ்செப்பல் ( குணகதா ) : 
ஆற்றுந்துணையும் நாணி அல்லாதவழி வரையிறந்து அரற்றுதல் 
நாணுவரையிறத்தல் ( பிரலாபம் ), விளையாட்டு முதலியவற்றை மறந்து 
வினையொழிந்தயர்தல் மறத்தல் ( ஜடதை ) செய்திறனறியாது கையற்றுப் 
புள்ளும் மாவும் முதலியவற்றோடு கூறல் மயக்கம் (உன்மாதம் ) . 
மடலேறுதலும் வரைபாய்தலும் போல்வன கூறல் சாக்காடு ( மரணம் ) . 


( ஆசிரியர் அபிலாஷம் , சிந்தனை யென்னும் இரண்டினுக்கும் 
இலக்கணங்கூறி ஏனையவற்றை யுய்த்துணருமாறு விடுத்தார் . யாம் மேலே 
கூறிய இலக்கணங்கள் பொருளதிகாரவுரையினின்று மெடுக்கப்பட்டன . 
அயோகம் மெய்யுறுபுணர்ச்சியாகிய கூட்டம் இன்மை . கூட்டமின்மையென 
மொழிபெயர்க்கின் உள்ளப்புணர்ச்சியும் விலக்குண்ணுமாதலானும் இது 
உள்ளப்புணர்ச்சிக்குரிய இலக்கணமனைத்தும் பெற்றுவரலானுமிதனை 
உள்ளப்புணர்ச்சியெனக் குறியீடு செய்தது பொருந்துமாற்றிக . ) 

53-65 . ( ஊடலும் , கூடலும் , பிரிவும் என்னும் இவற்றா லெழும் 
ஐந்திணையின்பத்தைப் பதின் மூன்று சூத்திரங்களாற் கூறுகின்றார் . 
தொல்காப்பியம் , அன்பினைந்திணை , நம்பியகப்பொருள் , வீரசோழியம் , 
இலக்கணவிளக்கம் என்னுந் தமிழ்நூல்களுள் இப்பொருள் விரிவாகக் 
கூறப்பட்டிருத்தலால் இச்சூத்திரங்களை மொழிபெயர்க்காது விடுகின்றாம் .) 

66. ( வீரம் , நன்னடை , விநயம்ம் . மலர்ச்சி , வலிமை யென் 
றின்னவற்றைச் சுவைப்பொருளாகவும் , தயைக்குறிப்பு . போர்க்குறிப்பு , 
கொடைக்குறிப்பு என்றின்னவற்றைக் குறிப்பாகவும் , ஆராய்ச்சி , மிகை , 
உடைமை , இன்புறல் என்றின்னவற்றை வழிநிலைய விநயமாகவுங் 
கொண்டு பெருமிதச்சுவை தோற்றும் 

67. இழிவுகாரணமாக இளிவரல் தோற்றும் . கீடம் , கிருமி , மலம் , 
என்பு , மச்சையென்பன இளிவரற்சுவைப் பொருட்களாம் ; துறந்தார்க்கு 
மகளிரது தனம் சகனம் முதலிய உறுப்புகளும் இளிவரற் பொருள்களாம் . 
மூக்கினைச்சுழித்தல் போன்ற குறிப்புக்களும் நடுக்கம் , கலக்கம் , 
நோயுறல் போன்ற வழிநிலைய விநயங்களும் இளிவரலைச்சார்ந்து நிற்பன . 

68. கோபம் , வெறுப்பு என்றின்னவற்றைச் சுவைப்பொருளாகவும் ; 
பற்கடித்தல் , உடனடுங்குதல் , கண்சுழித்தல் , வேர்த்தல் , முகஞ்சிவத்தல், 
ஆயுதமெடுத்தல் , தோள்தட்டுதல் , பூமியையறைதல் , வஞ்சினங்கூறல் 
என்னு மிவற்றைக் குறிப்பாகவும் ; முனிதல் , நினைதல் , மனந்தடுமாறல் , 
ஆற்றாமை , நலிதல் , நடுக்கம் என்றின்னவற்றை வழிநிலையவிநயமாகவும் 
கொண்டு வெகுளிச்சுவை தோற்றும் . 


69-71 . நகைக்குறிப்போடுமருவிய உரை , செயல் , வேடம் என்றின்ன 
வற்றைப் பொருளாகக்கொண்டு தோன்றும் நகையானது முறுவல் ( ஸ்மிதம் ) , 
புன்னகை ( ஹசிதம் ) , மெல்லச்சிரித்தல் (விஹசிதம் ) . அளவேசிரித்தல் 
( உபஹசிதம் ) , பெருகச்சிரித்தல் ( அபஹசிதம் ) , ஆர்ப்பொடுசிரித்தல் 
( அதி ஹசிதம் ) என அறுவகைப்பட்டு , நித்திரை , மடிமை , இளைப்பு , 
களைப்பு , அயர்ச்சி யென்னும் வழிநிலையவிநயங்களோடு நடக்கும் . 
அறுவகைநகையினுண் முதலிரண்டும் தலையாயினாருக்கும் , நடுவிரண்டும் 
இடையாயினாருக்கும் , இறுதியிரண்டும் கடையாயினாருக்குமுரியன. 


72-73 . இயற்கைக்கு மாறுபட்ட பொருட்களைச் சுவைப்பொருளாகவும் ; 
அதிசயக்குறிப்பு , கண்ணீர்வார்தல் , நாத்தடுமாறல் என்னுமிவற்றைக் 
குறிப்பாகவும் ; இன்புறல் , உடைமை , நடுக்கம் என்னுமிவற்றை 
வழிநிலையவிநயமாகவுங் கொண்டு மருட்கைச்சுவை நடக்கும் . 

74. அஞ்சுதக்கனபொருளாகக் குரல்வேறுபடுதல் , உடல் சோர்தல் 
வினையொழிந்தயர்தல் என்னு மிவை குறிப்பாக இடுக்கண் , நடுக்கம் 
ஐயம் , வெரூஉதல் என்னும் வழிநிலையவிநயங்களோடு அச்சச்சுவை 
தோற்றும் . 

75-76 . காதலித்த பொருளை யிழத்தலும் வேண்டாததனைப் பெறுதலும் 
சுவைப்பொருளாக ; நெட்டுயிர்ப்பெறிதல் , கண்ணீர்வார்தல் , செயலற்றி 
ருத்தல் , அழுதல் குறிப்பாக , துஞ்சல் , இடுக்கண் , நோயுறல் , சாக்காடு . 
மடிமை . நடுக்கம் , வியர்த்தல் , கையாறு , மயக்கம் . ஒருதலையுள்ளுதல் 
என்னுமிவை வழிநிலையவிநயங்களாக அவலச்சுவை தோற்றும் . 


77. நட்பு பக்தி என் றின்னவற்றையும் சூதாடல் , வேட்டையாடல் 
போன்றவற்றையும் இந்நூலினுட் கூறினோமல்லே மாயினும் அவை 
இன்புறல் பெருமிதம் என் றின்னவற்றுள் அடங்கிவருதல் காண்க . 


1 


78. பூஷணாதி சாம பேத தான தண்ட முதலியன , சந்தி யந்தரம் , 
அலங்காரம் என்றின்னவற்றை அடங்கும் வழியறிந்தடக்கிக் கொள்க . 

79. உவகைப்பொருளோ, இளிவரற்பொருளோ உயர்ந்த பொருளோ 
தாழ்ந்த பொருளோ , வன்கண்ணதோ, அருட்பாலதோ, பழங்கதையோ 
கற்பனைக்கதையோ, எதனையும் மானிடர்க்குச் சுவைபயக்கும் படி 
நாட்டியக்கட்டுரையினுள் அமைத்துக் கூறுதல் கூடும் . 


80. விஷ்ணுவின் புதல்வனாகிய தனஞ்சயன் , முஞ்சமகிபதியோடு 
கலந்து வார்த்தையாடிய காரணத்தினா லடைந்த புத்திக்கூர்மையைக் 
கொண்டு , வித்துவான்களது உள்ளத்தைக்கவரும் ( நாட்டியக்கட்டுரை ) 
நூல்கள் பிறப்பதற்கு ஏதுவாகிய தசரூபம் என்னு மிந்நூலினை யியற்றி 
யுலகுக்கு அளித்தான் . 


5 . ஆங்கில மகாகவியாகிய செகசிற்பியா ரியற்றிய 
நாடகங்களுள்ளும் , வடநூற் பெரும்புலவராகிய தனஞ்சயனார் இயற்றிய 
தசரூபத்துள்ளும் பொதிந்து கிடந்த நாடகலக்ஷணங்களை யியன்றவரை 
யாராய்ந்துணர்ந்தனம் இனி நிறைவுநோக்கி அருந்தமிழ் நூல்களும் பரந்து 
கிடக்கும் 

இசைநாடகமுடிபுகளுள் இயற்றமிழாராய்ச்சிக்கு 
இன்றியமையாதனவற்றை நான்கு பிரிவாகத் தொகுத்து கூறவாம் . 

யாப்பியற்பாலவாகிய சொல்வகையும் வண்ணமும் உறுப்பியலுட் 
கூறப்பட்டன . இயலிசைநாடகப்பொருட்டொடர்நிலைச் செய்யுளாகிய 
சிலப்பதிகாரத்தினுள் கானல்வரி , வேட்டுவவரி , ஊர்சூழ்வரி என மூன்று 
வரிட்டாடலும் , ஆய்ச்சியர்குரவை , குன்றக்குரவை என விரண்டு குரவைப் 
பாடலும் வருகின்றன . இவ்வைந்தும் முறையே நெய்தல் , பாலை , மருதம் , 
முல்லை , குறிஞ்சி யென்னும் ஐவகைநிலனையும் சார்ந்து நிற்றலை 
நோக்குக . " குரவை யென்பது கூறுங் காலைச் , செய்தோர் செய்த காமமும் 
விறலும் , எய்த வுரைக்கு மியல்பிற் றென்ப " எனவும் வரியெனப்படுவது 
வகுக்குங் காலைப் , பிறந்த நிலனுஞ் சிறந்த தொழிலும் , அறியக் கூறி 
யாற்றுழி வழங்கல் எனவும் கூறினாராகலின் . இவை தம்முள்ளே 
வேறுபட்டமை காண்க . மேற்கூறிய படி , வரியாவது அவரவர் பிறந்த 
நிலத்தன்மையும் பிறப்பிற்கேற்ற தொழிற்றன்மையுந் தோன்ற நடித்தல் . 
ஒருவர் கூட்டவன்றித் தானேவந்துநிற்கும் நிலைமை கண் கூடுவரி ; 
வந்தபின்னர் மனமகிழ்வுறுவனவற்றைத் தந்து நீங்குகின்றதன்மை 
காண்வரி : அரசர் பிறருருவங்கொண்டு ஆடுதலும் , தலைமகளொருத்தி 
தனது சிலதியர் கோலத்தைக்கொண்டு தான் தனித்து வந்துநின்று நடிப்பதும் 
உள்வரி ; தலைவன் முன்னிலையில் வாராது புறம் பேநின்று நடித்த நடிப்பு 
புறவரி ; நடுநின்றார் இருவருக்குஞ் சந்து சொல்லக் கேட்டு நிற்பது கிளர்வரி 
நாயகனது சுற்றத்தினருக்குத் தன் றுன்பங்களைத் தேடித்தேடிச் சொல்லுதல் 
தேர்ச்சிவரி ; தனது வருத்தத்தைப் பலருங் காணும்படி நடித்தல் காட்சிவரி ; 
தான் கையறவெய்தி வீழ்ந்தாளாக வீழ்ந்து பிறர் எடுத்துக்கொள்ளும்படி 
நடித்தல் எடுத்துக் கோள்வரி ; இவையனைத்தும் தனித் தொருவர்நடித்த 
நடிப்பாகக் கூறப்பட்டிருக்கின்றமை காண்க . குரவைக் கூத்துக் காமமும் 
வென்றியும் பொருளாகக் குரவைச் செய்யுள் பாட்டாக எழுவரேனும் 
எண்மரேனும் ஒன்பதின்மரேனுங் கைபிணைத்தாடுவது . குரவைக் 
கூத்துக்குக் குரவைச் செய்யுள் பாட்டாயினவாறுபோல வரிக்கூத்துக்குப் 
பாட்டாக வருவது வரிப்பாடல் . இது அறுவகைப்பாவினுட் கலிப்பாவின் 
பாற்படும் . யாப்பியல்வல்லார் இதனை முகமுடைவரி , முகமில்வரி, படைப்பு 

வரி யென மூவகைப்படுத்தும் பிறவாற்றானும் ஆராய்வர் . பொருணோக்கி 
யாராயுங்கால் திணைக்குரிப் பொருளைச் சார்ந்து நிற்கும் திணை 
நிலைவரியும் கருப்பொருட்பாலவாகிய ஆறு , பாட்டுடைத்தலைவன்பதி 
யென்றின்னவற்றைச்சார்ந்து நிற்கும் இணை நிலைவரியு 

மென 
இருவகையவாம் . செந்துறை, வெண்டுறை . பெருந்தேவபாணி ,, 
சிறு தேவபாணி , முத்தகம் . பெருவண்ணம் , ஆற்றுவரி, கானல்வரி , 
விரிமுரண் , தலைபோகுமண்டிலம் என வந்த பத்துவகையிசைப்பாக்களுள் 
ஆற்றுவரியுங் கானல்வரியும் வருதல் காண்க . 


நாடகங்களுக்குப் பாட்டுவகுக்குங்கால் அகநாடகங்களுக்குரிய 
உருகந்த முதலாகப் பிரபந்தமீறாக இருபத்தெட்டு எனவும் , 
புறநாடகங்களுக்குரிய உரு தேவபாணி முதலாக அரங்கொழிசெய்யு 
வீறாகச் செந்துறைவிகற்பங்களெல்லா மெனவுங் கூறும் ; இவையெல்லாம் 
இசைத் தமிழ்ப்பால் . தாழ்ந்து செல்லும் இயக்கத்தையுடைய முதனடை , 
சொல்லொழுக்கமும் இசையொழுக்கமுமுடைய வாரம் , சொற்செறிவும் 
இசைச்செறிவுமுடைய கூடை , முடுகியசெலவினையுடைய திரள் என்னும் 
நால்வகைச்செய்யுளியக்கமும் இசைத்தமிழின்பால் . 


6 . குரல் , துத்தம் , கைக்கிளை , உழை , இளி , விளரி , தாரம் என நின்று 
முறையே நான்கு , நான்கு . மூன்று , இரண்டு . நான்கு . மூன்று . இரண்டு 
என்னும் மாத்திரையளவுகள் பெற்றுவரும் ஏழிசைகளும் , இவற்றினுள் 
ஒன்றினை மற்றொன்றாகத் திரிக்கும் மரபும் , தாரத்து உழைதோன்றப் 
பாலையாழ் ஆவதும் , உழையினுட் குரல்தோன்றக் குறிஞ்சியாழ் ஆவதும் , 
இளி குரலிற்றோன்ற மருதயாழ் ஆவதும் , துத்தம் இளியிற் பிறக்க 
நெய்தல்யாழ் ( செவ்வழியாழ் ) ஆவதும் . பாலை . குறிஞ்சி , மருதம் , 
செவ்வழி யன்னும் நான்கு யாழ்களினது அகநிலை பாலை , குறிஞ்சி , 
மருதம் செவ்வழி யென்னும் பண்களாவதும் , இவற்றது புறநிலை தேவாளி, 
செந்து . ஆகரி, வேளாவளி என்னும் பண்களாவதும் . இவற்றது அருகியல் 
கோடிகம் , மண்டிலம் , சாயவேளர் கொல்லி , சீராகம் என்னும் 
ண்களாவதும் , இவற்றது பெருகியல் நாகராகம் , அரி , கின்னரம் , சந்தி 

யென்னும் பண்களாவதும் , குரல்குரலாகிய செம்பாலை துத்தங்குரலாகிய 
படுமலைப்பாலை கைக்கிளை குரலாகிய செவ்வழிப்பாலை உழை 
குரலாகிய அரும்பாலை இளிகுரலாகிய கொடிப்பாலை விளரிகுரலாகிய 
விளரிப்பாலை தாரம் குரலாகிய மேற்செம்பாலை யென்னும் எ 

எழு 
வகைப்பாலையும் , ஆயப்பாலை சதுரப்பாலை திரிகோணப்பாலை 
வட்டப்பாலை யென்னும் நால்வகைப் பாலையும் . கொட்டு மசையுந்தூக்கு 
மளவு மொட்டப் புணர்க்கும் பாணியும் , செந்தூக்கு ( ஒருசீர் ) . 
மதலைத்தூக்கு ( இருசீர் ) , துணிபுத்தூக்கு ( முச்சீர் ). கோயிற்றுக்கு ( நாற்சீர் ). 
நிவப்புத் தூக்கு ( ஐஞ்சீர் ) . கழாற்றூக்கு ( அறுசீர் ) . நெடுந்தூக்கு ( எழுசீர் ) 
என்னும் எழுவகைத்தூக்கும் . இணை கிளை பகை நட்பு என்னும் நரம்பி 
னியல்பும் , யாழ் குழல் சீர் மிடறு என்னும் நான்கினியல்பும் , செம்பகை 
ஆர்ப்பு அதிர்வு கூடம் என்னும் நால்வகைக்குற்றமும் . பண்ணல் 
பரிவட்டணை ஆராய்தல் தைவரல் செலவு விளையாட்டுகையூழ் 
குறும்போக்கு என்னும் எண்வகைக் கலைத்தொழிலும் பிறவும் இசைநூலிற் 
கூறியிருக்கும் மரபறிந்து அமைந்துக்கொள்க . 


7 . அரங்கினமைதியை யாராய்வாம் . அரங்கிற்கு நிலம்வகுத்துக் 
கொள்ளுமிடத்துத் தெய்வத்தானமும் பள்ளியும் அந்தணரிருக்கையும் 
கூபமும் குளனும் காவு முதலாக வுடையன அழியாத இயல்பினை 
யுடைத்தாய் நிறுக்கப்பட்ட குழிப்பூழி குழிக்கொத்துக் கல்லப்பட்ட மண் 
நாற்றமும் மதுரநாறி இரதமும் மதுரமாகித் தானுந் திண்ணிதாய் என்பும் 
உமியும் கல்லும் பரலுஞ் சேர்ந்த நிலம் களித்தரை உவர்த்தரை ஈரத்தரை 
பொல்லாச் சாம்பற்றரை பொடித்தரை யென்று சொல்லப்பட்டன வொழிந்து 
ஊரின் நடுவணதாகித் தேரோடும் வீதிகளெதிர்முகமாக்கிக்கொள்ளல் 
வேண்டு மென்க . அரங்கினைவு ஏழுகோலகலமும் எட்டுக்கோல் நீளமும் 
மூன்று கோல் உயரமு மிருத்தல் வேண்டுமெனவும் ( கோல் - இருபத்து நான்கு 
அங்குலம் ) , அரங்கின் மேலிட்ட பலகைக்கும் அரங்கத்துத் தூண்மேலமைத்த 
உத்தரப்பலகைக்கும் இடைவெளித்தூரம் நான்கு கோலிருக்க வேண்டு 
மெனவும் , இடத்தூணிலையிடத்தே உருவுதிரையாய் ஒருமுகவெழினியும் , 


மதங்கசூளாமணி 


இரண்டு வலத்தூணிடத்தும் உருவுதிரையாய்ப் பொருமுகவெழினியும் . 
மேற்கட்டுத்திரையாகக் கரந்துவரலெழினியுங் கட்டப்படவேண்டுமெனவும் 
பண்டையோர் கூறுவர் . பண்டைக்காலத்து அரங்கத்தில் , பிரம க்ஷத்திரிய 
வைசிய சூத்திரர் என்னும் நால்வகைவருணத்தாரது தொழில் உருவம் 
என்னும் இவற்றைக் குறிப்பிட வச்சிரதேகன் , வச்சிரதந்தன், வருணன் , 
இரத்த கேசுவான் என்னும் நால்வகை வருணப்பூதருடைய உருவங்கள் 
எழுதிவைக்கப்பட்டிருந்தன . தூண்களின் நிழல் நாயகப் பத்தியின் கண்ணும் 
அவையின் கண்ணும் படாதபடி மாட்சிமைப்பட்ட நிலை விளக்குகள் 
நிறுத்தப்பட்டிருந்தன. ஈண்டுக்கூறிய அளவு எழினி முதலியன 
நாடகக்கணிகை யாடுதற்குரிய அரங்கத்துக்காகும் . இத்தகைய 
அரங்கத்தினுள் நலந்தருநாளில் வலக்கான் முன்மிதித்தேறி வலத்தூண் 
சேர்ந்து நிற்றல் அரங்கேறுகின்ற நாடகக்கணிகைக்கு வழக்கு எனப் 
பண்டையோர் கூறுவர் . அவிநயத் தோடு நாட்டிச்செய்யும் கையினது 
இலக்கணத்தையும் ஈண்டுக் கூறுவாம் . இணையாவிணைக்கையாகிய 
பிண்டி , இணைக்கையாகிய பிணையல் என்னும் இரண்டினுள் , பிண்டி 
முப்பத்து மூன்று வகைப்படும் . அவையாவன : - பதாகை . திரிபதாகை 
கத்தரிகை , தூபம் , அராளம் , இளம்பிறை. சுகதுண்டம் . முட்டி , கடகம் , சூசி , 
கமலகோசிகம் , காங்கூலம் , கபித்தம் , விற்பிடி , குடங்கை . அலாபத்திரம் , 
பிரமரம் , தாம்பிரசூடம் , பசாசம் , குமுளம் . பிண்டி . தெரிநிலை , 
மெய்ந்நிலை, உன்னம் , மண்டலம் , சதுரம் , மான்றலை , சங்கு . வண்டு , 
இலதை . கபோதம் , மகரமுகம் , வலம்புரி என்பனவாம் . பிணையல் 
பதினைந்து வகைப்படும் . அவையாவன : - அஞ்சலி , புட்பாஞ்சலி . 
பதுமாஞ்சலி , கபோதம் , கற்கடகம் , சுவத்திகம் . கடகாவருத்தம் , நிடதம் . 
தோரம் , உற்சங்கம் , புட்பபுடம் , மகரம் சயந்தம் . அபயவத்தம் . 
வருத்தமானம் என்பனவாம் . 


ஒற்றுமைபற்றி அகக்கூத்துக்குரிய ஆடல்களையும் புறக்கூத்துக்குரிய 
ஆடல்களையும் ஈண்டுத் தருவாம் . கீற்று . கடிசரி , மண்டலம் , வர்த்தனை , 
கரணம் , ஆலீடம் , குஞ்சிப்பு , கட்டுப்புரியம் , களியம் . உள்ளாளம் , 


12 


148 


மதங்கசூளாமணி 


கட்டுதல் , கம்பித்தல் , ஊர்தல் , நடுங்கல் , வாங்குதல் , அப்புதல் , 
அனுக்குதல் , வாசிப்பு , குத்துதல் . நெளிதல் , மாறுகால் . இட்டுப்புகுதல் , 
சுற்றி வாங்குதல் , உடற்பிரிவு என்னுந் தேசிக்குரிய கால்கள் இருபத்து 
நான்கும்; சுற்றுதல் , எறிதல் உடைத்தல் , ஒட்டுதல் , கட்டுதல் , வெட்டுதல் , 
போக்கல் , நீக்கல் , முறுக்கல் , அனுக்கள் , வீசல் , குடுப்புக்கால் 
கத்தரிகைக்கால் , கூட்டுதல் என்னும் வடுகிற்குரிய கால்கள் பதினான்கும் ; 
மெய்சாய்த்தல் , இடைநெரித்தல் , சுழித்தல் , அணைத்தல் , தூங்குதல் , 
அசைத்தல் பற்றல் , விரித்தல் , குவித்தல் என்னும் உடலவர்த்தனைகள் 
ஒன்பதும் அகக்கூத்துக்குரிய 

ஆடல்களாம் . 

புறக்கூத்துக்குரிய 
ஆடல்களாவன : - பதினோராடலும் , பெருநடை சரியை பிரமர் 
முதலாயினவுமாம் . 


8. நாடக வழக்கினு முலகியல் வழக்கினும் பாடல் சான்ற புலனெறி 
வழக்கம் என்றாராகலின் , பொருளதிகாரத்தினுள் வகுத்துக் கூறிய 
புறத்திணை ஒழுக்கங்களும் , முல்லை .குறிஞ்சி மருதம் நெய்தல் என்னும் 
நால்வகை நிலனும் பெரும்பொழுதாறும் சிறுபொழுதாறும் , களவு கற்பு 
என்னுங் கைகோளிரண்டும் . பார்ப்பான் பாங்கன் தோழி செவிலி 
தலைமகன் தலைமகள் எனக் களவினுட் கிளவிக்குரியார் அறுவரும் , 
பார்ப்பார்முதலிய அறுவரோடு பாணன் கூத்தன் விறலி பரத்தை அறிவர் 
கண்டோர் என நின்ற கற்பினுட் கிளவிக்குரியார் பன்னிருவரும் , 
இயற்கைப்புணர்ச்சி பாங்கற்கூட்டம் இடந்தலைப்பாடு மதியுடம்படுத்தல் 
இருவருமுன்வழியவன்வரவுணர்தல் முன்னுறவுணர்தல் , குறையுறவுணர்தல் 
நாணநாட்டம் நடுங்கநாட்டம் மடற்றுறை குறைநயப்புத்துறை சேட்படை 
பகற்குறி இரவுக்குறி ஒருவழித்தணத்தல் உடன்போக்கு வரைவுமுடுக்கம் 
வரைபொருட் பிரிவு மணஞ்சிறப்புரைத்தல் கல்வியிற்பிரிவு காவற்பிரிவு 
பகைதணிவித்தல் உற்றுழிப்பிரிவு பொருட்பிரிவு பரத்தையிற்பிரிதல் 
என்னும் அகவொழுக்கங்களும் பிறவும் நாடகவழக்குக்கும் ஏற்புடையன. 

அரங்கத்திலே புகுந்து நடிக்கின்ற கூத்தற்கு உருவும் உறுப்பும் கரணமும் 
பயனும் தொழிலும் அமைந்தவாறே , அசித்துப்பிரபஞ்சம் தூலவுருவ 
மாகவும் , சித்துப்பிரபஞ்சம் உறுப்புக்களாகவும் , இச்சை ஞானக்கிரியைகள் 
கரணமாகவும் , உயிர்கட்கு அறிவினையாக்கிவைத்தல் பயனாகவும் , 
பஞ்சகிருத்தியவிரிவே தொழிலாகவும் அமைந்து நின்று சிதாகாசமாகிய 
அரங்கத்து நடிக்கும் பரமநாடகனாகிய முதல்வனை மனமொழி 
மெய்யினாற் சிந்தித்துத் துதித்து வணங்கி இவ்வாராய்ச்சியை 
முடிக்கின்றாம் . 


காரணிகற்பகங்கற்றவர்நற்றுணைபாணரொக்கல் 
சீரணிசிந்தாமணியணிதில்லைச்சிவனடிக்குத் 
தாரணிகொன்றையன்றக்கோர்தஞ்சங்கநிதிவிதிசே 
ரூருணியுற்றவர்க்கூரன்மற்றியாவர்க்குமூதியமே . 


செய்யுண் முதற்குறிப்பகராதி 

( எண்கள் பக்கங்களைக் குறிப்பன ) 
அகல்வானெ 50 இருவகைநிலத்தி 

காரணிகற்பகம் 


8 . 

அங்கணுல 


V 


இழிப்பினவி 


11 


குரவையென்பது 


149 


அச்சவவி 


12 


இளிவே 


10 


கெடுங்காலை 


3 


அஞ்சினர்க்கு 


82 


இன்பமொடு 


15 


கொஞ்சியமொழி 


138 


அடலரியே 


vi 


இன்றுயிலுணர்ந் 


135 


சந்தியிற்றொடர்ந் 


அண்ணனீர் 


83 


இன்னலும்யா 


82 


சாந்திக்கூத்தே 


1 


அணங்கேவிலங் 


12 


இன்னிசைக்கு 


60 


சிந்தையுடம்பட்டோ 135 


அந்தணர் வேள்வி 


உச்சிப்பொழு 


137 


சீதமுற்றோ 


128 


அரவிந்தமெல் 


33 


உலகத்தோ 


15 


செஞ்சாந்தெ 


14 


அவலத்தவிநய 


11 


உவந்தோ 


15 


செத்தோனவி 


135 


அவைதாம் , நாடக 


17 


உள்ளோர்க் 


17 


செய்தேமஞ் 


3 


அழற்றிறம்பட்டோ 137 


உறினட் 


3 


செல்வம்புல 


13 


அழுக்காறுடை 


16 


உறுப்பறை 


13 


ரூஞ்ஞையுற்றோ 


135 


அற்புதவவி 


12 


எல்லைவந்த 


vil 


தலைநோவும் 


137 


அறம்பொருள்வா 


17 


எம்முறையெரி 


75 


தாழ்ந்துமென் 


82 


17 


அறமுதனான்கு 


எள்ளலிளமை 


10 


16 


துஞ்சாநின் 


அறமேற் 


17 


ஒருமையுளா 


15 


தெய்வத்தானமு 


146 


அன்புக்கு 


15 


கடையமயிராணி 


17 


135 


தெய்வமுற்றோ 


அன்புநிலை 


32 


கண்ணோவுற்றோ 


137 


நகையினவி 


10 


ஆங்கவையொருபா 


6 


கதங்காத்து 


15 


நகையேயழுகை 


6 


இமையோர்தேஎத்து vii 


கல்விதறுகண் 


12 


15 


நாட்டுங்காலை 


84 


இரங்குதிரென்ன 


களித்தோனவி 


134 


148 


நாடகவழக்கினு 


இரம்மிய 


50 


காமவிநய 


13 


நாணமுற்றோனவி 


136 


152 

நாலிரண்டாகும் 


9 


மழைபெய்யப்பட் 


36 


வடவேங்கடந் 


vi 


பண்ணியையு 


vil 


மாயோன் பாணியு 


18 


வண்ணந்தானே 


21 


பண்ணைத்தோன்றிய 5 


மாலைவந்தடையு 


30 


வரியெனப்படு 


146 


பனித்தலைப்பட்டோ 136 


மாற்றானொடுக்க 


1 


வருத்தமுற்றோனவி 137 


புதுமை பெருமை 


11 


மின்னுவவெல் 


74 


வன்பொறை 


77 


புன்கண்ணீர் 


34 / 


முதலங்க 


vi 


வாட்புண் 


48 


பேரிரவில் 


81 


முதுமையுற 


vi 


விலக்குறுப்பு 


22 


பொய்யில் 


16 


மூப்பே பிணி 


11 


வீரச்சுவையவி 


10 


மஞ்சட் 


59 


மையறீர் 


76 


வெப்பினவிநயம் 


138 


மடியினவி 


16 


யாதிங்குள்ள 


75 


வேட்கை யொருதலை140 


மணிமருள்வாய் 


vil 


வட்டவுரு 


vi 


வேலோன்கை 


32 


அரும்பதமுதலியவற்றினகராதி 


1 


88 


12 


அகக்கூத்துக்குரிய 

148 
அகத்திணை 

7 
அகத்தியம் 

viii 
அகநிலை 

145 
அகப்பாட்டு வண்ணம் 121 
அகவொழுக்கங்கள் 
நாடக வழக்கிற்கும் 
ஏற்புடையன 

148 
அகிஞ்சனன் 71,73 
அங்கம் 24.108.126 
அங்கனை 

71,72 
அங்காசியம் 

114 
அங்காவதாரம் 114 
அச்சச்சுவை 5.12.142 
அச்சம் 

6,23 
அச்சவலிநயம் 
அச்சேதகாரணம் 109 
அசற்பிரலாபம் 124 
அட்டோலிக்கன் 99 
அடியார்க்குநல்லார் villi 
அதிசூரன் 

26 
அதிபலம் 

112 
அந்தணர்சாதி 

17 
அந்தணன் 

99 
அநந்தசாபலவரிதம் 

79 
அநந்தன் 
அநலவர்மன் 

54 
அநாகுலன் 

57 
அநிருத்தன் 

19 
அநுபாவம் 

131 
அநுமானம் 

112 
அபயன் 

27 


அபவாதம் 

112 
அபஸ்மாரம் 

133 
அபவாரிதம் 115 
அபிசாரிகை 

106 
அபிலாஷம் 

141 
அபூதாகரணம் 

112 
அம்பா 

121 
அமர்ஷம் 

133 
அமலதேவன் 
அயிராணி 

96 
அயோகம் 

140 
அர்த்தப்பிரகிருதி 109 
அர்த்தோபஷேகம் 114 
அரங்கினமைதி 146 
அரங்கினளவு 146 
அரசர்சாதி 

17 
அரசன் 

4 
அரம்பை 

25 
அரமனை 

25 
அரற்று 

13 
அரன் 

18 

145 
அரிவர்மன் 

39 
அருகியல் 

146 
அரும்பாலை 146 
அருளல் 

15 
அல்லியம் 

18 
அலாயுதன் 

57 
அவகித்தை 

134 
அவபாதனம் 

120 
அவமர்சம் 

110 
அவலச்சுவை 5.11 , 39 , 46 


அவலச்சுவை உற்பத்தி 126 
அவலத்தவிநயம் 11 
அவலம் 

23,45 
அவஸ்தை 

109 
அவாந்தரார்த்தம் 109 
அவிநயம் 2,5.9 
அவிநயக்கூத்து 108 
அவையடக்கியல் 

122 
அழற்றிறப்பட்டோன விநயம் 17 
அழுக்காறாமை 

17 
அழுக்காறுடையோள விதயம் 17 
அழுகை . 

6.10 
அற்புதம் 

117 
அற்புதச்சுவை 

6 
அற்புதவவிநயம் 12 
அறிவனார் 

15 
அன்பினைந்திணை 
அஜ்ஜுகா 

121 
அஸ்ரு 

132 
அஸ்யை 

133 
ஆக்கம் 

63 
ஆகண்டலன் 

96 
ஆகரி 

145 
ஆகாயச்சொல் 

21 
ஆகாயபாஷிதம் 

115 
ஆகுலராசன் சரிதை 23 
ஆகுலவர்மன் 39 
ஆசீனபாட்டியம் 128 
ஆதவன் 

103 

90 
ஆதிகாரிகம் 

108 


141 


70 


ஆதன் 


ஆதிரை 


95 

ஆமுகம் 

122 
ஆமூர் 

52 
ஆய்ச்சியர் குரவை 

143 . 
ஆயப்பாலை 146 
ஆயர் 

117. 
ஆயுஷ்மன் 

121 
ஆர்ய 

120 
ஆரபடி 

118 
ஆரம்பம் 

110 
ஆராய்ச்சி 

133 
ஆரோன் 

86 
ஆலசியம் 

134 
ஆலம்பனவிபாவம் 132 
ஆவேசம் 

134 
ஆற்றுவரி 

145 
இகழ்ச்சி 

38 
இசை 

145 
இசைத்தமிதின்றான்மை 2 
இசைநுணுக்கம் vili 
இடங்கராஜன் 

64 
இடாகினிமாதர் 64 
இடிமம் 

108 
இடுக்கண் 

133 
இடைவண்ணம் 22 
இணை 

6,7 
இணைநிலைவரி 22 
இந்திரகாளியம் ix 
இயற்தமிழின்றன்மை 2 
இயைபுவண்ணம் 21 
இரதிகாந்தன் 

88 
இரம்மியன் கசீலை சரிதை 

23,46,105 
இரம்மியமலையன் 

48 


இராகவரேவன் 88 . 
இராமாவதாரப்பெருங் 
காப்பியம் 

6 
இராமாயணம் 115 
இராஜமாநகரம் 92 
இருசுவை 

23 
இருட்சேனை 

25 
இருவகைவலள் 9 
இருளப்பன் 

26 
இலக்கண விளக்கம் 141 
இலாசியம் 

108 
இலாவணன் 

24 
இழவு 

38 
இழிப்புச்சுவை 

6 
இழிப்புளரியம் 11 
இளமை 

38 
இளி 

145 
இளிவரல் 

23 
இளிவரற்சுவை 
உற்பத்தி 

142 
இளைப்பு 

133 
இன்பச்சுவை 

6 
இன்பம் 

7 
இன்பநெறிபுணர்ந்தோ 
னவிநயம் 15,16 
இன்புறல் 

15 
இன்றுயிலுணர்தல் , 133 
இன்றுயிலுணர்ந்தோ 
னவிநயம் 

17 
ஈஹாமிருகம் 

108 
ஈழநாடு 

101 
உக்கிரதை 

95.96 
உக்தப்பிரதியுத்தம் 128 
உஞ்சையம்பதி 96 


உட்சொல் 

21 
உட்பிரிவு 

24 
உத்தமோத்தமாம் 128 
உத்தாபகம் 

119 
உத்தீபனவிபாவம் 132 
உத்படர் 

1.20 
உத்வேகம் 

112 
உதாகிருதி 

112 
உபசங்கிருதி 110 
உபகூசனம் 

113 
உபந்நியாசம் 111 
உபஷேபம் 

110 
உயிர்ப்பு 

133 
உருக்கோடல் 107 
உருட்டுவண்ணம் 21 
உருத்திரச்சுவை 

6 
உருவம் 

107 
உலோகமாபாலன் 54 

23,46 
உவகைச்சுவை 

46 
உவந்தோனவிநயம் 
உமிஞைத்திணை 120 
உள்வரி 

21,144 
உள்ளப்புணர்ச்சி 140 
உளப்பாடு 

109 
உற்காத்யகம் 

123 
உற்சுகம் 

134 
உற்பத்தி 

109 
உற்பேதம் 

110 
உறுப்பறை 

87 
உறுப்பியல் 

1 
உறுப்பு 

24 
உறையூர் 

46 


உவகை 


15 

24 


23 


ஒருஉவண்ணம் 


உன்மத்தம் 134 கமலவதனன் 

96 
ஊர்சூழ்வரி 144 கமலை 

101 
ஊர்ப்பெயர் 

கமிடி 

7 
எடுத்துக்காட்டியல் 23 கரணக்கூத்து 

2 
எடுத்துக்கோள் 144 கரணம் 

110 
என்ணுவண்ணம் 2 கரந்தைத்திணை 119 
எல்லா 

121 கருணாகரன் 

79 
எலிசபெத்திராணி 

கருதல் 

133,15 

கருதியதெய்திய காதலர் 
எழினி 

141 சரிதை 

23,96 
எழினியமைப்பு 148 

கருப்பம் 

29 
ஐயம் 15,16,134 கல்பூர்ணியா 

81 
ஐயமுற்றோனவிநயம் 16 

கல்வி 

25 
ஒக்டேவியல் 

84 

கல்விக்களஞ்சியம் 25 
ஒருசுவை 24 கலக்கம் 

118 
ஒருதலையுள்ளுதல் 

133 கலகாந்தரிதை 116 

21 கலாபநாட்டதிபன் 65 
ஒலிவாணன் 33 கலிங்கநாடு 

67 
107 கவிச்சுவை 

24 
21 
ஒழுகுவண்ணம் 

கழனிலைக்கூத்து 

1 
116 
ஔதாரியம் 

2 
கழாய்க்கூத்து 

19 
கஞ்சன் 

களவியல் 

119 
4 
கட்டியக்காரன் 

களவு 

1 
களி 

133 
20 
கடையம் 

1 
கண்கூடுவரி 

கற்பனைக்கதை 
22,144 

133 
கண்டம் 

கனவு 
123 
காசிபன் 

40 
கண்டிதை 

106 
காஞ்சனை 

27 
கண்ணோவுத்றோ 

காட்சி 

24 
னவிநயம் 

காட்சிவரி 
கத்தியரூபம் 

3 

காடுகெழுசெல்வி 7 
கத்துரு 

27 
காண்வரி 

22 
கதாநாயகன் 

45 

காதல்கைம்மிக்க காவலன் 
கதோற்காதம் 

123 சரிதை 

23 
கந்தன் 

18 காந்தமன் 

94 
கம்மாளப்பெண் 

117 


காப்பியலக்கணம் 3 
காம்பீரியம் 

116 
காமவலிநயம் 14 
காமன் 

20 
கார்விழா 

99 
காரியம் 

109 
காவ்யசம்மாரம் 113 
காளிதாசன் 

33 
கானகநாடன் 

71 
கானல்வரி 

145 
காஷியஸ் 

81 
கிரமம் 

112 
கிரன் 

85 
கிலானி 

133 
கிள்ளிவளவன் 

53 
கிளர்வரி 

18 
கிளை 

146 
கிளைக்கதை 

108 
குசலவசரிதை 

6 
குடக்கூத்து 

1,19 

87 
குடை 

18 
குடைக்கூத்து 

20 
குனகதா 

141 
குணாதரன் 

41 
குணமாலை 

39 

146 
குரவை 

22 
குரவை இலக்கணம் 

vil , 24,107,113 
குரவைக்கூத்து 1.144 
குலகுரு 

117 
குலசேகரபாண்டியன் 88 


ஒழிபியல் 


குடிகோள் 


குரல் 


17 

21 . 


26 


குவிந்தஸ் 85- சடன் 

116 சித்திரவண்ணம் 
குறவர் 

117 சத்துவம் vii , 2,5,9 சிதாகாசமாகிய அரங்கம் 149 
குறளர் 117 சத்துவபாவம் 131 சிந்தனை 

133 
குறிஞ்சியாழ் 145 சதுரப்பாலை 146 சிந்தையுடம்பட்போனவிநயம்17 
குறிப்பு 2 , 22 சந்தி viii , 24,107,113 சிம்பர் 

81 
குறுஞ்சீர்வண்ணம் 21 சந்தியினுட்பிரிவு 

24 சிரமம் 

133 
குறும்பொறைநாடன் 72 சந்திரசேகரமூர்த்தி 121 சிருங்காரம் 

117 
குன்றக்குரவை 144. சபலம் 

134 சிரோரத்தினம் 

I 
கூட்டம் 140 சம்பிரமை 

112 சிலப்பதிகாரம் viii 
கூதிர்க்காதை 23,105 சம்பேடம் 112,120 சிற்றின்பம் 

25 
கேகயவல்லி 89 சம்போகம் 

140 சிறுகுடிப்பாட்டு 8 
கேசவன் 103 சம்வாபகம் 

119 சிறுதேவபாணி 145 
கைக்கிளை 145,118 சமநிலை 

6.10 சிறுமை 

63 
கைச்சாத்து 

சமப்பிரகர்க்ஷம் 

117 சீதமுற்றோனவிநயம் 17 
கைசிகி 118 சமம் 111 சீதரன் 

85 
கையாறு 

133 சமாதானம் 110 சீயதேசம் 

57 
கொடிப்பாலை 146 சாக்காடு 

133 சீர்கோடிகம் 

145 . 
கொடுகொட்டி 18 , 20 சாத்தன்கோயில் 97 சீராகம் 

145 
கொல்லிப்பாவை 21 சாத்துவதி 18,118 சுகிர்தாபித 

121 
கொலை 

87 சாதி 3.17.22,121 சுசீலை 

48 
கொற்றவைநிலை 1 சாந்திக்கூத்து 

1 கண்ணம் 

21 
கோகிலவல்லி 88 சாபலன் 

71 சுத்தநிருத்தம் 1 , 108 
கோயிற்றுக்கு 146 சாயவேளர்கொல்லி 145 சுதாகரன் 100,103 
கோலாகலன் 103 சார்த்தூலன் 88 சுந்தரராயன் 

103 
கௌசிகன் 59 சார்புப்பொருள் 108 சுப்தம் 

133 
கௌதமன் 

41 சாரகுமாரன் viii, 71 சுரிதகம் 

21 
சக்தி 113 சாரம் 24 சுரைநாவன் 

61 
சங்கவர்ணன் -58 சாலினி 

27 சுவாகதம் 

115 
சங்காட்டியம் 119 சாவகதேசத்தரசன் 24. சுவாதீனாபர்த்ருகை 106,116 
சங்கிரகம் 112 சாவகநாடு 25 சுவாமி 

121 
சங்கை 

133 சிகண்டி 

viii சுவை 

vii , 107.132 
சங்க்ஷிப்திகம் 119 சிங்கபுரம் 

29 சுவைக்கப்படும் பொருள் 8 
சடதை 131,141 சிங்கம் 

95 சுழற்சி 

134 

சூத்திரதாரன் 

தசரூபம் 107 தீரலலிதன் 

116 . 
சூத்திரர்சாதி 

17 தண்டத்தலைவர் 117 தீரோத்ததன் 116 
சூதர் 

56 . தமிழ்மொழிமரபு 24 தீரோதாத்தன் 116 
சூலிகை 114 தமோரா 

85 தீவலமல்லன் 

48 
செகசிற்பியார் 

23 தயநிசன் 7 துஞ்சல் 

15 
செத்தோனவிநயம் 17 தர்க்கம் 

134 துஞ்சாநின்றோளலிநயம் 16 
செந்து 145 தலைநோவுற்றோன விநயம் 17 துடி 

18 
செந்துறை 145 தலைவன் 

108 துடிக்கூத்து 

20 
செந்தூக்கு 146 தவமூதாட்டி 117 துணிபுத்தூக்கு 

146 
செம்பாலை 146 தற்சிறப்புப்பாயிரம் 107 

துத்தம் 

145 
செய்யுளுருவம் 24 தன்மை 

15 தும்பைத்திணை 120 
செயப்படுபொருள் 107 தனஞ்சயன் 107,143 துய்த்தல் 

36 
செயிற்றியம் viii 

தனபதி 

64 

துர்க்காதேவி 
செயிற்றியனார் 17 தக்ஷிணன் 

115 துவிகூடம் 

128 
செவ்வழிப்பாலை 146 

தாஅவண்ணம் 21 துக்கு 

22 
செவ்வழியாழ் 145 

தாண்டவம் 

108 தூங்கல்வண்ணம் 21 
சேதம் 3,10,121 தாண்டவராயன் 105 தூவலன் 

71 
சேனாபதிசரிதை 23,84 

தாத 

1201 தெய்வப்பெயர் 24 
சைந்தவம் 128 

145 தெய்வமுற்றோனவிநயம் 17 
சொக்கம் 

1 தினைநிலைவரி 144 தெய்வவணக்கம் 107 
சொல் 3.107 தியுதி 

112 தேசி 

108 
சோநகரம் 19 திரவம் 

112 தேசிக்குரிய கால்கள் 148 
சோபை 

116 திரள் 145 தேர்ச்சிவரி 

144 
சோமகன் 24,25 திராசம் 

133 தேவபாணி 

22 
சோர்வு 133 திரிகடம் 123 தேவாளி 

145 
சௌரசெனி 120 திரிகூடம் 

128 தைதல் அண்டிரணிக்கல் 84 
ஜயதேவன் 88 திரிகோணப்பாலை 145 தைந்யம் 

133 
ஜயந்தன் 27 திருதி 133 தைரியம் 

116 
ஜனாந்திகம் 

115 திருஷ்டன் 

116 தொல்காப்பியம் 141 
ஞஞ்ஞையுற்றோன விநயம் 17 திரேபோனியல் 81 தொல்காப்பியனார் 
டேஸியஸ் 81 திலோத்தமை viii தோடகம் 

112 
டேமத்திரியல் 

தீநட்பஞ்சிய தீமோன் தோற்பாவைக்கூத்து 1 

107 
தசரூபகம் 

சரிதை 

23.55 

நகை 
தீரசாந்தன் 

115 


தாரம் 


85 


மதங்கசூளாமணி 


158 


நகைக்குறிப்பு 10 - நாதன் 

32 பதாகை 

108 
நகைக்குறிப்பு மொழி 

91 நாந்தி 

122 பதினோராடல் 18 , 108 
நகைச்சுவை 6,38 . நாரதன் 

viii பதுமநாபன் 

94 
நகைச்சுவை உற்பத்தி 142 நாழிகைவட்டி 91 

பதுமை 

73 
நகையின்வகை 142 நான்மாடக்கூடல் 

vii பதுமைபுட்கலசரிதை 79 
நகையினவிநயம் 101 

நித்திரை 

133 பயன் விளைவு 

109 
நஞ்சுண்டோனவிநயம் 17 நியதாப்தி 

109 பயோற்கர்ஷம் 117 
நட்பு 146 நிர்ணயம் 

113 பரதசேனாபதீயம் viii 
நடுக்கம் 134 நிர்த்தம் 108 பரதநூல் 

107 
நடுவுநிலைச்சுவை 6,14 நிர்த்தியம் 

108 பரதம் 

viii 
நடுவுநிலைய விநயம் 15 நிர்வாஹணம் 110 பரிக்கிரியை 

110 
நம்பியகப்பொருள் 141 நிர்வேதை 

133 பரிகரம் 

110 
நரம்பினியல்பு 146 

நிரோதம் 111 பரிசர்ப்பம் 

111 
நருமகர்ப்பம் 119 நிவப்புத்தூக்கு 146 பரிசனர் 

25 
நருமத்யுதி 111 நினைதல் 133 பரிந்யாசம் 

110 
நருமம் 111,118 நீலாம்பரன் 

90 பரிபவை 

98 
நருமஸ்பூர்ஜம் 118 நெடுஞ்சீர்வண்ணம் 21 பரிபாவனை 

110 
நருமஸ்போடம் 119 - நெடுந்தூக்கு 

146 பரிபாஷணம் 113 
நலிதல் 133 நெடுமுடியண்ணல் 

பரியுபாஷணம் 111 
நலிபுவண்ணம் 21 நெய்தல்யாழ் 145 பரிவர்த்தகம் 

119 
நாகன்சேய் 98 நேதா 108 பலயோகம் 

109 
நாகநாட்டரசன் புதல்வி 25 நொச்சித்திணை 120 பவத் 

121 
நாகராகம் 145 பகவன் 120 பவனவேகன் 

57 
நாட்டியக்கட்டுரை - 5,143 

பதாகை 

147 பழங்கதை 
நாட்டியசாஸ்திரம் 107 பசியானஸ் 

84 . பன்னிரண்டு நாடகங்கள் 23 
நாட்டிய நிகழ்ச்சி 109 பஞ்சபாரதீயம் 8 பனித்தலைப்பட்டோன விநயம் 17 
நாட்டியம் 

109 பஞ்சமரபு , 8 பாசுரம் 

91 
நாடகத்தமிழ் ix | பட்ட 

121 பாடாண்டிணை 119 
நாடகத்தமிழின் தன்மை 2 படிதம் 

19 பாண்டரங்கன் 

18 
நாடகபாத்திரர் 5 படுமலைப்பாலை 146 

பாண்டியன் 
நாடகம் 

1 , 106 படைப்புவரி 144.145 ( மதிவாணனார் ) vui 
நாணமுற்றோனவிநயம் 17 பண்ணன்குடியார் 46 

பாணம் 

108 
நாணுதல் 

133 பண்ணைப்பாட்டு 8 : பாணர் 

117 
22,146 


19 


109 


பாணி 

V 


12 


பாவ 


பாதுகாபட்டாபிஷேகம் 6 
பாரசவமுனிவர் viii 
பாரதி 

20 
பார்தியரங்கம் 

20 
பாரதி விருத்தி 120 
பாலப்பருவம் 
பாலையாழ் 

145 

120 
பாவம் 

131 
பாவை 

18,95 
பாஷணம் 

113 
பிண்டி 

147 
பிரக்கியாதம் 109 
பிரகசனம் 108,122 
பிரகமனம் 

111 
பிரகரணம் 

17 
பிரகரணப்பிரகரணம் 17 
பிரகரி 

108 
பிரகாசம் 

115 
பிரச்சேதம் 

128 
பிரசங்கம் 

112 
பிரசஷ்டி 

113 
பிரசாதம் 

113 
பிரதிமுகம் 3,27,110 
பிரபஞ்சம் 

123 
பிரபாகரன் 

58 
பிரமவாதி 

117 
பிரயத்தனம் 

109 
பிரயோகாதிசயம் 123 
பிரரோசனை 123 
பிரலயம் 

132 
பிரலாபம் 

141 
பிரவிருத்தகம் 123 


பிரவேசிகம் 

114 
பிரஸ்தாவனை 

123 
பிராகிருதம் 

120 
பிராசங்கிகம் 108 
பிராப்தி 

109 
பிராப்தியாசை 109 
பிரியதத்தமன்னன் 24 
பிரியவிரதன் 

51 
பிரிவு 

140 
பிருகத்கதை 

101 
பிரோசிதப்பிரியை 94 , 103 
பிலிப்பிநகர் 

84 
பிள்ளையாட்டு 

1 
பிறசுவை 

24 
பீடமர்த்தன் 

116 
பீஜம் 

109 
பீபற்சம் 

116 
புகழ்க்கூத்து . 

viü 
புட்கலன் 

71 
புதுமை 

59 
புரோகிதர் 
புலவர் 

52 
புறக்கூத்திற்குரிய ஆடல் 148 
புறச்சொல் 

21 
புறத்திணை 

1,7 
புறநிலை 

145 
புறப்பாட்டுவண்ணம் 21 
புறவரி 

22 
புஷ்பகண்டிகை 

128 
புஷ்பம் 

- 111 
பூர்வபாவம் 

100 
பூர்வரங்கம் 

121 
பெருகியல் 

145 


பெருங்குருகு viii 
பெருந்தேவபாணி 

145 
பெருநாரை 

viii 
பெரும்புயற்சரிதை 23.56 

105 
பெருமிதச்சுவை 12 
பெருமிதம் 
பெருமை 

63 
பெருவண்ணம் 

22 
பேடு 

18 
பேதைமை 

38 
பைசாசம் 

120 
பொச்சாப்பு 

15 
பொருண்முடிபு 

109 
பொருண்மூலம் 109 
பொருள் 

21,18,109 
பொறாமை 15,133 
போகவதி 

96 
மக்கட்பேர் 
மகததேசம் 

100 
மகபதி 

64 
மகபதிசரிதை 

64 
மகபதிப்பிரியை 

66 
மங்கலவர்மன் 

66 
மட்டி 

-26 
மடன் 

38 
மடிமை 

15,133 
மடியினவிநயம் 17 
மண்டிலம் 

145 
மணலிநகரம் 

70 
மணிகுயிற்றுநர் 58 
மணிபல்லவம் 55 
மணிபுரத்தரசன் 40 


24 


48 

மதங்கசூளாமணி 1.2 , 23 
மதம் 

133 
மதலைத்தூக்கு 145 
மதலைப்பருவம் 
மதன் 

18 
மதனன் 

41 
மதி 

134 
மந்திரி 

4 
மயக்கம் 

134 
மயிலம் 

57 
மர்ஷ 

121 
மரக்கால் 

20 
மரகதம் 

38 
மரணமென்னுமிளிவரல் 24 
மரணம் 

133 
மருட்கை 

6,23 
மருட்கைச்சுவை 63 
மருதயாழ் 

145 
மல் 

19 
மலையன்குடியார் 47 
மழைபெய்யப்பட் 

டோனவிநயம் 17 
மனநூல் 

9 
மனம்புழுங்குதல் 134) 
மாசேனன் 

102 
மாணிக்கமாலை 39 
மாதவன் 

68 
மாதுரியம் 

116 
மாயவன் 
மாயாரூபங்கள் 62 
மாயோன்பாணி 18 
மார்க்கம் 

108 
மார்த்தாண்டசோழன் 47 
மார்ஷியஸ் 

85 


மால் 

22 
மாலதி 

57 
மாலினி 

27 
மாலுமி 

101 
மானவன் 

133 
மிகை 

133 
மிச்சிரம் 

109 
முகம் 

4,24,111 
முகமில்வரி 

144 
முகமுடைவரி 

144 
முசுமுகி 

57 
முஞ்சமகிபதி 143 
முடுகுவண்ணம் 

21 
முத்தகம் 

145 
முதல் நூல்கள் viii 
முதனடை 

145 
முயற்சி 

109 
முன்னுரைக்காட்சி 

124 
முனிதல் 

15 
மூதியஸ் 

85 
மூப்பு 

38 
மெய்க்கூத்து 

1 
மெய்ப்பாடு 

7 
மெல்லிசைவண்ணம் 21 
மென்மை 

38 
மேற்செம்பாலை 146 
யவனர் 

117 
யாமளேந்திரர் vii 
யூலியசீசர்சரிதை 23,80,105 
யோனி 

3.17,22 
யௌவனப்பருவம் 

viii 
ரஸம் 

107 
ராகம் 

114 


ராஜாளிப்பறவை 99 
ரிறாஜெடி 

7 
ரூபகம் 

107.112 
ரோமாஞ்சம் 

132 
ரோமாபுரி 

81 
ரௌத்திரம் 

117 
வலிதம் 

115 
லவீனியர் 

84 
லிகாரியஸ் 

81 
லூஸியஸ் 

86 
வச்சிரம் 

111 
வசந்தகாலம் 

7 
வசந்தன் 

99 
வட்டப்பாலை 146 
வடநூலார் 

24 
வடுகிற்குரியகால்கள் 148 
வண்கைமலையன் 47 
வண்ணம் 3,22,107 
வணிகதேயவர்த்தகன் 
சரிதை 23,70,105 
வத்ஸ 

121 
வயோதிகப்பருவம் 
வர்ணாரணியம் 69 
வரதன் 

40 
வரி 

3,22,107 
வரிக்கூத்து 

144 
வரிதகம் 

21 
வரிப்பாடல் 

22,144 
வருணசம்மாரம் 111 
வருணப்பூதர் 147 
வருத்தம் 

38 
வருத்தமுற்றோன விநயம் 
வரைதல் 

17 
வல்லிசை வண்ணம் 21 


V 


21 

22 


17 


வலிமுகம் 

57 
வழிநிகழ்ச்சி 108 
வள்ளிக்கூத்து 
வள்ளெயிற்றரிமா 

8 
வளைவணன் 

68 
வறுமை 

38 
வனங்காப்போர் 117 
வனப்புவண்ணம் 
வஸ்து 

108 
வஸ்துத்தாபனம் 119 
வாக்கெலி 

123 
வாசகஸஜ்ஜை 106,116 
வாசவன் 

70 
வாணாசுரநாடகம் 38 
வாணிகர்சாதி 
வாலிமோக்ஷம் 

6 
விசலனம் 

113 
விஜயை 

70 
விஜயைவாசவசரிதம் 80 

27 
விடன் 

116 
வித்தியாதரன் 

57 
வித்திரவம் 

112 
வித்து 

4 
விதானம் 

110 
விதூதன் 

111 
விதுஷகள் 4. 41,71.116 
விந்து 

109 
விநோதக்கூத்து 

2 
விப்பிரவப்தை 116 


விபாவம் 

132 
லிபோதம் 

133 
விமலை 

102 
வியப்பு 

7 
வியபிசாரிபாவம் 131 
வியர்த்தல் 

15 
வியவசாயம் 

113 
வியாசம் 

24 
வியாதி 

134 
வியாயோகம் 

108 
விரிநிலை 

109 
விரிமுரண் 

145 
விரடை 

133 
விருத்தாந்தம் 114 
விருத்தி 3,18,115 
விரைவு 

15 
விரோதனம் 112 
விலாசம் 

111 
விலோபனம் 

110 
விழா 

7 
விளரி 

145 
விளரிப்பாலை 
விளைவு 

30.41,69 
விஷ்கம்பம் 

114 
வீதி 

108 
வீரச்சுவை 

6 
வீரச்சுவையலிநயம் 13 
வீரசோழியம் 141 
வீரப்பருவம் 
வீரம் 

117 


வீரவர்மன் 

40 
வீரன் 

24,30 
வீரஹோற்கண்டிதை 106 
வீரேந்திரபாண்டியன் 88 
வெகுண்டோன விநயம் 17 
வெகுளி 

7,23 
வெகுளிச்சுவை 13 
வெட்சித்திணை 

119 
வெண்டுறை 

145 
வெப்பமுற்றோனவிநயம் 17 
வெயிற்றலைப்பட்டோனவி 
நயம் 

17 
வரூஉதல் 15,133 
வெள்ளைநாகன் 991 
வெறியாடல் 

2 
வேட்டுவரி 

144 
வேத்தியல் 

7 
வேளாவளி 

145 
வேனில்வேள் 

7 
வேனிற்காதை 

23 
வைவர்ணியம் 132 
வைஸவர்யம் 132 
ஹர்ஷம் 

133 
ஹால்யம் 

118 
ஸ்தம்பம் 

132 
ஸ்தாயிபாவம் 131 
ஸ்திதபாட்டியம் 128 
ஸ்மிருதி 

133 
ஸ்வேதம் 

132 


விட்டில் 


145 


உலகத் தமிழாராய்ச்சி நிறுவனம் 

சென்னை - 0113 . 


புதிய வெளியீடுகள் 


ரூ.பை. 


1 . 


110.00 


2 . 


65.00 


3 . 


70.00 


4 . 


30.0 


5 . 


40.00 


6 . 


55.0 


7 . 


Tolkappiyam and Astadhyayi 
இலக்கியத்தில் சோதிடம் 
தமிழில் நவீன நாடகம் 
காத்தவராய நாடகம் 
சடத்தலம் 
தடிவீரன் சாமி கதை வன்னியராயன் கதை 
சங்கத் தமிழரின் வழிபாடும் சடங்குகளும் 
தொல்காப்பியம் - பொருள் 
புறத்திணையியல் பகுதி -1 
தொல்காப்பியம் - பொருள் 
புறத்திணையியல் பகுதி - 2 
சோதிடவியல் 
மூலிகைக் கற்பங்கள் 
அமிர்த மதன கூத்து நாடகம் 

சித்த மருத்துவ மணிகள் 

கேரளப் பல்கலைக் கழகக் கீழ்த்திசைச் 
சுவடிகள் 
விளக்க அட்டவணை ( முதல் தொகுதி ) 
Tamil Scripts - Work Book 
( Tamil - an auto Instructional Course ) 
Work Book Written Tamil 
( Tamil -an auto Instructional Course ) 
விடுதலைக்கு முன் தமிழ் நாவல்களில் 
பெண்கள் 
திருக்கோயில்களில் தொழில் சமுதாய 
உறவுகள் 

